

# المعراج

صاحبزادہ

سید محمد امجد علی شاہ

مکتبہ انوار الہیہ ضلع فیصل آباد



# المعراج

صاحبزادہ سید فتح الرحمن رحمۃ اللہ تعالیٰ علیہ



مکتبہ نولہ روضہ  
گلبرگ اے۔ فیصل آباد



﴿جملہ حقوق بحق ناشر محفوظ ہیں﴾

نام کتاب	_____	المعراج
مؤلف	_____	صاحبزادہ سید افتخار الحسن رحمۃ اللہ علیہ
ترجمین و اہتمام	_____	سید حمایت رسول قادری
کتابت	_____	محمد عاشق حسین ہاشمی
صفحات	_____	248
اشاعت	_____	جولائی 2004ء
تعداد	_____	1100
مطبع	_____	اشتیاق اے مشتاق پرنٹرز لاہور
ناشر	_____	مکتبہ نوریہ رضویہ فیصل آباد
قیمت	_____	90/- روپے

ملنے کا پتہ

نوریہ رضویہ پبلی کیشنز

11 گنج بخش روڈ لاہور فون 7313885

مکتبہ نوریہ رضویہ

گلبرگ اے فیصل آباد فون: 626046



# فہرست مضامین

صفحہ

۷

۱۔ نذرانہ عقیدت

۸

۲۔ عرضِ مصنف

۱۳

۳۔ معجزہ کی حقیقت

۲۹

۴۔ معجزاتِ انبیاءؑ

۳۹

۵۔ شوقِ قمرِ دن کو ہوا

۵۵

۶۔ پہلے انبیاءؑ کے معراج

۵۹

۷۔ معراج کیوں ہوئی؟

۶۴

۸۔ شبِ اسرا

۷۲

۹۔ جیسا بہانہ دیا سامان



صفحہ

- ۷۴ - ۱۰۔ شبِ اسرا یعنی شبِ وصال آئی۔
- ۷۹ - ۱۱۔ معراج رات کو کیوں ہوئی
- ۸۳ - ۱۲۔ جبریل و براق
- ۸۹ - ۱۳۔ سرورِ انبیاء کی سواری چلی
- ۱۰۱ - ۱۴۔ مسجدِ اقصیٰ
- ۱۰۳ - ۱۵۔ پہلے مسجدِ اقصیٰ میں کیوں لایا گیا
- ۱۰۴ - ۱۶۔ مسجدِ اقصیٰ میں معراجِ انبیاء کا جلسہ
- ۱۱۰ - ۱۷۔ مصنف کا تخیل
- ۱۱۶ - ۱۸۔ المعراج
- ۱۳۰ - ۱۹۔ سدرۃ المنتہیٰ
- ۱۵۲ - ۲۰۔ قبابِ توسین
- ۱۵۸ - ۲۱۔ دستِ قدرت
- ۱۷۳ - ۲۲۔ شرفِ ممکلامی
- ۱۵۷ - ۲۳۔ راز و نیاز
- ۱۸۹ - ۲۴۔ دیدارِ خداوندی
- ۲۰۲ - ۲۵۔ واپسی



صفحہ

- ۲۶۔ تحفہ نماز ۲۲۱
- ۲۷۔ شکرین نعلزح کا آخری سوال ۲۳۱
- ۲۸۔ تمت بالخیر ۲۳۷
- ۲۹۔ قصیدہ معراج شریف ۲۳۹





محشر میں محمدؐ کا عنوان ہے نزالا ہے

آنتے کی شفاعت کا سالانہ نزالا ہے

ترئین شبِ اسراء بھی تو ملک بوسے

کیا آج خدا کے گھر مہمان نزالا ہے



بِسْمِ اللّٰهِ الرَّحْمٰنِ الرَّحِیْمِ

## نذرانہ عقیدت

شبِ اسرہ کے راہی۔ سدرہ کے مسافر اور حریمِ قدس کے آشنا  
سید المرسلین حضرت محمد مصطفیٰ صلی اللہ علیہ وسلم کے پیچھے مسجدِ اقصیٰ  
میں نماز پڑھنے والے نبیوں۔ سلامی دینے والے فرشتوں۔  
ورود پڑھنے والی حوروں اور زمین و آسمان کی حدیں توڑنے والی  
برقِ زفقار سوار یوں کے حضور پیش کرتا ہوں تاکہ روزِ محشر میری نجات  
و بخشش کا سبب بن جائے۔

(سید افتخار الحسن)

## عرض مصنف

عوام تو رہے عوام۔ میں خود حیران ہوں کہ دن رات کی مصروفیات اور صبح و شام کے سفر کے باوجود اتنی ضخیم دس کتابیں کیسے تصنیف ہو گئیں۔ اور ایسے حالات میں کہ نہ دن کو چین اور نہ رات کو آرام یہ تالیف و تصنیف کا سلسلہ کیوں کر جاری ہے۔ اور سلسلہ بھی ایسا کہ اگر کہیں دن کو تقریر ہے تو رات کو سفر اور اگر کسی جگہ رات کو بیان ہے تو دن کو چلا چل اور دن تو رہے دن کئی کئی راتوں کو بھی سونا نصیب نہیں ہوتا۔ اور ہو بھی کیسے۔ جب کہ دن کو قصور۔ رات کو میانوالی۔ رات کو ملتان اور دن کو تھکر۔ صبح کو ساہیوال اور شام کو راولپنڈی۔

بس چالیس سال اسی چلا چلی میں گزر گئے ہیں۔

اور پھر۔ مذہب کی تبلیغ۔ دین کی اشاعت۔ اسلام کی تدریس اور عقائدِ حقہ اہل سنت و جماعت پر ملوپی کی حقانیت بیان کرنے کے ساتھ ساتھ سیاسی شطرنج کھیلنے کی پاداش میں کئی بار زبان بندی بھی ہوئی۔ کئی بار کئی حدود میں پابند بھی رہا کئی بار مسکان میں نظر بند بھی رہا اور کئی بار جیل کی تنگ و تاریک کوٹھڑیوں میں بھی جانا پڑا جو ساڑھے تین سال بنتے ہیں اور اس سلسلہ کا آخری معرکہ و مقابلہ ملک امیر محمد خاں مرحوم گورنر مغربی پاکستان سے ہوا جس کی سزا میں لاہور کے شاہی قلعہ کے ہولناک قید خانہ میں بھی تین ماہ رہنا پڑا۔ ایسا کیونسا ہوا؟



اکیلے کہ — میں نے اس اسلامی جمہوریہ پاکستان میں نظامِ مصطفیٰ صلی اللہ علیہ وسلم کا نعرہ لگایا تھا۔ اور یہ ایک حق و صداقت کی آواز تھی جو ایرانِ حکومت کے در و دیوار سے ٹکرائی۔  
مجھے فخر ہے کہ اس ملک میں نظامِ مصطفیٰ صلی اللہ علیہ وسلم کا نعرہ سب سے پہلے میں نے لگایا تھا جب کہ آج کل کے نام نہاد راہنماؤں کا کہیں نام و نشان نہ لگتا ہے۔

ہاں تو پھر ایسے حالات و حادثات میں اس سلسلہ تصنیف کا جاری رہنا میرے مرشدِ پاک کی مقدس نگاہ اور ماں کی مقبول دعا کا نتیجہ ہے۔ اور یہ سب کچھ میرے مرشدِ لاثانی رحمۃ اللہ تعالیٰ علیہ کا فیض اور لطف و کرم ہے جو اپنی زندگی میں قطبِ مدار کے درجات و کمالات رکھنے کے باوجود الفقرِ فخری کی عملی تفسیر بن کر رہے اور جن کی ولایت کی نورانی قذیل سے ضلالت و گمراہی کے اندھیروں میں ٹھوکر کھانے والے لاکھوں انسان رشد و ہدایت کی روشنی حاصل کرتے رہے۔ اور جن کے فقر و درویشی کے سرچشمہ سے حقیقت و معرفت کے پیاسے لوگ اپنے دلوں کی پیاس بجھاتے رہے۔

اور جن کی تسبیح کے ہر دانہ کے صدقہ سے حلقہ بگوشانِ عقیدت خدا تعالیٰ کی رحمت و بخشش کے حق دار بنتے رہے۔

اور — جن کے مزارِ اقدس کے سفید گنبد کا نہری کلس بیدھی راہ سے ٹھکے ہوئے خدا کے بندوں کے لیے آج بھی نشانِ منزل ہے۔

اور — اب ان کے بعد — مرشدِ لاثانی کا نقشِ لاثانی، غوثِ زماں، قطبِ دوراں اور پناہ بے کساں عالی جناب حضرت صاحبزادہ سید علی حسین شاہ صاحبِ سجادہ نشین آستانہ عالیہ علی پور شریف ہیں جن کا وجودِ مسعود در دوالم کے آ



ہوئے اور رنج و غم کے ستائے ہوئے انسانوں کے لیے باعثِ خیر و برکت اور وجہِ تکیہ  
قلب و جگر ہے۔ اور جن کے فیوض و برکات کے خزانہ سے لاکھوں گدایانِ طرقت  
اپنی اپنی مرادوں کی بھولیاں بھر کے لیے جاتے ہیں اور جن کی جلائی ہوئی اخلاقِ محمدی  
کی شمع سے فسق و فجور کی تاریکیوں میں ڈوبے ہوئے انسان نیکی و شرافت کا اُجالا پائے  
رہتے ہیں۔

ادائیں قلندرانہ  
نگاہیں پارسانہ اور جلال سکدرانہ

## گدائے کوچہ مُرشدِ لاثانی سید افتخار الحسن

حضرت خواجہ محمد معصوم بآدِ مشاکا سجادہ نشین آستانہ عالیہ موہری  
شریف — جن کی شخصیت اور فقر و درویشی کی دھوم صرف پاکستان میں ہی نہیں  
ہے بلکہ دنیا کے ہر ملک میں بھی روحانی پیشوا کا حیثیت سے چلنے پہنچانے ہوئے  
ہیں —

پچھلے سال روحانی دورہ کرتے ہوئے فیصل آباد کی ایک معروف اور خاندانی  
رہنمائی شخصیت خاں انور خاں بلوچ کی کوٹھی میں رونق افروز تھے  
— خاں صاحب جہاں ایک بہت بڑے زمیندار اور امیر و کبیر ہونے کے ساتھ  
ساتھ نوابی ٹھاٹھ رکھتے ہیں وہاں وہ اپنے مُرشدِ پاک حضرت خواجہ محمد معصوم  
صاحب کے جانثار و سرفروش مرید ہونے کے ساتھ ساتھ ان کے قدموں میں اپنا  
سب کچھ قربان کر دینے کے لیے ہر وقت تیار رہتے ہیں۔  
خان صاحب نے اپنی خوبصورت کوٹھی کے ساتھ ایک عالی شان اور پرکھ



مسجد بھی تعمیر کر رکھتا ہے۔ اسی مسجد میں حضرت خواجہ صاحب کی صدارت و قیادت میں سالانہ روحانی و وجدانی اجتماع تھا۔ ہزاروں کی تعداد میں خواجہ صاحب کے عقیدت مند ملک کے گوشہ گوشہ سے اپنے مخصوص لباس اور مخصوص انداز میں جمع تھے میں اپنی کتابوں کا سیٹ لے کر مولانا محمد رمضان صاحب آفتاب کے ہمراہ خواجہ صاحب کے بلاوے پر مسجد پہنچا۔ مولانا صوفی غلام حسین صاحب تقریر کر رہے تھے اور حضرت خواجہ صاحب کی نگاہ کے پروردہ کیف وستی میں جھوم رہے تھے۔ زیادہ کیفیت طاری ہوتی تو **اللہُ هُوَ** اور **حق اللہ** کی فلک شگاف صدائیں بلند ہونے لگتی تھیں حضرت خواجہ صاحب کے خاص الخاص حلقہ ارادت والے احباب کرام بھی موجود تھے جن میں جناب حافظ منظور احمد صاحب، جناب حاجی محمد کوسٹ صاحب سوتر منڈی والے، جناب محمد اکرم صاحب زمزم والے، جناب صوفی منظور احمد صاحب تاج جنرل سٹور والے، جناب مولانا سید جعفر شاہ صاحب بھی حاضر تھے۔

دوسروں کے ساتھ تو اتنی راہ و رسم نہیں ہے البتہ حافظ منظور احمد صاحب کے ساتھ میرے پرانے اور گہرے تعلقات ہیں اور سچ پوچھ تو ان کی ذات میرے لیے پرائیویٹ بنک کی حیثیت رکھتی ہے۔ اس لیے کہ ان کے پاس جب بھی کسی ضرورت کے لیے جاتا ہوں تو بھرپور تعاون کرتے ہیں۔ اور یاد رہے کہ یہ سلسلہ میرے تک ہی محدود نہیں ہے بلکہ ان کی سخاوت و خیرات کا دروازہ ہر ایک کے لیے کھلا رہتا ہے جسے میں خواجہ صاحب ہی کا فیض سمجھتا ہوں۔

میرے تکلف و دعوت اور کئی قسم کا لنگر کھانے کے بعد میں نے اپنی تصنیف کردہ کتابوں کا سیٹ پیش کیا جس میں مقامات نبوت، مقامات صحابہ، مقامات اولیاء



خاکِ کربلا۔ اللہ کے شیرِ کُفرِ نرید۔ زندگی اور نجمِ سحرِ قابلِ ذکر ہیں۔  
 اور بھر پڑے ہی پر لطف انداز میں پوچھا  
 آج کل کون سی کتاب تیار کر رہے ہو؟

### جواب دیا۔ المعراج

بس بھر کیا تھا۔ ایک خادم کو حکم دیا کہ میرے جُتے سے تین ہزار روپے  
 لے آؤ۔

رقم آگئی۔ اور بھر کمال شفقت سے میری جیب میں ڈال دی۔  
 اور اس مردِ درویش کی یہ فراخ دلی مجھ تک ہی محدود نہیں ہے بلکہ ملک  
 کی کئی درس گاہیں۔ کئی مسجدیں اور کئی دینی و مذہبی ادارے ان کے نگرانی اور  
 ان کے عطیات سے چل رہے ہیں۔

بہر حال میں حضرت خواجہ محمد معصوم صاحب کی اس کشادہ دلی اور بھرپور  
 تعاون کا تہ دل سے شکریہ ادا کرتا ہوں

(صاحبزادہ سید افتخار الحسن)



# معجزہ کی حقیقت

المعراج المصطفیٰ صلی اللہ علیہ وسلم سید المرسلین علیہ السلام کا پورا ایک عظیم الشان معجزہ ہے۔ اس لئے ضروری ہے کہ معجزہ کی حقیقت کو بیان کر دیا جائے تاکہ معراج النبی علیہ السلام کے نفس واقعہ کو سمجھنے میں آسانی ہو اور عقل و فلسفہ کی ذخیروں کو توڑ کر اہل ایمان۔ صاحبِ قلب و نظر اور ذوقِ سلیم رکھنے والے لوگ اپنے نبی اکرم صلی اللہ علیہ وسلم کے فضائل و درجات اور مراتب و کمالات پڑھ کر اپنے دلوں میں نورِ ایمان کی جلا پیدا کر سکیں۔

تِلْكَ الرُّسُلُ فَضَّلْنَا بَعْضَهُمْ عَلَىٰ بَعْضٍ ۚ كَمْ هُمْ زُلْفَىٰ ۚ  
انبیاء و رسل کو بعض پر فضیلت بخشی ہے کے تحت یہ ایک مسلمہ حقیقت ہے کہ حضرت آدم علیہ السلام سے لیکر حضور اکرم علیہ السلام تک تمام انبیاء و رسل نفسِ نبوت و رسالت میں برابر ہیں لیکن مرتبہ و شان اور صفات و خصوصیات اور کمالات و معجزات کے لحاظ سے جو شان و عظمت محبوبِ خدا صلی اللہ علیہ وسلم کی ہے وہ اور کسی نبی و رسول کی نہیں ہے۔

ترمذی شریف جلد ۲ صفحہ ۲۰۲ مشکوٰۃ شریف ص ۵۳ حضرت ابن عباس رضی اللہ تعالیٰ عنہ فرماتے ہیں کہ اصحابہ کرامؓ انبیاء علیہم السلام کا ذکر پاک کر رہے تھے کہ نبی کریم علیہ السلام



تشریف لائے۔ آقا نے غلاموں سے پوچھا کیا باتیں کر رہے تھے۔

عرض کی۔ حضور ہم گذشتہ انبیاء کا ذکر خیر کر رہے تھے کہ حضرت موسیٰ کلیم اللہ ہیں  
حضرت ابراہیم خلیل اللہ ہیں۔ حضرت عیسیٰ روح اللہ ہیں۔ تو نبی کریم نے فوراً فرمادیا اَلَا  
دَاٰنَا حَبِیْبُ اللّٰہِ۔ کہ خبردار میں اللہ کا حبیب ہوں۔

خلیل اور حبیب میں فرق یہ ہے کہ خلیل وہ ہے جس کا ہر قول و فعل اللہ کی رضا  
کے لئے ہو اور حبیب وہ ہے کہ اللہ کا ہر قول و فعل اس کی رضا کے لئے ہو۔

حاشیہ ترمذی شریف

تفسیر کبیر جلد ۲ ص ۵ اِنَّ اللّٰہَ تَعَالٰی قَالَ یَا مُحَمَّدُ کُلُّ اَحَدٍ یُّطَلَّبُ  
رِضَاۤیِّ وَاَنَا اَطْلُبُ رِضَاءَکَ فِی الدَّارِیْنِ۔ کہ اللہ کریم نے حضور علیہ السلام  
سے فرمایا۔ اے میرے محبوب پاک کائنات کی ہر شے میری رضا چاہتی ہے اور میں دونوں جہانوں  
میں تیری رضا چاہتا ہوں۔ دنیا میں یہ ہے کہ قبلہ تیری رضا پر بنایا ہے اور آخرت میں یہ ہوگا  
کہ تجھے میں اتنا دونگا کہ تو راضی ہو جائے گا۔

زہے عزت و اعتلائے محمد  
کہ ہے عرش حق زیرِ پائے محمد  
خدا کی رضا چاہتے ہیں دو عالم  
خدا چاہتا ہے رضا کے محمد

ہر مذہب کے پیروکار اور ہر مکتب فکر کے علمائے کرام اس حقیقت کو بھی تسلیم  
کرتے ہیں کہ تمام انبیاء کرام میں جتنے کمالات و معجزات موجود تھے وہ تمام کے تمام  
محبوب خدا صلی اللہ علیہ وسلم میں بدرجہ اتم پائے جاتے تھے۔ ہر نبی برحق کو اللہ کی طرف  
سے معجزات عطا ہوتے رہے ہیں۔ کسی کو ایک۔ کسی کو دو۔ کسی کو تین۔ غرضیکہ تیرہ  
سے زیادہ کسی نبی و رسول کو معجزات عطا نہیں کئے گئے۔



اور معتبر روایت کے مطابق ایک لاکھ اور چوبیس ہزار انبیاء و رسل دنیا میں تشریف لائے۔ تمام انبیاء کے معجزات کی اور سطح چھ نکالیں تو کل انبیاء کے معجزات سات لاکھ اور چوالیس ہزار بنتے ہیں۔

مطلب یہ کہ سات لاکھ اور چالیس ہزار معجزات تمام انبیاء و رسل میں پائے جاتے تھے اور یہ تمام کے تمام صرف امام الانبیاء کی ایک ذات اقدس میں موجود تھے۔ یہ بھی نہیں — بلکہ دوسرے انبیاء کو معجزات عطا کئے گئے — اور محبوب خدا کو جسم معجزہ بنایا گیا۔

اور معجزہ کی تعریف یہ ہے کہ جو عقل انسانی کو عاجز کر دے۔

### عَجَزَ الْبَشَرُ بِكَمَالِهِ

اگرچہ قرآن و حدیث میں لفظ معجزہ کی بجائے آیت اور برہان کے الفاظ استعمال ہوئے ہیں یعنی نشانی اور دلیل! مگر پھر بھی انبیاء عظام سے جو افعال و اعمال مافوق العادة یعنی خرقی عادت صادر ہوتے ہیں انہیں عرف عام میں معجزہ کہتے ہیں۔ مثلاً: فَلَمَّا جَاءَهُمْ مُوسَىٰ بِآيَاتِنَا بَيِّنَاتٍ قَالُوا مَا هَذَا إِلَّا سِحْرٌ مَّفْتَرٍ . القصص۔

جب حضرت موسیٰ علیہ السلام ان کے پاس ہماری آیات یعنی نشانیاں لے کر آئے تو انہوں نے کہا کہ یہ تو مصنوعی جادو ہے۔

إِنْ كُنْتَ جِئْتَ بِآيَةٍ فَأْتِ بِحَاقٍ كُنْتَ مِنَ الصَّادِقِينَ  
فَأَلْقَىٰ عَصَاهُ فَإِذَا هِيَ ثُعْبَانٌ مُّبِينٌ "اعراف"

فرعون نے حضرت موسیٰ علیہ السلام سے کہا اگر تیرے پاس کوئی ہوت کی نشانی ہے تو پیش کر اگر تو سچا ہے۔ حضرت موسیٰ علیہ السلام نے اپنی لاکھی پھینک دی۔ وہ ظاہری اثر دھابن گئی۔



وَتِلْكَ عَادٌ حَجَدُوا بِآيَاتِ رَبِّهِمْ (هود)

یہ عاد کا قبیلہ ہے جس نے اللہ کی نشانیوں کا انکار کیا۔

فَمَنْ أَظْلَمُ مِمَّنْ كَذَبَ بِآيَاتِ اللَّهِ - النعام آیت ۱۵۶

اس شخص سے بڑھ کر اور کون ظالم ہے جس نے خدا کی نشانیوں کو جھٹلایا۔  
ان آیات قرآنی سے ثابت ہوتا ہے کہ قرآن پاک نے لفظ معجزہ استعمال نہیں کیا بلکہ اس کی بجائے آیت یا برہان کے الفاظ بولے ہیں۔

اور اگر ہمارے جدید مفسرین و متکلمین بھی قرآن و حدیث کے مطابق انہیں الفاظ کو استعمال کرتے تو بہت ممکن تھا کہ لفظ معجزہ پر جو لوگ عقلی اعتراضات کرتے ہیں وہ پیدا نہ ہوتے۔ اس میں بھی کوئی شک و شبہ نہیں ہے کہ خداوند کریم کی سب سے بڑی - روشن اور باکمال و با عظمت آیت یعنی نشانی برہان یعنی دلیل حضور اکرم صلی اللہ علیہ وسلم کی ذات گرامی ہے۔ تو پھر ان کے اعجاز نبوت کو سمجھنا تو درکنار ان کے معجز نما اور آئینہ حق نما وجود پاک کو سمجھنا بھی محال ہے۔

قَدْ جَاءَكُمْ بُرْهَانٌ مِنْ رَبِّكُمْ

کہ میرا محبوب پاک تمہارے پاس میری الوہیت اور ربوبیت کی دلیل بن کر آیا ہے۔  
ظہ - یسین امام الایمان صلی اللہ علیہ وسلم کے دو صفاتی نام پاک ہیں۔ مگر کسی فرقہ کے مترجم نے ظہ و یسین کا ترجمہ و معنی نہیں کیا۔ کیوں۔۔۔۔۔ اس لئے کہ انسانی علم و فہم اور دل و دماغ ان کے معانی سمجھنے سے قاصر ہیں۔ تو جس نبی کی صفات کو کوئی نہیں سمجھ سکتا اس کی ذات کو کون سمجھے۔

وہ دانائے سبیل - ختم الرسل مولائے کُلّ جس نے  
غبارِ راہ کو بخشتا فروغ وادی حسینا  
نگاہِ عشق وستی میں وہی اول وہی آخر  
وہی قرآن وہی فرقان وہی یسین وہی ظہ

اقبال



جب ہر مذہب کے پیروکار اور ہر فرقہ اسلام کے علماء کرام اس حقیقت کو تسلیم کرتے ہیں کہ امام الانبیاء صلی اللہ علیہ وسلم تمام نبیوں سے افضل و اعلیٰ ہیں تو پھر بھی ماننا پڑے گا کہ دوسرے انبیاء کرام کے معجزات کے مقابلہ میں حضور علیہ السلام کا ہر معجزہ ہر نشانی اور ہر دلیل بھی افضل و برتر ہوگی۔

اور معجزہ - عجز و عاجزی سے ہے یعنی کسی نبی کا ایسا فعل جو عقل انسانی کو عاجز کر دے۔

**غرفیکہ -** معجزہ نبی کا وہ مافوق العادت یا خرق عادت فعل ہوتا ہے جسکو اللہ تعالیٰ کسی پیغمبر کی صداقت کے لئے دنیا پر ظاہر کرتا ہے۔ مثلاً درخت چلتے نہیں۔ پہاڑ حرکت نہیں کرتے۔ پتھر بولتے نہیں۔ جانور کلام نہیں کرتے۔ دریا رکتے نہیں۔ مردے زندہ نہیں ہوتے۔ چاند پھٹتا نہیں اور انسان آں واحد میں غرش پر نہیں جاسکتا۔ اور لاکھی سانپ نہیں بن سکتی۔ یہی اشیاء کی عادت ہے۔ یہی نظام فطرت ہے اور یہی قانون قدرت ہے لیکن اگر کسی نبی کے حکم سے درخت چلنے لگیں۔ پہاڑ حرکت میں آجائیں۔ پتھر بولنے لگیں۔ جانور کلام کرنے لگیں۔ دریا رک جائیں۔ مردے زندہ ہو جائیں۔ چاند پھٹ جائے اور لاکھی سانپ بن جائے تو یہ خلاف عادت ہے مافوق العاد ہے۔ خرق عادت ہے اور اسی کو معجزہ کہتے ہیں۔

ایک انسان دعویٰ کرتا ہے کہ میں خدا کا فرستادہ نبی و رسول ہوں۔ قوم اس دعویٰ کے ثبوت میں کوئی دلیل اور نشانی طلب کرتی ہے کہ تو سچا نبی ہے تو آگ کو ٹھنڈا کر دے۔ دریا کو روک دے۔ پتھروں میں قوت گویائی پیدا کر دے۔ درختوں کو چپلا دے۔ مردہ کو زندہ کر دے اور چاند کو دو ٹکڑے کر دے۔



نبی بارگاہِ نزاری میں عرض کرتا ہے کہ اے میرے اللہ اگرچہ تیری پیدا کردہ  
اشیاء کی عادت اور تیرا نظام فطرت اور قانونِ قدرت یہی ہے کہ جانور کلام نہ کریں  
پہاڑ حرکت نہ کریں، مردہ زندہ نہ ہو، لاشیں سانپ نہ بنے اور چاند نہ ٹوٹے۔  
مگر مولا تیرے ہی بندے مجھ سے میرے نبی و رسول ہونے کا ثبوت مانگتے ہیں۔  
اور دلیل و ثبوتی طلب کرتے ہیں اس لئے اشیاء کی عادت اور اپنے نظام فطرت کو  
بدل کر درختوں کو چلائے، مرے زندہ کرے، پتھر بول اٹھیں، درخت چل پڑیں  
پہاڑ حرکت میں آجائیں، دریا رک جائیں اور چاند پھٹ جائے اور لاشیں سانپ بن جائے۔  
پھر خداوندِ کریم اپنے فرستادہ نبی و رسول کی تصدیق کے لئے اشیاء کی عادت  
اور اپنے نظام فطرت کے خلاف یہ سب کچھ کر کے مہرِ ثبوت کر دیتا ہے کہ میرا یہ نبی و  
رسول سچا اور برحق ہے۔ اور ایسا کرنے سے صرف نبی و رسول کی نبوت و رسالت  
ہی کی تصدیق نہیں ہوتی بلکہ اللہ کی الوہیت اور اس کی ربوبیت بھی کھل کر منظرِ عام  
پر آ جاتی ہے۔

مطلب یہ کہ نبی کے معجزہ میں بھی قدرتِ الہیہ ہی کار فرما ہوتی ہے اور یہ  
سب کچھ اسی کے منشاء و ارادے سے ہوتا ہے۔  
اگرچہ ایمان و یقین کی دولت پانے والے مسلمان نبی و رسول کے وجودِ مبارک کو  
ہی سب سے بڑا معجزہ سمجھتے ہیں اور دیکھنے والوں کے لئے اس کی ہر ادا سننے  
والوں کے لئے اس کی ہر صدا اور سمجھنے والوں کے لئے اس کی گفتگو، نشست و بزمِ است  
جنشِ ابر و اور اس کے ہر کلام و پیام میں اس عجاظِ نبوتِ دکھائی دیتا ہے مگر اس کے  
برعکس جن کے دلوں پر ضلالت و گمراہی کا اندھیرا چھایا ہوتا ہے۔ جن سینوں میں تعصب  
و جہالت کا ڈھیر لگا ہوتا ہے اور جن کی آنکھوں پر کفر و الحاد کے پردے پڑے ہوتے  
ہیں وہ ان تغیر و تبدل اور قلبِ باہیت کو تسلیم نہیں کرتے اور وہ مادی و محسوس







کچھ دیکھ کر بھی دین و ایمان کی دولت سے محروم رہے۔

حضرت ابراہیم علیہ السلام پر آگ کے بڑھکتے ہوئے شعلوں کو مچھول بنتے دیکھ کر بھی  
محرور کے دل سے کفر و الحاد کی خزاں میں دین و اسلام کی بہار نہ آسکی۔

عصائے موسیٰ علیہ السلام کو اڑدھان بنا دیکھ کر بحر قنزم میں راستے بنتے دیکھ کر  
اور ید بیضا کی روشنی دیکھ کر بھی فرعون کی آنکھوں میں پھیلی ہوئی شرک و ارتداد کی  
سیاہی میں نور ایمان کی چمک پیدا نہ ہو سکی۔ اور محمد مصطفیٰ علیہ السلام

کی انگلی کے اشارے سے آسمان پر چاند کے دو ٹکڑے ہوتے دیکھ کر بھی ابولہب  
کے سینے میں کفر و شرک کی بیٹی بھی ہوئی تاریکی میں توحید و اسلام کے چاند کی کوئی کرن  
بھی نہ جا سکی۔ اور محبوب خدا علیہ السلام کی جنبش لب مبارک سے

مٹھی میں سنگریزوں کی شہادتِ نبوت سن کر بھی ابوجہل کے کانوں پر پڑے ہوئے  
الحاد و باطل کے پردے حق و ہدایت کی آواز سے چاک نہ ہو سکے۔

اس کے علاوہ نسلِ انسانی کا ایک ایسا گروہ بھی موجود ہوتا ہے جس کے آئینہ دل پر

غفلت کا ہلکا سا غبار چھایا ہوتا ہے اور جہالت کا سمھولی ساداغ لگا ہوتا ہے۔ اور  
جب آفتابِ ہدایت کی نورانی شعاعیں ان آئینوں پر پڑتی ہیں تو وہ چمک اٹھتے ہیں۔

فرعون کے جادو گروں نے حضرت موسیٰ علیہ السلام کے معجزہ کو دیکھا تو وہ خدائے

وحدہ لاشریک کے آگے مجرہ ریز ہو ہو کر پکار اٹھے

أَمَّا بِرَبِّ مُوسَىٰ وَمُوسَىٰ وَهَارُونَ ۝

کہ ہم موسیٰ و ہارون کے رب پر ایمان لائے۔

سید المرسلین صلی اللہ علیہ وسلم کی زبان حق ترجمان سے نکلی ہوئی فتح روم

کی پیشینگوئی پوری ہوئی تو قریش کے نیک بخت اوزیک نبیت افراد کی چشمِ باطل  
کھل گئی اور انہیں حق و ہدایت کی روشنی مل گئی۔

ترجمہ شریف جلد دوم ص ۱۱۱ باب تفسیر سورہ روم



أَسْلَمَ عِنْدَ ذَٰلِكَ نَاسٌ كَثِيرٌ

کہ بہت سے لوگ اسلام میں داخل ہو گئے۔

مولانا روم رحمۃ اللہ علیہ۔ ان حقائق کو اپنے رنگ و ذوق میں بیان کرتے ہیں کہ مخالفین نبوتِ انبیاء علیہم السلام سے معجزہ۔ آیت اور نشانی اس لئے طلب کرتے ہیں کہ یہ کام اس سے نہ ہو سکے گا اور خرقِ عادت اور خلافِ فطرت نشانی نہ لا سکے گا۔ ہم اس کا مذاق اڑائیں گے۔ اسے رسوا کریں گے اور مجمعِ عام میں پوری طرح اس کی تکذیب کریں گے۔ مگر پیغمبر کی کمتری و رسوائی کی بجائے وہی چیز۔ وہی آیت اور وہی نشانی اسکی صداقت و حقانیت کی دلیل بن جاتی ہے اور وہی لوگ جو نبی کا مذاق اڑانے۔ اسے رسوا کرنے اور اسکی تکذیب کرنے کے لئے جمع ہوتے ہیں وہ خود مذاق بن جاتے ہیں اور وہ خود ذلیل و رسوا ہو جاتے ہیں۔

قصہ شاں زاراں کار ذل این بدہ

عین ذل عجزہ رسولان آمدہ

کہ طلبِ معجزہ سے ان کا ارادہ پیغمبر کی ذلت تھی لیکن یہی تذلیل کا ارادہ رسولوں کی عزت و وقار کا باعث ہو جاتا ہے۔

گر نہ انکار آمدے از ہر بدے

معجزہ برہاں چہرنازل شدے

اگر کوئی بدکار انسان نبی کا انکار نہ کرتا تو معجزہ برہان و دلیل نبی پر کیوں نازل ہوتا۔

نہم منکر تاشد مصداق خواہ

کے کُند قاضی تقاضائے گواہ

جب تک فریقِ مخالف دعوئے سے انکار اور تصدیق کی خواہش نہ کرے

قاضی یا جج گواہ کب طلب کرتا ہے۔

معجزہ بچوں گواہ آمد ز کی  
بہر صدق ندی در پشت کی

اسی طرح اے غلامِ انسان معجزہ بھی مدعی نبوت کا گواہ ہوتا ہے جو پیغمبر  
کی تصدیق کے لئے سامنے آتا ہے۔

حضرت موسیٰ علیہ السلام کے مقابلہ میں فرعون نے ہزاروں چالیس چالیس مکر  
وہ کسی چال میں بھی کامیاب نہ ہو سکا۔ آخر کار اس نے حضرت موسیٰ علیہ السلام کو  
جھٹلانے اور رسوا کرنے کے لئے اپنی مملکت کے تجربہ کار جادوگر اکٹھے کئے۔

تاکہ جس طرح معجزہ موسیٰ کند

تاعصا باطل و رسوا کند

تاکہ حضرت موسیٰ علیہ السلام کے معجزہ کو باطل کرے اور عصائے موسیٰ

کی قوت کو رسوا کرے۔

اعتبارِ اوزرِ دلہا بر کند

اور لوگوں کے دلوں سے حضرت موسیٰ علیہ السلام کا اعتبار اٹھا دے۔

غین آں مکر آیتِ موسیٰ شدہ

اعتبارِ آں عصا بالاشدہ

لیکن یہی سازش و چال حضرت موسیٰ علیہ السلام کی صداقت کی نشانی بن گئی

اور اس نے عصائے موسیٰ علیہ السلام کی قدر منزلت اور بڑھادی۔ \_\_\_\_\_ فیصلہ

از ستیزہ خراست بوجہل لعین

معجزات از مصطفیٰ شاہ بہیں

کہ ابو جہل بد بخت و ملعون نے عناد و عداوت کی بنا پر نبی کریم صلی اللہ علیہ وسلم

سے معجزات طلب کئے۔



معجزہ جست از نبی بو جہل شک  
دید و نفر درش ازاں اِلا کہ شک  
لیکن معجزات دیکھ کر اس کم بخت اور ملعون ازلی کو آپ کی رسالت پر یقین  
نہ آیا اور شک کے سوا اسے کچھ بھی حاصل نہ ہو سکا۔

لیک آں صدیق حق معجز خواست  
گفت ایں رو خود نکوید غیر راست  
لیکن حضرت صدیق اکبرؓ نے محبوبِ خدا صلی اللہ علیہ وسلم سے کوئی معجزہ کوئی نشانی  
کوئی آیت اور کوئی دلیل طلب نہیں کی اور حضور علیہ السلام کا چہرہ انور دیکھ کر ہی پکار اُٹھے  
کہ اس چہرہ اقدس سے سچ کے سوا اور کچھ نہیں نکل سکتا۔

مطلب یہ ۔ کہ معراج النبی صلی اللہ علیہ وسلم بھی محبوبِ خدا کا ایک عظیم الشان  
معجزہ تھا مگر مشرکین محمہ ۔ رؤسائے قریش اور عقل کے پجاریوں نے اس کی  
تکذیب کی ۔ اسے جھٹلایا ۔ اس کا مذاق اڑایا اور یہی کہتے رہے کہ ہماری  
عقل تسلیم نہیں کرتی۔

لیکن جب یہی بات حضرت صدیق اکبر رضی اللہ تعالیٰ عنہ کے پاس پہنچتی ہے  
تو وہ فوراً اپنے آقا کے پاس آکر عرض کرتے ہیں۔

یا رسول اللہ علیہ السلام ۔ یہ واقعہ واقعی آپ نے بیان  
فرمایا ہے۔

فرمایا ۔ ہاں  
عرض کی ۔ صدقت

آپ نے سچ فرمایا۔

نبوت کی طرف سے لقب ملتا ہے ۔ اَنْتَ الصِّدِّیْقُ



کہ اے ابو جبر — تو بھی آج سے صدق ہے۔  
 عارفِ رومیؒ کا مطلب یہ ہے کہ غرور نے کئی گھنٹوں تک حضرت خلیلؑ علیہ السلام  
 کو اپنی جلالتی ہوئی آگ کے بھڑکتے ہوئے شعلوں میں دیکھا مگر وہ پھر بھی نہ سمجھ  
 سکا کہ یہ ماجرا کیا ہے اور اس کے پس پردہ کونسی قوت کام کر رہی ہے اور  
 اس آتشِ شعلہ ساز نے اپنی جلادینے والی عادت و فطرت کو کیوں بدل لیا ہے؟  
 مگر غرور کی اپنی بیٹی یہ ماجرا اور حضرت خلیلؑ پر آگ ٹھنڈی ہوتی دیکھ کر  
 ایمان لے آئی۔

اسی طرح ابو جہل کو اپنی مٹھی میں سنگریزوں سے نبی کی نبوت کی گواہی سن کر  
 بھی سمجھ نہ آ سکی کہ کلام نہ کرنا ان کی عادت ہے اور نہ بولنا ان کی فطرت ہے —  
 پھر انہوں نے اپنی عادت اور فطرت کو کیوں اور کیسے تبدیل کر لیا ہے۔  
 اور پھر اس نے خود ہی نبوت و رسالت کا معیار اور اسکی دلیل یہ قائم کی تھی۔

گر رسولے چیست دردستم نہاں

چوں خبر داری ز رازِ آسمان

کہ اگر تو رسول ہے تو بتا میری مٹھی میں کیا ہے؟

تو نبی کریم علیہ السلام کے اشارہ سے مٹھی کے کنکر بول اٹھے۔

لا الہ الا اللہ گفت

لیکن اسی ابو جہل کا بیٹا عکرمہؓ دربارِ رسالت مآب میں حاضر ہو کر نشانی اور

معجزہ طلب کرتا ہے کہ اے محمدؐ صلی اللہ علیہ وسلم اگر تو سچا نبی ہے تو

فَاعْزِ ذَاكَ الْحَجْرَ الَّذِي هُوَ فِي جَانِبِ الْآخِرِ

وہ پتھر جو پانی کے دوسرے کنارے پر ہے پانی پر تیرتا ہوا تیرے پاس آئے

اور تیری رسالت کی شہادت دے تو میں تجھے نبی مان لوں گا۔



فَإِشَارَ الرَّسُولِ إِلَيْهِ فَأَنْقَلَعَ الْجُرَّالُ الَّذِي إِشَارَ إِلَيْهِ  
مِنْ مَكَانِهِ وَسَبَّحَ -

پس حضور علیہ السلام نے عکرمہ کے مطلوبہ پتھر کی طرف اشارہ کیا تو وہ پتھر  
اپنی جگہ سے ہٹ کر تسبیح پڑھتا ہوا نبی کریم علیہ السلام کی خدمت میں حاضر ہو گیا -  
اس پتھر نے آپ کی رسالت کی گواہی دی -

آقائے دو عالم صلی اللہ علیہ وسلم نے فرمایا -

يَكْفِيكَ هَذَا

اے عکرمہ تیرے لئے یہی کافی ہے ؛

عرض کی نہیں -

حَتَّى يَرْجِعَ إِلَى مَكَانِهِ

کہ یہ اپنے مکان پر واپس جائے

فَأَمْرَهُ النَّبِيُّ عَلَيْهِ السَّلَامُ فَزَجَّعَ إِلَى مَكَانِهِ

حضور علیہ السلام نے اسے حکم دیا وہ اپنے مکان پر واپس چلا گیا -  
عکرمہ پکار اٹھا

لَا إِلَهَ إِلَّا اللَّهُ مُحَمَّدٌ رَّسُولُ اللَّهِ

یہ حقیقت ہے کہ پتھر پانی پر کسی ظاہری اسباب کے پانی پر نہیں تیرتے -  
یہ پتھروں کی عادت ہے -

مگر ابو جہل کے بیٹے عکرمہ نے جب محبوب خدا صلی اللہ علیہ وسلم کے ذریعہ یہ معجزہ  
دیکھا تو فوراً دین و ایمان کی دولت پا گیا -

نمرود - فرعون اور ابو جہل ازلی بد بخت تھے اور

خَتَمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ



غَشَاوَةٌ وَكُفْرٌ عَذَابُ الْكَيْمِ کے مصداق تھے۔ اور نمرود کی  
 کا بیٹی کی آنکھوں پر غفلت کا معمولی سا پردہ تھا جو اٹھ گیا۔ فرعون کے جادو گروں کے  
 دلوں پر جہالت کا غبار تھا جو مٹ گیا اور ابو جہل کے بیٹے کے سینے میں نفرت کا پتلا سا جال تھا جو  
 ٹوٹ گیا۔ اور انہیں ایمان کی روشنی۔ نظر آگئی۔ شمع اسلام پر پروانوں  
 کی طرح آکر گرے اور آفتاب رسالت کی حسین کرنوں نے ان کے دلوں کو نورِ  
 ایمان سے منور کر دیا۔

**اسلام** جب تک اپنی پوری آب و تاب اور تمام کلیات و جزیات کے ساتھ  
 مسلمانوں کے قلوب و دھڑکے اور دل و دماغ پر مکمل طور سے حکمران رہا اور مذہب جب تک  
 اپنی تمام خصوصیات و محاسن کے ساتھ اہل ایمان پر رگ و ریشہ میں ملا رہنے کے  
 ساتھ ساتھ عقل و فلسفہ کی بندھنوں سے آزاد اور الگ تھلک رہا۔ انبیاء علیہ السلام کے معجزات  
 اور خصوصاً معراج مصطفیٰ صلی اللہ علیہ وسلم ہر قسم کے شکوک و شبہات سے پاک و صاف رہا  
 پھر جوں جوں کچھ نوا معراج النبی صلی اللہ علیہ وسلم کے اس عظیم الشان معجزہ کو اپنی عقل و فہم کی کسوٹی  
 پر پرکھنے اور ظن و فلسفہ کے ترانہ میں تولنے لگے تو محبوب خدا صلی اللہ علیہ وسلم کے اس  
 سفرِ لامکان کے متعلق طرح طرح کی بحث و تکرار شروع ہو گئی۔

اور اس بحث و تکرار میں یونان کے فلاسفہ پیش پیش دکھائی دیتے ہیں۔  
 حالانکہ اہل یونان نہ تو کسی دین کے ہی پابند تھے اور نہ ہی کسی مذہب کے پیروکار۔ اور نہ ہی  
 کسی شریعت سے مشرف تھے اور نہ ہی کسی مصلح وقت کے فرمانبردار اور نہ ہی ان کے  
 پاس کوئی آسمانی کتاب تھی اور نہ وہ کسی نبی کی تعلیم سے واقف تھے۔

اس لئے نہ تو وہ نبوت و رسالت کی خصوصیات ہی کو جانتے تھے اور نہ ہی وحی و  
 الہام پر ان کا یقین تھا۔ یہی وجہ ہے کہ اہل یونان کی پہلی کتابوں میں ان حقائق کا نام  
 و نشان تک نہیں ملتا۔



اسلام۔ ہا کے ایک فرقہ معتزلہ نے یونانی فلسفہ سے مرغوب ہو کر ایسے ایسے  
بیہودہ قسم کے اعتقادات و نظریات وضع کر لئے جن کی بناء پر حق و اسلام کا دامن پاک  
وصاف رکھنا مشکل ہو گیا۔

چنانچہ انہوں نے انکارِ ملائکہ، انکارِ عذابِ قبر، انکارِ معجزات کے مانند  
خلقِ قرآن کا فتنہ بھی کھڑا کر دیا پھر اس خونناک اور دینِ اسلام کے مخالف فرقہ نے  
ماموں رشید کے عہدِ حکومت میں ایسا طوفان برپا کیا کہ جس سے اس زمانہ کے بڑے  
بڑے علماء حق بھی نہ بچ سکے اور حضرت احمد بن حنبل امام رحمۃ اللہ علیہ کو بھی ظلم و ستم  
اور جبر و تشدد کا نشانہ بننا پڑا۔

خدا رحمت کی بارش کرے امام غزالیؒ، امام رازیؒ، عارفِ رومیؒ مجذباتیؒ اور علامہ اقبالؒ  
کی قبروں پر کہ جنہوں نے اسلامی فلسفہ کے ذریعہ ان کے دلائل کے باوجود کوتاہی کر کے  
اور تصوف و حال کی بدولت ان کی دیواروں کو پیش پیش کر کے مسلمانوں کو کفر و الحاد اور  
ضلالت و گمراہی کی ظلمتوں سے نکال کر حق و ہدایت کی روشنی عطا کرنے کے ساتھ منزل  
حقیقت کی سیدھی راہ بھی بتا دی۔

اور اس قسم کے بے معنی، بے مقصد اور بیہودہ نظریات و اعتقادات پر  
کرنے کا جو سب سے زیادہ نقصان پہنچا وہ یہ ہے کہ مغربی موزخوں، ناقدوں اور اسلام  
کے سب سے بڑے مخالفوں نے اسلام کے بنیادی قواعد و ضوابط اور مسلمانوں کے  
بنیادی اصول و عقائد پر دھمکے حملے اور فحش اعتراضات کرنے شروع کر دیئے۔

اور یہ ظالم خود تو چاند تک جا پہنچے ہیں مگر اپنے ہی عقیدہ کے مطابق خدا کے بیٹے  
حضرت عیسیٰ علیہ السلام کا آسمان پر زندہ جانا اور ہمارے آقا و مولا حضرت محمد مصطفیٰ صلی اللہ علیہ وسلم  
کا جسدِ منقری الہاک پر جانا تسلیم نہیں کرتے۔

حالانکہ موجودہ سائنس اور نئی ایجادات نے کسی چیز کو ناممکن اور محال نہیں بنے

دیا۔ آج سے پچاس سال پہلے کون جانتا تھا کہ کسی وقت کوئی ایسی سواری بھی معرضِ وجود میں آجائے گی جس کی رفتار بیس ہزار میل فی گھنٹہ ہوگی۔ جیسا کہ آج ہے۔  
 اور آج کس کو معلوم ہے کہ آئندہ کوئی ایسی سواری بھی نکل آئے گی جسکی رفتار ایک لاکھ میل فی گھنٹہ ہوگی۔

پہلے ناممکن و محال نظر آتا تھا لیکن اب ہے۔  
 جسے ہم آج ناممکن و محال سمجھتے ہیں۔ آئندہ ہو سکتا ہے۔

بَلِّغِ الْعَالَمَ بِكَمَالِهِ

كشِفِ الدُّجَىٰ بِجَمَالِهِ

حَسَنَتَ جَمِيعِ خِصَالِهِ

صَلُّوْا عَلَيْهِ وَآلِهِ



بسم اللہ الرحمن الرحیم

## معجزات انبیاء علیہم السلام

حقیقت معجزہ کی بحث کے بعد قرآن و حدیث کی روشنی میں معجزات انبیاء علیہم السلام کا مختصر سا ذکر ضروری سمجھتا ہوں تاکہ عقل و فلسفہ کے قیدیوں اور مغربی تعلیم کے گرویدہ طبقہ کو عقل نارسا کی کمزوریوں اور فلسفہ کی موٹسکافیوں کا پتہ چل جائے اور انہیں دین و السلام کی صحیح روح اور حق و ہدایت کی صحیح منزل کا نشان مل جائے۔

**انبیاء علیہم السلام کے معجزات**۔ نبوت کے محاسن و کمالات اور ان کی صفات و خصوصیات میں شامل ہوتے ہیں اور کسی نبی و رسول کی صفت معجزہ اکی ذات سے کبھی جدا نہیں ہوتی۔ نبی جب چاہے، جہاں چاہے اور جس کے لئے چاہے مشرکین نبوت کو معجزہ دکھا سکتا ہے۔

اور یہ بھی یاد رہے کہ کسی نبی کو صرف نبی مان لینے سے ہی ایمان کی دولت نصیب نہیں ہو جاتی بلکہ اکی تمام صفات و خصوصیات کو بھی تسلیم کرنا ضروری ہے۔

مثلاً حضرت موسیٰ علیہ السلام کو صرف نبی مان لینا ہی کافی نہیں ان کی تمام صفات کو بھی ماننا پڑے گا جو قرآن و حدیث میں مذکور ہیں۔

۱۔ قوم حضرت موسیٰ علیہ السلام سے پانی کا سوال کرتی ہے۔

یٰ یغیبر بارکنا رب العزت میں عرض کرتا ہے۔

جواب آتا ہے۔  
 قُلْنَا اضْرِبْ بِعَصَاكَ الْحَجَرَ فَانْفَجَرَتْ مِنْهُ اثْنَا عَشَرَ  
 عَيْنًا ۔

ہم نے کہا اپنے عصا کو پتھر پر مار۔ حضرت موسیٰ علیہ السلام نے  
 اپنے عصا کو پتھر پر مارا۔ اس پتھر سے پانی کے بارہ چشمے جاری ہو گئے۔  
 البقرہ - آیت نمبر ۶

حضرت یم اللہ علیہ السلام بڑن الہی اپنی قوم کو سیکرات کے اندھیر میں نکلتے ہیں  
 فرعون کو پتہ چل جاتا ہے وہ بھی اپنا لشکر لے کر ان کا تعاقب کرتا ہے۔  
 بحسب قلم حاصل ہو جاتا ہے۔

قوم بارگاہ نبوت میں فریاد کرتی ہے۔ قَالَ اصْحَبْ مُوسَى  
 اِنَّا لَرَّاكَ كُونَةً قَاوَحَيْنَا اِلَى مُوسَى اِنَّ اضْرِبْ  
 بِعَصَاكَ الْبَحْرَ فَانْفَلَقَ فَكَانَ كُلُّ فِرْقٍ كَالطَّوْدِ الْعَظِيمِ  
 اے موسیٰ علیہ السلام۔ ہم بچنے گئے۔ الشعرات ۶۱  
 پوچھا۔ کیوں؟  
 عرض کی گئی۔

آجئے خریسزم کی موجیں ہیں۔ اور پیچھے فرعون کی فوجیں  
 ہیں۔ ہمیں عیاں ہو۔

پیغمبر کھر دربار خداوندی میں عرض کرتا ہے۔  
 جواب آتا ہے۔ اپنے عصا کو دریا پر مارو حضرت کلیم اپنی لاشی  
 کو دریا کی طوفانی لہروں میں مارتے ہیں۔  
 پانی پھٹ جاتا ہے۔ بکھر جاتا ہے۔ اوھر اوھر ہو جاتا



ہے۔۔۔۔۔ بارہ راستے بن جاتے ہیں۔۔۔۔۔ پہاڑوں کی مانند دیواریں  
 اکھڑی ہو جاتی ہیں۔۔۔۔۔ موجیں کنار بن جاتی ہیں اور لہریں ساحل۔۔۔۔۔  
 پیغمبر علیہ السلام اپنی قوم کو سیکر صحیح و سلامت گزر جاتا ہے۔  
 مگر جب فرعون پھپھا کرتے ہوئے عین وسط میں پہنچتا ہے تو دریا کے پاٹ پھیر مل جاتے  
 ہیں۔۔۔۔۔ دیواریں ٹوٹ جاتی ہیں۔۔۔۔۔ راستے مسدود ہو جاتے ہیں۔۔۔۔۔  
 موجیں بھپھرائٹھتی ہیں اور لہریں پھر طوفان کی صورت اختیار کر لیتی ہیں۔  
 ۳۔ فرعون کے جادوگروں کے ساتھ حق و باطل کا آخری مقابلہ اور اسلام و کفر کا آخری  
 معرکہ ہوتا ہے۔

جادوگر رسیوں کے سانپ بناتے ہیں۔۔۔۔۔ مگر معائے کلیم اللہ  
 فَإِذَا هِيَ تَحُفَّانٌ مُّبِينٌ۔۔۔۔۔ کھلا ہوا اور نظر آنے والا اڑدھا  
 بن جاتا ہے۔۔۔۔۔ فَأَمَّا رَاٰهَا تَهْتَزُّ كَأَنَّهَا جَانٌّ وَلَّى مُدِرًّا  
 وَلَمْ يُعَقِّبْ۔۔۔۔۔  
 القصص آیت ۳۱

مچھنکار جیسے خوفناک سانپ کی اٹھتی پھرا منہ موڑ کر اور پیچھے دیکھا۔  
 ۴۔ وَنَزَعَ يَدَهُ فَإِذَا هِيَ بَيْضَاءُ لِلنَّاسِ غَرِيبٌ ہ  
 فرعون۔ پیغمبر خدا سے نبوت و رسالت کی آیت و نشانی اور ہر مان و دلیل طلب  
 کرتا ہے تو حضرت موسیٰ علیہ السلام دست مبارک باہر نکالتے ہیں تو وہ چمک اٹھتا ہے۔۔۔۔۔  
 لامٹی ایک ہے مگر اس کے کمالات کتنے ہیں۔ اسکی صفات و خصوصیات کتنی ہیں اور اس  
 کے معجزات کتنے ہیں۔

پتھر پہ مار تو پانی۔۔۔۔۔ پانی پر مار تو پتھر۔ میدان میں حق و اسلام کے ثبوت  
 میں پھینکو تو سانپ بن جاتا ہے۔۔۔۔۔ اور کبھی روشنی کا بیجار بن کر انہیں صحیح راستہ  
 دکھاتی ہے اور قوم کی ہر غلطی و شب و تاریکی راہ میں نجم محسر کی طرح نمودار ہو جاتی ہے۔



سوال — پیدا ہوتا ہے کہ فرعون کے جادو گروں نے رسیوں کے سانپ بنائے اور اللہ کے پیغمبر نے لاکھوں کا اثر را بنایا —

جادوگر راس — یہ نبی ہے — ان کا سر پرست فرعون ہے — اسکا نگہبان خدا ہے —

الکاحبادر ہے — اس کا معجزہ ہے — پھر عباد اور معجزہ میں فرق کیا ہے ؟

جواب — ہ جادو اسباب کا محتاج ہوتا ہے اور معجزہ اسباب کا محتاج نہیں ہوتا —

ہ جادو کا ہر کھیل ہر تماشہ اور ہر شعبہ اس کا اپنا ذاتی فعل ہوتا ہے اور معجزہ براہ راست خدا تعالیٰ کا فعل ہوتا ہے —

ہ جادو گراشیاء میں تغیر و تبدل اور انقلاب تو پیدا کر سکتا ہے مگر کسی نذر کو مومن — کسی بدکار کو نیکوکار اور کسی دوزخی کو جنتی — کسی بخیل کو سخا اور کسی جاہل کو عالم نہیں بنا سکتا — لیکن نبی — بد بخت کو خوش نصیب، بُرے کو اچھا جاہل کو عالم — کافر کو مومن اور جہنمی کو جنتی بنا سکتا ہے —

ہ جادو — شعبہ بازی ہے — اور معجزہ کرشمہ سازی ہے —

حضرت عیسیٰ علیہ السلام کی پیدائش سے لے کر وفات تک ان کی زندگی کا ہر ایک لمحہ موضوع سخن بنا ہوا ہے —

مثلاً — یہ کہ وہ بغیر باپ کے کیسے پیدا ہو گئے — وہ خدا کے بیٹے ہیں — نعوذ باللہ — انہیں پھانسی دے دی گئی — انہیں قتل کر دیا گیا — انہیں آسمان پر زندہ اٹھایا گیا — حالانکہ — انہوں نے آغوشِ مادر میں بھی اپنی ذاتی کیفیات — صفات و



خصوصیات بیان کر دی تھیں۔

إِنِّي عَبْدُ اللَّهِ إِنِّي أَلْكَتُ وَجَعَلَنِي نَبِيًّا

کہ میں اللہ کا بندہ ہوں اللہ نہیں۔ کتاب و حکمت لیکر آیا ہوں۔ اور نبی بن کر آیا ہوں۔

یہودی کہتے ہیں کہ انہیں قتل کر دیا گیا۔ عیسائی کہتے ہیں کہ انہیں پھانسی دے

دی گئی۔ ————— مرزا یوں کا مرتد فرقہ ناریہ کہتا ہے کہ وہ فوت ہو چکے ہیں۔

مگر۔ قرآن پاک ان تمام من گھڑت افسانوں اور گمراہ کن اور کافرانہ عقائد کی

پرزور تردید و مذمت کرتے ہوئے واضح الفاظ میں کھلے طور پر اعلان کرتا ہے۔

وَمَا قَتَلُوا مَاحِلُوهُ وَلَكِنْ شُبَّهَ لَهُمْ

وَمَا قَتَلُوا يَقِينًا بَلْ، فَعَمَّ اللَّهُ إِلَيْهِ

کہ نہ تو حضرت عیسیٰ علیہ السلام کو کسی نے قتل کیا ہے اور نہ ہی کسی نے انہیں

پھانسی دی ہے۔ ایسے عقائد رکھنے والے اور ایسا کہنے والے تو شکوک و شبہات میں

مبتلا ہیں اور ظن و شبہ کے اندھیروں میں گم ہیں۔ ————— اور یہ بات حق اور یقینی ہے

کہ انہیں قتل نہیں کیا گیا۔ ————— بلکہ انہیں تو زندہ آسمان پر اٹھایا گیا تھا۔

اور خداوند کریم نے انہیں اپنی طرف اٹھایا تھا۔

وہ ————— اعلانِ نبوت کرتے ہیں۔ ————— قوم پر چھتی

ہے۔ ————— تمہارے پس نبی ہونے کی کوئی دلیل ہے۔ ————— کیا نبوت

ہے اور کوئی معجزہ دکھاؤ۔

آپ اپنے دعویٰ نبوت کے ثبوت میں مندرجہ ذیل دلائل بیان کرتے ہیں اور

اپنے رسول ہونے کے متعلق معجزات کا یوں تذکرہ کرتے ہیں۔

پارہ ۳ سورۃ الطہ۔ اَلَّذِي اَخْلَقَ لَكُمْ مِنَ الطِّينِ كَمِثَّةِ الطَّيْرِ

فَاَنْفَخَ فِيْهِ فَيَكُوْنُ طَيْرًا بِاِذْنِ اللّٰهِ وَاُبْرِيْ اَلْاَمْكِهَ وَالْاَبْرَصَ



وَأُحْيِ الْمَوْتَىٰ بِإِذْنِ اللَّهِ وَانْبِئْكُمْ بِمَا تَاْكُلُونَ وَمَا تَدْخِرُونَ فِي بُيُوتِكُمْ ۚ

۵۔ کہ میں اگر مٹی کے جانوروں میں پھونک ماروں تو وہ اللہ کے حکم سے زندہ جانوروں کی طرح اڑنے لگیں۔

۵۔ میں اللہ کے حکم سے مردوں کو زندہ کر دوں۔

۵۔ میں مادرِ زراں دھوں کو بینائی دے سکتا ہوں۔

۵۔ میں کوڑھ کے مرض کو اچھا کر دیتا ہوں۔

۵۔ جو کچھ تم اپنے گھروں میں کھاتے ہو اور چھپا کر رکھتے ہو میں انہیں جانتا ہوں۔

۵۔ حضرت عیسیٰ علیہ السلام کے حواری بارگاہِ نبوت میں عرض کرتے ہیں کہ اے

مریم کے بیٹے کیا تیرا رب ہم پر آسمان سے پکے پکائے کھانوں سے بھرا ہوا دسترخوان نازل کر سکتا ہے۔

خدا کا رسول علیہ السلام رب العزت کی بارگاہ میں عرض کرتا ہے۔ اَللّٰهُمَّ مَا بَنَّا اَنْزِلْ عَلَيْنَا مَائِدَةً مِنَ السَّمَاءِ تَكُونُ لَنَا عِيدًا لِأَوَّلِنَا وَآخِرِنَا وَآيَةً مِنْكَ وَرُزُقْنَا وَاَنْتَ خَيْرُ الرَّازِقِينَ

پارہ ۱، سورۃ المائدہ آیت ۱۱۴

کہ اللہ اے ہمارے رب آسمان سے کھانوں سے بھرا ہوا دسترخوان ہم پر نازل کر دے تاکہ ہمارے پہلوں اور آگلوں کے لئے عید ہو جائے اور تیری طرف سے نشانی ہو اور ہم کو رزق دے کہ تو ہی بہتر رزق دینے والا ہے۔

خدا کی طرف سے جواب آتا ہے اِنِّیْ مُنْزِلُهَا عَلَیْكُمْ

کہ میں تم پر دسترخوان اتار دوں گا۔



پارہ ۲۴ - سورۃ القمر آیت ۱ - ۲ - ۳

شَقِ قَمَرٍ - اقْتَرَبَتِ السَّاعَةُ وَالنُّجُومُ انْقَرَضَتْ  
لَيُخْرِضُوهُ لِيَتَوَلَّوْا سَحَابًا مُمْتَرًا وَكَذَّبُوا وَاتَّبَعُوا أَهْوَاءَهُمْ  
وَكُلُّ أَمْرٍ مُسْتَقَرٌّ -

قریب آگئی وہ گھڑی یعنی قیامت اور بھٹ گیا چاند - اور اگر کافر دیکھیں کوئی نشانی  
تو مال دیتے ہیں - انکار کر دیتے ہیں اور منہ پھیرتے ہیں اور کہتے ہیں کہ یہ تو چلا آینا جادو  
ہے - اور جھٹلایا اور اپنی خواہشات کی پیروی کرتے ہیں -

نبی و رسول کی نبوت و رسالت کی صداقت کی گواہی کائنات کا ذرہ ذرہ دیتا ہے -  
اور زمین و آسمان - فرش و عرش اور مکان و لامکان کی ہر شے اس کے اشارہ پر چلتی ہے  
اور نباتات و جمادات اور حیوانات پیغمبر خدا کی نبوت و رسالت کے گواہ بن کر  
لَا إِلَهَ إِلَّا اللَّهُ مُحَمَّدٌ رَّسُولُ اللَّهِ پکارا اٹھتے ہیں -

مشرکین مکہ اور رؤساء قریش نے جب زرخٹوں سے محبوب خدا صلی اللہ علیہ وسلم  
کی نبوت کی گواہی - پیغمبروں سے آپ کی رسالت کی شہادت اور حیوانوں سے آپ کی  
صداقت کی کلام سنی - اور پیغمبروں کو پانی پر تیرتے ہوئے - پہاڑوں کو حرکت کرتے ہوئے  
اور انگلیوں سے پانی کے چشمے جاری ہوتے ہوئے دیکھے تو بجائے اس کے کہ وہ ایمان  
لے آتے انہوں نے ان سب حقائق کو جادو سمجھ کر ٹھکرا دیا اور کہنے لگے کہ محمد علیہ السلام  
کا جادو زمین کی اشیاء پر تو چل سکتا ہے آسمان کی چیزوں پر اس کا جادو نہیں چلے گا -

لہذا - محمد صلی اللہ علیہ وسلم سے کوئی ایسی دلیل - کوئی ایسی نشانی اور کوئی ایسی  
آیت طلب کی جائے جس کا تعلق آسمان سے ہو - چنانچہ وہ اکٹھے ہو کر حضور علیہ السلام  
کے پاس آئے اور کہنے لگے -

اے محمد صلی اللہ علیہ وسلم اگر تو سچا نبی ہے تو آسمان پر چاند کو توڑ دے -



مختارِ دو جہاں صلی اللہ علیہ وسلم مشرکین مکہ کو ساتھ لے کر منیٰ کی پہاڑی پر

آگئے۔

مسرورِ کونین نے انگلی کا اشارہ کیا تو چاند پھٹ گیا۔ بعض عقل پرست اور فلسفہ دان انسانوں نے نبی کریم علیہ السلام کے اس اعلیٰ ترین معجزہ کا محض اس بنا پر انکار کیا ہے کہ یہ چاند کا پھٹ جانا چونکہ قریب قیامت کی نشانی ہے اس لئے عہدِ نبوت میں اسے تسلیم نہیں کیا جاسکتا۔

اگر منکرین کی ادیل قبول کر لی جائے تو پھر ماضی کو بے قرینہ مضارع کے معنی میں لینا پڑے گا۔ قرآن پاک میں اقْتَرَبَ السَّاعَةُ وَالشَّقُّ الْقَمَرُ۔ کہ قیامت قریب آگئی۔ اور چاند پھٹ گیا۔ یہ ماضی ہے۔

دوسری صورت میں معنی یوں کر اڑا لیا کہ چاند پھٹ جائیگا۔

اصل میں اس معجزہ میں نہ صرف نبوت و رسالت اور خوارقِ عادات و واقعات کے منکرین کو اس حقیقت سے آشنا کرنا مقصود ہے بلکہ قیامت کا انکار کرنے والوں کیسے بھی ثبوت پیش کیا جا رہا ہے۔

اس لئے کہ قیامت کہا ہے ؟

نظامِ عالم کا درہم برہم ہو جانا۔

اور جب نظامِ عالم کا ایک بہت بڑا رکن پھٹ گیا ہے تو دوسرے چھوٹے چھوٹے ارکان کے ٹوٹ جانے میں کونسی مشکل ہے ! اور اگر اس واقعہ کو قیامت پر محمول کیا جائے تو پھر قیامت برپا ہو جانے پر کفار و مشرکین کا یہ کہنا کیونکر صحیح ہو سکتا ہے کہ یہ تو جادو ہے۔ اور پھر خداوند تعالیٰ کے اس فرمان کو کیسے جھٹلایا جاسکتا ہے کہ یہ لوگ اگر کوئی چیز دیکھتے ہیں تو منہ پھیر لیتے ہیں۔ قیامت کے دن ان کا منہ پھیر لینا کیسے درست ہو سکتا ہے۔ اور پھر قرآن پاک کے ساتھ ساتھ مستند روایات کو کیسے اور کیونکر جھٹلایا جاسکتا ہے



جو اس محیر العقول واقعہ کی تصدیق کرتی ہیں۔

بخاری شریف جلد نمبر ۲ ص ۲۱۷، ترمذی شریف جلد نمبر ۲ ص ۱۶۱

مسلم شریف جلد ۱ ص ۱۸۷ علاوہ مسند ابن حنبل۔ دلائل بیہقی مستدرک حاکم

اور زرقانی میں بھی انشاق ثمر کا واقعہ موجود ہے۔ اور اس واقعہ کے راوی حضرت عبد اللہ بن مسعود، حضرت عبد اللہ بن عباس، حضرت عبد اللہ بن محمد، حضرت انس بن مالک، حضرت حذیفہ بن یمان اور حضرت علی المرتضیٰ رضی اللہ تعالیٰ عنہم ہیں۔

مختلف الفاظ کے ساتھ

أَنَّ أَهْلَ الْمَكَّةِ سَأَلُوا رَسُولَ اللَّهِ صَلَّى اللَّهُ عَلَيْهِ وَسَلَّمَ  
يُرِيهِمْ آيَتَهُ فَأَرَاهُمُ الْقَمَرَ شَقَّتَيْنِ حَتَّى رَأَوْهُمَا بَيْنَهُمَا

اہل مکہ نے حضور علیہ السلام سے سوال کیا کہ آپ انہیں کوئی نشانی دکھائیں۔ آپ نے ان کو چاند کے دو ٹکڑے کر دکھائے ایک ٹکڑا احرا کے اس طرف تھا اور دوسرا اُس طرف  
أَنَّ أَهْلَ الْمَكَّةِ سَأَلُوا النَّبِيَّ صَلَّى اللَّهُ عَلَيْهِ وَسَلَّمَ أَنْ  
يُرِيَهُمْ آيَتَهُ فَأَرَاهُمُ الشَّقَّ الْقَمَرَ مَرَّتَيْنِ

اہل مکہ نے نبی کریم صلی اللہ علیہ وسلم سے کون معجزہ طلب کیا تو آپ نے انہیں چاند کو دو ٹکڑے ہوتے دکھایا۔

سَأَلَ أَهْلَ مَكَّةَ النَّبِيَّ صَلَّى اللَّهُ عَلَيْهِ وَسَلَّمَ آيَةَ فَانْشَقَّ الْقَمَرُ  
مَرَّتَيْنِ فَنَزَلَتْ إِقْرَبَتِ السَّاعَةُ وَالشَّقَّ الْقَمَرُ

مکہ والوں نے رسول پاک صلی اللہ علیہ وسلم سے کوئی نشانی طلب کی تو چاند دو ٹکڑے ہو گیا۔ اور قرآن پاک کی یہ آیت نازل ہوئی قیامت قریب آگئی اور چاند بھٹ گیا۔

الْشَّقَّ الْقَمَرَ عَلَى عَهْدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَرَقَّتَيْنِ  
فَرَقَةً فَوْقَ الْجَبَلِ وَفَرَقَةً دُونَهُ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ



اَللّٰهُمَّ اِنِّیْ اَسْتَطِیْعُ اَنْ یُّحَرَّکَ النَّاسَ کُلَّهُمْ ۔  
 ایک ٹکڑا پہاڑ کے اوپر رملہ اور دوسرا ٹکڑا اس کے نیچے ۔ محبوب خدا نے فرمایا تم گواہ رہو  
 قَالَ وَنَحْنُ نَحْمَدُ صَلَّی اللّٰهُ عَلَیْہِ وَسَلَّمَ فَقَالَ لِبَعْضِهِمْ لَسِنُ  
 کَانَ سَحَرًا فِیْ اَفْئِیْہِ اَسْتَطِیْعُ اَنْ یُّحَرَّکَ النَّاسَ کُلَّهُمْ ۔

یہ خلافِ عادت، خلافِ عقل اور مافوق الفطرت نشانی ۔ آیت اور معجزہ دیکھ کر  
 کہ محمد صلی اللہ علیہ وسلم نے ہم پر جادو کر دیا ہے ۔ بعض نے کہا کہ اگر یہ جادو ہوتا تو محمد صلی اللہ علیہ وسلم  
 تمام لوگوں پر جادو نہیں کر سکتے ۔

چنانچہ انہوں نے دور دور سے آنے والے قافلہوں سے پوچھا تو تمام نے شقِ قمر کی  
 تصدیق کی اور شہادت دی ۔

اما اہل سنت و جماعت ۔ فاضل بریلوی رحمۃ اللہ علیہ فرماتے ہیں ۔  
 سورج اٹھے پاؤں پلٹے چاند اشارے سے ہو چاک  
 اندھے نجدی دیکھ لے قدرت رسول اللہ کی

اور

تیری مرضی پاگی سورج پھر اٹھے تو دم  
 تیری انگلی اٹھ گئی ماہ کا کلیجہ چسبہ  
 اقبال ۔ عشق کی تغیر کرتے ہوئے کہتا ہے ۔  
 عشق بانانِ جویں خیر گشتاد  
 عشق در اندامِ مہ چاک نہاد

کہ جو کی روٹی کھا کر خیبر کا قلعہ توڑنے والا بھی عشق تھا اور انگلی کے اشارے سے  
 چاند کو دو ٹکڑے کرنے والا بھی عشق تھا ۔ غرضیکہ ۔ الشاقِ قمر کا اعجازِ نبوت مسلم  
 و برحق ہے ۔



اہل مغرب کا یہ کہنا کہ چونکہ اس معجزہ کو تمام دنیا کے لوگوں نے نہیں دیکھا اس لئے اسے تسلیم نہیں کیا جاسکتا غلط اور لغو ہے۔ اس لئے کہ چاند کے طلوع و غروب میں بہت اختلاف ہے۔ کہیں چاند نکلتا ہوتا ہے اور کہیں ڈوبتا ہوتا ہے۔ کسی جگہ پر چاند نی ہوتی ہے اور کسی جگہ پر تاریکی۔ ایک ملک میں چاند کو گرہن لگا ہوتا ہے اور دوسرے ملک والوں کو دکھائی نہیں دیتا۔

اور ان کا یہ سوال بھی بیہودہ ہے کہ صرف مکہ والوں نے ہی اسے دیکھا اور دوسری جگہوں میں نظر نہیں آیا۔ اس لئے کہ اول تو یہ غلط ہے کہ دوسرے مقامات پر نہیں دیکھا گیا تھا کیونکہ کفار مکہ کو باہر سے آنے والے لوگوں سے اسکی شہادت مل گئی تھی۔ پھر ایک ہی چیز کسی کو نظر آئے اور وہی چیز کسی دوسرے کو دکھائی نہ دے یہ تو کمال معجزہ کی دلیل ہے۔

## شق قمرین کو ہوا

پھر شق القمر کے اس عظیم الشان معجزہ میں جو حیرت انگیز اور مجیر العقول حقیقت نمایاں ہوتی ہے وہ یہ ہے کہ یہ واقعہ رات کی بجائے دن کو پیش آیا جس کی پوری تفصیل یوں ہے

درة الناصحین ص ۲۳۶ تا ۲۳۸ علامہ عثمان بن حسن بن احمد الشاکر الخروقی ر

جب مشرکین مکہ اور عنادید قریش محبوب خدا صلی اللہ علیہ وسلم کے مقابلہ میں ہر بات پر مات کھا گئے تو ابو جہل نے شام کے ایک بہت بڑے دولتمند حبیب بن مالک کو خط لکھا کہ یہاں حکم میں ایک شخص محمد صلی اللہ علیہ وسلم نے نبوت کا دعویٰ کیا ہے اور لوگ دھڑا دھڑا اس کے دین کو قبول کر رہے ہیں لیکن مجھے تو وہ جادوگر معلوم ہوتا ہے (لنعود باللہ)

تم یہاں آؤ اور اس سے کوئی ایسا سوال کرو جس کا وہ جواب نہ دے سکے۔

ابو جہل کا خط پڑھ کر وہ شام سے بڑی شان و شوکت سے روانہ ہوا۔ و مئة اثنا عشر الف ناریں



اور اس کے ساتھ بارہ ہزار گھوڑے تھے۔

مکہ۔ والوں نے اس کا شاندار استقبال کیا۔

جعیب بن مالک نے نبی کریم صلی اللہ علیہ وسلم کے متعلق ابو جہل سے پوچھا کہ۔ محمد صلی اللہ علیہ وسلم کیسا ہے؟

ابو جہل کے جواب دیا:

سَلَّ بَنِي هَاشِمٍ۔ کہ بنی ہاشم سے پوچھو!

اس نے بنی ہاشم سے پوچھا:

انہوں نے جواب دیا۔ قَالُوا لَحْرْفُهُ مِنْ صِغَرِهِ بِالْأَمَانَةِ وَالصِّدْقِ

فَحِ الْقَوْلِ کہ ہم اسے بچپن سے جانتے ہیں کہ وہ امین اور بات کا سچا ہے۔

فَلَمَّا بَلَغَ أَرْبَعِينَ سَنَةً جَعَلَ لِيُسَبِّ الرِّضَا وَيُظْهِرَ دِينًا

غَيْرَ دِينِ آبَائِنَا۔ اور اب جبکہ وہ چالیس سال کی عمر کو پہنچا ہے تو اس نے ہمارے خداؤں

کو گالیاں دینی شروع کر دی ہیں اور ہمارے آباؤ اجداد کے دین کے علاوہ اس نے اپنے ایک

دین اسلام کا اعلان کر دیا ہے۔ جعیب بن مالک نے کہا کہ محمد صلی اللہ علیہ وسلم کو

میرے پاس لاؤ۔

چنانچہ ایک آدمی بھیجا۔ قاصد نے بارگاہ رسالت تاب میں عرض کی اسے محمد

صلی اللہ علیہ وسلم تجھے تیری قوم اور تیری برادری بلا رہی ہے۔

آمنہ کے لال نے فرمایا۔ پیارے صدیق۔ چلو۔ چلیں۔

عرض کی آنا۔ وہ دشمن ہیں۔ کوئی گزند نہ پہنچائیں۔

فرمایا۔ فکر نہ کرو۔ ان کے ساتھ شیطان ہے اور ہمارے ساتھ رحمان ہے!

فَخَرَجَ رَسُولُ اللَّهِ صَلَّى اللَّهُ عَلَيْهِ وَسَلَّمَ وَمَعَهُ الْوَبُكْرُ وَنَحْدِجَةٌ

يُبْكِيَانِ وَيَقُولَانِ نَخَافُ مِنْ سَطْوَةِ هَذَا الْكَافِرِ۔ پھر رسول معظم



صلی اللہ علیہ وسلم کفار مکہ کی طرف چلے۔ ان کے ہمراہ حضرت ابو بکر اور حضرت خدیجہ ابی بکرؓ تھیں۔ وہ دونوں روتے جاتے تھے اور کہتے جارہے تھے کہ ہمیں ڈر ہے کہ کہیں یہ کافر قبر و غضب پر نہ اتر آئے۔

لیکن جب حضور علیہ السلام وہاں پہنچے۔ قَافِرًا کَرَامًا لِلنَّبِيِّ تَوَدُّہِ نبی کریم صلی اللہ علیہ وسلم کی عزت و کیم کے لئے کھڑا ہو گیا۔ اور امام الانبیاء علیہ السلام کو کرسی پر بٹھایا۔ حضرت خدیجہ ابی بکرؓ یہ دعا کر رہی تھیں۔

اللّٰهُمَّ اِنصُرْ مُحَمَّدًا وَاَوْضِعْ حُجَّةً۔ اے اللہ محمد صلی اللہ علیہ وسلم کی مدد فرما اور اسکی دلیل نبوت کو پورا کر دے۔

چاروں طرف نوری نور پھیل گیا اور تمام کافروں پر میت چھا گئی۔

حبیب بن مالک نے کہا۔ اے محمد صلی اللہ علیہ وسلم تو جانتا ہے کہ ہر نبی کے پاس معجزات ہوتے ہیں، اگر تو بھی نبی ہے تو کوئی معجزہ دکھاؤ۔

محبوب خدا نے فرمایا۔ مَاذَا تُرِيدُ؟

کہ جو تو چاہتا ہے میں وہی کرتا اور دکھاتا دیتا ہوں۔

حبیب نے کہا۔ اِمْرًا يَدُ اَنْ تَخِيْبَ الشَّمْسُ وَتُخْرِجَ الْقَمَرَ وَيَنْزِلَ اِلَى الْاَرْضِ وَيُنْشِقَّ نِصْفَيْنِ وَيَدْخُلَ تَحْتَ اَزَارِكَ وَتُخْرِجَ نِصْفَهُ مِنْ كَمِّ يَمِيْنِكَ وَنِصْفَهُ كَمِّ مِنْ شِمَالِكَ ثُمَّ يَجْتَمِعَانِ فَوْقَ رَاسِكَ وَلِيَشْهَدَاكَ بِالرَّسَالَةِ۔ ثُمَّ يَعُوْدُ اِلَى السَّمَاءِ وَمِنْ زُبُرَا۔ ثُمَّ يَغِيْبُ۔ وَتُخْرِجُ الشَّمْسُ بَعْدَهُ۔ کہ

میں یہ چاہتا ہوں کہ پہلے سورج غروب ہو جائے اور چاند نکل آئے اور چاند زمین پر

اتر آئے۔ اور پھر وہاں دو کھڑے ہو جائے۔ پھر تیری بغل مبارک میں آجائے اور ایک ٹکڑا

تیری دائیں جانب سے اور دوسرا بائیں جانب سے نکل کر تیرے سر پر اکٹھا ہو جائے پھر



تیری نبوت و رسالت کی گواہی دے کر آسمان کی طرف لوٹ جائے اور چودھویں رات کی طرح چمکنے لگے اور اس کے بعد پھر سورج نکل آئے۔

سید المرسلین صلی اللہ علیہ وسلم نے فرمایا:

إِنْ فَعَلْتُ ذَلِكَ كُلَّهُ أَتُؤْمِنُ بِي - کہ اگر میں نے یہ سب کچھ کر دکھایا تو کیا تو پھر مجھ پر ایمان لے آئیگا۔

حبیب بن مالک نے کہا - ہاں۔

بَشْرُطٍ أَنْ تُخْبِرَنِي بِمَا فِي قَلْبِي - کہ میں اس شرط پر ایمان لاؤں گا کہ جو کچھ میرے دل میں ہے تو اسکی بھی خبر دے۔

ابو جہل نے کہا - اے سردار - تو نے عجیب سوالات کئے ہیں۔

فَخَرَجَ رَسُولُ اللَّهِ وَصَعِدَ إِلَى جَبَلِ أَبِي قُبَيْسٍ وَصَلَّى رَكْعَتَيْنِ وَبَسَطَ يَدَهُ يَدُ عُمُورٍ بِهِ - پس رسول پاک صلی اللہ علیہ وسلم محفل سے اٹھے اور

چلے اور ابو قبیس پر چڑھ گئے۔ دو نفل رکعات پڑھے اور دعا کیے ہاتھ اٹھائے۔

فَنَزَلَ جِبْرِيلُ وَمَعَهُ اثْنَا عَشْرَةَ الْمَلَائِكَةُ

پس حضرت جبریل علیہ السلام نازل ہوئے اور ان کے ساتھ بارہ ہزار فرشتوں کی

نورانی جماعت بھی تھی۔

جبریل نے عرض کی - یا رسول اللہ صلی اللہ علیہ وسلم خدا اسلام کے بعد فرماتا ہے

حَبِيبِي لَا تَخَفْ وَلَا تَحْزَنْ وَأَنَا مَعَكَ حَيْثُمَا كُنْتَ

کہ اے میرے حبیب پاک یہ جو حبیب بن مالک نے سوالات کئے ہیں یہ تمام کے

تمام پہلے ہی سے میرے علم اور میری قضا میں تھے۔ بلا خوف و خطر جاذبہ نبوت کی دیں پیش کر دو

اور اپنی شان و عظمت کو بیان کر دو۔ اور کوئی خوف و غم نہ کرو۔ جہاں تم ہو میں تمھارے ساتھ ہوں۔

اور حبیب بن مالک کی ایک لڑکی ہے جس کے نہ ہاتھ ہیں اور نہ پاؤں اور نہ ہی اسکی آنکھیں ہیں۔



بس گوشت کا ایک لوتھڑا ہے یہ اس بڑکی کو اچھا کروانا چاہتا ہے۔ یہ اس کے دل کی بات ہے جو تم سے پوچھنا چاہتا ہے۔ اسے کہہ دینا تیری بڑکی بھی ٹھیک ہو گئی ہے۔  
 امام الانبیاء علیہ السلام یہ پیغام خداوندی سن کر خوشی خوشی اور خنداں و شاداں چلے  
 سرِ اقدس پر جبریل کے پروں کا سایہ۔ دائیں بائیں فرشتوں کی جماعت اور دل میں  
 نصرتِ الہی کا یقین۔

آمنہ کے لال نے اشارہ کیا۔ سورج غروب ہو گیا۔ اور سخت اندھیرا چھا گیا۔  
 ثُمَّ طَلَعَ الْقَمَرُ مُنِيرًا۔ پھر چاند اپنی پوری آب و تاب کے ساتھ طلوع ہوا  
 نبی پاک نے انگلی کا اشارہ کیا۔ تَوَاقَّتْ السَّاعَةُ وَالشَّقُّ الْقَمَرِ  
 چاند بھٹ گیا۔ اور ایسا ہی ہوا جیسا کہ حبیب بن مالک نے کہا تھا۔

حبیب نے کہا۔ میری وہ شرط بھی پوری کرو۔  
 فَقَالَ إِنَّ لَكَ بِنْتًا سَيِّطَةً وَإِنَّ اللَّهَ قَدْ دَعَا عَلَيْهَا جَوَارَهَا  
 فرمایا۔ کہ تیری ایک بڑکی بُنھی۔ لوطی اور نابنی ہے۔ میرے اللہ کریم نے اسے  
 تمام اعضاء درست کر دیئے ہیں۔ جسکی تمہیں مبارک ہو۔

حبیب بن مالک کلمہ طیبہ پڑھ کر حرمِ اسلام میں داخل ہو گیا۔ اور شکار کرنے  
 آنے والا خود ہی نگاہِ ناز کا شکار ہو کر حبیب واپس گھر لوٹا تو اسکی حیرت کی انتہا نہ رہی۔  
 فَاسْتَقْبَلَهُ بِنْتٌ قَائِلَةٌ أَشْهَدُ أَنْ لَا إِلَهَ إِلَّا اللَّهُ مُحَمَّدٌ رَسُولُ اللَّهِ  
 کہ اس کی اسی بیٹی نے اس کا استقبال کیا جو چلنے پھرنے۔ اٹھنے بیٹھنے اور دیکھنے سننے  
 سے بالکل معذور تھی۔ لیکن اب وہ کلی طور پر تندرست تھی۔ ٹھیک ٹھاک تھی اور وہ کلمہ کا ذکر  
 کر رہی تھی۔

باپ نے پوچھا۔ کہ تجھے یہ صحت کیسے ملی۔ یہ ہاتھ پاؤں کہاں سے عطا ہوئے۔  
 یہ آنکھیں کیونکر روشن ہو گئیں۔ اور یہ کلمہ طیبہ تجھے کس نے پڑھایا؟



میں نے جواب دیا اَتَى الْخِثْيَ فِي الْمَنَامِ رَجُلٌ فَقَالَ لِي اِنَّ اَبَاكَ  
قَدْ اسْلَمَ فَاِنْ كُنْتَ مُسْلِمًا فَقَدْ رَدُّنَا عَلَيْكَ اَعْضَاءَكَ سَالِمَةً  
فَاسْلَمْتُ فِي مَنَامِي وَاصْبَحْتُ مَا تَرَانِي

کہ آج رات خواب میں میرے پاس ایک نورانی چہرہ اور سیاہ زلفوں والا آدمی  
آیا۔ اس نے مجھے کہا کہ تیرا باپ تو مسلمان ہو چکا ہے اور اگر تو بھی اسلام قبول کرے تو  
تمھارے ہاتھ پاؤں اور تمھارے جسم کے تمام اعضا و جوارح ٹھیک کر دیے جائیں گے چنانچہ  
میں نے خواب ہی میں اسلام قبول کر لیا اور اب صبح کو جیسے تو مجھے دیکھ رہا ہے کہ میں بالکل  
تندرست اور ٹھیک ٹھاک ہوں۔

یاد رہے کہ اس متن فمر کے معجزہ میں سینکڑوں معجزات نمایاں ہوتے ہیں۔  
اور ایسا ہو بھی کیوں نہ! اس لئے کہ محبوب خدا کا وجود پاک سراپا معجزہ ہے اور انکی  
ہر حرکت ہر ادارہ ہر کارٹ اعجاز نبوت کا منبع و سرچشمہ ہے۔  
ابیاء علیہم السلام کے معجزات کا تذکرہ قرآن و حدیث کی روشنی میں بیان کرنے کے بعد  
اب اس حقیقت میں کوئی شک و شبہ نہیں رہ جاتا کہ معجزہ نبی و رسول کی سچائی و صداقت کے  
ثبوت میں اللہ کی طرف سے نبی کے ذریعہ دکھایا جاتا ہے اور کسی رسول و نبی کا ہر معجزہ اسکی  
نبوت کی دلیل ہوتا ہے۔

جب یہ ایک مسلمہ حقیقت ہے کہ پیغمبر خدا کا ہر معجزہ نبوت کی دلیل ہوتا ہے تو پھر  
محبوب خدا صلی اللہ علیہ وسلم کے معراج پاک کا عظیم الشان اور مجیر الحقول معجزہ  
بھی آپ کی نبوت و رسالت کی ایک بین اور روشن دلیل تھا اور جس طرح کفار مکہ تحضر علیہ السلام  
کے دوسرے معجزات کو جادو سمجھ کر ٹھکرا دیا کرتے تھے معراج کے معجزہ کو بھی انہوں نے یہ کہہ  
کر ٹھکرا دیا کہ اسے عقل تسلیم نہیں کرتی اور ایک انسان آن دا حدیں مکتی سے بیت المقدس اور  
پھر وہاں سے آسمانوں اور سدہ و عرش پر نہیں جاسکتا۔



معجزات انبیاء - کی کئی اقسام ہیں مثلاً شفاۓ امراض - علم غیب - رویت ملائکہ  
جمادات و نباتات اور حیوانات کا کلام کرنا وغیرہ -

بخاری شریف جلد ۱ ص ۵۰۶ - ترمذی شریف جلد ۲ ص ۲۰۳ - ابن ماجہ شریف ص ۱۰۳

حضرت ابن عباس رضی اللہ تعالیٰ عنہ - اور حضرت انس بن مالک رضی اللہ تعالیٰ عنہ  
فرماتے ہیں کہ منبر پاک سے پہلے ایک سوکھی ہوئی بکڑی استن حسانہ سے ٹیک  
لگا کر خطبہ ارشاد فرماتے تھے - جب منبر تیار ہو گیا اور نبی کریم صلی اللہ علیہ وسلم منبر پاک پر  
جلوہ افروز ہوئے تو فُحْنُ الْجُدْعِ حَتَّى تَصْدَعُ وَالشَّقُّ فَتَزُلُّ رِسُولُ اللَّهِ  
صَلَّى اللَّهُ عَلَيْهِ وَسَلَّمَ يَسْمَعُ صَوْتَ الْجُدْعِ فَمَسْحَهُ بِيَدِهِ حَتَّى سَكَنَ  
فَقَالَ لَوْلِي أَمَّا حَتَّضَهُ لَحْنٌ إِلَى يَوْمِ الْقِيَامَةِ

اس بکڑی کے تھم نے نبی کے فراق میں روزِ نشروع کر دیا یہاں تک کہ وہ پھٹ گیا  
نبی کریم علیہ السلام منبر پاک سے نیچے اترے - اپنا دست مبارک اس پر بھیرا - وہ خاموش  
ہو گیا - حضور علیہ السلام نے فرمایا اگر میں اس پر ہاتھ نہ پھیرتا تو یہ قیامت تک روتا رہتا -  
مشنوی شریف - میں مولانا رومی رحمۃ اللہ علیہ نبی کریم علیہ السلام کے اسی عجیب از  
نبوت اور مقام رسالت کو اپنے ذوق و رنگ میں یوں پیش کرتے ہیں -

استن حسانہ از بحر بر رسول  
نالہ میسزد، بچوار بابِ عقول  
گفت پیغمبر چہ خواہی اے ستوں  
گفت جام از فراق گشت نخوں  
مسندت من بودم از من تاختی  
بر من منبر تو مسند تاختی !



پس رسولش گفت کائے نیکو درخت

اے شہ رہ باسرتو ہمسراز بخت

گر تو میخوای ترا نخل کن

شہ رقی و غربی ز تو میوہ چمن

گفت آن خواہم کہ دائم شد لقاش

کہ استن حنانہ یعنی لکڑی کا سوکھا ہوا تنم محبوب خدا کے بحر و فراق میں آہ و فساد اور گریہ زار کرنے لگا۔

نبی کریم علیہ السلام نے اُس سے پوچھا۔ تو کیا چاہتا ہے؟ کیوں روتا ہے اور کیوں پھٹ گیا ہے۔

اس نے جواب دیا۔ یا رسول اللہ صلی اللہ علیہ وسلم آپ کے بحر و فراق میں خون کے آنسو بہا رہا ہوں۔ آپ نے مجھ سے تکیہ لگانا چھوڑ دیا ہے۔ میں آپ کی اتنی دوری بھی برداشت نہیں کر سکتا۔

پہلے آپ کی مسند شریف میں تھا اب آپ نے منبر بنوایا ہے۔ رسول خدا علیہ السلام نے فرمایا کہ اگر تو چاہتا ہے تو تجھے پھلدار درخت بنادیتا ہوں۔ تجھے پھر ہر اکھرا کر دیتا ہوں تمام دنیا تیرا ہی پھل کھائے گی۔

اس نے عرض کیا۔ میرے میرے آقا۔ مجھے ہر اکھرا بننے کی تمنا نہیں۔ نہ ہی میں پھلدار بننا چاہتا ہوں۔ اور نہ ہی میں پھر بہار و درخت ہونا چاہتا ہوں۔ بس میری تو یہ تمنا ہے کہ قیامت تک آپ کو دیکھتا رہوں اور آپ کے قدموں سے کبھی جدا نہ ہوں۔  
مسلم شریف جلد نمبر ۲ ص ۴۱۵ - ۱۶ - ۱۷ مشکوٰۃ شریف ص ۵۲۳

حضرت جابر رضی اللہ تعالیٰ عنہ فرماتے ہیں کہ ایک دن میں نبی کریم علیہ السلام سے ساتھ باہر نکلا۔ میرے ہاتھ میں لوٹا تھا۔ ایک میدان میں پہنچے۔ جہاں کوئی سایہ نہیں تھا



حضور علیہ السلام نے قضائے حاجت فرمائی تھی۔ میدان کے دونوں کناروں پر درخت تھے۔ نبی کریم علیہ السلام نے ایک درخت کی ٹہنی پکڑ کر فرمایا۔ الْقَادِي عَلَىٰ بِإِذْنِ اللَّهِ کہ اللہ کے حکم سے میرے ساتھ چل۔

فَالْقَادَتُ مَعَهُ كَالْبَعِيرِ الْمَخْشُوشِ الَّذِي يَصَارِعُ قَائِدَهُ  
تو وہ درخت حضور علیہ السلام کے ساتھ اس طرح چل دیا جس طرح کہ اونٹ کے ناک میں نیچل ہوتا ہے اور اس کا مالک اس نیچل کو پکڑ کر چلتا ہے۔

پھر امام الانبیاء صلی اللہ علیہ وسلم دوسرے درخت کے پاس گئے اور ایسا ہی کیا اور ایسا ہی ہوا۔ نبی اکرم علیہ السلام نے قضائے حاجت فرمائی۔ اور پھر

فَقَالَ بِرَاسِهِ هَكَذَا وَاشَارَ بِرَاسِهِ يَمِينًا وَشِمَالًا

پس پھر نبی کریم علیہ السلام نے سراسر سے دائیں بائیں اشارہ فرمایا اور وہ درخت اپنے اپنے مقام پر خود بخود چلے گئے۔ اور سید المرسلین صلی اللہ علیہ وسلم نے مجھے مخاطب کر کے فرمایا۔ يَا جَابِرُ هَذَا رَأَيْتَ بِمَقَامِي۔ قُلْتُ نَعَمْ

کہ اے جابر کیا تو نے میرے مقام کو دیکھا ہے؟  
عرض کی۔ ہاں۔ یا رسول اللہ صلی اللہ علیہ وسلم

ترغی شریف جلد ۲ صفحہ ۲۰۳ حضرت علی المرتضیٰ رضی اللہ تعالیٰ عنہ فرماتے ہیں۔

كُنْتُ مَعَ النَّبِيِّ صَلَّى اللَّهُ عَلَيْهِ وَسَلَّمَ

کہ ایک دفعہ میں نبی کریم علیہ السلام کے ہمراہ مدینہ منورہ سے باہر گیا  
فَمَا سَتَقْبِدَهُ جَبَلٌ وَلَا تَجْعُرُ إِلَّا وَهُوَ يَقُولُ السَّلَامُ عَلَيْكَ يَا  
رَسُولَ اللَّهِ صَلَّى اللَّهُ عَلَيْهِ وَسَلَّمَ۔

پس راستہ میں جو پہاڑ اور درخت ملتے تھے وہ نبی کریم صلی اللہ علیہ وسلم کو سلام عرض کرتا تھا۔



دوسرے انبیاء علیہم السلام کے ساتھ سید الانبیاء صلی اللہ علیہ وسلم کے چند معجزات بھی لکھ دیئے گئے ہیں ورنہ اگر محبورِ خدا علیہ السلام کے تمام معجزات احاطہ تحریر میں لانے کی کوشش کی جائے تو یہ ناممکن و محال ہے۔ اس لئے کہ وہ ذاتِ گرامی جو ناحینِ اقدس سے لمبے مومنے مبارک تھے، سترتا بقدم سرایا معجزہ ہوا ان کے معجزات کا شمار کون کر سکتا ہے۔

جس نے درختوں کو چلایا۔ پتھروں کو بھلویا۔ ڈوبے ہوئے سورج کو واپس لوٹایا۔ آتشِ خزانہ کو ٹرلایا۔ پہاڑوں میں حرکت پیدا کی اور چاند کو ڈھکے کر دیا اسکی حقیقت کو کون سمجھے عقل کے پیارے اور فلسفہ کے قیدی ان معجزات کا صرف اس لئے انکار کرتے ہیں کہ یہ سب کچھ اشیاء کی عادات کے خلاف ہے۔ نظامِ فطرت کے خلاف اور قانونِ قدرت کے خلاف ہے مگر وہ نہیں جانتے کہ فطرت کا سب سے حسین شاہکار اور قدرت کا سب سے عظیم مظہر تو وجودِ مصطفیٰ علیہ السلام ہے۔

اور یہ بھی ایک مسلمہ حقیقت ہے کہ ہماری روح یا ہمارے اندر جو پراسرار مخفی قوت ہے وہ ہمارے جسمِ خاکی پر پوری طرح حکمران ہے اور ہمارے تمام اعضاء و جوارح اسی قوت کے ماتحت چلتے اور حرکت کرتے ہیں۔

آنکھ کیوں دیکھتی ہے۔ کان کیوں سنتے ہیں۔ زبان کیوں بولتی ہے۔ ہاتھ کیوں ہلتے ہیں۔ پاؤں کیوں چلتے ہیں اور ہم کیوں زندہ ہیں؟

صرف اس لئے کہ ہماری روح زندہ ہے اور ہمارے اندر جو پراسرار مخفی قوت ہے وہ پوری طرح اپنا کام کر رہی ہے۔ یہ ساری کائنات۔ یہ خدا کی ساری خدائی۔ یہ زمین و آسمان یہ فرش و عرش۔ یہ خشکی و تری۔ یہ دریا و پہاڑ اور یہ چاند و سورج کائنات کے جسم کے اعضاء و ارکان ہیں اور اس کائنات کی روح ذاتِ مصطفیٰ ہے اور وہ پوری طرح ان اعضاء پر حکمران ہے۔ اس لئے درخت اس کے حکم سے چلتے ہیں۔ پتھر اس کے اشارہ سے بولتے ہیں۔ پہاڑ اسکی مرضی سے حرکت میں آجاتے ہیں۔ سورج اس کے حکم سے واپس آجاتا ہے اور چاند اس



کے اشارہ سے پھٹ جاتا ہے ۔

غریبکہ ۔ معجزہ صرف ایک حقیقت ہی نہیں دلیل نبوت بھی ہے جس میں مکالمہ الہی رویت ملائیکہ ۔ علم غیب ۔ شفاۓ امراض ۔ تصرف فی الاشیاء ۔ تغیر ماہریت ۔ انقلاب اجسام اور امداد فی الامور کے ساتھ ساتھ سیر لامکاں بھی شامل ہے ۔

ان روشن حقائق اور دلائل باہرہ کے باوجود بھی مادہ پرستی کے جال میں پھنسے ہوئے لوگ اور عقل و فلسفہ کی زنجیروں میں جکڑے ہوئے انسان نبی کریم صلی اللہ علیہ وسلم کے معراج جسمانی کا انکار کرتے ہوئے کہتے ہیں کہ چونکہ ایک جسم کشف آن واحد میں اتنی جلدی سے زمین سے آسمان تک ۔ مکان سے لامکان تک فرش سے سرش تک اور مرکز عالم سے ہفت افلاک و ادنیٰ سدرہ اور حریم قلاب قوسین تک نہیں جاسکتا لہذا آمنہ کے لال مستی اللہ علیہ وسلم کا اوپر جانا بھی محال ہے ۔

حالانکہ انہیں معلوم ہونا چاہیے کہ اس عظیم الشان اعجاز نبوی کو لفظ اسراء سے تعبیر فرمایا ہے اور خود نبی کریم صلی اللہ علیہ وسلم نے لفظ عروج جلی استعمال کیا ہے اور اسراء کے معنی رات کو چلانے اور لے جانے کے ہیں اور عروج عروج سے نکلا ہے جس کے معنی نیچے سے اوپر اور پستی سے بلندی پر جانے کے ہیں یعنی وہ مجھے اوپر لے جایا گیا یا مجھے اوپر چڑھایا گیا تو گریا کہ ان دو الفاظ سے ہی عقل پرستوں کے اس مفروضہ کی تردید ہو جاتی ہے ۔

اور پھر یہ سوال تو تب ہو سکتا ہے جب امام الانبیاء صلی اللہ علیہ وسلم کے جسم اقدس کو کشف مانا جائے حالانکہ ایسا نہیں ہے اس لئے کہ جسم کشف کا سایہ ہوتا ہے اور نبی کریم علیہ السلام کا سایہ نہیں تھا۔

**لے سایہ نبی**

امام قسطلانی شارح بخاریؒ وَلَمْ يَكُنْ لَهُ صَلَاتُ اللَّهِ عَلَيْهِ وَسَلَّمَ ظِلٌّ فِي شَمْسٍ وَلَا قَمَرٍ کہ سورج اور چاند کی روشنی میں نبی کریم علیہ الصلوٰۃ والسلام کا سایہ نہیں تھا۔



زرقانی جلد ۲ ص ۲۵۵ وَلَمْ يَكُنْ لَهُ صَلَّ اللَّهُ عَلَيْهِ وَسَلَّمَ ظِلٌّ فِي شَمْسٍ وَلَا قَمَرٍ .

سیرت حلبیہ جلد ۲ ص ۴۱۲ وَإِنَّهُ صَلَّ اللَّهُ عَلَيْهِ وَسَلَّمَ إِذَا مَشَى فِي الشَّمْسِ أَوْ فِي الْقَمَرِ لَا يَكُونُ لَهُ ظِلٌّ لِأَنَّهُ نُورٌ

کہ حضور علیہ السلام جب سورج اور چاند کی روشنی میں چلتے تو آپ کا سایہ نہیں ہوتا تھا۔ کیونکہ آپ نور ہیں۔

تفسیر نفسی جلد ۲ ص ۱۰۳ - سورة النور - وَقَالَ عُمَانُ إِنَّ اللَّهَ تَعَالَى مَا أَوْقَعَ ظِلُّكَ عَلَى الْأَرْضِ لِشَلَا يَضَعُ الْإِنْسَانُ قَدَمَهُ عَلَى ذَلِكَ الْفِلِّ حضرت عثمان رضی اللہ تعالیٰ عنہ فرماتے ہیں کہ یا رسول اللہ صلی اللہ علیہ وسلم تحقیق اللہ تعالیٰ نے آپ کا سایہ زمین پر نہیں رکھا تا کہ کسی انسان کا قدم آپ کے سایہ پر نہ آجائے۔

شفا شریف جلد ۱ ص ۲۴۳ قاضی عیاض مالکی رحمۃ اللہ تعالیٰ علیہ فرماتے ہیں۔

وَذَكَرَ مِنْ أَنَّهُ لَا ظِلَّ لِشَخْصِهِ فِي شَمْسٍ وَلَا قَمَرٍ لِأَنَّهُ كَانَ نُورًا

اردوہ جو مذکور ہے کہ آپ کا سایہ نہیں تھا سورج اور چاند کی روشنی میں پس وہ اس لئے

ہے کہ آپ نور ہیں۔

نسیم الریاض جز ۲ شہاب الدین خفاجی رحمۃ اللہ علیہ اسکی شرح میں لکھتے ہیں

لَا ظِلَّ لِشَخْصِهِ أَيْ جَسَدِهِ الشَّرِيفِ الْطَافِيفُ -

یعنی آپ کے جسم لطیف کا سایہ نہ تھا۔ اور لطیف کے لفظ میں یہ لطیف اشارہ موجود

ہے کہ آپ کی بشریت کثافت سے پاک ہو کر لطافت کے اس درجہ میں تھی کہ روشنی کیلئے

حاجب نہ ہوتی تھی۔

آگے فرماتے ہیں۔ هَذَا رَوَاهُ صَالِحُ الْوَفَاءِ عَنْ ابْنِ عَبَّاسٍ رَضِيَ اللَّهُ عَنْهُمَا

قَالَ لَمْ يَكُنْ لِرَسُولِ اللَّهِ عَلَيْهِ السَّلَامُ ظِلٌّ - کہ رسول پاک کیلئے سایہ نہیں تھا۔



تفسیر عزیزی - پارہ ۲۰ ص ۲۱۹ شاہ عبدالعزیز رحمۃ اللہ علیہ فرماتے ہیں - وسایہ  
ایشاں بر زمین نیفتاد - اور سایہ آپ کا زمین پر نہیں پڑتا تھا۔

امداد السلوک - رشید احمد گنگوہی دیوبندی - بتواتر ثابت شدہ کہ آنحضرت  
صلی اللہ علیہ وسلم سایہ نداشتند و ظاہر است کہ بجز نور ہمہ اجسام ظل می دارند۔

کہ یہ حقیقت تواتر سے ثابت ہو چکی ہے کہ نبی کریم صلی اللہ علیہ وسلم سایہ نہیں رکھتے تھے  
اور یہ بھی بات ظاہر ہے کہ نور کے سوا باقی تمام اجسام کا سایہ ہوتا ہے۔

جب دلائل سے یہ ثابت ہو گیا کہ رحمتِ دو جہاں صلی اللہ علیہ وسلم کا سایہ نہیں تھا۔ اس لئے  
کہ آپ کا جسم پاک کثیف نہ تھا اور یہ کہ آپ نور ہیں۔

اور پھر معراجِ پاک کی تمام احادیثِ مبارکہ میں یہ موجود ہے۔

مسلم شریف جلد ۱ ص ۹۲-۹۳ - بخاری شریف جلد ۱ ص ۵۰-۵۱ - مشکوٰۃ شریف

ص ۵۲۶-۵۲۷ - حضرت ابو ذر - حضرت انس - حضرت مالک بن صعصعہ حضرت عبداللہ

بن عباس حضرت ابو ہریرہ - حضرت جابر بن عبداللہ اور حضرت عبداللہ بن مسعود رضی اللہ تعالیٰ عنہم

فرماتے ہیں کہ نبی کریم صلی اللہ علیہ وسلم نے فرمایا کہ سفرِ معراج کو جانے سے پہلے : فَشَرَحَ صَدْرِي

فَشَقَّ صَدْرِي - معلوم و مجہول دونوں صحیح ہیں - کہ میرا سینہ پاک کھولا گیا - چاک کیا گیا - پھر میرے

قلبِ اطہر کو باہر نکال کر سونے کے تھال میں آبِ زمزم سے دھویا گیا - صاف کیا گیا اور پھر

علم و حکمت اور ایمان و ایقان سے بھر لوپ کر دیا گیا یعنی علم و حکمت اور ایمان و ایقان کو کامل مکمل

اکمل اور تمام کر دیا گیا اس لئے کہ ان تمام صفات کا حقیقی سبب نبی کریم علیہ السلام کا قلبِ اطہر

ہی ہے۔

غرضیکہ - اس حیرت انگیز سفر سے پہلے نبی کریم صلی اللہ علیہ وسلم کی ہر قسم کی بشری کثافت

کو دور کر دیا گیا تاکہ حسن و جمال کا یہ پیکر اپنے لطیف سے لطیف تر جسمِ پاک کے ساتھ پوری

آن بان - سج و سج اور شوقِ ملاقاتِ خداوندی اور دیدارِ ذاتِ الہیہ میں مرکبِ جنتی پر سوار ہو کر



اپنی قابِ قوسین کی منزل کی طرف روانہ ہو سکے۔

جب محبوبِ خدا علیہ السلام کا جسم اقدس جسم کشفِ ہی نہیں تھا تو پھر سوال کیسا۔  
اور اگر لہرِ فتنِ محال یہ مان بھی لیا جائے کہ نعوذ باللہ آپ کا جسم پاک جسم کشفِ تھا تو بھی عقل  
پرستوں کا یہ من گھڑت مفروضہ باطل ہو جاتا ہے کہ جسم کشفِ اوپر نہیں جاسکتا۔  
اس لئے کہ دو سیر کا پتھر اور پانچ سیر کا لوہے کا گولہ کا جسم جسم کشفِ ہے۔ مگر  
کون کہتا ہے کہ یہ اوپر نہیں جاسکتے۔

مشاہدہ اور تجربہ کر کے دیکھا جاسکتا ہے کہ دو سیر کے پتھر اور لوہے کے گولہ کو  
اوپر کی طرف پھینکا جائے تو ضرور جائیں گے۔  
یہ سوال کہ کتنے اوپر گئے ہیں۔ تو یہ پتھر اور گولہ پھینکنے والے کی طاقت پر  
منحصراً ہے۔

کوئی تھوڑی طاقت والا پھینکے گا تو کم اوپر جائیں گے اور اگر کوئی بہت طاقتور  
انسان پھینکے گا تو کافی بلندی پر جائیں گے۔

اب دیکھنا یہ ہے کہ امام الانبیاء صلی اللہ علیہ وسلم کے جسم اقدس کو اوپر اور بلندی پر  
لے جانے والا کون ہے؟

کوئی انسان نہیں۔ کوئی آدمی نہیں۔ کوئی جن و فرشتہ نہیں۔ بلکہ۔

تَعْبُكُنَ الَّذِي اَسْرَابُ عِبْدِهِ

وہ خود خدا کی ذات تھی۔ جو بڑی طاقت والا۔ بڑی قوت والا۔ بڑے زور والا۔

اور بڑی حکمت والا ہے۔

افسوس کی بات ہے کہ امریکہ کا راکٹ اپالو بیس ہزار میل فی گھنٹہ کی رفتار سے  
سات لاکھ میل کا سفر طے کر کے چاند پر اتر گیا تو کسی عقل پرست نے یہ نہیں کہا کہ ہماری عقل نہیں  
مانتی۔ بلکہ ہر ایک نے امریکہ کوٹ بائس دی اور تسخیرِ فخر پر مبارک باد دی۔ مگر جب



جب علمائے کرام بیان کرتے ہیں کہ نبی کریم نے فرمایا کہ میں براق پر سوار ہو کر زمان و مکان اور فرش و عرش کی حدیں توڑ کر اور قابِ قوسین کے پردوں کو چاک کر کے اودارنی کی حریم قدس میں جلا پہنچا تو یہی لوگ کہتے ہیں کہ ہماری عقل نہیں مانتی ۔

امریکہ کے اپالو پر تو ایمان رکھتے ہیں مگر نبی کے براق کا لٹکا کرتے ہیں ۔

بھلا عقل تو تب مانے جب عقلِ محجب عقل ہی نہیں ہے تو پھر مانے کون ؟

ہاں جس میں عقل تھی اور وہ صرف عقل و خرد ہی کا امام نہیں تھا بلکہ عقل و خرد کے ساتھ ساتھ

ایمان و ایمان اور عشقِ تمام کا پیشوا بھی تھا ۔ کون ۔ **حضرت صدیق اکبر رضی اللہ تعالیٰ عنہ**

سیر لامکان سے واپس آ کر نبی کریم صلی اللہ علیہ وسلم اپنے اس معجزانہ سفر کا اعلان کرتے ہیں

تو سب سے پہلے اس عشقِ وائے نے تسلیم کرتے ہوئے عرض کی صدقت یا رسول اللہ

صلی اللہ علیہ وسلم کہ اے اللہ کے رسول آپ نے سچ فرمایا ہے اور میں اس کی تصدیق کرتا ہوں

مگر عقل وائے یہی کہتے رہے کہ ہماری عقل نہیں مانتی ۔

اور یہ دونوں گروہ آج بھی موجود ہیں اور آپس میں دست و گریباں ہیں ۔

اور ۔ اگر ان مادہ پرستوں اور عقل و فلسفہ کی دلدل میں پھنسے ہوئے لوگوں کا یہ

مفروضہ مان لیا جائے کہ ایک جسمِ کثیف آن واحد میں اتنی بلندی پر یعنی زمین سے آسمان

تک ۔ مکان سے لامکان تک اور فرش سے عرش تک نہیں جاسکتا تو پھر بھی یہ تسلیم کرنا

پڑے گا کہ ایک جسمِ لطیف آن واحد میں اوپر سے نیچے ۔ آسمان سے زمین پر اور صدرۃ المنستی

سے خطۃ ارضی پر نہیں آ سکتا ۔

دھنی ہوئی روئی کا ایک لطیف اور ہلکا سا پنہر مکان کی چھت سے نیچے کی طرف پھینکا

جائے تو وہ آہستہ آہستہ ۔ ہولی ۔ ہولی اور دھیرے دھیرے بہت دیر کے بعد نیچے آ بیگا

اور اگر ذرا سی ہوا چل گئی تو پھر خدا جانے وہ کدھر کدھر نکل جائے ۔

مگر حضرت جبرائیل علیہ السلام کا جسم پاک نور وئی کے پنہر سے بھی زیادہ لطیف ہے ۔



بلکہ لطیف تر ہے اور وہ کئی بار اپنے مقامِ سدرۃ المنتہی سے آنِ واحد میں انبیاء علیہم السلام کے پاس آتے رہے۔

حضرت یوسف علیہ السلام کو کنویں میں گرنے سے پہلے ہی حضرت جبریل علیہ السلام نے اپنے پردوں پر اٹھالیا تھا۔

قرآن پاک میں ہے۔ **وَإِذْ حِينَا إِلَيْكَ كَتَبْنَا بِأَمْرِهِمْ هَذَا وَهُمْ لَا لَيْشَعُرُونَ ۝**

اور اگر یہ مان لیا گیا ہے کہ جسمِ لطیف یعنی حضرت جبریل علیہ السلام کئی بار انبیاء کرام پر آنِ واحد میں کروڑوں میل کا فاصلہ طے کر کے زمین پر آتے رہے ہیں تو یہ تسلیم کرنے میں کون سی قباحت و خرابی ہے کہ جسمِ کثیف بھی آنِ واحد میں فرش سے عرش پر جاسکتا ہے۔

کیونکہ اگر حضرت جبریل علیہ السلام یعنی جسمِ لطیف کا آسمان سے زمین پر اور سدرہ سے خطۂ ارضی پر نہ آنا مان لیا جائے تو پھر تمام انبیاء علیہم السلام کی نبوت ہی شکوک ہو جاتی ہے۔

اس لئے کہ تمام نبیوں پر وحی لانے والے تو یہی جسمِ لطیف یعنی حضرت جبریل علیہ السلام تھے۔ بہر حال میں اپنے اس عقیدہ کو ایمان کے مطابق معراج النبی صلی اللہ علیہ وسلم کے مقدس موضوع پر یہ کتاب لکھ رہا ہوں کہ مکمل و آقائے دو جہاں صلی اللہ علیہ وسلم اپنے جسمِ پاک کے ساتھ عرش پر گئے۔ اور قارئین کرام بھی اسی عقیدہ و ایمان کے ساتھ اس کتاب کو پڑھیں۔

سوارِ بھانپیرِ کمرانِ بُراق

کہ بگذشت از قصرِ نبی روان



## پہلے انبیاء علیہم السلام کے معراج

انبیاء عظام علیہم الصلوٰۃ والسلام کی مقدس زندگیوں کے حالات و واقعات کا بغور مطالعہ کرنے سے یہ حقیقت روزِ روشن کی طرح عیاں ہو جاتی ہے کہ اولوالعزم انبیاء کو آغازِ نبوت میں ہی کسی خاص وقت میں ایسے کمالات و درجات عطا کر دیئے جاتے ہیں کہ وہاں تک عقلِ انسانی کی رسائی نہیں ہو سکتی اور کسی منطقی و فلسفی کا لائبریریل وہاں تک پرواز نہیں کر سکتا۔ اور کسی عالم و محدث اور فقیہِ اعظم کا وہم و گمان بھی وہاں تک نہیں پہنچ سکتا۔

ایسے مخصوص وقت میں انکی آنکھوں سے مادی دنیا کے تمام پرے ہٹا دیئے جاتے ہیں اور بصارت و سماعت کے اسباب کی تمام دیواریں گرا دی جاتی ہیں۔ اور انکی شان و عظمت کے پیشِ نظر سب ظاہری و باطنی حجابات اٹھا دیئے جاتے ہیں۔ اور دیکھنے سننے۔ اٹھنے۔ بیٹھنے اور چلنے پھرنے کے سارے مادی قانون منسوخ کر دیئے جاتے ہیں اور پھر اس طرح زمین و آسمان کے تمام پوشیدہ خزانے فرش و عرش کے سب مخفی مناظر اور مکان و لامکان کے سر بستہ رموز و اسرار ایک ایک کر کے بالکل بے پردہ اور بے حجابانہ ان کے سامنے آجاتے ہیں۔

مثلاً۔

حضرت ابراہیم علیہ الصلوٰۃ والسلام کا معراج یہ ہے کہ جب انہیں نبوت عطا ہوئی تو ساتھ ہی فرما دیا گیا۔ **كَذَٰلِكَ نُرِيْ اِبْرٰهِيْمَ مَلٰكُوْتِ السَّمٰوٰتِ وَ الْاَرْضِ** اور اسی طرح ہم نے حضرت ابراہیم علیہ السلام کو ہم نے زمین و آسمان کی بارشامی دکھا دی۔ حضرت ادریس علیہ السلام کا معراج یوں بیان کیا گیا ہے **وَرَفَعْنَاهُ مَكَانًا عَلِيًّا** کہ ہم نے انہیں نبوت عطا کی کرنے کے ساتھ ساتھ بلند و رفیع بھی بخش دی۔



حضرت موسیٰ علیہ السلام کا معراج پاک کا واقعہ خداوند تعالیٰ نے قرآن مجید میں بڑے ہی محبت بھرے انداز میں یوں بیان فرمایا ہے :-

حضرت موسیٰ علیہ السلام کی نبوت کی خصوصیات میں سے ایک یہ بھی تھی کہ وہ خداوند کریم سے ہمکلام ہوا کرتے تھے جیسا کہ خدا نے خود فرمایا وَكَلَّمَ اللّٰهُ مُوسٰی تَكْلِيْمًا کہ اللہ نے موسیٰ علیہ السلام سے باتیں کیں۔

پہلے تو ان کا خاصہ نبوت خدا سے ہمکلامی تک ہی محدود تھا پھر ان کے دل میں یہ تمنا و خواہش ہوئی کہ میرے ساتھ حجابات کے اندر سے ہمکلام ہونے والے کے دیدار سے بھی مشرف ہونا چاہیے۔

چنانچہ - کوہ طور اور وادی سینا پر جا کر بارگاہ الہی میں اپنی حسرت دیدار کا اظہار کر رہی رہی۔

رَبِّ اَرِنِي اَنْظُرُ الْيَق

کہ اے میرے رب - میرے ساتھ کبھی آگ کے بڑھکتے ہوئے شعلوں میں سے اور کبھی نخل طور سے اور کبھی وادی سینا میں پردوں کے پیچھے ہمکلام ہونے والے میرے سامنے آ - مجھے اپنا جلوہ حسن دکھا اور مجھے اپنے دیدار سے مشرف کر دے۔

جواب آتا ہے - لن ترانی - کہ اے میرے کلیم تو مجھے نہیں دیکھ سکے گا۔ اچھا اگر دیکھنا ہی چلتے ہو تو میری اپنی تجلیات کوہ طور پر جلوہ ریز کرتا ہوں - اگر پہاڑ اپنی جگہ پر ٹھہرا رہا تو تو بھی مجھے دیکھ سکے گا۔

جب حسن محدود و قدیم کی ایک معمولی سی جھلک ہلکی سی تجلی کی صورت میں کوہ طور پر پڑی تو پہاڑ جل گیا اور حضرت کلیم بیہوش ہو گئے۔ اور اس طرح دیدہ و اعصابے اعجاز رکھنے والے کلیم اللہ جمال ایزدی کے دیدار سے محروم رہ گئے۔

اب ذرا طور اور معراج کا موازنہ تو کر دو۔



وہاں - کوہِ طور ہے -

اور یہاں - حرمِ نور ہے -

وہاں - ندائے لن ترانی ہے -

اور یہاں - صدائے آجانی ہے -

وہاں - کوہِ طور جل گیا اور حضرت موسیٰ علیہ السلام بہوش ہو گئے

اور یہاں - محبوب کو غرش پر بلا کر - اپنے سامنے بٹھا کر اور ربِ احدیت سے حجاب اٹھا کر فرمایا -

مجھے جی بھر کے دیکھ لے -

اور پھر اس کے دیکھنے کے بھی کمال -

مَا زَاغَ الْبَصَرُ وَمَا طَغَى

کہ دیکھتا ہمارا اور آنکھ نہ جھپکی

جلوہ بقدر ظرف نظر دیکھتے رہے

کیسا دیکھنا تھا انکو مگر دیکھتے رہے

وہاں - حسنِ ازل کی معمولی سی تجلی گری تو کوہِ طور جل گیا اور کلیم اللہ بہوش ہو گئے

اور یہاں - یہ معراج کی رات، خلوتِ نگاہِ نورِ قدیم میں بیٹھا اس حسنِ ازل کا بے پردہ و بے حجاب مشاہدہ کرتا ہے مگر اسے کچھ بھی نہیں ہوتا -

کیوں؟ - اس لئے - کہ حضرت موسیٰ علیہ السلام نے دیکھا تو خدا جلّال میں

تھا اور جب حضرت مصطفیٰ علیہ السلام نے دیکھا تو خدا جمال میں تھا -

وہاں - بقول رازی آواز آتی ہے کہ اے میرے پیارے کلیم

نہ تیری آنکھ دیکھے نہ چشمِ انبیاء دیکھے

مجھے دیکھے تو اے موسیٰ لگاہِ مصطفیٰ دیکھے



اس لئے کہ تمام انبیاء میری صفات کے منظر ہیں اور محمد میری ذات کا منظر  
صلی اللہ علیہ وسلم

غرضیکہ ۔ ہر نبی کو خاصہ نبوت کے ساتھ کسی نہ کسی صورت میں اور کسی نہ کسی  
رجح میں معراج کا شرف حاصل ہوتا رہا ہے ۔

لیکن ۔ چونکہ اہم الانبیاء صل اللہ علیہ وسلم افضل الانبیاء ہیں اور آپ کے  
معراج پاک کا یہ عظیم الشان اور حیرت انگیز معجزہ بھی تمام انبیاء علیہم السلام کے معجزات  
سے افضل و اعلیٰ اور برتر و بالاتر ہے اس لئے آپ نور کا حلقہ پہن کر ہزاروں فرشتوں  
کے جوس میں کائنات ارضی و سماوی کا سینہ چیر کر اور کون و مکان کی حدیں پھاند کر  
حسیریم خلوت گاہ قدس اور قاب قوسین کی پر اسرار جالفسرا اور کیف و سرور سے  
بھر پور وادی میں جا پہنچے ۔

ما عرفنا نے چھپا رکھی ہے عظمت تیری  
قاب قوسین سے کھلتی ہے حقیقت تیری

اگر یک ہر موئے برتر پر م  
فردغ تحبلی بسوزد پر م



بسم اللہ الرحمن الرحیم

## معراج کبرویٰ

اس کے متعلق اکثر علمائے حق نے بہت کچھ لکھا ہے جس کے دہرانے کی میں ضرورت محسوس نہیں کرتا۔ بس بلاشبہہ و مثال یوں سمجھئے کہ کسی ایک بادشاہ وقت کو جس طرح پورا حق ہوتا ہے کہ جہاں تک اس کی بادشاہت و حکومت ہے وہ وہاں تک جائے اور اپنی مملکت کا معائنہ و مشاہدہ کرے۔ عوام سے ملے ملائے۔ رعیت کے مسائل، دکھ درد اور مصائب سُننے اور دیکھنے۔ جانے اور ملاحظہ کرے کہ قوم کس حالت میں ہے۔ افراد خوش ہیں یا ناخوش راضی ہیں یا ناراض۔ سکھی ہیں یا دکھی۔ کس مشکل و مصیبت میں مبتلا ہیں یا ہشاش و بشاش اور وہ کیا چاہتے ہیں اور کیا مانگتے ہیں۔

اسی طرح نبی اکرم صلی اللہ علیہ وسلم بھی چونکہ لِلْعَالَمِينَ نَذِيرًا، رحمۃ اللعالمین کا فترہ الناس میں یعنی آپ کی حکومت و بادشاہت زمین و آسمانوں تک، فرش و عرش تک مکان و لامکان تک اور تحت الثریٰ سے لے کر لوح و قلم تک ہے اس لئے وہ بھی جہاں تک انکی بادشاہی تھی وہاں تک گئے اور اپنی آسمانی و فنی رعیت سے ملے۔ نوری امت کو دیکھا عرش افراد سے گفتگو کی اور احاطات تقسیم کئے۔

پھر اللہ تعالیٰ نے معراج پاک کی حکمت کو خود ہی بیان کر دیا لَعَزِيْزٌ مِّنْ اٰیٰتِنَا کہ تاکہ ہم اپنے محبوب پاک صلی اللہ علیہ وسلم کو اپنی کچھ نشانیاں دکھائیں۔ ایک اور حکمت بھی ملاحظہ ہو !



میں نے عالم تخیلات اور تصورات کی دنیا میں کھو کر ایک عیسائی سے پوچھا خدا ہے ؟

جواب ملا ۔ ہاں ۔ ہے ۔

پوچھا ۔ ننھے کیسے پتہ چلا ۔

کہنے لگا ۔ میں نے اپنے پادری سے سنا ہے ۔

میں پادری کے پاس چلا گیا ۔

دریافت کیا ۔ خدا ہے ؟

بولا ۔ ہاں ۔ ہے ۔

سوال کیا ۔ تجھے کیونکر علم ہوا ؟

جواب ملا ۔ میرا پوپ کہتا ہے ۔

میں پوپ کے پاس جا پہنچا ۔

پوچھا ۔ اللہ ہے ؟

کہنے لگا ۔ ہاں ۔ ہے ۔

دریافت کیا ۔ تُو نے کیسے سمجھا ؟

بولا ۔ میں نے اپنے نبی حضرت عیسیٰ علیہ السلام سے سنا ہے ۔

میں اور گہرے سمندر (تخیلات میں) غوطہ زن ہو کر بارگاہ ابن مریم میں عرض کی

خدا ہے ؟

فرمایا ۔ ہاں ہے ۔

پوچھا ۔ حضور ۔ آپ کو کیسے پتہ چلا ؟

فرمایا ۔ میں نے حضرت جبریل سے سنا ہے ۔

پھر میں اسی سمندر میں غرق ہو کر تمام انبیاء علیہم السلام کی خدمت میں عرض کی

خدا ہے ۔ ؟



سب نے جواب دیا ۔ ہاں ۔ ہے ۔

دریافت کیا ۔ آپ کو کیونکر علم ہوا ؟

تمام نے فرمایا ۔ ہم نے حضرت جبریل علیہ السلام سے سنا ہے ۔ وہ کہتا ہے ۔  
خدا ہے تو ہم بھی سمجھتے ہیں کہ خدا ہے ۔

پھر میں نے آخر میں پوری فرقتی ۔ انکساری تواضع اور عاجزی کا سے اور پورے  
ادب و احترام سے مدینہ منورہ کی طرف منہ کر کے بارگاہ ختم رسل صلی اللہ علیہ وسلم میں عرض کی  
اے کملی والے اللہ کے محبوب ۔ خدا ہے ۔ آپ نے نگاہ لطف و کرم سے میری طرف  
دیکھا اور نہایت ہی محبت و شفقت اور پیار و الفت سے فرمایا ۔ ہاں ۔ ہے ۔  
عرض کی ۔ اے آقائے دو عالم ۔ رحمت دو جہاں والی کون و مکان اور تاجدار فرش و  
عرش آپ کو کیسے پتہ ہے ۔

فرمایا ۔ میں خدا کو دیکھ کے آیا ہوں ۔

(۱) سَمِیْتُ رَبِّیْ فِیْ أَحْسَنِ صُوَرٍ (شکوات شریف ص ۶۹-۷۰)

کہ میں نے اپنے رب کو حسن صورت میں دیکھا ہے ۔

گویا کہ تمام انبیاء نے حضرت جبریل سے سن کر کہا کہ خدا ہے لیکن رسول پاک نے خدا کو  
اپنی ظاہری آنکھوں سے دیکھ کر فرمایا کہ ۔ خدا ہے ۔

اور منشائے الہی بھی یہی تھا اور تقاضائے قدرت بھی یہی ہونا چاہیے تھا کہ اس سے پہلے  
ہر نبی نے جبریل سے سن کر ہی میرے خدا ہونے کا اعلان کیا مگر کوئی ہستی پاک ایسی بھی ہوئی  
چاہیے کہ مجھے دیکھ کر میرے خدا ہونے کا اعلان کرے ۔

درۃ الناصحین فی الوعظ والارشاد ۔ تالیف عثمان بن حسن بن احمد الشاکر الخوی رحمۃ اللہ  
مطبوعہ مصر ص ۱۱۴-۱۱۸ میں صاحب کتاب معراج مصطفیٰ صلی اللہ علیہ وسلم کے اسباب اور

اس کی حکمتیں بیان کرتے ہوئے یہ بھی لکھتے ہیں ۔ اِنَّ الْاَرْضَ اِفتَخَرَتْ عَلٰی السَّمَاءِ

(۱) شکوات شریف ص ۶۹-۷۰



فَقَالَتِ الْأَرْضُ أَنَا خَيْرٌ مِنْكَ لِأَنَّ اللَّهَ تَعَالَى نَزَّيْنِي بِالْبَلَادِ وَالْبَحَارِ وَالْأَنْهَارِ  
وَالْأَشْجَارِ وَالْجِبَالِ وَغَيْرِهِ - کہ زمین نے آسمان پر فخر کرتے ہوئے کہا کہ میں تجھ سے افضل  
و بہتر ہوں کیونکہ اللہ تعالیٰ نے شہروں - دریاؤں - نہروں و درختوں - پہاڑوں اور دوسری کئی  
چیزوں سے مجھے زینت بخشی ہے -

فَقَالَتِ السَّمَاءُ - أَنَا خَيْرٌ مِنْكَ - لِأَنَّ الشَّمْسَ وَالْقَمَرَ وَالْكَوَاكِبَ  
وَالْأَفْلَاقَ وَالْبُرُوجَ وَالْعَرْشَ وَالْكَرْسِيَّ وَالْجَنَّةَ فِيَّ -

آسمان نے جواب دیا کہ اے زمین میں تجھ سے بہتر و افضل ہوں - اس لئے کہ مجھ میں سورج  
چاند ستارے - افلاک - بروج - عرش - کرسی اور جنت ہے -

وَقَالَتِ الْأَرْضُ فَمَا بَيْتٌ مِزْوَرَةٌ وَكَيْطُوفٌ بِهِ الْأَنْبِيَاءُ  
وَالْمُرْسَلِينَ وَالْأَوْلِيَاءُ وَالْمُؤْمِنُونَ عَامَّةً -

زمین نے پھر کہا کہ اے آسمان مجھ پر غانہ کعبہ ہے جس کا طواف تمام انبیاء و مرسلین  
اولیاء و تمام مومنین کرتے ہیں - اور اسکی زیارت بھی کرتے ہیں -

وَقَالَتِ السَّمَاءُ - فَمَا الْبَيْتُ الْمَعْمُورُ يُطَوَّفُ بِهِ الْمَلَائِكَةُ السَّمَوَاتِ  
- وَفِي الْجَنَّةِ الَّتِي هِيَ مَادِي أَرْوَاحِ الْأَنْبِيَاءِ وَالْمُرْسَلِينَ وَأَرْوَاحِ الْأَوْلِيَاءِ  
وَالصَّالِحِينَ -

آسمان نے پھر جواب دیا کہ مجھ میں بیت معمور ہے جس کا طواف آسمانوں کے فرشتے  
کرتے ہیں - اور مجھ میں جنت ہے جو تمام انبیاء و مرسلین اور تمام اولیاء و صالحین کے  
مقدس ارواح کا ٹھکانہ ہے -

وَقَالَتِ الْأَرْضُ - إِنَّ سَيِّدَ الْمُرْسَلِينَ وَخَاتِمَ النَّبِيِّينَ وَحَبِيبَ رَبِّ  
الْعَالَمِينَ وَأَفْضَلَ الْمَوْجُودَاتِ عَلَيْهِ أَكْمَلُ النِّجَاتِ وَطَرٌّ فِيَّ وَ  
أَجْرِي شَرِيعَةٌ عَلَيَّ -



اور زمین نے آسمان سے پھر کہا کہ سید المرسلین - عتَمُ النِّبِیِّینِ اور محبوبِ ربِّ العالمینِ  
صلی اللہ علیہ وسلم کا وطن مالوت مجھ پر ہے اور آپ کی شریعت مظہرہ بھی مجھ پر جاری ہے۔ لہذا  
اے آسمان میں تجھ سے افضل و برتر ہوں۔

جب آسمان نے یہ سنا تو اس کا جواب دینے میں عاجز رہا اور خاموش ہو گیا۔ پھر  
آسمان نے اللہ کریم کی طرف رجوع کیا۔ اور عرض کی اے ربِّ کریم تو ہی پریشانی و مضطرب حالت  
میں مشکل کشائی کر نوالا ہے۔ میں زمین کو جواب دینے میں عاجز آ گیا ہوں۔ اب میں تیری  
بارگاہِ ایزدی میں التجا کرتا ہوں۔ اَنْ تَصْعِدَ مُحَمَّدًا اِلَیَّ فَاَشْرِفَ بِهِ کَمَا تَشْرَفُ  
الْاَرْضُ بِجَمَالِہَا۔ کہ اپنے پیارے محبوب پاک صلی اللہ علیہ وسلم کو مجھ پر بھی لا اور مجھے بھی  
انکے قدومِ مقدس سے مشرف کر جس طرح کہ تو نے زمین کو یہ شرف بخشا ہے فلجواب دعوتہا  
پس اللہ کریم نے آسمان کی رعا و التجا کو قبول کرتے ہوئے نبی کریم صلی اللہ علیہ وسلم کو معراج اور  
سیرِ آسمانی کرائی۔

زمین بولی کہ مجھ پر انبیاء و اولیا ہونگے  
فلک بولا کہ مجھ پر بھی ملائک با صفا ہونگے  
فلک بولا ستاروں سے منزلی میرا کسینہ ہے  
زمین بولی کہ مجھ پر طور ہے مکہ مدینہ ہے  
فلک بولا کہ مجھ پر چاند کیسا نور والا ہے  
زمین بولی کہ مجھ پر ایک کالی کملی والا ہے  
فلک بولا کہ میرے ابر سے بادل برستا ہے  
زمین بولی محمد کی یہ تربت کو ترستا ہے  
فلک بولا کہ عرش و کرسی و لوح و قلم مجھ پر  
زمین بولی محمد مسطفا کے ہیں قدم مجھ پر



بِسْمِ اللَّهِ الرَّحْمَنِ الرَّحِيمِ ۝

## شبِ اسرا

سُبْحَنَ الَّذِي أَسْرَى بِعَبْدِهِ ۚ كَيْلَ مَنْ الْمَسْجِدِ  
الْحَرَامِ إِلَى الْمَسْجِدِ الْأَقْصَى الَّذِي بَرَكْنَا حَوْلَهُ  
لَنُرِيَهُ مِنْ أَيْنَا أَنَّهُ هُوَ السَّمِيعُ الْبَصِيرُ ۝

پاک ہے وہ ذات جس نے اپنے خاص بندے کو رات کے تھوڑے  
سے حصہ میں مسجدِ حرام سے مسجدِ اقصیٰ تک سیر کرائی۔ وہ مسجدِ اقصیٰ  
جس کے ارد گرد اور چاروں طرف برکت ہی برکت ہے۔ اور یہ سیر  
اس لئے کرائی تاکہ ہم اپنے محبوب پاک صلی اللہ علیہ وسلم کو اپنی کچھ نشانیاں  
دکھا دیں۔ کیوں کہ وہ سننے اور دیکھنے والا ہے۔

نبی کریم صلی اللہ علیہ وسلم چونکہ افضل الانبیاء۔ سرورِ پیغمبراں اور  
تمام نسلِ انسانی کے سردار ہیں اس لئے آپ کو بارگاہِ لامکاں میں وہاں تک  
رسائی حاصل ہوئی کہ اس سے پہلے کسی نبی و رسول کو وہاں تک یہ رسائی  
حاصل نہ ہو سکی۔ اور نہ ہی آئندہ کسی فرزندِ آدم کا قدم اور وہم و گمان  
وہاں تک پہنچ سکے گا۔

اور آپ کو اس لاہوت میں وہ کچھ دکھایا گیا اور ایسے عجیب و غریب



مناظر کا مشاہدہ کرایا گیا جو اس سے قبل انسانی عقل و شعور سے باہر رہے تھے اور آئندہ بھی رہیں گے ! اور چونکہ یہ حیرت انگیز سفر اور مخیر العقول واقعہ ہماری مادی دنیا سے ماوراء اور انسانی فہم و ادراک قیاس و فراست اور وہم و گمان کی سرحدوں سے بالاتر ہے اس لئے اس کے متعلق آج تک یہ بحث چلی آرہی ہے کہ رسول اکرم علیہ السلام کا یہ سفر لامکان اور واقعہ معراج جسمانی تھا یا روحانی اور خواب تھا یا بیداری — میرے خیال میں یہ تمام سوال و جواب اور بحث و اعتراض محض اس لئے پیش آئے کہ کچھ لوگوں نے نبی کریم صلی اللہ علیہ وسلم کے اس عظیم الشان معجزہ کو اپنی عقلِ نارسا کے ذریعہ سمجھنے کی کوشش کی حالانکہ یہاں عقل و شعور کا کوئی دخل نہیں — بات عشق و محبت کی ہے۔

صاحب تاج لولاک صلی اللہ علیہ وسلم کا یہ معجزانہ سفر سیر اور معراج کہلاتا ہے۔ سیر کے معنی رات کو چلانے اور لے جانے کے ہیں اور چونکہ یہ عظیم الشان سفر بھی رات کے کسی اور کچھ حصہ میں پیش آیا اس لئے اسے سیر سے تعبیر کیا گیا ہے۔

اور معراج کے معنی اوپر چڑھنے اور پستی سے بلندی پر جانے کے ہیں اور احادیث مبارکہ میں حضور علیہ السلام نے خود یہ فرمایا ہے —  
مُخْرِجٌ بَنِي إِلَى السَّمَاءِ — کہ مجھے آسمانوں کی طرف لے جایا۔  
اسے معراج کہا گیا ہے۔

شیخ عبدالحق محقق و محدث دلوچی لکھتے ہیں —

کہ بروں آنحضرت است از مہ بمنسجد اقصی ثابت است از  
کتاب اللہ و منکر آن کافر است — و از آنجا باسماں بروں کہ



معراج نام است ثابت است با حدیث مشہور کہ منکر آل مبتدع  
و فاسق و منحول است۔ وثبوت دیگر از جنابیت عجائب و  
غرائب۔ احوال و اخبار کہ منکر آل جاہل و محروم است۔  
کہ نبی کریم علیہ السلام کو مکہ مکرمہ سے مسجد اقصیٰ تک لے جایا گیا  
اور چونکہ اس کا ثبوت کتاب اللہ یعنی قرآن پاک سے ثابت ہے لہذا  
اس کا منکر کافر ہے۔

اور پھر وہاں سے آسمانوں۔ سدرۃ المنتہیٰ اور عرش پاک تک لے  
جانے کا نام معراج ہے اور چونکہ یہ بھی معتبر اور مشہور احادیث مبارکہ  
سے ثابت ہے اس لئے اس کا منکر فاسق و فاجر اور بدعتی و پاگل ہے  
۔ اور چونکہ دیگر عجیب و غریب مناظر و احوال بھی حدیثوں سے ثابت  
ہیں لہذا ان کا منکر جاہل و محروم ہے۔

قرآن پاک کی سورۃ بنی اسرائیل اور النجم کے علاوہ احادیث کی  
مندرجہ ذیل کتابوں میں بھی واقعہ معراج مصطفیٰ علیہ السلام بڑی شرح  
و بسط کے ساتھ مذکور ہے۔

مسلم شریف جلد ۱ صفحہ نمبر ۹۱-۹۲-۹۳-۹۴ باب الاسراء۔ بخاری  
شرح جلد ۱ صفحہ نمبر ۵۰-۵۱۔ کتاب الصلوٰۃ۔ باب کیف فرصت الصلوٰۃ  
بخاری شریف جلد ۱ صفحہ نمبر ۵۲۸-۵۲۹ کتاب التوحید مشکوٰۃ شریف  
صفحہ نمبر ۵۲۶-۵۲۷ باب المعراج۔ ترمذی شریف جلد ۲ تفسیر  
سورۃ النجم۔ نسائی شریف۔

اس کے علاوہ بھی تقریباً ہر تفسیر و سیرت کی کتابوں میں اس عظیم الشان  
واقعہ کی تصریح موجود ہے مثلاً الموابہب۔ زرقانی۔ شفا



امام بخاری و امام مسلم رحمۃ اللہ تعالیٰ عنہما نے متعدد اکابر صحابہ کرام سے اس واقعہ کو روایت کیا ہے۔

مثلاً۔ حضرت ابو ذر۔ حضرت مالک بن صعصعہ۔ حضرت انس بن مالک حضرت ابو ہریرہ۔ حضرت عبداللہ بن مسعود۔ حضرت عبداللہ بن عباس اور حضرت جابر بن عبداللہ رضی اللہ تعالیٰ عنہم۔ نزہت المجالس۔ مدارج النبوت۔ معارج النبوت وغیرہ۔

آیت پاک کے لفظ عبدہ پر ہی غور کیا جائے تو یہ حقیقت کھل جاتی ہے کہ معراج جسمانی تھا اس لئے کہ عبد تنہا روح کو نہیں کہتے بلکہ روح مع الجسم کو کہتے ہیں جیسا کہ قرآن مجید کی دوسری آیات میں اس حقیقت کا بین ثبوت ملتا ہے۔ مثلاً

۱۔ وَلَقَدْ أَوْخِيَا إِلَىٰ مُوسَىٰ أَنَّ اسِّرِ بِعِبَادِي

۲۔ وَأَوْخِيَا إِلَىٰ مُوسَىٰ أَنَّ اسِّرِ بِعِبَادِي

خدا تعالیٰ نے حضرت موسیٰ علیہ السلام کو حکم فرمایا وحی کے ذریعے کہ میرے بندوں کو رات کے وقت مضرے لے کر نکل جاؤ۔

ان آیات سے دونوں چیزیں ثابت ہو گئیں پہلی یہ کہ عبد۔ عباد (بند) (دبندے) تنہا روح اور ارواح کو نہیں کہتے بلکہ روح مع الجسم اور ارواح مع الجسم کو کہتے ہیں۔

عبد کا لفظ قرآن پاک میں پڑھنے کے باوجود بھی جو عقل کے اندھے اور

۱۔ سورۃ طہ آیت ۷۷

۲۔ سورۃ الشعراء۔ آیت ۵۲



منطق و فلسفہ کی زنجیروں میں جکڑے ہوئے لوگ معراج پاک کو روحانی مانتے ہیں۔ بتائیں کہ کیا حضرت موسیٰ علیہ السلام مصر سے رات کے وقت ان کی ارواح کو نکلے کر نکلتے تھے یا وہ لوگ (حسد کے بندے) بحسد عنصری اور ارواح مع الجسم تھے؟

اگر وہ لوگ محض اور تنہا ارواح تھے تو دلائل سے ثابت کریں اور اگر بحسد عنصری اور ارواح مع الجسم تھے تو پھر سُبْحَنَ الَّذِیْ اَسْرَجَ جَبَدًا میں عبد (بندہ) کو بحسد عنصری اور روح مع الجسم ماننے میں کون سی خرابی کیا قباحت اور کیسی مضیبت ہے۔

یابہ آیت۔ قُلْ لِعِبَادِیْ لِقُولِیْ اَلَّتِیْ هِیَ اَحْسَنُ — کہ اے میرے محبوب پاک صلی اللہ علیہ وسلم میرے بندوں کو فرما دو کہ اچھی طرح باتیں کیا کریں۔

کیا یہاں بھی عبادی سے مراد (میرے بندے) تنہا ارواح ہیں؟ — نہیں۔ تو پھر وہاں بھی عبد سے مراد تنہا روح نہیں ہے بلکہ روح مع الجسم اور بحسد عنصری ہے اور حالت بیداری میں ہے۔

اور پھر درویش لاہوری اقبال مرحوم نے (عبدہ) کی تشریح و تصریح کر کے روحانی و جسمانی اور خواب و بیداری کے عقیدہ کو حل کر کے رکھ دیا ہے۔ وہ کہتا ہے۔

عبد دیکر عبدہ چیزے دگر  
ما سرا پا منتظر را و منتظر!



کس زبیر عبیدہ آگاہ نیست  
عبیدہ جز زبیر الا اللہ نیست

کہ محض عبد یعنی بندہ اور چیز ہے اور عبیدہ یعنی اس کا بندہ ہونا اور چیز ہے۔ ہماری یہ حالت ہے کہ ہم خدا کی رحمت کا ہر وقت انتظار کرتے رہتے ہیں لیکن عبیدہ یعنی اس کے بندے کی شان یہ ہے کہ خدا تعالیٰ خود ہر وقت اس کا انتظار کرتا رہتا ہے۔

اور — کوئی بھی عبیدہ یعنی اس کے بندہ کے بھید سے واقف نہیں ہے — اور سچ پوچھو تو عبیدہ سوائے الا اللہ کے راز کے اور کچھ بھی نہیں ہے اقبال ہی کہتا ہے۔

سبق ملا ہے یہ معراج مصطفیٰ سے مجھے

کہ بشریت کی زد میں ہے گردوں

کرآمد کے لال علیہ السلام کے معراج پاک سے مجھے یہ سبق ملا ہے کہ ہم بھی بشر ہیں لیکن کسی کو مجھے پر نہیں چڑھ سکتے اور ایک وہی بشر (عبیدہ) ہے یعنی نبی کریم صلی اللہ علیہ وسلم ہیں کہ سہفت افلاک۔ ہشت جنت۔ لوح و قلم۔ کرسی و عرش۔ شمس و قمر اور کہکشاں و ستارے اس کی زد میں ہیں۔ اس کے ماتحت ہیں۔ اس کے زیر نگیں ہیں۔ اس کی رعیت ہیں اور اس کی امت ہیں اور پھر لفظ سبحان پر غور کیا جائے تو یہ حقیقت پوری طرح عیاں ہو جاتی ہے کہ یہ واقعہ معراج اور سفر لامکاں کوئی معمولی واقعہ اور عوامی سفر نہیں تھا بلکہ بڑا ہی حیرت انگیز اور بہت ہی تعجب خیز تھا۔ اور اہل عرب کسی امر عجیب اور حیرت انگیز واقعہ کے وقوع کے وقت سبحان کا لفظ بولا کرتے تھے اور یہ صرف اہل عرب پر ہی موقوف نہیں ہے بلکہ دنیا



کا ہر انسان کسی تعجب خیز اور عجیب و غریب چیز کو دیکھ کر یا کسی ایسے ہی واقعہ کے وقت لفظ سبحان بولتا ہے۔

(۲) اگر کفار مکہ میرے محبوب پاک صلی اللہ علیہ وسلم کے واقعہ معراج اور سیر ملکوت کے متعلق سن کر استہزاء کریں اور اسے جھٹلائیں تو سبحان الذی — فیکون المعنی تنسخ کا اللہ ان یخذ رسو کا کذا ابا — یعنی اس کا معنی یہ ہوگا کہ اللہ تعالیٰ نے اپنے رسول اکرم صلی اللہ علیہ وسلم کو جھوٹ بولنے سے پاک رکھا ہے۔

یہ — کہ اللہ تعالیٰ ان لوگوں کے اس جبل و فریب اور کذب و افتراء سے پاک ہے جو میرے رسول پر جھوٹ بولنے کا الزام لگاتے ہیں۔

یہ — کہ فکان اللہ عجب من خلقہ بما اسند والی رسول اللہ علیہ وسلم من الاستہزاء والسخرتہ — کہ اے اہل عرب اور اے قریش مکہ تم تو کسی عجیب شے کو دیکھ کر لفظ سبحان بولتے ہو اور میں تمہارے یہ کہنے پر سبحان کہتا ہوں کہ تم نے میرے محبوب کی طرف جھوٹ بولنے کی نسبت کی ہے — اور یہ بھی تو بڑی عجیب بات ہے۔

اور یہ — کہ اس واقعہ کو سن کر حیران ہونے والو۔ اور میرے رسول پاک سے یہ پوچھنے والوں کہ تو رات کے قلیل وقت میں کیسے گیا اور کیسے آگیا۔ یہ حقیقت میرے محبوب سے نہ پوچھو — بلکہ مجھ سے پوچھو کہ میں نے کیسے کیا — اس لئے کہ وہ خود کتب کیا ہے۔ سبحان الذی اسرا — اسے



تو میں لے گیا ہوں۔ اور اگر تم یہ سوال کر دو گے تو میں تمہارے سوالات و اعتراضات سے پاک ہوں۔

(۳) اور اس مخیر العقول اور تعجب خیز واقعہ کو لفظ سبحان سے اس لئے بھی شروع کیا کہ تسبیح تمحید سے مقدم ہے

مثلاً — سُبْحَانَ اللَّهِ وَالْحَمْدُ لِلَّهِ اور  
فَسَبِّحْ بِحَمْدِ رَبِّكَ

مبسر ایسا تو شریفی و عزیز  
تو نبی پر دانہ آل شمس نیز



بِسْمِ اللّٰهِ الرَّحْمٰنِ الرَّحِیْمِ

## جیسا مہمان ویسا سامان

یہ ایک فطری تقاضا ہے کہ ہر انسان اپنی حیثیت و توفیق اور بساط و استطاعت کے مطابق اپنے آنے والے کسی مہمان کو خوش کرنے کی خاطر اس کی شان و عظمت کے پیش نظر انتظام و سامان کر کے حقیقی خوشی اور قلبی راحت محسوس کرتا ہے اور ہر ممکن کوشش کرتا ہے کہ میرا یہ معزز مہمان ہر طرح اور ہر لحاظ سے مجھ پر خوش ہو جائے۔

### مہمانِ عالی — اور پھر کسی اسلامی مملکت کے سربراہ کی آمد

سے پہلے تمام راستے سجادے جاتے ہیں۔ تالین بچھا دیئے جاتے ہیں اور دروازے لگا دیئے جاتے ہیں۔ خوبصورت محرابیں کھڑی کر دی جاتی ہیں۔ ہر گلی و بازار کو رنگ بزرگی تھنڈیوں سے سنوارا جاتا ہے۔ در و دیوار پر نقش و نگار کر دیا جاتا ہے۔ ہر طرف روشنی۔ چراغاں اور سجلی کے تمقوں سے ضیا پاشی کی جاتی ہے رات کو چراغاں اور شمعیں فروزاں کر کے کہکشاں کا سماں پیدا کر دیا جاتا ہے لوگ خراماں خراماں۔ ہر انسان خوشی و مسرت میں ڈوبا ہوا اور ہر آدمی کیف و سرور میں کھویا ہوا نظر آتا ہے۔ حکومت کے کارندے۔ اراکین سلطنت۔ وزراء۔ امراء۔ سرکاری و غیر سرکاری ملازمین۔ فوج و غیر فوجی افسران اور معززین شہر



اپنے آنے والے معزز پر شکوہ۔ با عظمت اور صاحبِ جاہ و جلال مہمان کے استقبال کے لئے دیدہ و دل فرس راہ کئے یا وقار۔ پرسکون اور پورے نظم و ضبط کے ساتھ کھڑے ہوئے سربراہِ مملکت کی راہ تک رہے ہوتے ہیں تاکہ دیکھنے والے یہ جان لیں کہ "جیسا مہمان ویسا انتظام"

سیاح بر فلک چہار بیقرار گرفت  
کلیم بر حبیل طور اعتبار گرفت

غلام ہمت آئم کہ فوق کون و مکاں  
براقِ عزم دوانتیر کہ دستِ یار گرفت



بِسْمِ اللَّهِ الرَّحْمَنِ الرَّحِيمِ

# شبِ سری

یعنی

## شبِ وصالِ آتی

اور پھر وہ نیک ساعت اور مبارک گھڑی بھی آپہنچی کہ جو سیاحِ لامکاں کی سیرِ ملکوت کے لیے مقرر تھی۔ دیوانِ قضا و قدر اور ایوانِ احکامِ الحاکمین سے خاص احکامات اور خصوصی ہدایات کا اعلان ہوا۔ کہ آج کی رات زمانے کی حرکت بند کر دی جائے۔ کار و بارِ حیاتِ ارضی و سماوی روک دیے جائیں۔ مملکتِ آب و خاک کے تمام مادی قواعد و ضوابط تھوڑی دیر کے لیے معطل کر دیے جائیں۔ اور زمان و مکان۔ سفر و اقامت اور مخاطب و کلام کی ساری طبعی پابندیاں اٹھا دی جائیں۔ ستاروں کی گردش۔ سورج کی رفتار اور چاند کی مسافت روک دی جائے۔

ملائکہ آسمان کو حکم ہوا کہ آج تمام آسمانوں کو اچھی طرح سے سجا کر ان کے ہر دروازے پر خوبصورت و خوش نما محرابیں کھڑی کر کے ہر محراب کی پیشانی پر یہ کہتے لکھ کر آویزاں کر دیے جائیں۔

پہلے آسمان پر — هُوَ الَّذِي بَعَثَ فِي الْأُمِّيِّينَ رَسُولًا مِنْهُمْ  
يَتْلُو عَلَيْهِمْ آيَاتِهِ —



- دوسرے آسمان پر — وَمَا أَرْسَلْنَاكَ إِلَّا رَحْمَةً لِّلْعَالَمِينَ .
- تیسرے آسمان پر — يَا أَيُّهَا النَّبِيُّ إِنَّا أَرْسَلْنَاكَ شَاهِدًا أَوْ مُبَشِّرًا وَنَذِيرًا .
- چوتھے آسمان پر — الْحُكْمُ لِلَّهِ الَّذِي أَنزَلَ عَلَى عَبْدِكَ الْكِتَابَ وَلَكَ مِجْعَلٌ لِّمَا عَوجَا .
- پانچویں آسمان پر — إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا .
- چھٹے آسمان پر — لَقَدْ جَاءَكُمْ رَسُولٌ مِّنْ أَنفُسِكُمْ عَزِيزٌ عَلَيْهِ مَا عَنِتُّمْ حَرِيصٌ عَلَيْكُم بِالْمُؤْمِنِينَ رَؤُوفٌ رَّحِيمٌ .
- ساتویں آسمان پر — سُبْحَنَ الَّذِي أَسْرَى بِعَبْدِكَ لَيْلًا رَّضْوَانِ جَنَّتْ كُوْفَرَانِ طَا كَهْ آجِ ہر قسم کے ساز و سامان حسن و زینت اور ہر طرح کے رنگ و روغن خوشنمائی سے مہمان خانہ غیب کو مزین کر دیا جائے کیوں کہ شاید کائنات آج یہاں مہمان بن کر آ رہا ہے ۔ حاملانِ عرش کو حکم ہوا کہ عرش کے چاروں طرف موتیوں کی جھالریں لٹکا دو اور پوری فضا آسمان اور دوسرے عالم کون و مکان میں انوار و تجلیات کی بارش کر دو اور مہمان کے آنے کے تمام راستے پاک و صاف کر کے لوبان و عطر سے معطر کر دو  
وَيَا جِبْرِيلُ زِدْ مِنْ ضَوْءِ الشَّمْسِ عَلَى ضَوْءِ الْقَمَرِ مِنْ ضَوْءِ الْقَمَرِ عَلَى نَوْرِ الْكَوَاكِبِ .
- اور اے جبریل! آج رات شمس و قمر کی روشنی زیادہ کر دے اور ستاروں



کی چمک دمک میں بھی اضافہ کر دے ۔

فَقَالَ يَا رَبِّ اقْرَبْ قِيَامُ السَّاعَةِ . قَالَ لَا وَلَكِنْ لَنَا  
اللَّيْلَةُ مَعَ يَتِيمٍ أَبِي طَالِبٍ سِرٌّ

جبریلؑ نے عرض کی ۔ یا الہی ۔ کیا قیامت قریب آگئی ہے ۔

فرمایا ۔ نہیں ۔ آج رات میرے اور ابو طالب کے درِ یتیم کے دریا  
راز و نیاز کی رات ہے ۔

وَيَا حَبِيبِي وَافْتَحْ أَبْوَابَ الرَّحْمَةِ وَارْفَعْ الْعَذَابَ

اور اے جبریلؑ آج کی رات رحمت کے دروازے کھول دو اور عذاب  
اٹھا دو ۔

قَالَ ۔ أَقَامَتِ السَّاعَةُ ۔

عرض کی ۔ یا الہی ۔ کیا قیامت قائم ہوگئی ؟

قَالَ ۔ لَا ۔ وَلَكِنَّ اللَّيْلَةَ لَنَا مَعَ حَبِيبٍ خَلَوْتَا وَمَعَ قَرِيبٍ  
حَبَلَوْتَا ۔

فرمایا ۔ نہیں ۔ لیکن آج کی رات میرے اور میرے محبوب پاک صلی اللہ  
علیہ وسلم کے ساتھ جلوت و خلوت میں قرب و وصال ہے ۔

اور پھر حکم ہوا ۔ اے جبریلؑ

خُذْ عَلَمَ الْهُدَايَةِ وَ يَا مُكَائِيلُ خُذْ عَلَمَ الْقَبُولِ ۔

کہ رشد و ہدایت اور حق و صداقت کا پرچم پکڑ لو اور اے میکائیلؑ تو شرف  
قبولیت کا جھنڈا اٹھا لے اور دونوں ستر ہزار فرشتوں کی نوری جماعت لے  
کر میرے محبوب پاک علیہ السلام کے دروازہ پر باادب طریقہ سے کھڑے ہو جاؤ  
اور تمام فرشتے اور سب حواری مقدس مہمان کے استقبال کے لیے صفیں باندھ کر



دست بستہ قیام میں ہو جائیں۔

پھر روح الامین نے فرمایا کہ وہ برق رفتار سواری جو خطہ لاہوت کے مسافروں کے لئے مخصوص ہے اسے بنا سنوار کر تیار کر دو — اور  
لَا تَسْبَحْ هَٰذَا اللَّيْلَةَ — اور آج رات میری تسبیح و تہلیل کو چھوڑ کر میرے محبوب کے لئے انتظامات کر دو۔

پھر رب الموت کو حکم ہوا یَا عِزُّرَیْلُ لَا تَقْبِضْ لَأَرْوَاحَ هَٰذَا اللَّيْلَةِ۔ کہ آج عزرائیل آج کی رات کسی کی روح قبض نہ کرنا کیوں — اس لئے کہ

موت میں ہجر و فراق ہوتا ہے — جُداں و دوری ہوتی ہے۔ رنج و غم ہوتا ہے۔ آہ و بکا ہوتی ہے اور رونا اور آنسو سہرتے ہیں۔

مگر — آج کی رات وصل و ملاقات کی رات ہے۔ قرب و حضوری کا وقت ہے۔ خوشی و مسرت کی گھڑی ہے۔ کیف و سرور کی ساعت ہے اور خنداں و تبسم کی شب ہے۔

غرضیکہ — خالق کائنات رب دو جہاں نے اپنے محبوب پاک صلی اللہ علیہ وسلم کے لئے انتظامات مکمل کر لئے تو ملائکہ آسمانی بارگاہ رب العزت میں حاضر ہوئے۔

بقول شاعر عرض کی — یا الہ العالمین —

یہ چراغ کیوں جلایا جا رہا ہے

یہ فرش کیوں بچھا یا جا رہا ہے



اور — یہ عرش کیوں سجایا جا رہا ہے

فرمایا — مُحَمَّدٌ کو بلایا جا رہا ہے

تمہیں پتہ نہیں — آج سید المرسلین — خاتم النبیین ! شفیع المذنبین اور  
محبوب رب العالمین آ رہا ہے۔

باعث تخلیقِ عالم — قحز بنی آدم — ہادی السبل — مختارِ کل اور ختم الرسل آ  
رہا ہے۔

اور آج — یمنوں کا والی — غریبوں کا سہارا — گنہگاروں کا  
حامی اور بے کسوں کا داتا آ رہا ہے !

اور آج — دونوں جہان کے راج والا — ہولاک کے تاج والا — عاصیوں  
کی لاج والا اور پاک معراج والا آ رہا ہے۔

ادھر محبوبِ خدا صلی اللہ علیہ وسلم کے استقبال کے لئے انتظامات کی تکمیل ہو رہی تھی  
اور ادھر —

سے حضرت عثمان غنی رضی اللہ تعالیٰ عنہ فرماتے ہیں کہ میں اس رات سویا ہوا تھا  
— پھر میں اٹھا تو فرأیتُ الدُّنْيَا بَيضاءَ مِثْلَ النَّهَارِ فَأَرَدْتُ أَنْ  
أَصْرَحُ بِالنَّاسِ قَامَتِ الْقِيَامَةُ

پس میں نے دنیا کو دن کی طرح روشن دیکھا — میں نے ارادہ کیا کہ لوگوں  
کو آواز دوں کہ دنیا والو بوش کرو قیامت برپا ہو گئی۔ لیکن ہاتھ غیبی نے پکارا  
أَمْسِكْ يَا ابْنَ عَمَّانِ فَقَدْ رَقِيَ الْمَحْبُوبُ إِلَى الْحَبِيبِ

کہ اے عَمَّان کے بیٹے عثمان خاموش رہو آج تو محب و محبوب کی ملاقات کی



رات ہے ۔

## معراج رات کو کیوں ہوئی

کیلاً۔ نکرہ پر تنوین سے ثابت ہے کہ معراج رات کے کچھ۔ بعض اور تھوڑے سے حصہ میں ہوئی۔

اور — معراج رات کو کیوں ہوئی ؟  
اس کی کئی وجوہات ہیں۔

(۱) رات غیب سے ہے اور دن شہادۃ سے اور ایمان بالغیب ایمان بالشہادۃ سے افضل ہے۔

مطلب یہ کہ اگر نبی کریم صلی اللہ علیہ وسلم کو معراج دن کو ہوتی تو تمام لوگ دیکھ لیتے اور اس روشن حقیقت کو فوراً تسلیم کر لیتے مگر رات کے وقت نہ کسی نے حضور علیہ السلام کو جاتے دیکھا اور نہ ہی کسی نے آتے دیکھا۔ گویا کہ اللہ کریم نے ہر چیز کو چھپائے رکھا۔ پوشیدہ رکھا اور لوگوں سے نہاں رکھا اور پردہ غیب میں رکھا کہ دیکھو کہ کتنے اور کون مسلمان اس غیب پر ایمان لاتے ہیں۔

هَدَىٰ لِلْمُتَّقِينَ يُؤْمِنُونَ بِالْغَيْبِ — کہ متقی اور خوفِ خدا رکھنے والے وہ لوگ ہیں جو غیب پر ایمان رکھتے ہیں — اور نظر نہ آنے والی اور نہ دکھائی دینے والی چیزوں کو بھی تسلیم کرتے ہیں۔ مثلاً لوح و قلم — کرسی و عرش — اور جنت و دوزخ وغیرہ۔

اور — اس رازِ نہانی اور حقیقتِ غیبی پر سب سے پہلے ایمان لانے والے اور معراجِ مصطفیٰ صلی اللہ علیہ وسلم کو سب سے پہلے تسلیم کرنے والے حضرت سیدنا ابوبکر صدیق رضی اللہ تعالیٰ عنہ ہیں اس لئے وہ افضل البشر بعد الانبیاء ہیں۔



(۲) لَإِنَّ الْمَلَكَ لَا يَدْعُو لِحَضْرَاتِهِ لَيْلًا إِلَّا مَنْ هُوَ خَاصٌّ  
عِنْدَكَ -

رات کو معراج اس لئے ہوئی کہ بادشاہ رات کو اپنے پاس خاص اور راز و نیاز  
کی باتیں کرنے کے لئے اسی کو بلا تے ہیں جو ان کے نزدیک ساری مملکت اور ساری  
رعیت میں خاص اور منظور نظر آدمی ہوتا ہے۔

(۳) وَجَعَلْنَا اللَّيْلَ لِبَاسًا وَوَجَعَلْنَا النَّهَارَ مَعَاشًا -

دن میں دوڑ و دوپ - روزی کمانے کا دھندا اور شور و منگامہ ہوتا ہے۔ اور  
رات کو سکون و اطمینان - راحت و آرام اور کیف و سرور ہوتا ہے۔

(۴) یہ کہ رات دن سے افضل ہے۔

وَمِنَ اللَّيْلِ فَسَبَّحْ بِهٖ نَافِلَتُهُ لَكَ — اِنَّا اَنْزَلْنَاهَا فِي  
لَيْلَةِ الْقَدْرِ — يَا أَيُّهَا الْمَرْمِلُ قَسِمِ اللَّيْلَ إِلَّا قَلِيلًا

اے میرے محبوب پاک صلی اللہ علیہ وسلم رات کو اٹھ کر تہجد کی نماز پڑھا کر۔  
ہم نے قرآن پاک کو رات میں نازل کیا۔ اے کملی اوڑھ کر سونے والے میرے  
محبوب رات کو تھوڑے وقت کے لئے اٹھا کر۔

مشکوات شریف ص ۱۰۹ — حدیث قدسی میں ہے۔

حضرت ابوہریرہ رضی اللہ تعالیٰ عنہ فرماتے ہیں کہ نبی کریم صلی اللہ علیہ وسلم نے فرمایا  
يَسْئِرُ رَبَّنَا تَبَارَكَ وَتَعَالَى كُلُّ لَيْلَةٍ إِلَى السَّمَاءِ — کہ ہر  
رات کے تیسرے حصہ میں اللہ تعالیٰ پہلے آسمان پر اپنی رحمت و بخشش سے جلوہ گر ہوتا

ہے۔

لِقَوْلٍ مَنْ يَدْعُونِي فَاسْتَجِبْ لَهُ مَنْ يُسْئِلُنِي فَأَعْطِيَتْهُ  
وَمَنْ يُسْخِرُنِي فَأَغْضِرْ لَهُ -



بخاری و مسلم شریف کے حوالہ سے

اور پھر خداوندِ کریم خود پکارتا ہے کہ کوئی ہے جو مجھ سے دعا کرے اور میں اس کی دعا قبول کروں۔ کون ہے جو مجھ سے گناہوں کی معافی طلب کرے اور میں اسے بخش دوں۔

(۵) اِنَّمَا كَانَ الْمُعْرَاجُ بِاللَّيْلِ لَأنَّهُ أَفْضَلُ مِنَ النَّهَارِ لِمَقْدَمِهِ فِي الْخَلْقِ عَلَيْهِ۔ قَالَ ابْنُ عَبَّاسٍ رَضِيَ اللَّهُ تَعَالَى عَنْهُ وَغَيْرُهُ لِقَوْلِهِ تَعَالَى وَارْتَبِطْ لَهُمُ اللَّيْلُ نَسْلَجُ مِنْهُ النَّارَ۔

اور پھر معراجِ پاک رات کو اس لئے ہوئی کہ رات دن سے افضل ہے کیوں کہ رات دن سے پہلے پیدا کی گئی ہے جس طرح کہ حضرت ابنِ عباسؓ اور ان کے دوسرے ساتھی فرماتے ہیں.....

(۶) وَإِنَّمَا كَانَ الْمُعْرَاجُ بِاللَّيْلِ يَرُدُّ عَلَى الشَّوْثَةِ قَوْلُهُمُ النَّهَارُ خَالِقٌ لِلْخَيْرِ وَاللَّيْلُ خَالِقٌ لِلشَّرِّ

اور معراجِ مصطفیٰ صلی اللہ علیہ وسلم رات کو اس لئے بھی ہوئی تاکہ فرقہ شنیعہ کا رد ہو جائے جو یہ کہتے ہیں کہ دن بھلائی و نیکی کے لئے پیدا کیا گیا ہے اور رات گناہ و برائی کے لئے پیدا کی گئی ہے۔

اور خدا تعالیٰ نے رات کو معراج کروا کے رات کو فضیلت و کرامت عطا کی تاکہ لوگوں کو پتہ چل جائے

إِنَّ الْخَيْرَ وَالشَّرَّ بِقُدْرَةِ اللَّهِ تَعَالَى

کہ خیر و شر۔ بھلائی و بُرائی اور نیکی و معصیت صرف اللہ تعالیٰ کی



قدرت سے ہوتا ہے ۔

(۷) شیخ تو یہ ہے کہ

”شب آمد برائے عشق بازاں“

یگر غم روح پیچ کس از اینیانہ رفت  
آہنجا کہ تو بیال کرامت پریدہ ای

ہر کس بقدر خویش بجائے رسیدہ است  
آہنجا کہ جائے نیت تو آہنجا رسیدہ ای



بِسْمِ اللَّهِ الرَّحْمَنِ الرَّحِيمِ

## جبریل و براق

مہمان سراے غیب کے شاہد و علیم اور وسعتِ لامکان کے سیاح و خبیر حضرت محمد مصطفیٰ صلی اللہ علیہ وسلم کے استقبال کے انتظامات جب مکمل ہو گئے تو ایوانِ قدرت سے حضرت جبریل علیہ السلام کو حکم ملا کہ جاؤ اور جنت سے اس برقِ رفتار سوار کی بَـرَاق کو بنا سنوار کر تیار کرو جو روزِ اول سے ہی ملکوت کے مسافر کے لیے مخصوص کر دی گئی تھی۔

حکم ملتے ہی روح الامین جنت میں پہنچے۔ دیکھا تو چالیس ہزار براق ہیں اور ہر براق کی پیشانی پر لَا إِلَهَ إِلَّا اللَّهُ مُحَمَّدٌ رَسُولُ اللَّهِ لکھا ہوا ہے جبریل حیران ہے کہ محبوبِ خدا کے لیے کون سا براق لے جاؤں۔ اس کا نگاہِ انتخاب نے ابھی کوئی فیصلہ نہیں کیا تھا کہ جنت کے ایک کونہ میں اسے ایک ایسا براق نظر آیا جو بہت ہی کمزور و لاغر تھا۔ اس نے کھانا پینا چھوڑ رکھا تھا اور تنہائی میں رو رہا تھا۔

روح الامین نے اس کا سبب پوچھا۔

جواب ملا — چالیس ہزار سال ہوئے محمد صلی اللہ علیہ وسلم کا نام پاک سنا تھا۔ بس اسی کے شوقِ زیارت میں بیٹھا رو رہا ہوں۔



جبریل سوچ رہا ہے کہ سبھی بُراق خوبصورت ہیں۔ حسین و جمیل ہیں۔ اور نازک و لطیف ہیں پھر سیاحِ مکاں کی سواری کے لئے کسے منتخب کروں کہ بارگاہِ خداوندی سے فرمان ہوا کہ میرے محبوب، پاک علیہ السلام کے لئے وہی بُراق تیار کرو جو نحیف و لاغر ہے۔ اور جو چالیس ہزار سال سے عشقِ مصطفیٰ اور شوقِ زیارت میں رو رہا ہے۔ تاکہ قیامت تک کے آنے والے بڑے بڑے تکبر حکمرانوں۔ مغرور شہنشاہوں۔ بدست تاجوروں اور فرعونوں دل و دماغ رکھنے والے انسانوں کو معلوم ہو جائے کہ رَبُّ الْعِزَّت کے دربار اور احکم الحاکمین کی بارگاہ میں عجز و انکساری، تواضع و منکسر المزاجی کے ساتھ ساتھ عشقِ رسول بھی پسند ہے۔ اس لئے کہ تکبر و غرور کی دیواریں کھڑی کرنے والے لوگ ان کے سایوں میں زیادہ دیر تک نہیں بیٹھ سکتے۔ اور عجز و انکساری کے چراغ ہمیشہ روشن رہتے ہیں۔

جبریلؑ نے رونے والے بُراق کو مبارکباد دی۔ وہ خوشی سے اُچھلا۔ اور اُچھلتا بھی کیوں نہ۔ اس کا عشقِ رنگ لایا۔ اس کا رونا کام آ گیا۔ اس کی عاجزی قبول ہو گئی۔ اور اس کی تمنائے زیارت پوری ہونے کا وقت آ پہنچا۔

پھر روح الامین نے بُراق کو بتانے میں۔ سنوارنے میں اور سجانے میں کوئی کسر نہ اٹھا رکھی۔ ہر ساز و رنگین۔ ہر سامانِ حسین۔ ہر رکابِ نوری۔ بدنِ پر مخمل جھالریں۔ کاٹھی پر اعلسیٰ چادریں۔ پیشانی پر موتیوں کی لڑیاں اور گردن میں باغِ جنت کے پھولوں کے مار۔

ایک عام دُولہا کی گھوڑی کو سجانے اور سنوارنے کے لئے لوگ بھلا کیا کچھ نہیں کرتے۔ اور پھر لائپسٹون کی گھوڑیاں تو اپنے بناؤ سنگار میں اور بھی



مشہور ہیں۔

اور یہ بَاقِ تَوْشِبِ اسرا کے دُولہا۔ شبِ معراج کے لاڑے اور عرشِ و لامکاں کے بے نظیر و بے مثال مسافر کے لیے تیار کیا جا رہا ہے۔

حضرت جبریل علیہ السلام بارگاہِ رَبِّ العِزَّت میں حاضر ہوئے۔ عرض کی یا اللہ العالمین۔ بَاقِ تیار ہے۔ سواری حاضر ہے اور تمام انتظامات مکمل ہیں ادھر۔ ذرا محبوب کی شانِ بے نیازی بھی دیکھو کہ آج سے پہلے وہ ساری ساری رات جاگتا ہے۔ یادِ الہی میں محو رہتا ہے۔ عبادتِ خداوندی میں مستغرق رہتا ہے اور ساری ساری رات اللہ سے لو لگائے کھڑا رہتا ہے۔ یہاں تک کہ پائے اقدس متورم ہو جاتے ہیں۔

مگر شبِ اسرا کی رات دروازہ بند کر کے۔ کندھی لگا کر اور چادر تان کر سو رہا ہے۔

کیوں؟۔ اس لیے کہ کوئی یہ نہ سمجھے کہ مجھے جانے کی خواہش ہے۔

نہیں۔ بلکہ۔ اس لئے کہ خدا کو ملاقات کا شوق ہو گا تو بلائے گا!

ادھر۔ ایوانِ قضا و قدر کے مالک الملک نے نصائے ملکوت کو دیکھا

۔ فرشِ و عرش پر نگاہ ڈالی۔ زمین و آسمانوں کا معائنہ کیا۔ لوح و قلم پر نظر کیا اور مکان و لامکان کا مشاہدہ کیا۔

سب انتظام مکمل۔ سب ٹھیک۔ سب درست اور سب اچھا۔

آواز آئی۔ یا جبریل!

عرض کی۔ یا رَبِّ جلیل۔ کیا حکم ہے۔

فرمایا۔ جاؤ اور میرے محبوبِ پاک کو لے آؤ۔

مگر دیکھنا۔ ایسا نہ کرنا کہ جاتے وقت بَاقِ پر خود سوار ہو کر جاؤ۔ نہ



— کہیں یار کی سواری کی سبے ادبی نہ ہو جائے۔

وَيَا جِبْرِيلُ - انزل إلى دار الدنيا - وَاذْهَبْ إِلَى  
أَرْضِ الْحِجَازِ -

اور اسے جبریل دنیا کی طرف نزول کرو۔ اور حجاز مقدس کی سرزمین کی طرف جاؤ  
پھر کوہ حرا کی طرف سے مکہ پاک میں داخل ہونا۔

وَعُجِرْجَ عَلَى شَعْبِ بَنِي هَاشِمٍ - فَمِنْ ذَالِكَ اشْعَبُ  
مَحَلَّةٌ وَفِي قَلْبِكَ الْمَحَلَّةُ دَارُ - وَفِي قَلْبِكَ الدَّارِ صَفْتُهُ  
— وَعَلَى تِلْكَ الصَّفَةِ يَتِمُّ مَضْطَبِعُ غَيْرِنَا نَائِمٌ مَدَثَرُ  
بِكِسَارٍ مِنْ وَبَرٍ الْجَمَالِ -

پھر بنی ہاشم کی گھاٹی میں جانا۔ اس گھاٹی میں ایک محل ہے۔ اس محل میں ایک مکان  
ہے۔ اس مکان کے فرش پر ایک دریتیم مدثر کی چادر سے اپنے حسن و جمال  
کو چھپا کر لیٹا ہوا ہے۔

فَإِذَا وَصَلْتَ إِلَيْهِ فَاَحْتَرِمْنِهِ أَتَمَّ الْأَحْتِرَامِ وَتَادِبْ  
مَعَهُ تَادِبَ الْخُدَّامِ - وَانْمِزْ قَدَمَيْهِ - وَ  
اَكْثَرِ مِنَ الصَّلَاةِ وَالسَّلَامِ عَلَيْهِ -

اور جب تو اس کی خدمت اقدس میں حاضر ہو تو اس کا پورا پورا احترام کرنا اور  
خدمت گزاروں کی طرح اس کا ادب کرنا۔ اور اس کے پاؤں مبارک کو بوسہ دینا  
اور اس پر کثرت سے درود سلام پڑھنا۔ اور یوں عرض کرنا — يَا أَيُّهَا  
الْمُزْمَلُ — يَا أَيُّهَا الْمَدَثَرُ -

بلاشبہ مثال — میں نے ایک گھوڑی والے کو دیکھا جو کسی دولہا کے  
لیئے کر اسے اسٹیشن کی طرف جارہا تھا۔ گھوڑی بنی سنوری اور سچی ہوئی تھی —



گھٹنوں میں گھٹکھرو — پاؤں میں سجا بنجری — بدن پر شنیل کی چادر — ماتھے پر سنہری تاروں کی لڑیاں اور گلے میں سُرخ زنگ کا کوٹے دار دوپٹہ — وہ لگام پکڑ کر پیدل جا رہا تھا اور گھوڑی اچھلتی کودتی — اٹھکیلیاں کرتی — ناچتی اور رقص کرتی چل رہی تھی — میں نے کہا — بھائی ایسی بانگی اور خوبصورت گھوڑی ہے — بنی اور سنوری ہے — اوپر چڑھ کر جاؤ کہنے لگا — حضور — چڑھنا تو دولہانے ہے — میں تو غلام — نوکر اور لاگی ہوں —

اور فرمایا —

محبوبِ خدا خوابِ راحت میں ہے — حجرہٴ محبوب کا دروازہ نہ کھٹکھٹانا — باہر سے آواز نہ دینا اور درِ مصطفیٰ کی کنڈی بھی نہ ہلانا — کہیں محبوب پاک کے آرام میں خلل نہ پڑے —  
 اِنَّ الَّذِیْنَ یُنَادُوْنَكَ مِنَ الْحُجُرَاتِ اَکْثَرُهُمْ لَا یَعْقِلُوْنَ -

اے جانِ کائنات علیہ السلام جو لوگ تجھے باہر سے آوازیں دیتے ہیں وہ اکثر بے عقل و نادان ہیں۔

حضرت روح الامین نے عرض کی — یا اللہ العالمین — آواز بھی نہ دوں — دروازہ بھی نہ کھٹکھاؤں اور کنڈی بھی نہ ہلاؤں تو پھر اندر کیسے جاؤں فرمایا — حجرہٴ محبوب کی چھت بھاڑ کر جاؤ! پوچھا — کہاں سے سُورخ کروں؟

فران ہوا — جہاں میرے یار کا سُرخ تباہ ہے!

ایسا اس لئے کیا گیا — کہ محبوبِ رداٹے سر کو ذرہ ہٹا کر نظریں اٹھائے تو



ساتھ خدا سو۔

جبریل علیہ السلام نے ارشادِ الہی کی تعمیل کرتے ہوئے حجرہ رسولِ معظم صلی اللہ علیہ وسلم کی چھت میں چشمِ محبوب جتنا سوراخ کیا۔  
ملائکہ۔ کارِ رسول۔ نوریوں کا پیشوا۔

عقل حیران ہو کر سوال کرتی ہے کہ فرشتوں کا امام۔ کتبِ سماویہ کا حافظ اور تمام انبیاء کا صحابی اور بیت المعمور کا خطیب اور چھ سو پڑوں کا مالک حضرت جبریلؑ اتنے چھوٹے سے سوراخ میں سے کیسے گزر گیا۔ اگر وہ اپنا ایک پر کھول دے تو ساری کائنات اندر آ جائے۔ مگر آج وہ ایک معمولی اور چھوٹے سے سوراخ میں سے گزر گیا۔ کیوں اور کیسے؟

عشقِ محفلِ کرباب دیتا ہے۔

اس لئے کہ جبریل علیہ السلام آج اپنی ہستی کو مٹا کر اور اپنے پڑوں کو سمیٹ کر درِ رسالت پر حاضر ہوا تھا!

سبحانہ! یہ یہ معراجِ مصطفیٰ سے مجھے  
کہ عالمِ بشریت کی زد میں ہے گردوں



بِسْمِ اللَّهِ الرَّحْمَنِ الرَّحِيمِ

## ”سُرّۃِ انبیاء کی سواری چلی“

نخاری شریف جلد اول صفحہ نمبر ۵۰-۵۱ و صفحہ نمبر ۵۲۸-۵۲۹  
کتاب الصلوٰۃ - باب کیف فرضت الصلوٰۃ - مسلم شریف جلد اول صفحہ نمبر  
۹۱-۹۲-۹۳-۹۴ باب الاسراء - مشکوات شریف صفحہ نمبر ۵۲۶-۵۲۷  
ترندی شریف - تفسیر سورۃ النجم -

احادیث مبارکہ کی ان مستند کتابوں کے علاوہ تواریخ و سیر اور تفاسیر کی  
تقریباً ہر کتاب میں شبِ اسرای اور معراجِ مصطفیٰ صلی اللہ علیہ وسلم کا شرح  
و بسط کے ساتھ تذکرہ موجود ہے۔ جن میں اصل واقعہ معراجِ پاک کے ساتھ  
ساتھ اور بہت سی چیزیں و روایات - حکایات و حالات اور حقائق و نکات  
کا ذکر خیر بھی پایا جاتا ہے۔

ان میں سے مندرجہ ذیل کتب قابلِ ذکر ہیں۔

تفسیر کبیر - تفسیر ابن کثیر - تفسیر ابن جریر - تفسیر خازن - تفسیر روح البیان  
المواہب اللدنیہ - زرقانی شرح المواہب - شفا شریف - زہد المجالس -  
فتح الباری اور مدارج النبوت وغیرہ۔

اور مندرجہ ذیل صحابہ کرام نے مختلف الفاظ کے ساتھ شبِ اسری اور  
معراجِ نبوی علیہ السلام کے تمام واقعات و تفصیلات کو بیان فرمایا ہے۔



حضرت ابو ذر غفاریؓ — حضرت عبداللہ بن عباسؓ — حضرت جابر بن عبد اللہؓ — حضرت مالک بن صعصعہ — حضرت انس بن مالک اور حضرت عبداللہ بن مسعود رضی اللہ تعالیٰ عنہم !

سید الانبیاء صلی اللہ علیہ وسلم نے فرمایا —  
بَيْنَا اَنَا عِنْدَ الْبَيْتِ بَيْنَ النَّارِ وَالْيَقُطَانِ -

کہ میں کعبہ شریف کے پاس خواب و بیداری کی درمیانی حالت میں تھا —  
دوسری جگہ اس طرح ہے — بَيْنَمَا اَنَا فِي الْحِطِيمِ مُضْطَجِعًا — اس آیت  
میں کہ میں خانہ کعبہ کے مقام حطیم میں لیٹا ہوا تھا — کہ میرے پاس آنے والا آیا  
یعنی حضرت جبریل علیہ السلام فَرَجَ عَنْ سَقْفِ بَيْتِي — کہ میرے  
حجرہ اقدس کی چھت کھولی گئی۔

ایک حدیث شریف میں یہ ہے فَرَجَ سَقْفُ بَيْتِي — کہ میرے گھر کی  
چھت کھولی گئی — فَذَلَّ جِبْرِيلُ عَلَيْهِ السَّلَامُ فَفَرَّجَ صُدْرِي —  
اس نے میرا سینہ پاک کھولا دیا کیا

ایک حدیث میں یوں ہے فَشَقَّ صُدْرِي اور ایک اور حدیث پاک  
کے الفاظ یہ ہیں فَشَرَحَ صُدْرِي — کسی حدیث شریف میں فی الحجر بھی ہے  
یعنی میں حجر کے پاس تھا۔ اصل میں حطیم اور حجر ایک ہی مقام کے دو نام ہیں۔  
یہ وہی تھوڑی سی جگہ ہے جو حضرت ابراہیم علیہ السلام کے تعمیر کردہ کعبہ میں  
سے قریش کے نبیوں نے سوئے خانہ کعبہ کی چار دیواری سے باہر رہ گئی ہے۔  
ثُمَّ غَسَلَهُ بِأَيِّ زَمْزَمَ ثُمَّ حَبَّ بِطَشْتٍ مِنْ ذَهَبٍ مُمْتَلِئٍ  
حِكْمَةً وَ اِيْمَانًا — کہیں غسل بھرل صیغہ سے ہے اور کہیں اُنْتِيت  
ہے اور کسی جگہ مملوءہ ہے۔ پھر جبریل علیہ السلام نے میرا سینہ پاک



دھویا فَاُسْتَخْرِجَ قَلْبِي۔ پھر میرے قلب اطہر کو باہر نکالا اور پھر  
 سونے کے تھال میں آب زمزم سے دھویا۔ اس کے بعد سونے کے طشت میں  
 حکمت و ایمان سے بھر کر لائے۔ ثُمَّ حَشَى ثُمَّ اَعْيَدَ۔ پھر  
 اسے واپس اپنی جگہ پر رکھ دیا گیا۔ اس کے بعد گدھے سے بڑا اور حجر سے  
 چھوٹا سا اور سفید رنگ کی سواری لائی گئی یَقَالُ لَئِنْ لَمْ يَنْزِلْ سَارَى  
 كَايَ عَالَمٍ تَحَاكَ اس کا ہر قدم وہاں پڑتا تھا جہاں نگاہ انسانی کی آخری حد ہوتی  
 تھی۔

میں اس پر سوار ہو گیا حَتَّى اَتَيْتُ بَيْتَ الْمُقَدَّسِ۔ یہاں تک کہ میں  
 بیت المقدس میں آ گیا۔ جبریل نے بُرَاق کو اس جگہ پر بانڈھ دیا جس جگہ پر پہلے  
 انبیاء کرام علیہم السلام اپنی سواریاں بانڈھا کرتے تھے۔ وَخَلَّتِ الْمَسْجِدَ  
 فَصَلَّيْتُ فِيْهِمْ رَكَعَتَيْنِ۔ پھر میں مسجد اقصیٰ میں داخل ہوا اور اس میں  
 دو رکعات نماز پڑھی۔

شرح صدر۔ امام الانبیاء صلی اللہ علیہ وسلم کی خصوصیات نبوت  
 میں سے ہے اور یہ مرتبہ و مقام اور حیران کن اعجاز کسی اور نبی کو عطا نہیں ہوا۔  
 قرآن پاک اس ابدی حقیقت کو بھی اہم شرح کہ صدر کہ  
 کر بیان کرتا ہے۔

کہ اے میرے محبوب پاک علیہ الصلوٰۃ والسلام کو ہم نے آپ کے سینہ کو انہیں  
 کھول دیا۔ استقبہام کے ساتھ۔  
 یعنی کھول دیا ہے۔

اور شرح صدر نبی کریم صلی اللہ علیہ وسلم کے لئے چار بار ہوا۔ پہلی بار جب کہ  
 آپ بچپن مبارک میں حضرت حلیمہ سعدیہ رضی اللہ تعالیٰ عنہا کے گھر تھے۔ دوسری بار



جب کہ آپ بیس برس کے تھے — تیسری دفعہ جب کہ آپ کے پاس حضرت جبریل علیہ السلام پہلی بار غارِ حرا میں حاضر ہوئے — اور چوتھی بار جب کہ آپ کو معراج پاک ہوئی —

حضرت انس رضی اللہ تعالیٰ عنہ فرماتے ہیں فَكُنْتُ أَرَىٰ أَثْرَ لَخِيطٍ فِي صَدْرِكَ — کہ میں حضور علیہ السلام کے سینہ اقدس میں ٹانکوں کے نشان دیکھا کرتا تھا۔

احادیث — میں لفظ علقۃ آیا ہے یعنی گوشت کا ٹکڑا ! اور خَطُّ الشَّيْطَانِ کا لفظ بھی آیا ہے یعنی شیطان کا حصّہ !  
اب سوال پیدا ہوتا ہے کہ گوشت کے ایسے سیاہ ٹکڑے اور شیطان کا حصّہ کو سید المرسلین صلی اللہ علیہ وسلم کے قلبِ نور و دلِ اطہر میں کیوں رکھا گیا ؟ —  
تو اس کا جواب بلا تشبیہ و مثال یہ ہے کہ جس طرح ہر پلدار درخت کی تکمیل کے لئے اس میں گٹھلی کا ہونا ضروری اور لازمی ہوتا ہے حالانکہ گٹھلی مراد و مقصود نہیں ہوتی بلکہ اس کا پھل مقصود ہوتا ہے ۔ اور پھر جب درخت پایہ تکمیل کو پہنچ جاتا ہے تو اس کی گٹھلی کو باہر نکال دیا جاتا ہے ۔  
اسی طرح محبوبِ خدا صلی اللہ علیہ وسلم کی بشریت کی تکمیل کے لئے گوشت کے اس سیاہ ٹکڑے کو آپ کے دل میں رکھا گیا ۔

اور جب آپ کی بشریت پایہ تکمیل کو پہنچ گئی تو گوشت کے اس ٹکڑے کو بھی باہر نکال دیا گیا ۔ اس لئے کہ چونکہ نبی کریم علیہ السلام صورتِ بشری اور جامہٴ بشریت میں تشریف لائے تھے ۔ اس لئے بشری تھا صفا کے مطابق اور پھر بشریت کی تکمیل کے لئے گوشت کے اس ٹکڑے کا ہونا ضروری اور لازمی امر تھا — اور جب آپ کی بشریت کی تکمیل ہو گئی تو اس حصّہ کو نکال دیا گیا



اور آپ کے قلبِ اطہر میں علم و حکمت — نور و ایمان اور خیر و برکت کے سوا  
اور کچھ بھی نہ رہا۔

اور — شرح صدر سے مراد علم و حکمت اور اطاعت و معرفت کی  
انتہا ہے۔

اور — پھر لفظِ صدر سے یہ حقیقت بھی کھل جاتی ہے کہ شیطانی  
وسوسوں اور دنیاوی خیالات کے پیدا ہونے کی جگہ صدر — یعنی سینہ ہے  
جیسا کہ قرآنِ پاک میں ہے یُوسُوسُ فِي صُدُورِ النَّاسِ — کہ شیطان  
انسانوں کے سینوں میں وسوسے پیدا کرتا ہے۔

اور نبی کریم صلی اللہ علیہ وسلم کے سینہ اقدس کو کھول کر اور اسے آبِ زمزم  
سے دھو کر پاک — صاف اور مطہر کر کے شیطانی وسوسوں کے پیدا ہونے کی جگہ  
ہی کو بدل دیا گیا اور پھر شبِ امرا اور معراج کی رات کو امام الانبیاء صلی  
اللہ علیہ وسلم کے صدرِ اقدس میں علم و حکمت — عرفان و معرفت — ایمان و  
یقین! — طہارت و نفاست اور نور ہی نور بھریا گیا تا کہ حضور علیہ السلام بشر کا  
الائشوں سے بالکل پاک و صاف اور طاہر و مطہر ہو کر اور پیکرِ انوار و تجلیات بن  
کر پھر مرکزِ عالم سے اُٹھ کر اور زمان و مکان کی حدوں کو آسانی سے پار کر کے  
ایرانِ ملکوت اور بارگاہِ قدوس تک پہنچ سکے۔

حضرت شاہ ولی اللہ محدث دہلوی رحمۃ اللہ تعالیٰ علیہ فرماتے ہیں —  
وَأَمَّا شَقُّ الصُّدْرِ وَمَلُوءُهُ إِيمَانًا فَحَقِيقَتُهُ غَلَبَةُ الْوَارِ الْمَلِكِيَّةِ  
وَالْطَّفَاءُ لَهُمُيبِ الطَّبِيعَةِ وَخُضُوعُهَا لِمَا يَفْضِيضُ عَلَيْهَا مِنْ  
حَظِيرَةِ الْقُدُسِ — کہ حضور علیہ السلام کا سینہ چاک کرنا اور اس کو ایمان و  
حکمت اور علم و عرفان سے بھرنا اس کی حقیقت یہ ہے کہ انوارِ ملکیت کا روح پر غالب



سوجانا اور طبیعت بشری کے شعلہ کا بجھ جانا اور بارگاہِ خداوندی سے جو فیضان

ہوتا ہے اس کے قبول کرنے کے لئے مزاج و طبیعت کا آمادہ ہو جانا ہے۔

روح الامین علیہ السلام یعنی حضرت جبریلؑ حجرہ رسولِ معظمؐ میں چھت کھول کر اندر آئے اور امام الانبیاء صلی اللہ علیہ وسلم کے پاؤں مبارک کی طرف دست بستہ کھڑے ہو کر سوتل رہے ہیں کہ محبوب کو جگاؤں کیسے؟

حضرت جبریلؑ علیہ السلام نے محبوبِ پاکؐ کو جگایا اور اٹھایا نہیں بلکہ غلام نے خود ہی سبک کر آقا کے پائے اقدس کو بوسہ دیا کافور کی خوشبو مشامِ نبوتؐ میں گئی۔ محبوبِ پاکؑ علیہ الصلوٰۃ والسلام نے آنکھیں کھولیں۔ روئے منزل کو

رُخِ زیبا سے ذرا اٹھایا اور پوچھا

کون ہے میرے حجرہ میں؟

جبریلؑ نے۔۔۔ دبی زبان سے۔۔۔ بالکل آہستہ اور بڑے ہی مودبانہ

انداز میں عرض کی۔۔۔ جبریلؑ ہوں!

کیوں؟۔۔۔

لَا تَرْفَعُوا أَصْوَاتَكُمْ فَوْقَ صَوْتِ النَّبِيِّ۔

ایمان والو!۔۔۔ اپنی آوازوں کو نبی پاکؐ کی آواز سے بلند نہ کرو۔

اگر ایسا ہو گیا تو اِنْ تَحْبِطْ أَعْمَالُكُمْ وَأَنْتُمْ لَا تَشْعُرُونَ۔ تمہارے

تمام اعمال ضائع ہو جائیں گے اور تمہیں پتہ تک نہیں چلے گا۔

صدائے حبیبؐ بھو بلند ہوئی۔

میرے حجرہ میں کون ہے؟

روح الامینؑ نے بھوپیلے انداز میں ہی جواب دیا۔

جبریلؑ۔۔۔



حضرت جبریل علیہ السلام بار بار صرف جبریلؑ ہی کہتے ہیں۔

کہ جبریلؑ میں — آنا جبریلؑ نہیں کہتے کہ میں جبریلؑ میں — کیوں؟  
اس لیے کہ آنا کا معنی "میں" ہوتا ہے — اور محبوبؑ کے ہوتے ہوئے  
میں کا سوال ہی پیدا نہیں ہوتا — اور غلام کو حق بھی نہیں پہنچتا کہ وہ اپنے آقا کے  
مقابلہ میں اپنی آنا یعنی اپنی "میں" کا اظہار کرے۔  
میراجُ النبی صلی اللہ علیہ وسلم کی تمام احادیث میں آنا جبریلؑ — کہ میں  
جبریلؑ میں کہیں بھی نہیں —

فرمایا —

کیوں آئے ہو؟

جبریلؑ نے عرض کی — (بقول شاعر اسلام صائم حشتی)  
عرض کیتی جبریلؑ تلیاں نوں چم کے چلو آقا ربؑ واپیام آگیا اے  
سواری لٹی میں ہاں براق لیا یاتے واکاں پھرن نوں غلام آگیا اے  
محبوب پاکؑ نے پوچھا کہاں جانا ہے؟  
جواب دیا — پتہ نہیں!

ارشاد ہوا — تو پھر لینے کیوں آئے ہو؟  
عرض کی — آقا جہاں تک کلمجھے پتہ ہے میں لے جاؤں گا! آگے آپ  
جانیں اور خدا —

فرمایا — کس پر جانا ہے؟

آقا — براق حاضر ہے۔

المراصب ص ۳۵۱ فقال النبی صلی اللہ علیہ وسلم یا جبریلؑ فالکزیم  
یَدْعُونِی اِلَیْہِ فَمَا الَّذِیْ یُفْعَلُ لِیْ —



نبی اکرم علیہ السلام نے فرمایا۔

اے جبریل میرے مولا کریم نے مجھے اپنا پاس بلا یا ہے تو وہ میرے ساتھ کیا کرنا چاہتا ہے۔۔۔ جبریل علیہ السلام نے عرض کی۔ آقا آپ کی معرفت آپ کی اُمت کے اگلے پچھلے گناہ معاف کرنے کے لئے۔

فرمایا۔۔۔ یا جبریل۔۔۔ هَذَا لِي۔۔۔ یہ تو میری ذات کے لئے ہے۔۔۔  
فَمَا لِعِيَالِي وَأَطْفَالِي۔۔۔ مگر میری اُمت کے لئے کیا ہوگا۔ عدا  
عرض کی وَلَسَوْفَ يُعْطِيكَ رَبُّكَ فَتَرْضَى۔ کہ اُمت کے معاملہ میں  
قیامت کے دن آپ کو راضی کرنے کی خوشخبری کے لئے۔ قَالَ يَا جِبْرِيلُ  
الآن طَابَ قَلْبِي۔ هَا آفَا ذَاهِبٌ إِلَى رَبِّي۔

فرمایا۔۔۔ اے جبریل!۔۔۔ اب میرا دل مطمئن و مسرور ہو گیا ہے۔ اب میں  
اپنے دامنِ رحمت میں خوشی و مسرت کے پھول لئے ہوئے اپنے رب کی طرف چلتا  
ہوں۔

سیدِ اولادِ آدم علیہما الصلوٰۃ والسلام نے پھر وضو کیا۔ جبریلؑ نے محبوب  
کو بنایا۔ سنوارا۔ سجایا۔ عنبریں زلفوں میں شانہ کیا۔ گیسوئے تابدار پر شاہکی  
کی اور جلہٗ ہمیشتی پہنایا۔ امام الانبیاء علیہ السلام جامہٗ نور زیب تن کر کے  
مُبراق پر سوار ہونے کے لئے تیار ہوئے۔

صدائے فطرت بلند ہوئی

سُبْحَانَ اللَّهِ

اس لئے کہ یہ لفظ کسی خوشی و مسرت۔ تعجب خیز، حیران کن۔ اور قدرت  
کے کسی حسین منظر کو دیکھنے کے وقت بولا جاتا ہے۔  
دنیا و اے گلاب کے پھول کی رنگت۔ اس کی مہک۔ اس کی نکہت اور اس



کی خوبصورتی و خوشبو کو سونگھ کر اور دیکھ کر کہتے ہیں۔ سُبْحَانَ اللَّهِ  
 جہان والے چودھویں رات کے چاند کو دیکھ کر کہتے ہیں۔ سُبْحَانَ اللَّهِ  
 — اور شبِ اسرا کو جب محبوبِ پاک بنِ سنور کر اور نوری جامہ اور عطر بہشتی  
 پہن کر سیرِ ملکوت کے لئے تیار ہوئے تو خدا پکار اٹھا۔

سُبْحَانَ اللَّهِ الَّذِي أَسْرَأَ بِعَبْدِهِ

پیشہ نشاہ گزرتوی حضرت سید مہر علی شاہ رحمۃ اللہ علیہ بول اٹھے

سبحان اللہ ما اجملك ما املك ما احنك !

کہتے مہر علی کہتے تیری تناء گستاخ اکھیاں کہتے جاڑیاں

آقائے دو عالم صلی اللہ علیہ وسلم نے وضو فرمایا تو

أَمَرَ اللَّهُ جِبْرِيلَ أَنْ يَدْفَعَ مَاءَ الْوُضُوءِ إِلَى مِيكَائِيلَ

فَدَفَعَهُ إِلَيْهِ۔ ثُمَّ أَمَرَ اللَّهُ مِيكَائِيلَ أَنْ يَدْفَعَهُ إِلَى

عِزْرَائِيلَ ثُمَّ إِلَى اسْرَافِيلَ ثُمَّ إِلَى رِضْوَانَ ثُمَّ إِلَى

الْجَنَّةِ الْفَرْدُوسِ ثُمَّ أَمَرَ اللَّهُ تَعَالَى الْحُورَ الْعِينِ

أَنْ يَسْكَبْنَ وَجْوهَهُنَّ فَفَعَلْنَ فَازْدَدْنَ نُورًا وَحُسْنًا

اللہ تعالیٰ نے جبریلؑ کو حکم فرمایا کہ میرے محبوب کے وضو کا پانی میکائیل کو دو

— انہوں نے دیا۔ — پھر میکائیل کو حکم ہوا کہ یہ پانی عزرائیل کو بھی دو۔ — او

پھر حکم ہوا کہ یہ پانی اسرافیل بھی لے اور پھر اسرافیل کی طرف سے رضوانِ جنت

— اور پھر رضوانِ جنت سے جنت الفردوس میں جائے اور جنت کی تمام حوروں

کو حکم ہوا کہ میرے محبوب کے وضو کے پانی یعنی دھوون کو اپنے اپنے چہروں پر

مل لو۔ — انہوں نے ایسا ہی کیا اور پھر اس طرح جنت کی حوروں کے حسن و جمال میں اضافہ

ہو گیا۔



بچا جو تلوں کا آن کے دھوون بنا وہ جنت کا رنگ و روغن  
 جنہوں نے دولہا کی پائی اُترن وہ بھول گلزار نور کے تھے  
 بُراق پر سوار ہونے سے پہلے جبریل علیہ السلام نے سیاح لامکان صلی اللہ علیہ وسلم  
 کے سہرا قدس پر نور کا عمامہ باندھا جس کے چار بل تھے اور ہر بل پر یہ لکھا تھا  
 الاول محمد رسول اللہ۔ والثانی محمد نبی اللہ۔ والثانی  
 محمد حبیب اللہ۔ والرابع محمد خلیل اللہ صلی اللہ  
 علیہ وسلم۔

وسعتِ افلاک پر بشریت کی کمند ڈالنے۔ وادی ملکوت میں خمیہ زن ہونے۔  
 تختِ عرش کو اپنے پائے اقدس سے مشرف کرنے اور حدودِ مکان و لامکان کو زورِ  
 نبوت سے توڑنے کے لیے آمنہ کے لال بُراق پر سوار ہونے لگے تو بُراق ٹھہرتا نہیں  
 — خوشی سے اچھلتا ہے — مُترت سے کودتا ہے اور فطرِ محبت میں شوخیاں  
 کرتا ہے۔

جبریل نے کہا —  
 يَا بُرَّاقُ اِمَّا تَسْتَحْيِي مِنْ مُحَمَّدٍ صَلَّى اللَّهُ عَلَيْهِ وَسَلَّمَ  
 فَوَالَّذِي نَفْسِي بِيَدِهِ مَا عَلَا ظَهْرُكَ اَفْضَلُ مِنْهُ  
 اُسْكِنِي

کہ اے بُراق — تو محمد صلی اللہ علیہ وسلم سے حیا کرتا ہے۔ اور مجھے اس ذات  
 کی قسم ہے جس کے قبضہ قدرت میں میری جان ہے۔ سید المرسلین علیہ السلام  
 سے افضل تیری پشت پر کوئی سوار نہیں ہوا — اے بُراق ٹھہر جا —



أَمَّا قَسْتُحَىٰ مَا رَكِبَكَ خَلَقُ قَطُّ أَكْرَمُ عَلَى اللَّهِ مِنْهُ

کہ تو اس ذاتِ گرامی سے حیا کرتا ہے کہ خدا کی ساری مخلوق سے جو اللہ کے نزدیک سب سے زیادہ معزز و مکرم اور ذی شان و محترم ہے وہ تجھ پر سوار ہو رہا ہے۔

مُبرِّاق نے زبانِ حال سے پوچھا — کہ کیا یہ وہی سید المرسلین۔ خاتم النبیین اور شفیع المذنبین ہیں جن کے عشق اور شوق دیدار میں عین چالیس ہزار تک روتا رہا ہوں۔

فرمایا — ہاں — یہ وہی ہیں! —

مُبرِّاق نے ادب سے گردن جھکا دی — اور عرض کی —  
ارْكَبُ يَا سَيِّدَ الْمُرْسَلِينَ وَلَكِنْ لِي أَلِيكَ حَاجَةٌ  
اے والی! دو جہاں آپ خوشی سے مجھ پر سوار ہو جائیں۔ لیکن آپ سے میری ایک تمنا ہے۔

فرمایا — کہو۔ وہ حاجت و تمنا کیا ہے؟

عرض کی آقا — اَنْ لَا تُنْصَافِي مِنْ شَفَاعَتِكَ يَوْمَ الْقِيَامَةِ  
— کہ قیامت کے دن اپنی شفاعت سے مجھے محروم نہ کرنا۔ اور مجھے  
بھول نہ جانا۔ اور یہ بھی تمنا ہے کہ میدانِ محشر سے لیکر جنت میں داخلے  
تک آپ کی سواری بھی میں ہی ہوں۔

رحمتِ دو عالم صلی اللہ علیہ وسلم نے فرمایا —  
مجھے یہ بھی منظور ہے۔



اُمّت کا غم گسار سوار ہونے سے پہلے رویا۔  
 رُوح الامین نے پوچھا — آقا — رونے کا سبب کیا ہے؟  
 فرمایا —

تَذَكَّرْتُ اُمَّتِي هَلْ يَرْكَبُونَ يَوْمَ الْقِيَامَةِ  
 کہ اپنی کنہکار اُمّت کے لئے روتا ہوں — کیا کل قیامت کے دن میری اُمّت  
 بھی سوار یوں پر سوار ہوگی؟  
 عرض کی — آقا — ضرور ہوگی۔

پھر رُوح کائنات اور جانِ دو جہاں مرکزِ عالم سے مرکبِ آسمانی پر سوار  
 ہوئے۔ جبریل نے لگام پکڑی۔ میکائیل نے رکاب تھامی۔ اسرافیل نے  
 جامہٴ نوری کے کنارے بٹھائے اور دائیں بائیں ستر ہزار فرشتوں کی بارات  
 تھی۔ تِراق نے پرواز کی۔ توفصلے کون و مکان میں یہ نغمہ گونج اٹھا۔

باغِ عالم میں بادِ بہاری چلی

سرورِ انبیاء کی سواری چلی

یہ سواری سوئے ذاتِ باری چلی

حق کو شوقِ لقا آج کی رات ہے





بِسْمِ اللّٰهِ الرَّحْمٰنِ الرَّحِیْمِ

## مسجدِ اقصیٰ

یعنی بیت المقدس۔ اسے اقصیٰ اس لئے کہا جاتا ہے کہ یہ خطہ  
ارضی کے مرکز اور ام القریٰ یعنی مکہ مکرمہ سے دور ہے۔  
اور اس کے مقدس ہونے کا سبب یہ ہے کہ یہ جگہ ہمیشہ بتوں سے پاک  
وصاف رہی ہے اور یہاں پر آنے والے مسلمانوں کے گناہ معاف ہو جاتے ہیں  
اور وہ طیب و طاهر ہو جاتے ہیں۔

مسجدِ اقصیٰ کی بنیاد رکھنے کا سبب یہ ہے کہ حضرت داؤد علیہ السلام کی قوم  
میں طاعون کی وبا پھوٹ پڑی جس کی وجہ سے ہر رات ہزاروں آدمی ہلاک ہونے  
لگے۔ حضرت داؤد علیہ السلام دفع و با کے لئے دعا کی۔ جو قبول ہوئی وَنَرَفَعُ  
اللّٰهُ عَنْهُمْ الطَّاعُونَ خَدَاتَعَالٰی نے ان پر سے طاعون کی وبا دور کر دی۔  
حضرت داؤد علیہ السلام نے پھر اپنی قوم سے فرمایا کہ اللہ کریم نے تم پر رحم  
و کرم کرتے ہوئے تمہیں طاعون جیسی خطرناک اور مہلک وبا سے نجات دے دی  
ہے۔ اب اس کا شکر ادا کرنا یہ ہے کہ فَا بُنُوا لَہٗ مَسْجِدًا۔ کہ اللہ کے  
لئے ایک مسجد بناؤ۔

اور حضرت داؤد علیہ السلام کی قوم نے اپنے کندھوں پر پتھر اٹھا اٹھا کر مسجدِ  
اقصیٰ کی تعمیر شروع کی۔



فَاَوْحَىٰ اللَّهُ إِلَيْهِ أَنْ هَذَا بَيْتٌ مُّقَدَّسٌ سَأُحِبُّ  
 اللہ کریم نے حضرت داؤد علیہ السلام سے فرمایا کہ آج سے یہ گھر مقدس  
 ہے۔ مظهر ہے اور پاک و صاف ہے۔

حضرت کھول رضی اللہ تعالیٰ عنہ فرماتے ہیں مَنْ وَخَلَ الْمَسْجِدَ  
 الْأَقْصَىٰ لِلصَّلَاةِ فَصَلَّىٰ فِيهِ الْخَمْسُ الْمَفْرُوضَاتِ حَرَجَ  
 مِنْ ذُنُوبِهِ كَيَوْمٍ وَلَدَتْ أُمُّهُ —  
 کہ جو شخص بھی مسجد اقصیٰ میں نماز پڑھنے کے لئے داخل ہوا اور وہ اس میں پانچ  
 فرضی نمازیں پڑھ لے تو وہ گناہوں سے اس طرح پاک ہو جاتا ہے جیسے کہ اس  
 کی ماں نے اسے آج جنم دیا ہے۔

وَمَنْ زَارَ بَيْتَ الْمُقَدَّسِ شَوْقًا إِلَيْهِ زَارَ كُلَّ جَمِيعِ  
 الْأَنْبِيَاءِ فِي الْجَنَّةِ —

اور جس نے بیت المقدس کی دلی شوق کے ساتھ زیارت کی تو جنت میں تمام  
 انبیاء کرام اس آدمی کی زیارت کریں گے۔

حضرت کعب الاحبار رضی اللہ تعالیٰ عنہ فرماتے ہیں —  
 مَنْ مَاتَ بَيْتَ الْمُقَدَّسِ جَازًا عَلَى الصِّرَاطِ كَالْبَرْقِ  
 الْخَاطِئِ —

کہ جو بھی بیت المقدس میں فوت ہوا وہ پل صراط سے بجلی کی سی تیزی کی مانند  
 گزر جائے گا۔

اور — أَنَّ اللَّهَ بَابًا مُفْتُوحًا مِنْ سَّمَاءِ الدُّنْيَا إِلَى  
 بَيْتِ الْمُقَدَّسِ فَيُنْزِلُ مِنْهُ كُلَّ يَوْمٍ سَبْعُونَ أَلْفَ  
 مَلِكٍ يَسْتَغْفِرُونَ لِمَنْ أَتَىٰ بَيْتَ الْمُقَدَّسِ وَصَلَّىٰ فِيهِ



کہ اللہ کریم نے آسمان دنیا کا ایک دروازہ بیت المقدس کی طرف کھول رکھا ہے جس سے ہر روز ستر ہزار فرشتے بیت المقدس میں آکر نماز پڑھنے والے کے لئے مغفرت طلب کرتے ہیں۔

اور نبی کریم صلی اللہ علیہ وسلم نے فرمایا — مَنْ زَارَ بَيْتَ الْمُقَدَّسِ مُحْتَسِبًا أَعْطَاهُ اللَّهُ ثَوَابَ الْفِ شَهِيدٍ —

کہ جو بھی ایمان و یقین کے ساتھ بیت المقدس کی زیارت کرے تو خدا تعالیٰ اسے ایک ہزار شہیدوں کا ثواب عطا کرتا ہے۔

## پہلے مسجد اقصیٰ میں کیوں لایا گیا؟

(۱) غرضیکہ — سید المرسلین صلی اللہ علیہ وسلم کے سفر ملکوت و لامکاں کی پہلی منزل بیت المقدس یعنی مسجد اقصیٰ تھی اس لئے کہ کسی آنے والے معزز و محترم اور مکرم و متمشم مہمان کو سب سے پہلے اسی مقام پر ہی ٹھہرایا جاتا ہے جو ہر طرح سے مزین۔ ہر لحاظ سے خوبصورت۔ ہر طرف سے پر کیف اور ہر رنگ میں خوش نما ہو۔

(۲) اور پھر آٹمائے دو عالم علیہ السلام کو اس لئے بھی پہلے مسجد اقصیٰ لے جایا گیا کہ وہاں گزشتہ انبیاء علیہم السلام اور اولیاء کرام کے مقدس مزارات ہیں۔ اور پہلے نبیوں کا قبلہ بھی ہے اور قرآن پاک بھی اس کی شان و عظمت اور نفاست و طہارت کو بیان کرتے ہوئے فرماتا ہے۔

الَّذِي بَارَكْنَا حَوْلَهُ — کہ بیت المقدس یعنی مسجد اقصیٰ کے ارد گرد چاروں طرف اور ہر سمت برکت و رحمت کی بارش برستی ہے۔ اور بخشش و مغفرت کے دروازے کھلے رہتے ہیں۔

(۳) علیم الہی میں یہ بات موجود تھی کہ میرے محبوب پاک علیہ السلام نے اپنے معراج



پاک کا واقعہ جب قریش مکہ کو سنایا تو وہ سب سے پہلے بیت المقدس یعنی مسجد اقصیٰ کے متعلق ہی سوال کریں گے اور میں پہلے ہی ایسے مسجد اقصیٰ لے جاؤں تاکہ نبی معظم قریش مکہ پر حجت قائم کر سکے۔

(۴) قریش مکہ پر یہ ثابت کرنے کے لئے کہ آج سے اس سید الانبیاء علیہ السلام نبی القبلتین بنا دیا گیا ہے یعنی دونوں قبلوں کا نبی۔ بیت المقدس کا بھی اور کعبہ کا بھی۔

اور اسی لئے معراج پاک کے سفر ملکوت کے دوران مسجد حرام (کعبہ) سے اٹھا کر پہلے مسجد اقصیٰ (بیت المقدس) لے جایا گیا اور پھر مسجد اقصیٰ میں تمام انبیاء کی امامت کا منصب سونپا گیا تاکہ اس مقدس گروہ۔ نوزانی دربار اور پرکیت سماں میں اس منصب جلیلہ کا اعلان کر دیا جائے کہ دونوں قبلوں کی تولیت سرکار محمدی کو عطا ہوتی ہے۔ اور آج سے یہ اولاد حضرت آدمؑ کا بے مثل فرزند ارجمند نبی قبلتین نامزد ہوتا ہے۔

## مسجد اقصیٰ میں معراج انبی کا جلسہ

ادھر ستیاج لامکاں کی سواری چلی اور ادھر تمام انبیاء کو حکم ہوا کہ اپنے اپنے مقامات اعلیٰ کو چھوڑ کر سید المرسلین صلی اللہ علیہ وسلم کے استقبال کے لئے مسجد اقصیٰ میں جمع ہو جاؤ۔

پھر کوئی نبی پہلے آسمان سے اور کوئی دوسرے سے، کوئی رسول تیسرے ملک سے اور کوئی چوتھے سے یہاں تک کہ حضرت ابراہیم علیہ الصلوٰۃ والسلام ساتویں آسمان سے بیت المعمور کا تکیہ چھوڑ کر آ گئے۔



غور کرو۔ کہ حضور علیہ السلام تو بَرّاق پر سوار ہیں اور بَرّاق بجلی کی سی تیزی سے بھی تیز رفتار ہے اور پھر مکہ مکرمہ سے بیت المقدس تک کا فاصلہ بھی کم ہے۔ اور دوسرے انبیاء علیہم السلام کسی سواری پر بھی نہیں آئے اور ان کا فاصلہ بھی بہت ہی زیادہ ہے !

مطلب یہ کہ خطّ ارضی سے پہلا آسمان پانچ سو سال کے فاصلہ پر ہے اور پھر پہلا آسمان اتنا موٹا ہے جتنا کہ یہاں سے پہلا آسمان ہے۔ پھر پہلے آسمان سے دوسرا آسمان بھی اتنا ہی دُور ہے۔

اب غور کرو کہ حضرت ابراہیم علیہ السلام ساتویں آسمان سے جو کہ اربوں میل دُور ہے اُن واحد میں حضور علیہ السلام کے پہنچنے سے پہلے آ گئے۔

اس مسئلہ حقیقت سے یہ بات پوری طرح سے واضح ہو جاتی ہے کوئی بھی نبی ایک جگہ سے دوسری جگہ پہنچنے کے لیے کسی سواری۔ مرکب یا بَرّاق کا محتاج نہیں ہوتا ! یہ ٹھیک ہے کہ کتب احادیث میں بَرّاق حضور علیہ السلام کے لئے آیا۔ مگر اس کا یہ مطلب نہیں کہ امام الانبیاء صلی اللہ علیہ وسلم معراج اور سفر ملکوت کے لئے اس کے محتاج تھے۔

یہ تو محض آپ کی تعظیم و تکریم آداب شہنشاہی اور راز و نیازِ محب و محبوب کے طور پر تھا ورنہ اس نا تو اں بَرّاق میں اتنی طاقت و قوت ہی کہاں تھی کہ وہ بارِ نبوت و رسالت اور اسرارِ محبت و امانت کو اٹھالیتا جسے زمین و آسمان اور کوہ و جبل نہ اٹھا سکے تھے۔

اور پھر اس مقام سے آگے صاحبِ بولاک صلی اللہ علیہ وسلم کو ایرانِ قضا و قدر اور مہمانِ سرلئے قدوسی تک کون لے گیا تھا جس مقام پر نہ جبریل ہی ساتھ رہا تھا اور نہ ہی رفرف۔ نہ ہی کوئی ملک تھا اور نہ ہی کوئی بَرّاق۔ بس



منزلِ عشق پہ تنہا پہنچے کوئی بھی ساتھی ساتھ نہ تھا  
 تھک تھک کے اس راہ میں آخر سِرّاک ساتھی چھوٹ گیا  
 اسی لئے شیخ الاسلام حضرت شیخ سعدی رحمۃ اللہ علیہ فرماتے ہیں کہ کوئی کہتا ہے  
 کہ حضور بَرّاق پہ گئے۔ کوئی بولتا ہے کہ نبی کو رُفوس لے گیا اور کسی کا خیال ہے  
 کہ مکلی والا جبریل کے پروں پر پرہ از کر کے گیا۔ مگر  
 میں کہتا ہوں

بَلَغَ الْعَلٰی بِکَمَالِهِ  
 کہ محبوبِ خدا علیہ السلام اپنے کمالِ نبوت سے گئے !  
 بہر حال

جاں اقصیٰ چہ پہنچے محمد پیارے نبی سن کھڑے انتظارِ چہ سارے  
 تے آدم نے فرمانِ نبیاں نوں کیا صفایاں سدھیاں کروا مام آگیا لے  
 سفرِ معراج — کی پہلی منزل آئی — حضور بَرّاق سے اترے —  
 جبریل نے پر بچھا دیئے۔ میکائیل نے رکاب چھوڑ دی۔ روح الامین نے بَرّاق کو بازو  
 اور اسرافیل نے نعرہٴ تکبیر بلند کیا —

تمام انبیاء تعظیماً کھڑے ہو گئے اور پھر سب سے پہلے حضرت ابراہیم — حضرت  
 موسیٰ اور حضرت عیسیٰ علیہم السلام نے آگے بڑھ کر استقبال کیا اور درود و سلام کے  
 چھوڑے کا حینِ گلدستہ پیش کیا۔ مَرْحَبَا اَهْلًا وَ سَهْلًا — کی صدا  
 بلند ہوئی۔ فضاؤں نے عطر بکھیرا۔ سوائس مہک اٹھیں حوروں نے درود پڑھا  
 — فرشتوں نے سلامی دی — رصواۓ جنت نے گل پاشی کی اور فطرت نے  
 حجابِ حسن اٹھا کر دکھیا۔



۵۔ نہ آئی در پیچ کھول دو ایوانِ قدرت کے

نظارے خود کرے گی آج قدرت شانِ قدرت کے

پھر نبی الانبیاء صلی اللہ علیہ وسلم مسجد اقصیٰ میں داخل ہوئے اور جس کی مقدس  
پیشانی کی عظمت کے پیشِ نظر یہ ساری زمین اُمت کے لئے مسجدِ نبادی گئی وہ  
شہنشاہِ کون و مکان سفرِ لامکاں کے لئے مسجدِ حرام سے اٹھا اور مسجد اقصیٰ میں  
پہنچا۔

جبریل نے آذان دی — انبیاء نے صفیں باندھیں ! — میکائیل نے  
تکبیر کہی — انتظار ہے کہ اُمت کس کے سپرد ہوتی ہے۔ روح الامین نے رسولِ  
اکرم صلی اللہ علیہ وسلم کا دستِ مبارک پکڑا اور مُصلّے پر کھڑا کر دیا۔

المواہب اللدنیہ صفحہ نمبر ۳۳۷-۳۳۹۔ مشکوٰۃ شریف صفحہ ۵۲۸  
مسلم شریف جلد ۱ صفحہ ۹۱ شفا شریف جلد ۱ صفحہ ۱۰۶ امام الانبیاء صلی اللہ علیہ  
وسلم نے فرمایا — ثُمَّ وَخَلْتُ الْمَسْجِدَ فَصَلَّيْتُ فِيهِ رَكَعَتَيْنِ — کہ  
پھر میں مسجد اقصیٰ میں داخل ہوا اور میں نے اس میں دو رکعات نماز پڑھی۔

المواہب کی عبارت یوں ہے۔ ثُمَّ أَذِنَ مُؤَذِّنٌ فَأَنْتَضَرُّ مِنْ يَوْمِنَا  
فَأَخَذَ بِيَدِي جِبْرِيلُ فَقَدَّمَنِي فَصَلَّيْتُ بِهِمْ — کہ میں انتظار کر رہا  
تھا کہ امام کون ہوگا کہ حضرت جبریل علیہ السلام نے میرا ہاتھ پکڑ کر آگے بڑھنے پر کھڑا  
کر دیا۔ اور میں نے تمام کے ساتھ نماز پڑھی — کون سمجھے اور کون سمجھئے —  
نہ کسی کے سمجھانے کی بات ہے اور نہ ہی کسی کے سمجھنے کی — یہ رموز و اسرارِ ناز و نیاز  
یا خدا جانے اور یا مُصطفیٰ —

مبلا کیسی آذان اور کہاں کی نماز — نہ تو آذان ہی کا وقت ہے اور نہ ہی  
کسی نماز کا — حیران کن بات تو یہ ہے کہ یہ تو قصرِ قدرت اور ایوانِ خداوندی



سے نمازیں لینے جا رہا ہے اور آذان تو نماز فرض ہونے کے کچھ عرصہ بعد میں مرتب ہوئی۔ جو کہ اصحاب کرامؓ کو خواب کے ذریعہ سکھائی گئی تھی۔ لیکن سید المرسلین صلی اللہ علیہ وسلم مسجد اقصیٰ میں آذان کے ساتھ نماز پڑھ کے اور تمام انبیاء کو پڑھا کر جا رہے ہیں۔

نزہت المجالس جلد ۲ صفحہ نمبر ۱۳۱ میں علامہ صفوری رحمۃ اللہ علیہ نے امام نووی رحمۃ اللہ علیہ شارح مسلم کے فتویٰ کے حوالہ سے لکھا ہے۔  
 عَنْ صَلَوةِ النَّبِيِّ صَلَّى اللَّهُ عَلَيْهِ وَسَلَّمَ كَيْلَةَ الْمِعْرَاجِ  
 هَلْ هَذِهِ الصَّلَاةُ الْمَحْذُورَةُ أَمْ لَا —

کہ نبی کریم علیہ السلام کی معراج کی رات والی نماز اصل نماز تھی یا محض دعا تھی۔ آگے فرماتے ہیں۔ — اِنْهَا صَلَوةٌ الْمَحْذُورَةُ — کہ وہ نماز صحیح معنوں میں اصل نماز تھی ان حقائق کی روشنی میں صاحبزادہ سید افتخار الحسن تو یہی سمجھا ہے کہ معراج کی رات اللہ تعالیٰ نے جو نماز فرض کرنی تھی محبوب خداؐ اسے پہلے ہی سے جانتے تھے اور پھر آذان اور نماز کی مکمل ترتیب کا بھی اہم انبیاء علیہ السلام کو پہلے سے ہی علم تھا۔

اور پھر سمجھ نہیں آتی کہ یہ نماز فجر کی تھی یا عشا کی۔ فجر کی تو سو نہیں سکتی اس لئے کہ فجر سے پہلے تو حضور اکرمؐ واپس آچکے تھے۔ — معلوم ہوتا ہے کہ وہ نماز عشا کی تھی۔ — اس لئے کہ صبح کی نماز تو حضور علیہ السلام نے واپس آکر پڑھی پھر دو رکعات کیوں پڑھیں؟

اس لئے کہ سیر ملکوت کے مسافر تھے! اس سے بحث نہیں کہ وہ نماز فرض تھی یا نفل یا دعا تھی مطاب تو یہ ہے کہ جب تمام محدثین و مفسرین اور جمہور اہل علم کا یہ متفقہ فیصلہ ہے کہ نبی کریم علیہ السلام کی اداؤں کا نام ہی نماز ہے



تو چریہ حقیقت تسلیم کرنے میں کون سی قباحت ہے کہ شہنشاہِ دو جہاں نے مسجدِ  
 اقصیٰ میں اپنی جن محبوبیت کی ناز بھری اور دلکش اداؤں کا اظہار فرمایا خدا نے  
 انہیں حسین و جمیل اداؤں کو نماز کی صورت میں فرض کر دیا۔  
 تاجدارِ حرم نے پہلی رکعت میں سورۃ قل یا ایہا الکافرون اور دوسری  
 رکعت میں سورۃ اخلاص یعنی قل ھو اللہ اکحد پڑھی۔

یٰ تر ۱۔ جو ہر ہے ذری پاک ہے تو  
 فردینا دیدہ ۱۔ فلاک ہے تو  
 تر صید زبوں افرشتہ دور  
 کہ شاہین شہ دلاک ہے تو



بِسْمِ اللَّهِ الرَّحْمَنِ الرَّحِيمِ

# مُصَنَّفِ کَاخِیل

نماز سوچکی تو روح الامین نے دست بستہ کھڑے ہو کر معراج النبی علیہ السلام کے جلسہ کا اعلان کیا۔

حضرات انبیاء کرام و محترم اور مکرم و محتشم آج رات ابھی ابھی مسجد اقصیٰ میں امام الانبیاء صلی اللہ علیہ وسلم کے زیرِ صدارت معراج النبی علیہ السلام کا جلسہ منعقد ہو رہا ہے جس میں تلاوتِ قرآنِ پاک کے بعد حضرت آدم علیہ السلام۔ حضرت نوح علیہ السلام۔ حضرت موسیٰ علیہ السلام۔ حضرت عیسیٰ علیہ السلام اور حضرت ابراہیم علیہ السلام خطباتِ عالیہ ارشاد فرمائی گئے۔

## جلسہ معراجِ مصطفیٰ کا۔ جلسہ گاہ مسجد اقصیٰ

اجتماع ایک لاکھ اور چوبیس ہزار انبیاء کا۔ صدارت امام الانبیاء کی اور شیخ سیکرری حضرت جبریل۔

المواہب اللدنیہ علامہ یوسف بن اسماعیل البہانی رحمۃ اللہ علیہ صفحہ ۳۳۸۔  
الشفاء شریف القاضی عیاضؒ جزء اول صفحہ ۱۰۹۔ نزہت المجالس الشیخ  
عبدالرحمن صفوریؒ جلد دوم صفحہ ۱۳۱۔ مدارج النبوت الشیخ عبدالحق محدث  
دہلویؒ جلد اول صفحہ ۱۔

تلاوتِ قرآنِ پاک کے بعد حضرت جبریل علیہ السلام نے سب سے پہلے حضرت آدم علیہ السلام کی خدمتِ اقدس میں درخواست کی حضور پہلے



آپ تشریف لاکر خطبہ ارشاد فرمائیں حضرت آدم علیہ السلام کھڑے ہوئے اور فرمایا

”الْحَمْدُ لِلّٰهِ الَّذِي خَلَقَنِي بِيدِكَ وَاسْتَجَدَّ لِي  
مَلَائِكَتُهُ وَجَعَلَ الْاَنْبِيَاءَ مِنْ ذُرِّيَّتِي“

کہ بارگاہ رب العزت میں میرا نذرانہ حمد و ثناء یہ ہے کہ اس نے مجھے اپنے دست مبارک سے پیدا فرمایا اور مجھے سجدہ ملائکہ نبایا اور چھری سی اولاد میں سے انبیائے کرام کو مبعوث فرمایا — حضرت جبریل علیہ السلام مقدس حضرات — حضرت آدم علیہ السلام کا وقت ختم ہو چکا ہے — اب میں حضرت نوح علیہ السلام سے التجا کرتا ہوں کہ وہ تشریف لائیں اور اپنا خطبہ عظیمہ ارشاد فرمائیں۔

حضرت نوح علیہ السلام تشریف لائے اور ارشاد فرمائیں۔

”الْحَمْدُ لِلّٰهِ الَّذِي اَجَابَ دَعْوَتِي فَخَلَّجَنِي مِنَ  
الْفُرْقِ بِالسَّفِينَةِ وَفَضَّلَنِي بِالْاَنْبِيَاءِ“

کہ اس خدا کی حمد و ثناء ہے جس نے میری دعا کو شرف قبولیت بخشا۔ اور مجھے اور میری کشتی کو غرق ہونے سے بچالیا — اور مجھے نبوت کی فضیلت بخشی روح الامین نے حضرت موسیٰ علیہ الصلوٰۃ والسلام کا اعلان کیا کہم اللہ علیہ السلام منبر پر رونق افروز ہوئے اور بارگاہ ربوبیت میں اپنا نذرانہ حمد و ثناء اس طرح بیان فرمایا۔

”الْحَمْدُ لِلّٰهِ الَّذِي كَلَّمَنِي تَكْلِيْمًا وَاصْطَفَانِي وَانْزَلَ  
عَلَيَّ التَّوْرَةَ وَجَعَلَ هَلَاكِي فِرْعَوْنَ وَنَجَاتِي بِبَنِي  
اِسْرَآئِيْلَ عَلَيَّ يَدِي“



کہ اس مالک الملک کا ہزار ہزار شکر ہے جس نے بلا واسطہ مجھ پر کلام کی اور مجھے نبوت کے لئے چن لیا اور مجھ پر تورات نازل فرمائی اور فرعون کو ہلاک کیا اور میری طفیل بنی اسرائیل کو نجات عطا کی۔

حضرت جبریل نے حضرت عیسیٰ کی خدمت اقدس میں درخواست کی —  
 حضرت عیسیٰ علیہ السلام کھڑے ہوئے اور اپنا خطبہ ارشاد فرمایا —  
 الْحَمْدُ لِلّٰهِ الَّذِي عَلَّمَنِي التَّوْرَاتِ وَلَا تَجِيلُ وَجَعَلَنِي  
 أَبْرَى الْأُمَمِ وَالْأَبْرَصَ وَأُحْيِيَ الْمَوْتَى بِإِذْنِهِ وَجَعَلَنِي  
 مِثْلَ آدَمَ خَلَقَهُ مِنْ تَرَابٍ ثُمَّ قَالَ لَهُ كُنْ فَيَكُونُ  
 وَعَلَّمَنِي الْكِتَابَ وَالْحِكْمَةَ —

کہ اس احکم الحاکمین کی حمد و ثناء ہے جس نے مجھے تورات اور انجیل کا علم عطا کیا اور مجھے مادر زاد اندھوں اور کوڑھ کے مریضوں کے لئے شافی بنایا اور اس کے حکم سے میں نے مردے زندہ کئے اور مجھے حضرت آدم علیہ السلام کی مثل بنایا — پھر فرمایا — سو جا پس وہ ہو گیا — اور مجھے حکمت عطا فرمائی —

اس کے بعد حضرت جبریل نے جد الانبیاء حضرت ابراہیم علیہ الصلوٰۃ والسلام سے التجا کی کہ اے اللہ کے خلیل اب آپ تشریف لائیں اور اپنی زبان پاک سے خطبہ عالیہ ارشاد فرمائیں۔

اللہ کے خلیل کھڑے ہوئے اور فرمایا —  
 الْحَمْدُ لِلّٰهِ الَّذِي أَخَذَنِي خَلِيلًا وَاعْطَانِي مُلْكًا عَظِيمًا  
 وَاصْطَفَانِي بِالرِّسَالَةِ وَالْقُدْرَةِ مِنَ النَّارِ وَجَعَلَهَا  
 عَلَيَّ بَرْدًا وَسَلَامًا —



کہ اس ربِ دو جہاں کا لاکھ لاکھ شکر ہے جس نے مجھے اپنا خلیل بنایا اور  
مجھے ملکِ عظیم عطا کیا اور مجھے رسالت کے لیے منتخب کیا اور مجھے آگ سے نجات  
دی۔ اور مجھ پر آگ کو سلامتی والی ٹھنڈی کر دی۔

بارگاہِ ربِّ العزت میں تمام انبیاءِ کرام جب اپنا اپنا حمد و ثناء اور شکر و سپاس  
کا تذرانہ پیش کر چکے تو جنابِ رُوحِ الامتین علیہ السلام نے۔ سَیِّدُ الْمُرْسَلِینِ  
— خاتم النبیین — شیخ المذنبین اور امام الانبیاء صلی اللہ علیہ  
وسلم کی خدمتِ عالیہ میں دست بستہ کھڑے ہو کر نہایت ہی ادب و احترام سے  
درخواست کی اے والہی دو جہاں — زینتِ بزمِ کائنات — شہنشاہِ کون و  
مکان اور محبوبِ ربِّ العالمین اب آپ منبرِ پاک پر جلوہ افروز ہو کر اپنا  
خطبہٴ صدارت ارشاد فرماویں۔

سیاحِ لامکاں۔ سیرِ ملکوت کے مسافر۔ کرسی و عرش کے مندشین اور  
افلاک و سدرہ کے راہِ نور و اپنی کرسیِ صدارت سے اٹھے اور حضراتِ انبیاء  
عظام کو مخاطب ہو کر فرمایا۔

مَلِكُمْ أَتُّنِي عَلَى رَبِّهِ وَأَنَا أَتُّنِي عَلَى رَجُلِي

کہ آپ سب نے اپنے ربِّ تعالیٰ کی حمد و ثناء کی ہے اور اب میں بھی اپنے  
ربِّ کریم کی بارگاہِ عزت میں اس کی بڑائی و کبریائی اور اس کی حمد و ثناء بیان  
کرتا ہوں۔

ارشاد فرمایا۔

الْحَمْدُ لِلَّهِ الَّذِي أَرْسَلَنِي رَحْمَةً لِّلْعَالَمِينَ ! وَكَافَّةً لِّلنَّاسِ  
بَشِيرًا وَنَذِيرًا وَأَنْزَلَ عَلَيَّ الصُّرْقَانَ فِيهِ تَبْيِٰنٌ  
كُلِّ شَيْءٍ وَجَعَلَ أُمِّي خَيْرَ أُمَّتٍ أَخْرَجْتُ لِلنَّاسِ وَجِبِلَّ



اُمَّتِي اُمَّتٌ وَسِيْطًا وَجَبَلُ اُمَّتِيْ هُمْ الْاَوَّلُوْنَ وَهُمْ الْاٰخِرُوْنَ  
وَسُحِرْ لِيْ صَدْرُكَ وَوَضَعْ عَنِّيْ وَزْرِيْ وَرَفَعْ لِيْ ذِكْرِيْ  
وَجْعَلْ لِيْ فَاتِحًا وَخَاتِمًا —

کہ اس خدائے بزرگ و برتر کی حمد و ثناء ہے کہ جس نے مجھے دونوں جہانوں  
کی رحمت بنا کر اور پوری نسل انسانی کے لئے نبی بنا کر اور بشیر و نذیر بنا کر بھیجا  
— اور مجھ پر ایسی کلام فرقانِ حمید نازل فرمائی جس میں ہر چیز کا بیان ہے  
— اور میری امت کو تمام امتوں سے بہتر بتایا — اور اسے تمام بنی نوع  
انسانی کی ہدایت کے لئے پیدا کیا۔ اور جس خدائے میری امت کو اُمّتِ وسطا  
فرمایا — اور میرے سینہ پاک کو کھول دیا اور جس اللہ کریم نے مجھ پر سے  
میری امت کے غم کے بوجھ کو اتار دیا۔ اور میرے ذکر کو بلند فرمایا اور مجھے خاتم  
و خاتم المرسلین بنا کر مبعوث فرمایا —

آقائے دو عالم صلی اللہ علیہ وسلم نے معراج النبی کے جلسہ میں اپنا  
صدارتی خطبہ ختم کیا تو حضرت ابراہیم علیہ السلام نے فوراً کھڑے ہو کر اعلان کیا  
بِهَذَا فَضْلُكُمْ مُحَمَّدٌ — کہ محمد صلی اللہ علیہ وسلم ہم سب سے افضل  
ہیں۔

مسجد اقصیٰ — میں جلسہ ختم ہونے کے ساتھ ہی سیاحِ لامکاں  
کے سفرِ ملکوت کی پہلی منزل ختم ہوئی جسے قرآن پاک نے  
مِنَ الْمَسْجِدِ الْحَرَامِ اِلَى الْمَسْجِدِ الْاَقْصٰی —  
تعبیر کی ہے۔



غرضیکہ ۔ معراجِ پاک کا پہلا حصہ یعنی سیرِ ختم ہوئی  
اور یہاں سے معراجِ آسمانی شروع ہوئی ۔ جیسا کہ نبی کریم  
علیہ السلام نے فرمایا ہے ۔

جبینِ شرق کے سجدے ٹائے جاتے ہیں  
ترانے نعتِ محمدؐ کے گائے جاتے ہیں  
خدا کی شان ہے روتے تھے کل جو غاروں میں  
وہ آج عرشِ پہ مہاں بلائے جاتے ہیں



# بِسْمِ الْحَرَمِ الْحَرَمِ

## المعراج

بخاری شریف جلد اول صفحہ ۵۰ و صفحہ ۵۲۸ مسلم شریف جلد اول صفحہ ۹۲-۹۳ مشکوات شریف صفحہ ۵۲۸ المواہب اللدنیہ ص ۳۳۲ و صفحہ ۳۲۹ الشفا شریف جزو اول صفحہ ۱۰۸

عُرِجَ بِهِ صَلَّى اللَّهُ عَلَيْهِ وَسَلَّمَ إِلَى السَّمَاءِ الدُّنْيَا — ثُمَّ عُرِجَ بِنَا إِلَى السَّمَاءِ — فَعُرِجَ بِي إِلَى السَّمَاءِ — فَأَنْطَلَقَ بِي جِبْرِيلُ حَتَّى أَتَى السَّمَاءَ الدُّنْيَا — مَعْرُوفٌ وَمَجْهُولٌ دُونِ طَرَحٍ سِوَا ذِكْرِ كَيْفٍ هُوَ —

آقائے دو عالم صلی اللہ علیہ وسلم نے فرمایا — اب کیا کرنا چاہیے؟ عرض کی — حضور — یہاں تک تو سیر تھی معراج تو اب شروع ہوگی — اے اللہ کے محبوب براق پر سوار ہو جاؤ۔

امام الانبیاء علیہ السلام براق پر سوار ہونے لگے تو براق پہلے سے اونچا تھا —

جبریلؑ نے درخواست کی حضور — اس پتھر پر پاؤں مبارک رکھ کر سوار ہو جاؤ —



آمنہ کالال سوار ہوا — بُراق نے پرواز کی — دیکھا تو پتھر بھی ساتھ ہی پرواز کر رہا ہے — کہ مجھ پر قدم پاک رکھ کر جانے والے مجھے بھی ساتھ ہی لے چلو — فرمایا — صخرہ کا — پتھر جا — پتھر جہاں تک اُوپر گیا تھا وہیں پتھر گیا اور وہ آج بھی سوا میں معلق ہے ۔

روح الامین علیہ السلام نے نبی کریم صلی اللہ علیہ وسلم کی خدمت اقدس میں دو پیالے پیش کئے — ایک میں شراب تھی اور دوسرے میں دودھ تھا — حضور علیہ السلام نے فرمایا فَاخْتَارْتُ اللَّبَنَ — کہ میں نے دودھ کو قبول کر لیا — حضرت جبریلؑ نے عرض کی اَخْتَارْتَ الْفِطْرَةَ — کہ یا رسول اللہ صلی اللہ علیہ وسلم آپ نے فطرت کو پسند کیا — دین کو منظور اور اسلام کو اختیار فرمایا ہے ۔

دونوں راہی پیاری پیاری گفتگو اور قدرت کے حسین و جمیل اور دلکش مناظر کا نظارہ کرتے ہوئے پہلے آسمان تک جا پہنچے ۔

فَاَسْتَفْتَحَ جِبْرِيلُ — قِيلَ مَنْ هَذَا — قَالَ جِبْرِيلُ — قِيلَ مَنْ مَعَكَ — قَالَ مُحَمَّدٌ — قِيلَ وَقَدْ بُعِثَ وَ ارْسَلْ اِلَيْهِ — قَالَ نَعَمْ — قِيلَ مَرْحَبًا بِهِ فَنِعَمَ الْمَلٰٓئِكَةُ جَاءَ — فَفَتَحَ —

پس جبریل علیہ السلام نے پہلے آسمان کا دروازہ کھٹکھٹایا ۔ دربان نے کہا — کون ہے ؟

جواب دیا — جبریلؑ ہوں !

پوچھا گیا — تمہارے ساتھ کون ہے ؟

کہا — محمدؐ ہیں (صلی اللہ علیہ وسلم)



سوال کیا گیا — کیا تجھے اس کی طرف بھیجا گیا تھا اور کیا تم اسے لینے گئے تھے؟ —

جواب دیا — ہاں!

دربان نے دروازہ کھول دیا اور نہایت ہی خوشی و مسرت اور محبت و عقیدت سے پکار اٹھا۔

مَوْحِبًا أَمْلًا وَسَهْلًا مَوْحِبًا۔

زہے قسمت — خوش آمدید — بِسْمِ اللّٰہِ — جی آیائیں نوں

مخالف لوگ کہتے ہیں کہ احمد کیوں کر افلاک پر پہنچے

فلک کے کون سے در تھے جو عرش پاک پر پہنچے

مخالف کی عجب بے ڈھنگی سی گفتار ہوتی ہے

وہ کیا جانیں کہ نور حق کی کیا رفتار ہوتی ہے

انہیں کہہ دو کہ نور کو حائل نہیں دیوار ہوتی ہے

نظر شیشے پہ جب پڑتی ہے فوراً پار ہوتی ہے

تعجب ہے — حیران ہوں اور سمجھ نہیں آتی کہ معراج کی شب اقدس

کو تمام سالکانِ حنّت — حاملانِ عرش اور اہالیانِ افلاک کو جب یہ علم تھا

کہ آج رات ستیاج لامکان سیر ملکوت کے لئے اور حریم قدس میں رب دو

جہاں سے راز و نیاز کی باتیں کرنے کے لئے تشریف لارہے ہیں اور انہیں جب

یہ بھی خبر دی جا چکی تھی کہ حضرت جبریل مجتوب خدا کو لینے کے لئے جا چکے ہیں تو

پھر جبریلؑ کے دروازہ کھٹکھٹانے اور اجازت طلب کرنے پر دربان کا یہ پوچھنا

کہ تو کون ہے؟ اور تیرے ساتھ کون ہے؟ — اور اس کے لینے کے لئے

تہیں بھیجا گیا تھا؟ — اور وہ آگئے ہیں؟ — اس پوچھنے میں کیا راز تھا۔



میرے خیال میں تو یہی ہو سکتا ہے کہ شاید ایوانِ ربِّ العزت سے ہر آسمان کے دربان کو یہ حکم ملا ہو کہ جبریلؑ سے میرے محبوبِ پاک کے آنے کے متعلق پوچھ لینا۔ اگر وہ ساتھ ہو تو دروازہ کھول دینا نہیں تو اس کے بغیر آج جبریلؑ کو بھی اُدھر آنے کی اجازت نہیں ہے۔

آسمان کا دروازہ کھل گیا اور نبی کریم علیہ السلام پہلے آسمان کے اندر داخل ہو گئے۔

آقائے دو جہاں نے ایک نورانی چہرہ والے آدمی کو دیکھا۔ جبریلؑ سے پوچھا۔ یہ کون ہے؟

جواب دیا ہذا ابوک آدم۔ فَسَلِّمْ عَلَیْہِ۔ یہ آپ کے باپ حضرت آدم علیہ السلام ہیں۔ انہیں سلام کہو۔

حضرت آدم علیہ السلام کے عظیم فرزند نے انہیں سلام کیا۔ انہوں نے سلام کا جواب دیا اور فرمایا۔ مَوْحِبًا یَا اِبْنَ الصَّالِحِ وَالنَّبِیِّ الصَّالِحِ۔ کہ اے میرے صالح بیٹے اور صالح نبی تیرا آنا مبارک۔ تیری تشریف آوری باعثِ رحمت اور تیرا ورودِ مسعود باعثِ برکت و سعادت۔ خوش آمدید۔

حضرت آدم علیہ السلام نے امام الانبیاء صلی اللہ علیہ وسلم کو نبی صالح اور ابنِ صالح فرمایا۔ اس لئے کہ حَسَنِ صورتِ با۔ حَسَنِ سیرتِ با۔ حَسَنِ اخلاقِ نیک و شرافت اور اتقا و تقدس کی انتہا کا نام صالحیت ہے اور دوسری تمام اوصافِ حمیدہ سے کسی کا صالح ہونا افضل و اعلیٰ۔ اور عظیم و ارفع ہے چنانچہ قرآنِ پاک میں خدا تعالیٰ نے بھی انبیاء کرام کو وصفِ صالح سے سرفراز فرمایا ہے مثلاً۔ وَکَلَّ مِنْ الصَّالِحِیْنَ وَکَلَّا جَعَلْنَا صَالِحِیْنَ۔



اور حضرت غوث اعظم رحمۃ اللہ تعالیٰ علیہ فرماتے ہیں کہ کسی انسان کے صالح ہونے کا مطلب یہ ہے کہ وہ اپنی ہستی کو مٹا کر فنا فی اللہ کے مقام پر پہنچ جائے اور جب وہ فنا فی اللہ کے مقام پر کامل ہو جائے گا۔ تو پھر بقا باللہ بھی کامل ہو جائے گا۔ اور یہ مقام و مرتبہ حضور سید المرسلین صلی اللہ علیہ وسلم کو بدرجہ اولیٰ۔ اتم اور اکمل حاصل ہے؟

امام الانبیاء صلی اللہ علیہ وسلم کا حضرت آدم علیہ السلام کو پہلے سلام کہنا بطور تواضع و انکساری کی تعلیم پر موقوف ہے اور دوسروں پر لطف و کرم اور رحمت و شفقت پر مبنی ہے۔ اور چونکہ نبی کریم علیہ السلام کو معراج پاک کا ایک ایسا رفیع و اعلیٰ اور عظیم و بالا مرتبہ عطا کیا گیا تھا اس لئے ضروری تھا کہ حضور اپنے اس عظیم مرتبہ اور اعلیٰ مقام پانے کے باوجود بھی تواضع و انکساری کا اظہار فرماتے۔

جیسا کہ شہنشاہ کون و مکان نے فرمایا ہے۔

مشکوات شریف صفحہ ۵۱۳۔ ترمذی شریف جلد ۲ صفحہ ۲۰۱۔

أَنَا سَيِّدُ وَلَدِ آدَمَ يَوْمَ الْقِيَامَةِ وَلَا فَخْرَ وَبَيْدِي  
لِوَالِدِ الْحَمْدِ وَلَا فَخْرَ لِي وَأَنَا جَيْبُ اللَّهِ وَلَا فَخْرَ لَنَا  
أَوَّلُ شَافِعٍ وَأَوَّلُ مُشَفِّعٍ يَوْمَ الْقِيَامَةِ وَلَا فَخْرَ  
وَأَنَا كَرَمُ الْأَوَّلِينَ وَالْآخِرِينَ وَلَا فَخْرَ۔

کہ قیامت کے دن میں ساری اولادِ آدم کا سروار ہوں گا۔ اور میں فخر نہیں کرتا۔  
— اور قیامت کے دن میرے ہاتھ میں حمد و ثناء اور شفاعت کا بھنڈا ہوگا  
اور میں فخر نہیں کرتا۔ — اور میں اللہ کا جیب ہوں مگر میں فخر نہیں کرتا اور  
قیامت کے دن سب سے پہلے میں شفاعت کروں گا اور میری ہی شفاعت



قبول ہوگی اور میں فخر نہیں کرتا اور میں اگلوں اور پچھلوں کا مکرم و محترم ہوں گا مگر میں فخر نہیں کرتا۔

اور آج بھی یوں سمجھئے کہ آقائے دو عالم علیہ السلام کو معراج ہوئی مگر آپ نے فخر نہ کیا۔

اور پھر حضرت آدم علیہ السلام کو اس لئے بھی پہلے سلام کہی کہ نبی پاک علیہ السلام نے خود سلام کی تعلیم یوں ارشاد فرمائی ہے۔

الْبَادِي بِالسَّلَامِ بَرِيٌّ مِنَ الْكِبَرِ — اور  
يُسَلِّمُ الرَّاكِبُ عَلَى الْمَاشِي وَالْمَاشِي عَلَى الْقَاعِلِ — کہ سلام میں ابتدا کرنے والا تکبر و غرور سے پاک ہوتا ہے اور سوار پیدل چلنے والے کو سلام کہے اور پیدل چلنے والا بیٹھے ہوئے کو سلام کہے۔

سید المرسلین صلی اللہ علیہ وسلم براق پر سوار بھی تھے اور پھر پیدل بھی چلے اور حضرت آدم علیہ السلام بیٹھے ہوئے تھے۔

نبی کریم صلی اللہ علیہ وسلم نے دیکھا — عَنْ يَمِينِهِ أَسْوَدٌ وَ عَنْ  
يَسَارِهِ أَسْوَدٌ — کہ حضرت آدم علیہ السلام کے دائیں طرف بھی اولادِ آدم کے ارواح ہیں اور بائیں جانب بھی — اور وہ اپنی دائیں جانب دیکھ کر سنہتے ہیں اور بائیں جانب دیکھ کر روتے ہیں۔

رحمتِ دو عالم صلی اللہ علیہ وسلم نے پوچھا — جبریل! حضرت آدم علیہ السلام کی دائیں اور بائیں طرف کیا ہے اور یہ اپنی دائیں طرف دیکھ کر سنہتے اور بائیں جانب دیکھ کر روتے ہیں؟

عرض کی — یا رسول اللہ صلی اللہ علیہ وسلم ان کی دائیں جانب جنتوں کی ارواح ہیں اور بائیں طرف جہنمیوں کی —



جہنمیوں کی طرف دیکھتے ہیں تو خوشی و مسرت سے سنتے ہیں اور جب دوزخیوں کی جانب نظر کرتے ہیں تو رنج و غم میں روتے ہیں۔

حضرت آدم علیہ السلام چونکہ ابوالبشر یعنی نسل انسانی کے باپ ہیں اس لئے ان کا حق یہ ہے کہ اپنی اولاد کے نیک اعمال، حسن اخلاق، اچھے حالات اور ان کے ثواب کو دیکھ کر خوش ہوں اور پدری شفقت و محبت کا تقاضا یہ ہے کہ ایک باپ اپنی اولاد کی بد اعمالیوں کو دیکھ کر روئے۔ بد کرداریوں پر نظر کر کے غم کرے۔ ان کی سیہ کاریوں پر دھیان کر کے افسوس کرے اور انہیں مصائب و آلام میں مبتلا دیکھ کر تڑپے اور پھر ان کی سزائے جہنم دیکھ کر آنسو بہائے۔

علماء حق فرماتے ہیں حضرت آدم علیہ السلام کا اپنی اولاد کے بُرے اعمال اور پھر ان کے دوزخی ہو جانے پر رونا صرف اس لئے تھا کہ آج یہ رحمتہ للعالمین سے سید المرسلین! اور شفیع المذنبین بارگاہ رب العزت میں جا رہا ہے۔ میرے رونے کے باعث اسے رحم آجائے اور میری اولاد کے گنہگاروں کی بخشش و نجات کا بھی کوئی سبب بن جائے۔ اور یہ حقیقت بھی یہی تھی کہ آج کی رات گنہگاروں کی قسمت و تقدیر کا فیصلہ ہوتا تھا۔

حدیث پاک میں لفظِ اسْوَدَ لَا آیا ہے۔ اس کی جمع سَوَاد ہے یعنی بہت سے اشخاص۔ جیسے سَوَادِ اعظم۔ یعنی اشخاص کی بڑی جماعت۔ حدیثِ معراج میں فَنَسَمُ بَنِيہ کے الفاظ بھی آئے ہیں فَنَسَمُ کی جمع فَنَسْمَةٌ ہے جس کے معنی نفیس انسان ہے اور مراد ارواح ہے۔ یہاں یہ خیال بھی رہے کہ اس سفرِ ملکوت میں نبی کریم علیہ السلام کا حضرت جبریل سے بار بار پوچھا کہ یہ کیا ہے؟ یہ کون ہے؟ اب کیا کرتا ہے اور



یہ کیوں روتا ہے۔ رسول پاک صلی اللہ علیہ وسلم کے علم غیب کی نفی کی دلیل نہیں ہے جیسے کہ بعض کتاخان رسالت سمجھتے ہیں۔

۲۔ اسلئے کہ کسی چیز کے جاننے اور اس کا علم رکھنے کے باوجود بھی پوچھا جاتا ہے کہ یہ تمہارے پاس کیا ہے؟ کیا کر رہے ہو؟ کہاں سے آئے ہو؟ اور کہاں جانا ہے؟ مثلاً خدا تعالیٰ نے حضرت موسیٰ علیہ السلام سے پوچھا — وَمَا تِلْكَ بِیْمِیْنُکَ یَا مُوسٰی — یا جب فرشتے آسمان پر جاتے ہیں تو خدا ان سے پوچھتا ہے — مِّنْ اَیْنِ جِئْتُمْ — کہ تم کہاں سے آئے ہو۔ تو جس طرح اللہ کریم سب کچھ جاننے اور ہر چیز کا علم رکھنے کے باوجود بھی پوچھتا ہے اسی طرح حضور علیہ السلام بھی خداوند جہاں کا عطا کردہ علم رکھنے کے باوجود بھی حضرت جبریل علیہ السلام سے پوچھتے جاتے ہیں۔

اور پھر یہ سب کچھ تعلیم امت کے لئے تھا۔ ہمیں بتانے کے لئے تھا اور منکرین معراج کو سمجھانے کے لئے تھا۔ کہ میں نے کیا کیا دیکھا۔ کس کس چیز کا مشاہدہ کیا اور معراج کی رات کیا کچھ سوا۔ اور پھر اگر نبی کریم جبریل سے نہ پوچھتے جاتے اور جبریل نہ بتاتے جاتے تو ہم معراج کو کیا سمجھتے اور یہ پیارا واقعہ کیسے اور کیوں کر بیان کرتے اور میں المعراج " کتاب کیسے لکھتا۔

چوتھے آسمان پر حضرت ادریس علیہ السلام سے ملاقات ہوئی۔ نبی کریم علیہ السلام نے فرمایا کہ میں نے انہیں بھی سلام کہی اور پھر ان سے مصافحہ بھی کیا اور حضرت ادریس علیہ السلام کے متعلق ارشاد خداوندی ہے — وَرَفَعْنَا کَا مَکَانًا عَلِیًّا —

سید الانبیاء صلی اللہ علیہ وسلم نے حضرت ادریس علیہ السلام سے فرمایا — یَا اَخِی اللّٰہُ رَفَعْکَ مَکَانًا عَلِیًّا — کہ میرے نبوت و رسالت کے بھائی اللہ تعالیٰ نے آپ کو بلند مکان پر اٹھایا ہے۔ وَدَخَلْتَ الْجَنَّةَ قَبْلَی وَرَأِیْتَ



نَعِيمَهَا۔ اور آپ مجھ سے پہلے جنت میں داخل ہو گئے ہیں اور آپ نے جنت کی نعمتوں کو دیکھ لیا ہے۔

فَقَالَ يَا حَبِيبَ اللَّهِ مَا دَخَلْتَ الْجَنَّةَ وَلَا رَأَيْتُ نَعِيمَهَا وَإِنَّمَا دَخَلْتُ بَسْتَانًا خَارِجَ الْجَنَّةِ وَرَأَيْتُ عَلَى بَابِهَا مَكْتُوبًا هَذَا بَابٌ لَا يَدْخُلُهُ أَحَدٌ قَبْلَ مُحَمَّدٍ وَآمَتِهِ۔

حضرت اورس علیہ السلام نے جواب دیا کہ اے اللہ کے حبیب نہ تو میں جنت میں داخل ہوا ہوں اور نہ ہی میں نے اس کی نعمتوں کو دیکھا ہے۔ میں اس باغ میں رہتا ہوں جو جنت سے باہر ہے۔ اور میں جنت کے دروازہ پر یہ لکھا ہوا دیکھتا ہوں کہ محمد صلی اللہ علیہ وسلم اور اس کی امت سے پہلے اس میں کوئی بھی داخل نہیں ہو سکتا۔

اور — پھر اسی شان و عظمت کے ساتھ تاجدارِ کون و مکان علیہ السلام حضرت جبریل علیہ السلام کے ہمراہ ہر آسمان کی سیر کرتے اِقدُرَت کے حین و دلکش مناظر دیکھتے — انبیاء کرام سے ملاقات اور ان سے گفتگو فرماتے اور انہیں اپنا دیدار کراتے اور آیاتِ الہی کا مشاہدہ کرتے ہوئے چھٹے آسمان پر جا پہنچے اور وہاں حضرت موسیٰ علیہ السلام سے ملاقات کی۔

یہ یاد رہے کہ ہر نبی نے حضور علیہ السلام کو سب سے افضل و اعلیٰ اور عظیم و ارفع وصفِ صالح سے متصف کیا — يَا إِلَهِي الصَّالِحُ وَبِالْآخِ الصَّالِحِ امام الانبیاء صلی اللہ علیہ وسلم نے حسبِ دستور انہیں سلام کہی۔ انہوں نے سلام کا جواب دیا اور دعائے خیر فرمائی۔

نبی کریم علیہ السلام آگے بڑھے بکی قیل لہ ما یبکیک۔ قال ابکی لان



غُلَامًا بُعِثَ بَعْدِي يَدْخُلُ الْجَنَّةَ مِنْ أُمَّتِهِ أَكْثَرُ مِمَّنْ  
يَدْخُلُهَا مِنْ أُمَّتِي -

تو حضرت موسیٰ علیہ السلام رو پڑے۔ ان سے رونے کا سبب پوچھا گیا تو انہوں نے فرمایا کہ میں اس لئے رویا ہوں کہ اس لڑکے یعنی محمد مصطفیٰ علیہ السلام کو میرے بعد مبعوث کیا گیا ہے اور اس کی امت میری امت کے مقابلہ میں بہت کثیر تعداد میں جنت میں داخل ہوگی۔

یاد رہے کہ حضرت موسیٰ علیہ السلام کا رونا امام الانبیاء اور آپ کی امت مرحومہ کی افضلیت و عظمت کو دیکھ کر حسد کے طور پر نہیں تھا۔ اس لئے کہ حسد تو ایک عام مسلمان کے لئے بھی حرام — قبیح — مذموم — اور قابلِ مذمت فعل ہے پھر اللہ کے کسی برگزیدہ نبی — اولوالعزم رسول اور صاحبِ ذیشان پیغمبر کے لئے اور ایسے ہی نبی کے لئے جسے خدا نے ہم کلامی سے سرفراز فرمایا ہو ایسا مذموم اور قبیح فعل کیسے ممکن ہو سکتا ہے — بلکہ ان کا رونا اس لئے تھا کہ میں نے اپنی امت کی خاطر بہت کچھ کیا ان کے لئے پتھر سے پانی کے چشمے پیدا کئے — آسمان سے من و سلویٰ نازل کر دیا — فرعون کے ظلم و ستم سے نجات دلوائی — بے سایہ میدان میں بادلوں کا سایہ کر دیا اور سب سے بڑھ کر یہ کہ انہیں کلامِ الہی سنائی مگر یہ لوگ بھیر بھی مجھ پر ایمان نہ لائے اور میری ایک بات بھی نہ مانی اور ہر موقع پر یہ لوگ میری مخالفت ہی کرتے رہے اور یہی اسباب ان کے اجر و ثواب کی کمی کا باعث بن گئے تو حضرت موسیٰ علیہ السلام کا گریہ اظہارِ افسوس و حسرت کے طور پر تھا۔

اور پھر یہ حقیقت بھی واضح ہے کہ اللہ تعالیٰ نے ہر نبی کے دل میں اپنی امت کے لئے رحمت و شفقت کا وصف بھی رکھا ہوا ہے اور اسی لئے امام الانبیاء صلی اللہ



علیہ وسلم بھی اسی وصف کے اظہار کے لیے اپنی امت کے غم میں کئی بار روئے اور اس کی بخشش کے لیے دعائیں فرماتے رہے ۔

محضور علیہ السلام کی امت تمام انبیاء کرام سے زیادہ ہے آپ کی اتباع کرنے والے زیادہ ہیں اور اپنے نیک اعمال کے سبب انکا اجر و ثواب بھی زیادہ ہوگا اور اس لحاظ سے محضور علیہ السلام کی امت دوسرے انبیاء کی امتوں کے مقابلہ میں زیادہ جنت میں جائے گی ۔

اور حضرت موسیٰ علیہ السلام کی امت چونکہ تھوڑی تھی اور ان کی اتباع کرنے والے بھی قلیل تھے اس لیے ان کے اعمال صالحہ بھی قلیل اور تھوڑے تھے اور اس وجہ سے ان کی تھوڑی امت جنت میں جائے گی ۔

حضرت موسیٰ علیہ السلام کا رونا اس وجہ سے تھا اس مقام پر حضرت شیخ محقق دہلوی رحمۃ اللہ علیہ نے کیا ہی خوب اور ایمان افروز نکتہ بیان کیا ہے ۔

اشعوت الممعات جلد ۴ صفحہ ۲۹۰ — پس گریہ کر دُوسری علیہ السلام پر بسبب رحمت بر امت خود درین ساعت کہ وقت افضال وجود و کرم است شاید کہ حق تعالیٰ رحم کند برایشاں ببرکتِ ایں ساعت ۔

کہ حضرت موسیٰ علیہ السلام رونا اپنی امت پر رحمت کے سبب تھا اور وہ جانتے تھے کہ آج کی رات خدا اور رسول ۔ طالب و مطلوب اور محب و محبوب کے درمیان کیف و سرور ۔ خوشی و مسرت اور راز و نیاز کی رات ہونے کے ساتھ ساتھ رحمت و شفقت ۔ کطف و کرم اور بخشش و شفاعت کی گھڑی ہے شاید خداوندِ غفور و رحیم اس بابرکت و باسعادت ساعت کے باعث میری امت پر بھی رحم فرمائے ہوئے اسے معاف کر دے ۔

یہ بات کہ حضرت موسیٰ علیہ السلام نے نبی اکرم صلی اللہ علیہ وسلم کے حق میں



لفظ غلام کیوں استعمال کیا ہے ؟

تو اس کا جواب یہ ہے کہ یہاں غلام نعوذ باللہ نوکر۔ خادم یا بازاروں میں بکنے والے غلام کے معنی میں نہیں ہے بلکہ انہوں نے حضور علیہ السلام کی صغیر سنی۔ آپ کے بچپن اور آپ کی جوانی کے پیش نظر غلام کا لفظ استعمال کیا جس کا معنی قرآن پاک کے مطابق لڑکا۔ بچہ اور کودک خورد سالہ ہے۔ مثلاً حضرت جبریل علیہ السلام نے حضرت مریم علیہا السلام سے کہا لَآ هَبْ لَكَ غُلَامًا ذَكَيًا۔ کہ تجھے ایک نیک سیرت۔ پاک باز اور خوش اخلاق لڑکا دینے آیا ہوں۔ یا اللہ تعالیٰ نے حضرت ابراہیم علیہ السلام کی دعائے فرزند قبول کرتے ہوئے فرمایا۔ نَبَشْرِكَ بِغُلَامٍ حَلِيمٍ۔ کہ ہم تجھے ایک سلیم الفطرت اور حلیم الطبع لڑکے کی خوشخبری و بشارت دیتے ہیں۔

اور پھر چونکہ امام الانبیاء صلی اللہ علیہ وسلم کی عمر شریف دوسرے انبیاء کرام علیہم الصلوٰۃ والسلام کی عمروں سے کم تھی۔ اس لئے اس لحاظ سے آپ کے حق میں لفظ غلام بولا گیا۔ غرضیکہ یہاں غلام جوان اور صحت مند کے معنی میں ہے۔

اور آخری بات یہ ہے کہ حضرت موسیٰ علیہ السلام نے حضور علیہ السلام کے حق میں لفظ غلام بول کر آپ کی شان و عظمت اور آپ کے درجات و کمالات کی طرف ابدی و لازوال اشارہ فرما دیا کہ یہ نبی حضرت محمد مصطفیٰ صلی اللہ علیہ وسلم ہمیشہ جوان۔ توانا اور صحت مند رہیں گے اور کبھی بوڑھے نہیں ہوں گے۔ اور یہ ہے بھی حقیقت اس لئے کہ نبی پاک علیہ السلام پر طسحا یا آیا ہی نہیں صرف دو چار بال شریف سفید تھے اور وہ بھی آپ کی بزرگی و عظمت کے اظہار کے لئے۔

لامکاں کے راہی علیہ السلام نے ساتویں آسمان پر حضرت ابراہیم علیہ السلام کو دیکھا جو بیت المعمور کی دیوار سے ٹیک لگائے بیٹھے تھے۔ اللہ کے حبیب نے اللہ



کے خلیل کو سلام کہی — خلیل اللہ نے مرحاب — خوش آمدید اور جی آیاں نوں کہا —  
**بیت المعمور —** هُوَ يَدْخُلُهُ كُلُّ يَوْمٍ سَبْعُونَ أَلْفَ مَلَكٍ ثُمَّ  
 لَا يَعُودُونَ — کہ ہر روز ستر ہزار فرشتے بیت المعمور کا طواف کرتے ہیں۔  
 اور ہر ایک دفعہ آجاتے ہیں پھر قیامت تک ان کی باری نہیں آئے گی — گویا کہ بیت المعمور  
 یعنی یہ آباد گھر فرشتوں کا کعبہ ہے — اور زمین کے کعبہ کے اوپر بالکل مقابل ہے —  
 نزہت المجالس صفحہ ۱۳۸۔

حضرت ابراہیم علیہ السلام نے فرمایا —  
 اقْرَأْ أُمَّتَكَ مِنَ السَّلَامِ وَأَخْبِرْهُمْ أَنَّ الْجَنَّةَ طَيِّبَةٌ  
 التُّرْبَةُ عَذْبَةٌ الْمَاءُ رَوَانٌ قِيعَانٌ وَأَنَّ عُرْسَهَا سُبْحَانَ اللَّهِ  
 وَالْحَمْدُ لِلَّهِ وَلَا إِلَهَ إِلَّا اللَّهُ وَاللَّهُ أَكْبَرُ —

کہ اے اللہ کے حبیب اپنی امت کو میری طرف سے سلام کہنا اور اسے خبر دینا کہ جنت  
 ایک میدان ہے اور اچھے — میٹھے اور شیریں پانی کی ہے اور اس میں درخت بونے کی  
 صورت یہ ہے کہ کثرت سے اللہ تعالیٰ کا ذکر کیا جائے اور اس کی حمد و ثناء کی جائے۔

بخاری شریف جلد ۱ صفحہ ۵۵ مسلم شریف جلد ۱ صفحہ ۹۳ نبی کریم صلی اللہ  
 علیہ وسلم نے فرمایا — پھر مجھے ایک ایسے مشرف و مکرم جگہ پر لے جایا گیا — اَسْمِعْ فِيهِمْ  
 حَرِيفَ أَقْلَامٍ — کہ میں نے وہاں قلم قدرت کے چلنے کی آواز سنی۔

یہ وہی آواز تھی جسے فرشتے اصل سے نقل کرتے اور حیات و ممات — خوشی و غم —  
 حساب و کتاب — جزا و سزا — رزق و انعام اور قضا و قدر لکھ کر مخلوقات کی قسمت و تقدیر کے  
 طور پر محفوظ رکھتے ہیں۔ جیسا کہ شبِ رات اور شبِ قدر میں لکھا جاتا ہے۔

لیکن اس کتاب و تحریر میں محو و اثبات کی کنجائش رکھی گئی ہے جیسا کہ قرآن پاک

میں ہے۔



يُحْكُمُ اللَّهُ بِمَا شَاءَ وَيُثَبِّتُ — کہ اللہ تعالیٰ جس چیز کو چاہے ٹکاوے  
اور جس شے کو چاہے قائم و ثابت رکھے۔

خصائص کبریٰ جلد ۱ صفحہ ۵۳ نزہت المجالس جلد ۲ صفحہ ۱۰۸ — امام  
الانبیاء صلی اللہ علیہ وسلم نے اپنے چچا حضرت عباس رضی اللہ عنہ سے فرمایا —  
وَالَّذِي فَضِّلِي بِهِ لَا لَقَدْ كُنْتُ أَسْمَعُ صَوْرَةَ الْقَلَمِ عَلَى اللَّوْحِ الْمَحْفُوظِ  
وَإِنِّي ظَلَمْتُ بِهِ الْأَحْشَاءَ۔

کہ اے چچا مجھے اس ذات کی قسم ہے جس کے قبضہ قدرت میں میری جان ہے  
البتہ۔ تحقیق جب میں شکم ماور میں تھا تو میں لوح محفوظ پر چلنے والی قلم قدرت کی آواز  
سنا کرتا تھا۔

تو وہ محبوب خدا جو لوح محفوظ پر چلنے والی قلم قدرت کی آواز شکم ماور میں سنتا  
رہا سو آج معراج کی رات اس کے لئے یہ آواز سننا غیر ممکن و محال نہیں تھا جب کہ خدا  
نے انہیں بلایا بھی اسی لئے تھا کہ وہ ہر چیز کو دیکھے اور ہر شے کی آواز سنیں۔

خود ہی کہندے ہیں قدرت کے عارف  
نہیں شغل دیئے شرک کے عارف



بِسْمِ اللَّهِ الرَّحْمَنِ الرَّحِيمِ

## سِدْرَةُ الْمُنْتَهَى

پارہ ۲۷ سورۃ النجم - وَلَقَدْ رَآكَ نَزَّلْتَ أَخْرَجْنَا عَنْكَ  
سِدْرَةَ الْمُنْتَهَى ۝ عِنْدَهَا جَنَّتُ الْمَآوَى ۝ إِذْ لَغَشِي  
السِّدْرَةَ مَا لَغَشَى ۝

مسلم شریف جلد ۱ صفحہ ۹۱ بخاری شریف جلد ۱ صفحہ نمبر ۵۲۹ شکوات  
شریف صفحہ ۵۲۷ - ثُمَّ رُفِعَتْ إِلَى سِدْرَةِ الْمُنْتَهَى ثُمَّ ذَهَبَ  
بِهَا إِلَى سِدْرَةِ الْمُنْتَهَى۔

نبی اکرم صلی اللہ علیہ وسلم نے فرمایا - پھر مجھے سدرۃ المنتہی کی طرف اٹھایا  
گیا۔ یا - پھر جبریلؑ میرے ساتھ سدرۃ المنتہی کی طرف چلا۔

سِدْرَتُهَا - بیری کے درخت کو کہتے ہیں اور انتہی کا مطلب یہ  
ہے کہ اس مقام پر مخلوق کے تمام اعمال و علوم ختم ہو جاتے ہیں اور امر الہی نزول فرماتا  
ہے اور احکام خداوندی حاصل کئے جاتے ہیں اور امام الانبیاء صلی اللہ علیہ وسلم  
کے سوا کسی اور میں طاقت نہیں ہے کہ اس جگہ سے آگے جاسکے۔

اور ہر وہ چیز جو عالم سفلی سے عالم بالا کی جانب جاتی ہے اور عالم علوی سے  
اور امور احکام الہی نیچے کی طرف نازل ہوتے ہیں یہاں تک آکر رک جاتے ہیں۔  
امام نووی شارح مسلم شریف صفحہ ۹۲ - شفا شریف صفحہ ۱۱۱ المواہب اللدنیہ



صفحہ ۳۲۲ مدارج النبوت صفحہ ۱۳۱ — حضرت ابن عباس رضی اللہ تعالیٰ عنہ  
 اور دوسرے مفسرین و محدثین رحمہم اللہ اجماعاً فرماتے ہیں کہ اس کا نام سدرۃ المنتہی اس  
 لئے رکھا گیا ہے کہ — لِأَنَّ عِلْمَ الْمَلَائِكَةِ يَنْتَهِي إِلَيْهَا وَلَمْ يَجَاوِزْهَا  
 أَحَدٌ إِلَّا رَسُولُ اللَّهِ صَلَّى اللَّهُ عَلَيْهِ وَسَلَّمَ — اور حضرت عبداللہ بن  
 مسعود رضی اللہ تعالیٰ عنہ فرماتے ہیں کہ اس کا نام سدرۃ المنتہی اس لئے رکھا گیا ہے  
 — يَكُونُ هِيَ يَنْتَهِي إِلَيْهَا مَا يَهْبِطُ مِنْ فَوْقِهَا وَمَا يَصْعَدُ مِنْ تَحْتِهَا مِنْ  
 أَمْرِ اللَّهِ تَعَالَى — کہ سدرۃ المنتہی کو اس لئے منتہی کہا گیا ہے کہ یہاں پر فرشتوں  
 اور دوسری مخلوق کا علم ختم ہو جاتا ہے اور اس جگہ سے آگے سوائے حضور علیہ  
 السلام کے کوئی نہیں جاسکا اور نہ ہی کوئی قیامت تک جاسکے گا۔ نہ کوئی رسول اور  
 نہ ہی کوئی فرشتہ۔

حضرت عبداللہ بن مسعود کے نزدیک اس کا نام انتہا کے لئے رکھا گیا ہے  
 کہ اوامر الہی اور احکام خداوندی جو اوپر سے نیچے اور اعمال انسانی جو نیچے سے  
 اوپر جاتے ہیں یہاں آکر رک جاتے ہیں۔

تفسیر روح البیان جلد ۴ صفحہ ۱۳۹ کہ سدرۃ المنتہی سے آگے رسول اکرم  
 علیہ السلام کے سوا کوئی بھی آگے نہیں جاسکتا۔

لِأَنَّ جِبْرِيلَ رَسُولَ الْمَلَائِكَةِ إِذْ لَمْ يَتَجَاوِزْهَا

اس لئے کہ جب جبریل علیہ السلام فرشتوں کا رسول ہونے کے باوجود بھی  
 اس جگہ سے آگے نہ جاسکا تو پھر کسی اور کی کیا مجال ہے کہ وہاں سے آگے جائے۔  
 بری کے اس درخت کے پتوں، شاخوں اور اس کے طول و عرض اور اس کے  
 سایہ کی مسافت ہزاروں میلوں تک پھیلی ہوئی ہے — اور اس کا ہر پتہ ہاتھی  
 کے کانوں کی مانند بڑا ہے۔ اور اسی سے چار نہریں نکلتی ہیں — دو طاہر کی



اور دو باطن کی ۔ باطن کی نہری جنت میں جاتی ہیں اور ظاہر کی وہ نہری ہیں جو نیل و فرات کہلاتی ہیں ۔ اور اس جگہ کو خدا تعالیٰ کے انوار و تجلیات نے ڈھانپ رکھا ہے اور اس کے ہر پتہ اور اس کی ہر شاخ پر ایک فرشتہ بیٹھا رہتا ہے جو اللہ کی حمد و ثناء میں ہر وقت لغو نہ رہتا ہے ۔

الشفاء شریف صفحہ ۱۱۲ نزہت المجالس جلد ۲ صفحہ ۱۳۹ تفسیر کبیر جلد ۲ صفحہ ۱۷۱ ۔ غُشِيَهَا نُورُ اللَّهِ تَجَلَّى لَهَا كَمَا تَجَلَّى لِلْجِبَلِ لَكِنَّا كَانَتْ أَقْوَى مِنَ الْجِبَلِ وَ مُحَمَّدٌ صَلَّى اللَّهُ عَلَيْهِ وَسَلَّمَ أَقْوَى مِنْ مُوسَى عَلَيْهِ السَّلَامُ ۔ لِأَنَّهُ لَمْ يَصْعُقْ وَالسِّدْرَةُ لَمْ تَضْطَرْبْ ۔

کہ سدرۃ المنتہی کو انوار الہی نے ڈھانپ رکھا ہے اور یہ وہی مقام ہے جس پر خدائے قدوس نے اپنے محبوب پاک علیہ السلام کے استقبال کے طور پر پہلی تجلی اسی انداز میں ڈالی جس انداز میں حضرت موسیٰ علیہ السلام کے لئے کوہ طور پر ڈالی تھی ۔

پھر امام رازی رحمۃ اللہ علیہ اس سوال کا جواب دیتے ہیں ۔ کہ کیا وجہ ہے کہ اللہ کے حسن و جمال کی تجلی جب جبل طور پر پڑی تو وہ جل گیا اور حضرت موسیٰ علیہ السلام بے سوش ہو گئے مگر جب وہی تجلی سدرۃ المنتہی پر پڑتی ہے تو نہ سدرہ ہی جلتی ہے اور نہ ہی رسول پاک صلی اللہ علیہ وسلم بے سوش ہوتے ہیں ؟

جواب میں فرماتے ہیں کہ ایسا نہ ہونا اس لئے تھا کہ سدرہ کوہ طور سے قوی و طاقتور ہے اور نبی کریم علیہ السلام حضرت موسیٰ علیہ السلام سے افضل و برتر اور مضبوط و توانا ہیں ۔

یہاں پر حیران کن بات یہ بھی ہے کہ بیری کے درخت کو آتشی بلندی اور عالم بالا پر لگانے کی کیا حکمت و تدبیر ہے ۔

اس کی اصل حقیقت و حکمت تو خدا ہی جانے البتہ جو کچھ اور تجنا کچھ میں سمجھا ہوں وہ



یہ ہے کہ شریعتِ مصطفیٰ صلی اللہ علیہ وسلم کا حکم یہ ہے کہ مسلمان کی میت کو بری کے پتوں کو پانی میں ابال کر غسل دیا جائے شاید اس لئے کہ مسلمان کی میت کے غسل کے پانی کی نسبت اس بری کے پتوں سے ہو جائے تاکہ نبی پاک علیہ السلام کے ایک گنہگار امتی کے اس کے سبب گناہ معاف ہو جائیں

فَاذَنْ جِبْرِيلُ فَلَمَّا قَالَ اللَّهُ أَكْبَرُ اللَّهُ أَكْبَرُ قَالَ تَعَالَى  
صَدَقَ عَبْدِي أَنَا أَكْبَرُ مِنْ كُلِّ شَيْءٍ - فَلَمَّا قَالَ أَشْهَدُ أَنْ  
لَا إِلَهَ إِلَّا اللَّهُ قَالَ اللَّهُ تَعَالَى صَدَقَ عَبْدِي لَا إِلَهَ إِلَّا أَنَا  
- فَلَمَّا قَالَ أَشْهَدُ أَنَّ مُحَمَّدًا رَسُولُ اللَّهِ قَالَ صَدَقَ  
عَبْدِي - مُحَمَّدٌ عَبْدِي وَرَسُولِي مُرْحَبًا بِهِ -

پھر حضرت جبریل علیہ السلام نے آذان کہی — اور جب اس نے اللہ اکبر  
اللہ اکبر کہا۔ خدا تعالیٰ نے فرمایا — میرے بندے نے سچ کہا ہے میں ہر چیز  
سے بڑا ہوں۔

جب جبریل علیہ السلام نے أَشْهَدُ أَنْ لَا إِلَهَ إِلَّا اللَّهُ کہا — اللہ  
کریم نے فرمایا کہ میرے بندے نے سچ کہا میرے سوا کوئی اللہ و خدا نہیں  
ہے۔

اور جب جبریل نے أَشْهَدُ أَنَّ مُحَمَّدًا رَسُولُ اللَّهِ کہا خدا نے فرمایا  
کہ میرے بندے نے سچ فرمایا۔

بے شک محمد صلی اللہ علیہ وسلم میرا بندہ و رسول ہے اور اس کا آنا مبارک  
ہے۔ خوش آمدید

آذان پوری ہوئی تو — وَاصْطَفَيْتِ الْمَلَائِكَةَ صُفُوفًا كُلُّ صَفٍ  
كَمَا بَيْنَ الْمَشْرِقِ وَالْمَغْرِبِ صَلَّيْتُ بِهِمْ رَكْعَتَيْنِ -



تمام فرشتوں نے صفیں باندھ لیں اور ہر صف اتنی لمبی تھی جتنا کہ مشرق و مغرب کا فاصلہ —

پھر میں نے فرشتوں کو دو رکعات نماز پڑھائی نماز ہو چکی تو — اَقْبَلْتِ الْمَلَائِكَةُ زُحْرًا زُحْرًا لَّيْلُونَ عَلَيَّ — تمام فرشتے گروہ در گروہ میرے قریب آ کر مجھ پر درود سلام پڑھنے لگے ۔

اور پھر اسی مقام پر حضرت جبریل علیہ السلام اپنی اصلی و حقیقی صورت اور ملکی و کمالی شکل میں نبی کریم علیہ السلام کے سامنے آئے ۔

حاصل کلام — یہ ہے کہ سید رتلا المنتہی کی حقیقت و شان کو خدا ہی جانتا ہے — کیوں کہ — فَمَا أَحَدٌ مِّنْ خَلْقِ اللَّهِ كَيْسَطِيعٌ أَنْ يَنْعَتَهَا مِّنْ حُسْنِهَا — کہ اللہ کریم کی مخلوقات میں سے کسی میں یہ طاقت نہیں ہے کہ اس کی حقیقت و عظمت اور حسن و جمال کی تعریف کر سکے ۔

تفسیر روح البیان جلد ۴ صفحہ ۱۴۹۔ المواہب صفحہ ۳۴۶ نزہت المجالس جلد ۲ صفحہ ۱۴۴ — والی دو جہاں صلی اللہ علیہ وسلم نے جبریل سے فرمایا — کیا یہ میری آخری منزل ہے ؟

عرض کی آقا — نہیں — ابھی تو آپ کی منزل مقصود کا کچھ حصہ ہی ملے ہوا ہے ۔

فرمایا — تو پھر چلو — آگے چلو ۔

روح الامین نے دست بستہ عرض کی اے خلاصہ کائنات میں یہاں سے آگے نہیں جاسکتا ۔

سید المرسلین علیہ السلام نے فرمایا — يَا جِبْرِيلُ فِي مِثْلِ هَذَا الْمَقَامِ مَيَّتْرُكَ الْخَلِيلُ خَلِيلُهُ — کہ یہ ایسا مقام تو نہیں ہے کہ جہاں دوست



اپنے دوست کو چھوڑ دے۔

جبریل نے اپنے عجز کا اظہار کرتے ہوئے عرض کی۔ **كُودُ نُورٍ اُنْمَلَتْ**  
**لَا حَتْرُقَتْ۔ اَنْ تَجَاوَزْتَهُمْ اَحْتَرَقَتْ بِالنُّورِ۔**  
 کہ اگر میں ایک بال کے برابر بھی آگے بڑھا اور ذرہ برابر بھی تجاوز کیا تو اللہ  
 کے نور سے میں جل جاؤں گا۔ اے محبوبِ خدا یہاں سے آگے آپ کے سوا اور  
 کوئی نہیں جاسکتا۔

نبی کریم علیہ السلام نے فرمایا۔  
**اَنَا بِمِكَائِيلَ۔ فَقُلْتُ اَهَذَا مَقَامُكَ۔ قَالَ نَعَمْ**  
**۔ وَلَوْ تَجَاوَزْتَهُ لَاحْتَرَقْتَ بِالنُّورِ وَلَكِنْ جِزْأَنْتَ**  
**فَهَذَا اِسْرَافِيلُ اَمَّا مَلَكُ فِیْ سِرِّ مَا شَاءَ اللّٰهُ۔**  
 کہ میرے سامنے حضرت میکائیل علیہ السلام آیا۔ میں نے پوچھا۔ تیرا مقام  
 بھی یہی ہے؟

اس نے عرض کی۔ ہاں !  
 اور اگر میں یہاں سے ذرہ بھی آگے گیا تو نورِ الہی سے جل جاؤں گا۔ یہ آپ کے  
 سامنے حضرت اسرافیل علیہ السلام ہے۔ منشاءِ خداوندی کے مطابق آپ آگے  
 تشریف لے جائیں۔

نبی کریم صلی اللہ علیہ وسلم نے جب اسرافیل سے وہی سوال کیا اور اس نے پھر وہی  
 جواب دیا۔ جو حضرت جبریل و میکائیل نے دیا تھا۔

مولانا طفر علی خاں مرحوم

جلتے ہیں جبریل کے پر جس مقام پر

اس کی حقیقتوں کے شناسا نہیں تو سو



سے اگر ایک سرسُوتے برتر پریم

فروغ تجلی بسوزد پریم (سعدی)  
کہ اگر میں ایک بال کے برابر بھی آگے بڑھا اور ذرہ بھر بھی تجاوز کیا تو خدا  
کے نور سے میرے پر جل جائیگی۔

س۔ سدرہ تے نبی نون وحی کبھا جائیے صاحبِ آپ ضرور آگے  
اتھیوں تیک غلام دی حد آہی جانا اساں دانیں مقدور آگے  
نبی اکھیا راہ وچہ چھڑ جانا ئیں سی دوستاں وچہ دستور آگے  
وحی اکھیا او مشعلہ ساڑ دا اے جس نور نے ساڑیا طور آگے  
واپس ہوئے براق تے وحی دونوں رفرت نبی دے آیا حضور آگے  
آخر رفرت بھی تھک کے رہ گیا سی لامکان تھیں لگے دور آگے

(رحیم بخش مرحوم)

نبی کریم علیہ السلام نے فرمایا — جبریل کوئی تمنا اور خواہش ہو تو بتاؤ۔  
عرض کی — آقا بس ایک ہی تمنا ہے کہ آپ کی امت جب پل صراط سے گزرے  
تو اللہ تعالیٰ مجھے اپنے پر پہچانے کی اجازت دیدے۔

فرمایا — اَفْشَاءَ اللَّهُ ایسا ہی ہوگا۔

سید الانبیاء صلی اللہ علیہ وسلم نے دیکھا تو حضرت میکائیل سلمے کھڑے ہی۔  
حضور نے پوچھا — اَهَذَا مَقَامُکَ — کیا تیرا مقام بھی یہی ہے۔  
قَالَ نَعَمْ۔

عرض کی — ہاں — وَلَوْ تَجَاوَزْتَ لَأَحْتَرَقْتَ بِالنُّورِ وَلَكِنْ جُزْ  
أَنْتَ۔ فَهَذَا اسْرَافِیلُ أَمَّا مَلِکُ فِیْرَتَ — مَا شَاءَ اللَّهُ  
اگر میں بھی ذرا آگے گیا تو نور خداوندی سے جل جاؤں گا۔



یہ آپ کے سامنے حضرت اسرافیل کھڑا ہے۔

نشاء الہی کے مطابق آپ آگے تشریف لے جائیں! نبی پاک علیہ السلام نے حضرت اسرافیل سے بھی وہی سوال کیا اور اس نے بھی وہی جواب دیا کہ اگر میں ذرہ بھر بھی آگے جاؤں تو جل جاؤں گا۔

اور وہ جلتے بھی کیوں نہ۔ اس لئے کہ ہیں تو وہ بھی نور۔ مگر وہ خدا کے نور سے نہیں ہیں اور محمد صلی اللہ علیہ وسلم خدا کے نور سے ہیں اور خدا کی طرف سے۔ خدا کے پاس اور خدا کے قریب تو وہی جائے جو کہ اس کے نور سے ہو۔

امام الانبیاء صلی اللہ علیہ وسلم۔ پھر حضرت جبریلؑ سے مخاطب ہوئے۔ اور فرمایا۔

چوں در دوستی مخلص یافتی

غنا ز صحبت چہر اتافتی

کہ اے جبریل۔ جب تو نے مجھے دوستی میں مخلص پایا ہے۔ تو پھر آج میری رفاقت کیوں چھوڑ رہے ہو۔

اور جب میں تیرے کہنے پر اپنے جانثار ساتھیوں کو اطلاع دیے بغیر اپنی لخت جگر بیٹی فاطمہ کو تباہے بغیر اور گنہگار امت کو بے سہارا چھوڑ کر تیرے ساتھ چلا آیا ہوں تو پھر کیوں میرے ساتھ آگے نہیں جلتے؟۔ مجھے کیوں تنہا چھوڑ رہے ہو؟ اور میری صحبت و رفاقت سے کیوں منہ موڑ رہے ہو۔ اور اپنے زورِ ملکی سے پرداز کر کے حضرت یوسف علیہ السلام کو اندھیرے کنوئیں میں گرنے سے پہلے اپنے پڑوں پر اٹھا لینے والے اور حضرت خلیل علیہ السلام کو آتشِ نمرود کے دہکتے ہوئے انگاروں میں جلنے سے پہلے اُن واحد میں ان کے پاس آنے والے اور حضرت اسمعیلؑ کی گردن پر چھری چلنے سے پہلے پہلے وَفَدَيْنَاكَ بِذَنبٍ عَظِيمٍ کا پیغام لانے والے



آج کتنے گئے فی زور پروازیاں دے  
روح الامین نے پھر دست بستہ عرض کی — آقا یہ تو سب ٹھیک ہے —  
لیکن

ہے آگے دریا تجلیاں، داٹھاٹھاں مار داپیا لگا تار دسدا  
اہدوں اکہاندہ میرے کول ٹکٹ ای نیس لگا لن ترانی اشتہار دسدا  
حضرت جبریل علیہ السلام کا یہ عرض کرنا — کہ  
اگر ایک ہر موئے برتر پریم  
فروغ تجلی بسوزد پریم!  
کہ اگر میں ایک بال کے برابر بھی آگے گیا تو تجلیاتِ الہیہ سے میرے پر جل  
جائیں گے۔ اپنے مقامِ سدرۃ المنتہی پر نہیں بلکہ —  
معارض البیوت رکن ۳ صفحہ ۱۲۲ — رسول اکرم صلی اللہ علیہ وسلم نے  
— دستِ جبریل بگرفت و یک قدم باخوش پیش برد برابر کنجشکے با آمد  
از ہیبتِ الہی با اضطراب و لرزہ در آمد و آب از دیدہ او میر سخت و  
زاری میکرد یا رسول اللہ مرا بمقام من باز فرست پانصد سالہ راہ بیک  
قدم طے کردہ بود —

کہ رسول معظم صلی اللہ علیہ وسلم نے حضرت جبریل علیہ السلام کا ہاتھ پکڑا اور  
ایک قدم اپنے ساتھ آگے لے گئے تو حضرت جبریل ہیبتِ الہی سے مضطرب ہو کر  
کانپنے لگے اور اُن کی آنکھوں سے آنسو بہنے لگے اور چھ سو پلوں کا مالک اور بے پناہ  
قوت و عظمت رکھنے والا آج چڑی کی مانند ہو گیا۔

نبی پاک علیہ السلام نے ایک قدم اٹھایا تو پانچ سو سال کا راستہ طے کیا۔ اسی  
مقام سے آمنہؓ کے لال علیہ السلام نے فرمایا — آگے چلو — تو — عرض کی —



ۛ اگر یک ہر موٹے برتر پریم  
 فروغِ تحسینی بسوزد پریم  
 آواز آئی — یا محمد صلی اللہ علیہ وسلم قیامت کا غم اور فکر نہ کرو۔  
 جس طرح تم نے پانچ سو سال کا راستہ ایک قدم اور ایک اشارہ سے طے کر لیا اسی  
 طرح حشر کا پچاس ہزار سال کا دن بھی تمہارے ایک اشارہ پر آن واحد میں طے ہو  
 جائے گا۔

ادھر — سدرہ پر نبی و جبریل کی گفتگو ہو رہی تھی نبی اُسے اپنے ساتھ  
 لے جانے کے لئے اصرار فرما رہے تھے اور جبریلؑ ہر بار انکار کر رہا تھا۔ اور  
 ادھر — عارفِ رومیؒ پکار رہا تھا۔

ۛ جبرائیلؑ تو شریفی و عزیز  
 تو نہی پروانہ آں شمع نیز  
 کہ اے حضرت جبریلؑ علیہ بے شک تو شریف و عزیز بھی ہے! مکرم و محترم بھی ہے  
 — کتبِ سماویہ کا محافظ و امین بھی ہے — تمام انبیاء کا ساتھی و اصحابی بھی ہے۔  
 فرشتوں کا امام و رسول بھی ہے اور بیت المعمور کا خطیب بھی ہے لیکن تو شمع  
 محمدی کا پروانہ نہیں ہے۔ — کیوں کہ — اگر تو مستراحا منیرا کا پروانہ  
 سوتا تو جل جانے کے خطرہ کے پیشِ نظر نبی کریم علیہ السلام کے ساتھ جانے سے انکار نہ  
 کرتا۔

جب پروانے کا کام ہی جلنا ہے تو پھر خوف و غم کیا؟ — غرضیکہ  
 — جبریلؑ علیہ السلام تمام فرشتے — براق — زفر اور ہر ساتھی پیچھے رہ گیا  
 اور لامکاں کے ماہی نے اب تنہا پرواز کی۔



منزلِ عشق پہ تنہا پہنچے کوئی بھی ساتھی ساتھ نہ تھا  
 تھک تھک کے اس راہ میں آخر ہر اک ساتھی چھوٹ گیا  
 ان روشن حقائق کے بعد یہ تسلیم کرنا پڑتا ہے کہ امام اللہ علیہ السلام  
 سفرِ معراج میں نہ کسی فرشتہ کے محتاج تھے اور نہ ہی کسی براق و زفرن کے دست  
 نگر۔

حضرت شیخ سعدیؒ نے سچ فرمایا ہے۔

بُلُغُ الْعُلَى بِكَمَالِهِ

نزہت المجالس جلد ۲ صفحہ ۱۴۴۔ فَرُفِعَ لِي سَبْعُونَ الْفَاحْجَابَ  
 مِّنْ نُورٍ وَسَبْعُونَ أَلْفَ حِجَابٍ مِّنْ ضِيَاءٍ فَلَمَّا قَطَعْتُهَا  
 إِذَا أَنَا بِالرُّوحِ الَّذِي ذَكَرَ اللَّهُ فِي الْقُرْآنِ يَوْمَ يَبْسُومُ الرُّوحُ  
 وَالْمَلَائِكَةُ صَفًّا۔

شاہدِ غیب نے اپنے کمالِ نبوت اور زورِ رسالت سے پرواز کی  
 اور وادیِ لاہوت کو لے کرتے ہوئے۔ منزلِ جبروت سے گزرتے۔  
 معمورہ ملکوت کو عبور کرتے اور سترہزار حجاباتِ نور و ضیا کو چاک کرتے ہوئے  
 اس روحِ پاک سے جا ملے جس کا قرآن مجید میں ذکر ہے۔  
 تیرے معراجِ پاک کو کیا سمجھے فلسفی  
 تو حدِ لامکاں سے بھی آگے گزر گیا

نزہت المجالس جلد ۲ صفحہ ۱۴۴۔ رُوحِ کائنات نے رُوح سے بھی پوچھا  
 هَذَا مَقَامُكَ۔ کہ کیا تیرا مقام بھی یہ ہے۔

جواب ملا۔ نَعَمْ۔ اُن!۔ اور اگر یہاں سے میں ذرہ بھر بھی آگے گیا  
 تو نورِ الہی سے جل جاؤں گا!



پھر ایک آواز آئی۔ محمد صلی اللہ علیہ وسلم کو آگے آنے دو۔ پھر اس  
سیاح لامکاں نے ستر ہزار پہ دوں کو عبور کیا۔ اور ایک سونے کے فرش

پر پہنچا۔  
آئشہ کے لالہ صلی اللہ علیہ وسلم نے فرمایا۔ فَتَقَدَّمْ فِي الْمَلِكِ الْمُؤَكَّلِ۔  
کہ میرے سامنے ایک ملک مؤکل آیا اور وہ مجھے لعل و جواہرات کے حجاب تک لے  
گیا۔

پھر یہ وہ کے پیچھے سے آواز آئی۔

مَنْ هَذَا۔ یہ کون ہے؟

جواب ملا۔ میں سونے کے فرش کا مؤکل ہوں۔

پھر پوچھا گیا۔ تمہارے ساتھ کون ہے؟

جواب دیا۔ هَذَا مُحَمَّدٌ مَعِيَ رَسُولُ رَبِّ الْعِزَّةِ۔ کہ میرے  
ساتھ رب العزت کے پیارے رسول مقبول حضرت محمد مصطفیٰ صلی اللہ علیہ وسلم

ہیں۔

آواز دینے اور پوچھنے والے نے اللہ اکبر کہہ کر اللہ تعالیٰ کی بڑائی بیان کی۔  
نبی کریم علیہ السلام نے فرمایا کہ اس حجاب سے ایک ہاتھ نکلا اور اس نے مجھے  
اٹھایا۔ حَتَّى وَصَلْتُ الْعَرْشَ۔ یہاں تک کہ میں عرش الہی تک پہنچ  
گیا۔

جواہر البحار جلد ۳ صفحہ ۲۲ شرح شیخ زادہ علی حاشیہ خریوتی صفحہ ۲۴  
إِنَّهُ عَلَيْهِ السَّلَامُ أَرَادَ أَنْ تَخْلَعَ لَعْلَةً فَسَمِعَ مِنْ أَنْبِئِ الْعَرْشِ  
أَنْ لَا تَخْلَعَ يَا جَبِيبَ اللَّهِ مِنَ الشَّرَفِ بِغِيَابِ لِعَلِّكَ  
فَإِنْ جَمِيعَ ذَلِكَ مِنْ أَثَارِ اللَّهِ



کہ عرشِ پاک پر قدم مبارک رکھنے سے پہلے نبی کریم علیہ السلام نے نعلینِ پاک اتارنے کا ارادہ فرمایا تو عرش کانپنے، تھر تھرانے اور رونے لگا۔ اور اس نے عرض کی۔ اے اللہ کے حبیب اپنے نعلینِ مقدس نہ اتارو اور مجھے غبارِ پاک کی نعمت سے محروم نہ کرو۔

اسلئے۔ کہ یہ سب کچھ اللہ کی نشانیوں میں سے ہے۔ وَأَنْتَ فِي أَحَدِهَا  
— فَأَنْتَ مِنَ اللَّهِ وَاللَّهُ وَاللَّهُ وَاللَّهُ — اور آج آپ  
احدیت میں گم ہیں۔ پس آپ اللہ کی طرف سے ہیں اور اللہ کی طرف جا رہے ہیں  
— اور اللہ کے لئے ہیں۔ اور اللہ کے ساتھ ہیں۔

پھر ندائے غیب آئی۔ میرے محبوبِ پاک صلی اللہ علیہ وسلم نعلینِ مبارک اتارنے  
کی ضرورت نہیں بمع نعلینِ عرش پر آ جاؤ۔  
عرض کی۔ اے ربِ دو جہاں۔ تو نے حضرت موسیٰ علیہ السلام کو وادی طور  
سینا میں داخل ہونے سے پہلے اسے مجتیاں اتارنے کا حکم فرمایا تھا۔ مگر یہ تو تیرا  
عرشِ پاک ہے۔ پھر مجھے ایسا حکم کیوں نہیں۔

پھر ندا آئی ذرا اس بات پر بھی غور ہو  
موسیٰ کہاں اور تم کہاں وہ اور تھے تم اور ہو  
وہ فقط طالب تھے تم طالب بھی ہو مطلوب بھی  
وہ کلیم اللہ تھے اور تم میرے محبوب بھی!

جو امر البہار صفحہ ۱۲۱۴ میں حضرت علامہ نبھانی رحمۃ اللہ تعالیٰ علیہ نے نعلینِ مبارک  
نہ اتارنے کی وجہ یہ بیان کی ہے کہ جب اللہ تعالیٰ اپنے محبوبِ پاک صلی اللہ علیہ وسلم  
سے براہِ راست مخاطب ہوا۔

عَرَقَ لِعَظِيمِ الْجَيْبِ حَتَّى تَنَازَلَ الْجُزْءُ الْبَشَرِيَّ مِنْ جَسَدِهِ



الشَّرِيفِ حَتَّى صَارَ كَالنَّعْلَيْنِ فِي رِجْلِهِ فَهَمَّ رَسُولُ  
اللَّهِ أَنْ يَخْلَعَهُمَا فَنَادَا كَا اللَّهُ لَا تَخْلَعُ-

تو اللہ تعالیٰ کی ہیبت سے نبی کریم صلی اللہ علیہ وسلم کو پسینہ آگیا۔ یہاں  
تک کہ آپ کی بشریت کی جز آپ کے جسم اقدس سے اترنا شروع ہو گئی۔  
اور وہ اترتے اترتے آپ کے نعلین مبارک تک آ پہنچی۔ پھر رسول معظم صلی  
اللہ علیہ وسلم نے اپنے نعلین مبارک مقدس پاؤں سے اتارنے کا ارادہ فرمایا تو اللہ  
تعالیٰ نے آواز دی۔ کہ اے میرے محبوب پاک نعلین مبارک نہ اتارو۔

لَآئِنَّهُ لَوْ خَلَعَهُمَا صَارَ نُورٌ وَحَانِيًا لَا يَنْزِلُ إِلَى الْأَرْضِ  
اس لئے کہ اگر تو نے اپنے نعلین مبارک اتار دیئے تو پھر تو روحانیت اور نور  
نور رہ جائے گا اور پھر تو زمین پر بھی واپس نہ جاسکے گا۔  
اللہ اللہ۔ اس حقیقت کو کون سمجھے۔ اس شانِ دلبری کو کون جانے۔  
اس راز و نیاز تک کون پہنچے اور اس مقام سے آگے کوئی کیا لکھے۔

بس۔

حقیقت محمدی پاکوئی نہیں سکدا

بشر عرش توں پار جا کوئی نہیں سکدا

المواہب اللدنیہ صفحہ ۳۵۲ نزہت المجالس جلد ۲ صفحہ ۱۴۷ مدارج النبوت  
جلد ۱ صفحہ ۳۰۸ اردو۔ کہ امام الانبیاء اور عرش کے والی حضرت محمد مصطفیٰ  
صلی اللہ علیہ وسلم جب عرش پاک پر پہنچے تو عرش الہی نے آپ کے دامنِ اجل کو  
پکڑ کر زبانِ حال سے عرض کی۔

يَا مُحَمَّدُ يَا أَنْتَ فِي صَفَائٍ وَقَتِكَ - أَمِنْ مِنْ مُقْتِكَ أَشْهَدُكَ  
جَمَالَ أَحَدِيَّتِكَ وَأَمْلَعَكَ عَلَى جَلَالِ صَمَدِيَّتِكَ



کہ یا محمد صلی اللہ علیہ وسلم آپ ہی ہیں کہ حق تعالیٰ نے آپ کو اپنے جمالِ احدیت کا مشاہدہ کرایا ہے۔ اور اپنے جلالِ صمدیت سے مطلع فرایا ہے۔ میں حیران و سرگرداں ہوں کہ کس طرح اور کس راستہ سے داخل ہو کر اپنے کام کی گرہ کھولوں جَعَلَنِي اَعْظَمَ خَلْقِهِ۔ حالانکہ اللہ تعالیٰ نے اپنی ساری مخلوق سے مجھے اعظم بنایا فَكُنْتُ اَعْظَمَهُمْ مِنْهَا هَيْبَةً وَاَكْثَرَهُمْ فِيهَا خَيْرَةً وَاَشَدَّهُمْ مِنْهُ خَوْفًا۔ اور سب سے زیادہ ہیبت۔ حیرانی اور خوف میں بھی میں ہی ہوں۔ یا محمد خَلَقَنِي فَكُنْتُ اَرْعَدُ لِهَيْبَتِكَ جَلَالًا فَكُتِبَ عَلَيَّ قَائِمَتِي لَا إِلَهَ إِلَّا اللَّهُ فَازِدْتُ لِهَيْبَتِكَ اَسْمًا۔ اور یا محمد۔ صلی اللہ علیہ وسلم جب پروردگار عالم نے مجھے پیدا فرمایا تو میں اس کے جاہ و جلال سے کانپنے لگا۔ پھر مجھ پر لَا إِلَهَ إِلَّا اللَّهُ لکھا گیا تو میں اس کے نام کی ہیبت سے اور بھی تھر تھرانے لگا۔

فَكُتِبَ مُحَمَّدٌ رَسُولُ اللَّهِ فَسَكَنَ لَكَ الْقَلْبُ وَهَذَا رَوْعِي پھر مجھ کو محمد رسول اللہ لکھا گیا تو آپ کے نام کی برکت سے میرا قلب ٹھہر گیا اور میرا اضطراب کم ہو گیا۔ فَكَانَ اسْمُكَ لِقَاحًا لِقَلْبِي وَطَمَانِيَةً لِسِرِّي فَهَذَا بَرَكَتُ اسْمِكَ عَلَيَّ۔ پس اے محبوبِ خدا آپ کا اسم گرامی میرے دل کا چین اور میرے سر کے اطمینان کا باعث ہوا۔ اور مجھ پر آپ کے نام پاک کی یہ برکت ہوئی۔ عا۔

فَكَيْفَ اِذَا وَقَعَ جَمِيلُ نَظَرِكَ اِلَيَّ يَا مُحَمَّدُ اَنْتَ الْمُرْسَلُ رَحْمَةً لِّلْعَالَمِينَ۔ پھر اور بھی برکتیں حاصل ہوئیں جب کہ آپ کا نظر کرم مجھ پر پڑ گئی۔ اس لئے کہ آپ تو دونوں جہانوں کے لئے رسولِ رحمت ہیں۔ اور اس رحمت میں میرا بھی کچھ حصہ ضرور ہو گا۔



وَلَيُصِيبُنِي مَا جَبِيَّتِي أَنْ تَشْهَدُنِي بِالْإِبْرَاءِ بِمَا نَسَبَهُ أَهْلُ  
الزُّوْرَانِ — اور میرا حصہ یہاں ہے کہ آپ میری برأت کی گواہی دے دیں یعنی  
میں اس بات سے بری الذمہ ہوں جو جھوٹے اور مکر و فریب والے لوگ میری  
طرف منسوب کرتے ہیں۔

زَعَمُوا أَنِّي أَصْنَعُ مِنْ لَأَمْثَلِكُمْ — کہ اہل غرور لوگ مجھ پر بتان  
لگاتے ہیں کہ میں اتنی وسعت رکھتا ہوں کہ اس ذات کو سہا سکو جس کی کوئی مثال  
نہیں ہے۔ اور میں اس کا احاطہ کر سکوں۔ مَنْ لَا حَدَّ لِدَايَتِهِ وَلَا عَدَّ  
لِصِفَاتِهِ کہ جس کی کوئی حد و کیف نہیں اور جس کی صفات بے عدد ہوں۔  
وہ ذات میری محتاج کیسے ہو سکتی ہے۔

إِلَى قَوْلِهِ — فَأَجَابَ لِسَانَ حَالِ رَسُولِ اللَّهِ أَيُّهَا الْعَرْشُ  
إِلَيْكَ عَنِّي أَنَا مُشْغُولٌ عَنْكَ فَلَا تُكْذِرْ عَلَيَّ صَفْوَتِي وَلَا  
تَشْوشْ عَلَيَّ خُلُوتِي۔

پھر عرش پاک کے مقدس دواہانے زبانِ حال سے عرش کو جواب دیا۔ کہ۔  
اے عرش۔ تجھ سے ایک طرف ہر جا۔ میں تجھ سے بے نیاز ہوں۔ میرے اس  
صفائے وقت کو مکدر نہ بنا اور میری خلوت و تنہائی کو پرانگندہ نہ کر۔ میرے  
راز و نیاز اور رموز و اسرار تو آج کی رات اللہ کے ساتھ ہیں اور تو نے مجھے اپنی  
داستان سنانی شروع کر دی ہے۔ میرے اور اللہ کے درمیان حائل نہ ہو۔

نزیل المہالس جلد ۲ صفحہ ۱۵۱ نبی پاک صلی اللہ علیہ وسلم نے فرمایا۔  
رَأَيْتُ عَجَابَ عَظِيمَةٍ فَظَنَنْتُ أَنَّ كُلَّ مَنْ فِي السَّمَوَاتِ وَالْأَرْضِ قَدْ  
مَاتُوا لِأَنِّي لَمْ أَصْنَعْ هُنَاكَ يَعْنِي عِنْدَ الْعَرْشِ شَيْئًا مِنْ أَصْوَاتِ الْمَلَائِكَةِ  
وَأَفْطَحَ عَنِّي حِجْسُ كُلِّ شَيْءٍ — کہ میں نے عرش پر عجیب و غریب نظارہ دیکھا



— اور میں نے گمان کیا کہ زمین و آسمانوں کی ہر شے فنا ہو چکی ہے۔ کیوں کہ وہاں مجھے کسی فرشتہ کی آواز سنائی نہیں دیتی تھی۔ اور مجھ سے ہر وہ شے منقطع ہو چکی تھی جو محسوس کی جا سکتی ہے۔

دیوانِ قضا و قدر کے حکمران — عرش و کرسی کے مسند نشین اور جہانِ ملکوت کے مسافر حضرت محمد مصطفیٰ صلی اللہ علیہ وسلم معراج کی رات کو افلاک کی وسعتوں کو چیرتے — آسمانوں کے دروازوں کو کھولتے — بیت المعمور کی وادی سے گزرتے سدرۃ المنتہی کا نظارہ کرتے — عالمِ لامہوت کی منزلوں کو طے کرتے اور حجابِ اکبر کو چاک کرتے ہوئے آخرِ قصردنیٰ تک جا پہنچے۔

ذرا قدم رکے تو اُدُن مٹی کی محبت بھری آوازیں آنے لگیں — اُدُن یا خَیْرُ الْبَرِیَّیْنِ — اُدُن یا مُحَمَّدُ — اُدُن یا أَحْمَدُ — اے سردارِ دو جہاں میرے قریب آؤ — اور قریب آؤ — یا مُحَمَّدُ وَاَحْمَدُ — رک کیوں گئے ہو؟ — چلے آؤ — قریب — قریب — اور قریب —

ایک ہزار بار یہ ندا آئی — اور محبوبِ خدا صلی اللہ علیہ وسلم ہر آواز پر ایک قدم اٹھاتے گئے اور ہر قدم پر ستر ہزار سال کا راستہ طے کرتے گئے۔

اور پھر — تم دنیٰ کا ناصدہ بھی سمٹ گیا فتدلی کے پردے بھی کھل گئے اور لامکاں کی حدیں بھی ٹوٹ گئیں تو نورِ ازل کا حسین شاہکار قبابِ قوسین کے خلوت خانہ قدرت میں جا داخل ہوا — اور پھر وادحیٰ الیٰ عابدہ ما وحیٰ کے اسرار و رموز کا آشنا اور فطرتِ الہی کا محرم راز بن گیا۔

قرآنِ پاک کے ان الفاظ کی تفصیل و تشریح کرنے کے لئے نہ تو کسی لغت میں ایسے الفاظ ہیں کہ ان کی حقیقت کو واضح کر سکیں اور نہ ہی کسی انسان کے فہم و ادراک اور علم و فراست میں اتنی وسعت ہے کہ اس حریمِ قدس کے حجابِ اکبر کو چھو سکے



اور — قریش مکہ کے معراج النبی صلی اللہ علیہ وسلم کے انکار کی دراصل وجہ یہ تھی کہ ان کا دل و دماغ اور فہم و ادراک معراج پاک کی منزلوں اور عروج و بلندیوں کا تصور بھی نہیں کر سکتا تھا۔

اور آمنہؓ کے لالہ کی چشمہ مازناغ البصر نے جن حسن ازل کے جلوؤں کا مشاہدہ کیا تھا دینِ فطرت کے باغیوں کی آنکھوں میں ان جلوؤں کو دیکھنے کا کدہ طاقت نہ تھی۔ اور محبوبِ خدا صلی اللہ علیہ وسلم کے کان مبارک جس صوبتِ سرمدی کے دلکش و روح پرور لغات سن کر آئے تھے مشرکینِ مکہ کے کانوں میں اتنی ہمت نہ تھی کہ ان کی ایک آواز بھی سن سکیں۔

اور ابو جہل و ابولہب — عتبہ و امیہ کے سینوں میں وہ دل نہیں تھے جو ملکوتی رموز و اسرار کو سمجھ سکیں۔

سورۃ النجم میں ان اسرار و رموز کے چہرہ سے اگرچہ کچھ پردہ اٹھایا گیا ہے لیکن پھر بھی اجمال ہی اجمال اور ابہام ہی ابہام ہے۔

دو دو الفاظ کے فقرے ہیں جن کی ضمیریں مخدوف ہیں — فاعل کا ذکر ہے تو مفعول کا پتہ نہیں مفعول مذکور ہے تو فاعل کا نشان نہیں۔  
ضمیروں کا مرجع کون ہے؟ کوئی نہیں جانتا۔

کون جھکا؟ — پتہ نہیں۔

کون قریب آیا؟ — خبر نہیں۔

کون دو کمانوں کے فاصلہ تک آکر رک گیا؟ کسی کو علم نہیں!

کون آسمانوں کے کناروں پر نظر آیا؟ کون بتائے!

کس نے باتیں کیں؟ معلوم نہیں۔

اور کیا کیا باتیں کیں؟ — بتائیں نہیں — کہ



— اور ان الفاظ کے مطالب کو سمجھنا بہت ہی مشکل ہے — اس لئے —  
 کہ وہی بعد اور دوری کے بعد آتا ہے اور وہاں بعد اور دوری نہ تھی مگر لی  
 — مکان کو چاہتا ہے اور وہاں مکان بھی نہ تھا۔ کان — ماضی ہے — اور  
 وہاں زمانہ ماضی نہ تھا — بلکہ خود زمانہ ہی تھا —

**قَاب** — مقدار اور اندازہ کے لئے ہوتا ہے اور وہاں نہ کوئی مقدار تھی  
 اور نہ ہی کوئی اندازہ تھا۔

**قوسین** — شال کے لئے آتا ہے اور وہاں شال بھی نہ تھی۔

او — شک کے لئے آتا ہے۔ اور وہاں شک و شبہ نہیں تھا۔

ہاں البتہ — ہمارے اہل دل مفسرین، اہل نظر صوفیاء کرام اور صاحب  
 بصیرت علماء عظام نے اس میں وسیع و عریض میدان میں اپنے عجز و انکاری کا اقرار  
 اور اپنے علم و فہم کی کمزوری و نارسائی کا اعتراف کرتے ہوئے ان الفاظ کی تشریح  
 و تفصیل بیان کرنے کی کوشش ضرور کی ہے۔

جو کچھ اس طرح ہے۔

الشفاء شریف ج ۱ صفحہ ۱۲۶۔ تفسیر روح البیان جلد ۲ صفحہ ۱۲۶

ثُمَّ دَنَا الْجَبَّارُ رَبَّ الْعِزَّتِ - فَتَدَلَّى - آمِي زَادَ فِي الْقُرْبِ حَتَّى  
 كَانَ مِنْ مُحَمَّدٍ صَلَّى اللَّهُ عَلَيْهِ وَسَلَّمَ قَابَ قَوْسَيْنِ أَوْ أَدْنَى - کہ  
 پھر اللہ الجبار رب العزت قریب ہوا اور اتنا زیادہ قریب ہوا کہ نبی کریم علیہ  
 السلام سے دو کمانوں کا فاصلہ رہ گیا۔

ثُمَّ دَنَا - آمِي إِلَى الْحَقِّ مِنَ الْخَلْقِ فَتَدَلَّى - إِلَى الْخَلْقِ مِنَ الْحَقِّ  
 پھر وہ قریب ہوئے۔ یعنی مخلوق سے حق کی طرف۔ فَتَدَلَّى - حق تعالیٰ سے  
 مخلوق کی طرف۔



حضرت امام جعفر صادق رضی اللہ تعالیٰ عنہ فرماتے ہیں کیسے بدنیو حد  
— کہ قرب کی کوئی حد نہیں ہے۔

نزدہت المجالس جلد ۲ صفحہ ۱۵۰ — فَإِنْ قِيلَ كَيْفَ قَالَ دَنَا وَلَمْ  
يَقُلْ قَرَّبَ — اگر کہا جائے کہ یہاں دَنَا کا حرف کہا گیا ہے اور قرب کا  
لفظ نہیں بولا گیا حالانکہ دونوں کا مفہوم و معنی ایک ہی ہے؟

تو اس کا جواب اور سبب یہ ہے۔

لَإِنَّ الْقُرْبَ يَكُونُ مِنَ الْعَبْدِ وَالذَّوْمِ مِنَ الْقَرِيبِ وَالْحَقُّ سُبْحَانَهُ  
تَعَالَى قَرِيبٌ غَيْرُ لَعِيدٍ — کہ قریب سزا دہری کو چاہتا ہے اور ذنوب  
— قریب سے ہے۔ مطلب یہ کہ کسی دور والی چیز کو قریب لانا ہو تو قریب  
بولا جاتا ہے اور اگر کسی قریب والی چیز کو اور قریب لانا ہوتا ہے تو ذنوب کا  
لفظ بولا جاتا ہے۔ اور حق تعالیٰ جل شانہ قریب ہے بعید نہیں ہے —  
یعنی وہ قریب سے قریب تر ہوا۔

خدا و رسول کے اس قرب و وصال کی حقیقت کو کون سمجھائے اور کون سمجھے  
— ماں اگر کوئی اس حقیقت کا پردہ چاک کرنے کے لئے لب کشائی کی جرات کرے  
بھی تو اس قدر کہہ سکتا ہے — دَنَى عَبْدًا — فَتَدَلَّى فَرْدًا — دَنَى  
مَلِكًا — فَتَدَلَّى مَلِكًا — دَنَى فَرَشِيًّا — فَتَدَلَّى عَرَشِيًّا —  
دَنَى مُجَاهِدًا — فَتَدَلَّى مُشَاهِدًا — دَنَى طَالِبًا — فَتَدَلَّى مَطْلُوبًا  
دَنَى مَا دَحِيًّا — فَتَدَلَّى مَحْدُوحًا —

کہ — قریب ہوئے تو عبد تھے — اور قریب ہوئے تو فرد تھے — قریب  
ہوئے تو ملکی تھے — زیادہ قریب ہوئے تو ملکی تھے — قریب ہوئے تو فرشی تھے —  
بہت قریب ہوئے تو عرشی تھے — قریب ہوئے تو مجاہدہ کرنے والے تھے —



زیادہ قریب ہوئے تو شاید کرنے والے تھے۔ قریب ہوئے تو تعریف کرنے والے تھے۔ زیادہ قریب ہوئے تو تعریف ہکٹے ہوئے تھے۔

نزمت المجالس جلد ۲ صفحہ ۱۵۱ — وَنَا مُحَمَّدٌ مِّن رَّبِّهِ بِالسَّوَالِ  
— فَتَدَلَّى إِلَيْهِ رَبُّهُ بِالْعَطَاءِ وَالنَّوَالِ —

کہ رسول اکرم صلی اللہ علیہ وسلم اللہ تعالیٰ کے قریب ہوئے سوال کے ساتھ  
— اور رب تعالیٰ اپنے محبوب پاک کے قریب ہوا نطف و عطا کے ساتھ —  
ایک مرد قلندر کہتا ہے کہ میں تیس سال تک علماء کرام اور عارفین عظام  
سے قسم دینی افتدلی کے معانی سمجھنے کی کوشش کرتا رہا — آخر اس کی صحیح  
تاویل یہ سمجھ میں آئی —

وَهُوَ أَنَّهُ صَلَّى اللَّهُ عَلَيْهِ وَسَلَّمَ — نَظَرَ عَنْ يَمِينِهِ  
فَرَأَى رَبَّهُ وَنَظَرَ عَنْ يَسَارِهِ فَرَأَى رَبَّهُ — وَ  
نَظَرَ أَمَامَهُ فَرَأَى رَبَّهُ وَنَظَرَ فَوْقَهُ فَرَأَى  
رَبَّهُ — وَنَظَرَ خَلْفَهُ فَرَأَى رَبَّهُ —

کہ امام الانبیاء صلی اللہ علیہ وسلم نے اپنی دائیں جانب دیکھا تو اپنے  
رب کو دیکھا — اپنی بائیں طرف دیکھا تو اپنے رب کو دیکھا — اپنے  
آگے نظر کی تو اپنے رب کو دیکھا — اپنے پیچھے نظر پھیری تو اپنے رب  
کو دیکھا۔

غرضیکہ — چاروں طرف ہی تجلیات الہیہ کا ہجوم تھا اور  
درمیان میں ساری کائنات کا مہذوم تھا —



فَكَرُّهُ لَا الْإِنْصَوَافُ مِنْ هَذَا الْمَقَامِ الشَّرِيفِ۔  
 کہ رسول مقبول علیہ السلام کے مدارج پاک کو اس مقام سے  
 کم تسلیم کرنا مکروہ ہے اور کم بیان کرنا مکروہ ہے۔

وہی عرشی عظیم اذان اس نے داخل جہدوں اور دچہ مکان ہو گیا  
 ملی ذات نال ذات ہم ذات ہو کے راز کل مخفی تھاں عیاں ہو گیا

(میاں محمد بوٹا مرحوم)



# مَقَابِلِ قَوْسین

معراج کی رات محب و محبوب آپس میں ایسے مل گئے جیسے دو کمانوں کے کنارے آپس میں ملتے ہیں۔

قرآن پاک چونکہ لغت عربی میں نازل ہوا ہے اس لئے "قَابِ قَوْسین" کو بھی عربی محاورہ کے مطابق بیان کیا گیا ہے۔ اہل عرب کا یہ دستور تھا کہ جب دو انسان اپنی دوستی و محبت کے رشتہ کو قائم و دائم رکھنے اور اسے مضبوط و مستحکم بنانے کا ارادہ کرتے تو دونوں اپنی اپنی کمانوں کے کنارے آپس میں ملا کر تیر چلتے تھے۔ جس کا مفہوم یہ ہوتا تھا۔۔۔ کہ موافقت کلی میان یا محقق پذیرفت۔۔۔ کہ آج سے ہمارے درمیان کلی طور پر موافقت ثابت ہو چکی ہے۔ و بعد ازاں رضا و سخط کیے عین رضا و سخط آں دیگر است۔۔۔ اور اس کے بعد ایک کی رضا و ناراضگی دوسرے کی رضا و ناراضگی ہو گی۔

محبت و قربت حضرت پیغمبر باحق سبحانہ تعالیٰ، مشابہ تاکید یافتہ کہ مقبول رسول مقبول خداوند است و مردود مصطفیٰ مردود و رگاہ خدا است۔ کہ قَابِ قَوْسین کی تفصیل و تشریح اور اس کا مطلب و مفہوم یہ ہے کہ نبی کریم صلی اللہ علیہ وسلم کی اللہ تعالیٰ کے ساتھ محبت و قربت یہاں تک پہنچی و مضبوط ہو چکی ہے کہ مقبول رسول مقبول الہی ہو گا۔ اور مردود مصطفیٰ مردود خدا ہو گا۔ کمانیں دو ہونگی اور تیر ایک کا چلے گا۔ ایک کا چلانا دوسرے کا چلانا ہو گا۔



مَنْ يَطْعِ الرَّسُولَ فَقَدْ أَطَاعَ اللَّهَ — وَمَا رَمَيْتَ إِذْ  
رَمَيْتَ وَلَكِنَّ اللَّهَ رَمَى — کہ

رسولِ اکرمؐ کی اطاعت اللہ تعالیٰ کی اطاعت ہے اور میرے محبوب پاک  
میدانِ بدر میں لشکرِ کفار کو جو کنگر توڑنے مارے تھے وہ توڑنے نہیں بلکہ اللہ تعالیٰ  
نے مارے تھے۔

تمام اہل ایمان ہی نہیں بلکہ سارے یہود و ہنود بھی جانتے ہیں کہ جنگِ بدر میں  
شکرِ کفار کی طرف نبی کریم علیہ السلام نے کنگر پھینکے تھے — لیکن اللہ کریم فرماتا  
ہے کہ میں نے پھینکے تھے —

کیوں؟ — اس لئے کہ کہیں کفار و مشرکین یہ طعنہ نہ دیں کہ محمد صلی اللہ  
علیہ وسلم دعویٰ تو کرتا ہے کہ میں ساری کائنات کے لئے رحمت ہوں اور مارتا ہے  
بہتھر — اسے سرورِ انبیاء — وہ الزام جو تجھ پر آتا ہے وہ میں اپنے ذات  
پر لیتا ہوں لیکن تیری رحمت کی چادر کو داغ نہیں لگنے دوں گا۔

”إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ“

اور جن مسلمانوں نے تیرے ہاتھ پر بیعت کی — انہوں نے اللہ کے دستِ  
تدیرت پر بیعت کی — يَدُ اللَّهِ فَوْقَ أَيْدِيهِمْ — اور ان مسلمانوں پر اللہ  
کا دستِ رحمت ہے۔

اور پھر ان مسلمانوں کو اللہ نے اپنی رضا و خوشنودی کا پروانہ بھی دے

دیا۔

پارہ ۲۶ سورۃ الفتح — لَقَدْ رَضِيَ اللَّهُ عَنِ الْمُؤْمِنِينَ  
إِذْ يُبَايِعُونَكَ تَحْتَ الشَّجَرَةِ —

کہ البتہ ضرور اللہ تعالیٰ ان ایمان والوں پر راضی ہے جنہوں نے درخت کے



نیچے تیرے ہاتھ پر بیعت کی یہ سب کچھ کیوں ہے ؟

اور — اللہ کریم بیعت کرنے والوں پر کیوں راضی ہے ؟

اور اپنے محبوبِ پاک علیہ السلام کے دستِ مبارک کو اپنا دستِ رحمت کیوں کہہ رہا ہے ؟

صرف اس لئے — کہ **قَابِ قَوْسین** کے رموز و اسرار اب کھل چکے ہیں۔  
نہ کوئی پردہ ہے اور نہ ہی حجاب — دو کمانیں ہیں جن کے کنارے آپس میں ملے ہوئے  
ہیں —

تفسیر روح البیان جلد ۴ صفحہ ۱۴۶ علامہ اسماعیل حقّی رحمۃ اللہ علیہ نبی کریم  
علیہ السلام کی ایک حدیثِ پاک نقل کرتے ہیں کہ امام الانبیاء صلی اللہ علیہ وسلم نے  
فرمایا —

لَمَّا أُسْرِئُ بِي إِلَى السَّمَاءِ قَرَّبَنِي رَبِّي حَتَّىٰ كَانُ بَيْنِي وَبَيْنَهُ  
كِتَابٌ قَوْسَيْنِ أَوْ أَدْنَىٰ —

کہ جب مجھے آسمانوں کی سیر کرائی گئی تو رُبّ تعالیٰ میرے آتنا قریب ہوا کہ میرے  
اور رُبّ کے درمیان صرف دو کمانوں کے کناروں کے ملنے کی تصویر بن گئی — اور  
— یا اس سے بھی قریب —

مَا عَرَفْنَا نَے چھپا رکھا ہے عظمت تیری  
قَابِ قَوْسین سے کھلتی ہے حقیقت تیری

و نزدِ محققان دُنَا اشارتِ نفسِ اوست و تَدَلّیٰ بمنزلہ دِلِ مطہر اوست — فکان  
قَابِ قَوْسین مقامِ روحِ مطیب — او ادنیٰ بمرتبہ سیرِ منور اوست — محققین کے  
نزدیک دُنَا سے حضور علیہ السلام کے نفسِ پاک کی طرف اشارہ ہے ۔ اور تَدَلّیٰ سے  
دِلِ مطہر کی طرف — اور قَابِ قَوْسین سے رُوحِ طیب کی طرف ۔



اور — او ادنیٰ سے نبی کریم صلی اللہ علیہ وسلم کے سُرِ پاک کی طرف اشارہ ہے ۔  
 و نفس او در مکانِ خدمت بود — و دل او در منزلِ صحبت — و روح او  
 در مقامِ قربت — و سر او در مرتبہٴ مشاہدت —

اور سید الانبیاء صلی اللہ علیہ وسلم کا نفس اقدس تو خدمت کے مقام میں تھا —  
 اور دلِ مسطرِ محبت کے مقام میں — روح مبارک تو قربت کے مقام میں تھی — او  
 سر اقدس مشاہدہ کے مقام میں —

وَ اَوْحٰی اِلٰی عَبْدٍکَ مَا اَوْحٰی — اور پھر وحی کی اپنے بندہ پر جو بھی کی — یا  
 اپنے بندہ کی طرف —

یعنی — پھر اللہ نے اپنے محبوبِ پاک علیہ السلام کے ساتھ محبت و پیار کی باتیں  
 کیں — مَآ کا حرف ابہام پر دلالت کرتا ہے — یعنی وہ ایسی وحی اور ایسی کلام تھا  
 کہ جو تفصیل و وضاحت سے باہر تھی — اور وہ ایسی باتیں تھیں — کہ جن کا تصور  
 کرنا بھی محال ہے — اور جو کسی کے دہم و گمان میں بھی نہیں آ سکتیں —

تفسیر روح البیان جلد ۲ صفحہ ۱۴۷ — بَلَا وَاَسْطٰتِهٖ فِیْ مَا بَیْنَهُ  
 وَ بَیْنِهِ سِرًّا اِلٰی قَلْبِهٖ

کہ اللہ کریم نے اپنے محبوب کی طرف بلا و اسطہ وحی فرمائی جو کہ پوشیدہ طور پر نبی  
 اکرم علیہ السلام کے قلبِ اطہر پر واقع ہوئی —

لِّئَلَّا یُطْلَعَ عَلَیْهِ غَیْرُکَ — فَإِنَّ ذَٰلِکَ لَا یَتَعَلَّقُ لَغَیْرِکَ  
 — اور ایسا کیوں کیا گیا ؟

اس لئے — کہ تاکہ کسی غیر کو اس کی اطلاع و خبر نہ ہو —

کیوں کہ محب و محبوب کے سوا اور کسی کا اس کے ساتھ کوئی تعلق ہی نہ تھا —  
 اور — مِنْ خَوَاصِّ مُّحِبَّتِہٖ وَ عَلُوِّ دَرَجَاتِہٖ مَا لَا



— يُطْلَعُ عَلَيْهِ — محبت و دراجات کا خاصہ یہی ہے کہ محب و محبوب کے درمیان جو راز و نیاز کی باتیں ہوں وہ اور کسی غیر پر ظاہر نہ کی جائیں۔  
صفحہ ۱۴۸ — لَأَنَّ بَيْنَ الْمُحِبِّ وَالْمُحْبُوبِ سِرًّا  
يُطْلَعُ عَلَيْهِ غَيْرُهُ —

محب و محبوب کے درمیان ایک راز تھا جس کی کسی کو خبر نہ ہوئی۔  
وَ أَظَنَّ أَنَّهُ كَوَّبَيْنِ كَلِمَتَهُ مِنْ تِلْكَ الْأَسْرَارِ  
لِجَمِيعِ الْأَوَّلِينَ وَالْآخِرِينَ لَمَّا تَوَّاجَعُوا مِنْ قَبْلِ  
ذَلِكَ —

اور میرا گمان ہے کہ اگر ان تمام اولین و آخرین کے دُور و اسرار میں سے ایک حرف بھی ظاہر ہو جائے تو وہ تمام کے تمام اس کلمہ کے بوجھ تلے مر جائیں۔

ذَلِكَ الْمُصْطَفَى صَلَّى اللَّهُ عَلَيْهِ وَسَلَّمَ  
بِقُوَّةِ رَبَّانِيَّتِهِ مَلَكُوتِيَّتِهِ — لَا هَوِيَّتِهِ

الَيْسَ اللَّهُ آيَاكَ

اور نبی پاک علیہ السلام جو ان کلمات کا بوجھ اٹھانے کے قابل و متحمل ہوئے ہیں تو ربانی — ملکوتی اور لاهوتی قوت و اطاعت کے سبب جو اللہ کریم نے اپنے محبوب پاک کے لئے خاص طور پر پیدا کی تھی۔



اور اگر اس وحی الہی کا ایک حرف بھی ظاہر ہو جائے تو احکام معطل ہو جائیں۔

لَفِئْتِ الْأَمْوَاحِ وَالْأَجْسَامِ — اور جسم و روح اور عقل  
وفہم اور تمام علوم و فنون فنا و نیست و نابود ہو جائیں۔

ایہ معراج رسول برحق سمجھو جامہ نور واپہن پوشاک کیا  
جھٹھے وہم گمان دی تھاں نائیں سیر اوھوں تک نی پاک کیا

(دارشہ شاہ)



بِسْمِ اللَّهِ الرَّحْمَنِ الرَّحِيمِ

## دستِ قدرت

سیاحِ لامرکاں صلی اللہ علیہ وسلم کے لیے شبِ اسری کی آخری منزل اور لیلیۃ  
المعراج کی آخری قیام گاہ قریب آتی گئی۔

محابات اٹھتے گئے۔ پردے کھلتے گئے۔ راستے سمٹتے گئے۔ اور  
اُدُنِ مِستی کی محبت بھری صداؤں اور روح پرور آوازوں کے دلکش  
نغمات میں محو اور انوار و تجلیات کے جھرمٹ میں فخرِ انبیاء آگے بڑھتے گئے  
اور پھر خدا مکان سے بھی آگے نکل گئے۔

وادی بارگاہِ قدس کے مقدس راہی جلوہ گاہِ حُسنِ ازلی کی طرف بڑھتے گئے  
— دیدارِ الہی کے شوق میں محو — جمالِ خداوندی کے مشاہدہ میں گم اور عشق  
سردی میں سرشار تھے کہ جلالِ کبریاۗی اور ہیبتِ ایزدی آپ کے جامہٴ بشری پر  
غالب آئی۔

اضطراب پیدا ہوا — گھبراہٹ سی محسوس کی اور حزن و ملال کی سی کیفیت پیدا  
ہوئی کہ اچانک حضرت ابوبکر صدیق رضی اللہ تعالیٰ عنہ کی پیار بھری آواز آئی۔

قِفْ يَا مُحَمَّدُ فَإِنَّ رَبَّكَ يُصَلِّي — اے محمد صلی اللہ علیہ وسلم

ذرا توقف فرماؤ اور ٹھہر جاؤ کہ آپ کا رب آپ پر درود پڑھ رہا ہے۔

یہ جانی پہچانی اور دل کو تسکین دینے والی آواز سن کر سید المرسلین صلی اللہ علیہ وسلم  
کے قدم رک گئے اور آپ ٹھہر گئے



لیکن — حیران تھے کہ میرا وفادار ساتھی اور جانثار دوست ابوبکر یہاں کہاں — کیوں اور کیسے ؟

اور اللہ اور نماز ! یہ کس طرح اور کس لیے ؟  
میرا رب تو نماز پڑھنے سے مترا ہے — پھر نماز کیسی ؟ اِنَّ رَبِّيْ لَغَنِيٌّ عَنِ الصَّلٰوٰتِ — کہ میرا رب تو نماز پڑھنے سے پاک ہے !  
آخر بارگاہِ خداوندی میں عرض کر سی دی — يَا اللّٰهُ — هَلْ سَبَقْنِيْ الْبُؤْبُكْرُ — کہ کیا ابوبکر مجھ سے آگے نکل گیا ہے ؟  
اور کیا تو بھی نماز پڑھتا ہے ؟

جواب آیا — نہیں

نہ میں نماز پڑھتا ہوں اور نہ ہی ابوبکرؓ آپ سے آگے نکل گیا ہے ۔

اے — البتہ میری ایک ازلی صدا ہے ۔

مُسَجَّافِيْ سُبْحَانِيْ سَبِّحْتُمْ رَحْمَتِيْ — کہ میری ذات ہر عیب سے

پاک ہے اور میری رحمت میرے غضب پر غالب ہے ۔

اے فخرِ آدم و بنی آدم — اِقْرَأْ — قرآن پاک کا یہ آیت تلاوت کرو  
هُوَ الَّذِيْ يُصَلِّيْ عَلَيْكُمْ وَمَلَائِكَةُ لِيُخْرِجَنَّكُمْ مِنَ الظُّلُمٰتِ اِلَى النُّوْرِ — کہ اللہ تعالیٰ تم پر رحمتیں نازل کرتے رہتے ہیں اور اس کے تمام فرشتے  
درود شریف پڑھتے رہتے ہیں ۔ تاکہ لوگوں کو کفر و باطل کے اندھیروں سے نکال  
کر حق و ایمان کے نور کی طرف لے آئیں فَصَلُّوْا فِیْ رَحْمَتِیْ لَّکَ وَلِاٰمَتِکَ

اور میری نماز یہی ہے کہ تجھ پر اور تیری امت پر میری رحمت ہی رحمت ہو ۔ اور جو  
تمہارے سفر و حضر کے ساتھی حضرت ابوبکرؓ کی آواز کی بات ہے — تو وہ یہ ہے  
کہ ہم جانتے تھے کہ حضرت موسیٰ علیہ السلام کو اپنے عصا سے بہت پیار تھا اس لئے



جب ہم نے اپنے پیارے کلیم سے گفتگو کرنی چاہی تو پہلے اس کے عصا کا ذکر کیا۔ تاکہ موسیٰ علیہ السلام کے دل اقدس سے ہر قسم کی گھبراہٹ و وحشت دور ہو جائے اور پھر پوری توجہ۔ کیسوی اور دل جمعی سے ہمارے ساتھ مجھ کو گفتگو ہو سکے اسی طرح سے ہمیں معلوم ہے کہ حضرت ابوبکرؓ کی آواز آپ کے لیٹے باعث تسکین قلب اور وجہ اطمینان دل ہوتی ہے اور ہم جانتے ہیں کہ آپ کو اپنے وفادار دوست سے والہانہ پیار اور بے انتہا انس ہے اس لیے ہم نے ابوبکرؓ کی آواز میں ایک فرشتہ پیدا کر دیا ہے تاکہ آپ اپنے مونس و غم خوار دوست اور جانشین ساتھ کی آواز سن کر ہر طرح کی گھبراہٹ۔ ہر قسم کی وحشت اور مہر نوع کے اضطراب سے بے نیاز و بے پروا ہواؤ پوری طرح محو نظار ہو کر اپنے رب تعالیٰ کے ساتھ راز و نیاز کی گفتگو اور رموز و اسرار سے بھرپور اور محبت و پیار سے لبریز باتیں کر کے کھٹ اندوز ہو سکیں

مشکوات شریف ص ۴۹۔ حضرت عبدالرحمن بن عایش رضی اللہ تعالیٰ عنہ فرماتے ہیں کہ رسول اکرم صلی اللہ علیہ وسلم نے فرمایا۔

رَأَيْتُ رَبِّي فِي أَحْسَنِ صُورَةٍ — کہ میں نے معراج کی رات اپنے رب کو اچھی صورت میں دیکھا پھر اللہ کریم نے مجھ سے پوچھا هَلْ تَدْرِي فِيمَ تَخْتَصِمُ مَلَأُ الْأَعْلَى — کہ اے میرے محبوب پاک کیا تو جانتا ہے کہ آسمان کے فرشتے آپس میں کیوں جھگڑتے ہیں ؟

قُلْتُ أَنْتَ أَعْلَمُ — میں نے عرض کی۔ میرے خدا۔ تو مجھ سے زیادہ جانتا ہے۔ فَوَضَعَ كَفَّهُ بَيْنَ كَتَفَيَّ فَوَجَدْتُ بَرْدَهَا بَيْنَ شَدَيَّ فَعَلِمْتُ مَا فِي السَّمَوَاتِ وَالْأَرْضِ !

اور پھر اللہ تعالیٰ نے اپنا وصیت قدرت میری پشت پر رکھا۔ کہ میں نے اس کی ٹھنڈک اپنے سینہ میں محسوس کی۔



بس پھر کیا تھا۔ زمین و آسمانوں کے تمام ظاہری و باطنی اور کلی و جزوی علوم مجھے حاصل ہو گئے۔

اور پھر امام الانبیاء صلی اللہ علیہ وسلم نے اپنے اس دعویٰ غلام الغیوب کی دلیل میں قرآن پاک کی یہ آیت کریمہ تلاوت فرمائی۔ وَكَذَٰلِكَ نُرِیْ اِبْرٰهٖمَ — کہ اسی طرح ہم نے حضرت ابراہیم علیہ کو زمین و آسمانوں کی ہر شے کا مشاہدہ کروایا۔

پھر آواز آئی۔ کیا مُحَمَّدٌ هَلْ تَدْرِیْ فِیْمَ یَخْتَصِمُ الْمَلٰٓئِکَةُ الْاَعْلٰی — کہ اے محمد صلی اللہ علیہ وسلم کیا تو جانتا ہے کہ فرشتے کیوں جھگڑ رہے ہیں۔؟

قُلْتُ نَحْمُ — عرض کی — ہاں — جانتا ہوں۔

ثابت ہوا کہ اللہ کریم نے شبِ معراج کو اپنے محبوبِ پاک علیہ السلام کو عرش پر بلا کر۔ اپنی وحدانیت کے رُخِ زیبائے نقاب اٹھا کر اور شبِ اسرا کے دوہا کے شانوں پر اپنا دستِ قدرت رکھ کر تمام کلی و جزوی علوم عطا کر دیئے تھے۔ شکرین میں اگر بہت سے تو اللہ تعالیٰ کا علم غیب عطا کر کے واپس لے لینا ثابت کریں۔

اشعت اللمعات جلد ۱ صفحہ ۱۷۲ شیخ عبدالحق محقق و محدث دہلوی رحمۃ اللہ علیہ اسی حدیثِ پاک کا ترجمہ کرتے ہوئے لکھتے ہیں۔

پس دانستم ہرچہ در آسمانہا و ہرچہ در زمین بود — عبارت است از حصول تمامہ علوم جزوی و کلی و احاطہ آں !

کہ۔ پس میں نے جو کچھ آسمانوں میں تھا اور جو کچھ زمینوں میں تھا میں نے جان لیا ! اور اس کا مطلب یہ ہے کہ مجھے تمام کلی و جزوی اور ان سے بھی آگے کے علوم



مجھے حاصل ہو گئے۔

المواہب ص ۳۴۸۔ نزہت المجالس جلد ۲ ص ۱۲۵ مدارج النبوت جلد ۲ ص ۳۰۶

أَرَدْتُ أَنْ أَفْزَلْتُ قَطْرَةً مِنَ الْعَرْشِ فَوَضَعْتُ عَلَى لِسَانِي أَكْبَرُ  
مِنَ الشَّيْءِ وَأَجَلِّي مِنَ الْحَسْلِ فَمَا ذَاقَ الذَّاكِقُونَ شَيْئاً قَطُّ أَحْلَى  
مِنْهَا فَأَنْبَأَنِي اللَّهُ بِهَا عِلْمَ الْأَوَّلِينَ وَالْآخِرِينَ بِعِلْمِ

کہ پھر عرش سے ایک قطرہ ٹپکا جو میری زبان پر گرا۔ دودھ سے زیادہ سفید  
اور شہد سے زیادہ میٹھا۔ اس سے زیادہ ذائقہ والی شے میں نے کبھی نہیں چکھی۔  
پس اللہ کریم نے تمام اولین و آخرین کے علوم مجھے عطا کر دیئے۔

المواہب کے الفاظ یہ ہیں۔

ثُمَّ وَكَلَنِي مِنَ الْعَرْشِ فَوَضَعْتُ عَلَى لِسَانِي — کہ پھر عرش سے ایک  
قطرہ میری زبان پر گرا اور اللہ تعالیٰ نے تمام اولین و آخرین کے علوم کی مجھے خبر  
دے دی۔

وَنُورَ قَلْبِي — وَغَشِيَ نُورَ عَرْشِي بِصُورِي فَلَمْ أَرِ شَيْئاً فَجَعَلْتُ  
أَرَأَيْتُ وَلَا أَرِ بِعَيْنِي وَرَأَيْتُ مِنْ خَلْفِي وَمِنْ بَيْنِ كَتِفَيَّ كَمَا رَأَيْتُ  
أَمَامِي — اور میرا دل روشن ہو گیا۔ اور عرش کے نور نے میری آنکھوں کو  
دھانپ لیا۔

اور اس وقت میں نے تمام اشیاء کو اپنے دل سے دیکھا اور میں اپنے پیچھے  
بھی اسی طرح سے دیکھنے لگا جس طرح کہ اپنے آگے دیکھتا تھا۔

وہ قطرہ کیا تھا۔ علوم غیب کا ٹھاٹھیں مارتا سوا ایک سمندر جو قطرہ کی صورت  
میں عرش اعظم سے ٹپکا اور امام الانبیاء صلی اللہ علیہ وسلم کی زبان پاک پر گرا۔  
پھر اسی زبان اقدس نے بتایا کہ قیامت کب آئے گی؟ ہاں کے بطن میں کیا ہے؟



بارش کب برسے گی؟ کل کیا ہوگا؟ اور کوئی کہاں مرے گا؟

پھر اسی زبان حق ترجمان نے خبر دی کہ حضرت عیسیٰ علیہ السلام آسمان سے دوبارہ اتریں گے بنیائیس سال تک حکومت کریں گے۔ ثُمَّ يَتَزَوَّجُ وَيُولِدُ لَهُ — پھر وہ نکاح کریں گے اور ان کی اولاد بھی ہوگی۔ پھر وہ فوت ہوں گے — فَيُدفَنُ مَعِيَ فِي قَبْرِى — پھر وہ میری قبر شریف میں میرے ساتھ دفن ہوں گے پھر میں اور حضرت عیسیٰ حضرت ابوبکرؓ اور حضرت عمرؓ کے درمیان ایک ہی قبر پاک سے اٹھیں گے۔

اور پھر اسی زبان پاک نے اطلاق غیب دی کہ میری ہی اہل بیت سے اور میرے ہی نام کا من اولادِ فاطمہ اور فاطمہؓ کی اولاد سے حضرت امام مہدی علیہ السلام تشریف لائیں گے۔ ستر سال تک حکومت کریں گے۔ زمین پر عدل و انصاف قائم کریں گے۔

اگر کوئی بدعتیہ اور بد مذہب انسان حضرت عیسیٰ علیہ السلام کے آنے اور حضرت مہدی علیہ السلام کی آمد کا منکر ہے تو قرآن و حدیث سے ثابت کرے اور ان پر یقین اور ایمان رکھتا ہے تو پھر سید المرسلین کو عالم الغیب کلی و جزوی تسلیم کرے۔

شکوات شریف ص ۲۴۹۔ ترمذی شریف جلد ۲ ص ۲۶-۲۸ ابن ماجہ شریف ص ۳۰۶ مسلم شریف جلد ۱ ص ۲۰۸ شکوات شریف ص ۲۴ ترمذی شریف جلد ۲ ص ۲۶ ابن ماجہ ص ۳۰۹-۳۱۰

قَابِ قَوْسَيْنِ اور ثَمَمٌ وَفِي اقْتَدَالِي کی تفسیر کیا ہے؟

پہلے بیان ہو چکا ہے۔ لیکن کچھ یہاں بھی تبرا۔

دو کمانوں کا ملاپ۔ حسین و جمیل دائرہ۔ محبت کی علامت۔ اُلفت کی



نشان اور پیار کی روشن دلیل۔

دو بھوڑوں اور آنکھ کی سفیدی و سیاہی کے درمیان فاصلہ سے بھی قریب —  
اور پھر اس سے بھی زیادہ قریب۔

یہاں تک کہ قصرِ دُنیٰ کے پردے بھی اٹھ گئے! کمانوں کا ملاپ بھی قائم ہے  
— کنارے بھی ملے ہوئے ہیں اور گول دائرہ بھی نہیں ٹوٹا۔

اور محبت و محبوب کی ملاقات بھی ہو گئی! اور یہ کیسی موٹی۔ اس کی کیفیت اعلیٰ حضرت  
امام اہل سنت حضرت مولانا احمد رضا خاں صاحب رحمۃ اللہ علیہ کی زبانی سنئے۔

اٹھے جو قصرِ دُنیٰ کے پردے کوئی خبر دے تو کیا خبر دے

وہاں تو جا ہی نہ تھی دُنیٰ کی نہ کہہ وہ نہ تھے ارے تھے

محیط و مرکز میں فرق مشکل رہے نہ فاصل خطوط و وصل

کمانیں حیرت میں سر جھکائے عجیب چکر میں دائرے تھے

وہی ہے اول وہی ہے آخر وہی ہے ظاہر وہی ہے باطن

اسی کے جلوے اسی سے ملنے اسی سے اس کی طرف گئے تھے

حجاب اٹھنے میں لاکھوں پرے ہر ایک پرے میں لاکھوں جلوے

عجب گھڑی تھی کہ وصل و فرقت جہنم کے بچھڑے گلے ملے تھے

جہنم کے بچھڑے گلے ملے تھے — ہاں بالکل ٹھیک اور امام اہل سنت نے سچ

فرمایا —

ذرا ملاقات کے اس ایمان افروز اور روح پرور منظر کا تصور کیا جائے تو

جہنم کے بچھڑے گلے ملے تھے کا مفہوم و مطلب پوری طرح واضح ہو جاتا ہے کہ اللہ

کریم کا دستِ قدرت شبِ اسری کے دوہا کے شانوں پر

جہنم کے بچھڑے گلے ملے تھے



آپس میں سلام و جواب کے تین طریقے ہیں اور آیت میں بھی تین الفاظ استعمال ہوئے ہیں۔

ثُمَّ وَفَى - فَتَدَلَّى - فَكَانَ قَابَ قَوْسَيْنِ أَوْ أَدْنَى - ایک تو عام سلام ہوتا ہے کہ راہ چلتے کوئی دوست مل گیا تو صرف السَّلَامُ عَلَيْكُمْ - جواب میں سرسری طور پر وَعَلَيْكُمْ السَّلَام - دوسرا خاص سلام ہوتا ہے کہ کسی خاص دوست اور ہمراز ساتھی سے ملنا ہے تو السَّلَامُ عَلَيْكُمْ کے ساتھ ساتھ مصافحہ بھی ہوتا ہے۔

سلام کا تیسرا طریقہ و انداز خاص الخاص ہوتا ہے جو کسی خاص الخاص محبوب و دوست کے لئے کیا جاتا ہے یعنی سلام و مصافحہ کرنے کے بعد آپس میں گلے بھی ملا جاتا ہے۔

بلا تشبیہ و مثال -  
ثُمَّ وَفَى - السَّلَامُ عَلَيْكُمْ  
فَتَدَلَّى - مصافحہ

قَابَ قَوْسَيْنِ أَوْ أَدْنَى - جنم کے ٹھیکے گلے ملے تھے

یا بھیر محبت و محبوب کی اس پر کیف ملاقات کا نظارہ میاں محمد بڑا مرحوم کی زبانی

سنیے

وہی عرشِ عظیم آذان اس نے داخل جدول و چہ مکان ہو یا

ہلی ذات نال ذات ہم ذات ہوئے گلے راز مخفی تاں عیان ہو یا

اور یا بھیر طالب و مطلوب کی اس انوکھی - ترالی اور روح پرور ملاقات کا سماں

میاں محمد مرحوم کی کلام میں ملاحظہ کریں۔



سے جانی نال ملے جد جانی و تھ نہ رہی اے ذرہ  
 خلعت ہو رتخائف لے کے عاشق ملے مقررہ  
 شب اسری کا مسافر۔ بارگاہِ قدس کا راہی اور دیوانِ قضا و قدر کا کرسی  
 نشین جناب محمد مصطفیٰ صلی اللہ علیہ وسلم لیلۃ المعراج میں کہاں تک گئے؟  
 کسی کو علم نہیں! کدھر سے آئے؟

کسی کو خبر نہیں!

کدھر کو گئے؟

کوئی نہیں جانتا!

نہ کوئی جہت اور نہ کوئی سمت۔

نہ کوئی مکان اور نہ کوئی مقام۔

نہ مشرق اور نہ مغرب۔ نہ شمال اور نہ جنوب

نہ ابھر۔ نہ ادھر۔

سے خرد سے کہدو کہ سر مچکالے گماں سے گزرے گزرنے والے

پڑے ہیں یاں خود جہت کو لالے کسے بتائے کدھر گئے تھے

سراغِ این و متی کہاں تھا نشانِ کیف والی کہاں تھا

نہ کوئی راہی نہ کوئی ساتھی نہ سنگِ منزل نہ مرحلے تھے

کمانِ امکاں کے جھوٹے نقطو تم اول و آخر کے پیر میں ہو

محیط کی چال سے تو پوچھو کدھر سے آئے کدھر گئے تھے

اور

مسیح بر فلک چہارہی قرار گرفت

کلیم بر حبیل طور اعتبار گرفت



غلامِ بہتِ آنم کہ فوقِ کون و مکان  
براقِ عزمِ دوانید کہ دستِ یار گرفت

ترجمہ :-

بہت اُونچے گئے موسیٰ تو کوہِ طور تک پہنچے  
اُٹھے جو حضرتِ عیسیٰ تو چوتھے ملک کے پورے تک پہنچے  
نظرِ الوذرا دیکھو محکم کی بلندی کو  
چلے بیتِ الحرم سے اور خدا کے نور تک پہنچے  
کوئی کیا سمجھے — اور کوئی کیا جانے کہ — حقیقت کیا تھی — البتہ آشنا  
ضرور ہے کہ

حقیقت محمدِ وی یا کوئی نہیں سکا  
بشرِ عرش توں پار جا کوئی نہیں سکا

کیونکہ

سیرِ غرُوحِ یسح کس از انبیاء نہ رفت  
آنجا کہ تو ببالِ کرامت پریدہ ای  
ہر کس بہترِ خویش بجائے رسیدہ است  
آنجا کہ جائے نیست تو آنجا رسیدہ ای

معنی — وارثِ شاہِ مرحوم

ایہ معراجِ رسولِ برحق سمجھو جامہ نور واپہن پوشاک کیا  
جتنے وہم گمان وی جانا ہیں سیرِ اوتھوں تک نبی پاک کیا  
فرشِ زمین پر خواجہِ عالم صلی اللہ علیہ وسلم نے فرمایا تھا  
لِي مَعَ اللَّهِ وَقْتُ لَا يَسْعَانِ فِيهِ مَلَكٌ مُقَرَّبٌ وَلَا نَبِيٌّ مُرْسَلٌ



کہ میرے لئے اللہ کے ساتھ ایک ایسا وقت بھی ہے کہ اسی وقت نہ کوئی فرشتہ  
وہاں ہوتا ہے اور نہ ہی کوئی نبی مُرسل !

مطلب یہ ہے کہ میری اور اللہ کریم کی ملاقات کے لئے ایک ایسا وقت بھی  
آتا ہے کہ وہاں تک نہ تو کسی مُقرب فرشتہ کی رسائی ہو سکتی ہے اور نہ ہی کوئی نبی وہاں  
یک پہنچ سکتا ہے ۔

مَلَكٌ مُّقْرَّبٌ کہ عبارت از جبریل علیہ السلام است و نبی مُرسل کہ اشارت بخلیل  
است علیہ السلام ۔

مُقرب فرشتہ سے مراد حضرت جبریل علیہ السلام ہیں اور نبی مُرسل سے حضرت ابوالکم  
علیہ السلام کی طرف اشارہ ہے ۔

زبانِ نبوت سے نکلی ہوئی اس حقیقت افروذات کی تصدیق و تعبیر دکھائی جا رہی  
ہے کہ اللہ کا خلیل تو ساتویں آسمانوں پر رہ گیا اور جبریل سدرہ پر رک گیا ۔  
اور امام الانبیاء صلی اللہ علیہ وسلم بارگاہِ قدس تک جا پہنچے ۔

معارج النبوت حصہ ۳ صفحہ ۲۸ ملا معین الدین کاشفی رحمۃ اللہ علیہ  
ترجمت المجالس جلد ۲ صفحہ ۱۵۱ ثُمَّ وَفَى اَسَى تَرَكَ نَفْسَهُ فِي السَّمَاءِ  
فَتَدَلَّى تَرَكَ قَلْبَهُ فِي سِدْرَةِ الْمُنْتَهَى وَتَرَكَ رُوحَهُ بِقَابِ  
وَسَيْنٍ فَيَبْقَى سِرّاً وَرَبّاً ۔

کہ وفی کا مطلب یہ ہے کہ نبی کریم صلی اللہ علیہ وسلم نے اپنے نفسِ اقدس  
کو آسمانوں میں چھوڑ دیا اور فتدلی کا مفہوم یہ ہے کہ سید المرسلین علیہ السلام نے  
اپنے دلِ مطہر کو سدرۃ المنتہی پر چھوڑ دیا ۔

اور قابِ قوسین سے مراد یہ ہے کہ امام الانبیاء علیہ السلام نے اپنی رُوحِ پاک  
کو قابِ قوسین میں ترک کر دیا ۔ اور باقی ایک آپ کا ماز اور رب کریم رہ گئے ۔



قَالَتِ النَّفْسُ أَيْنَ الْقَلْبُ      وَقَالَ الْقَلْبُ أَيْنَ الرُّوحُ  
وَقَالَ الرُّوحُ أَيْنَ السِّرُّ      قَالَ السِّرُّ أَيْنَ الْغَيْبُ

نفس رسولؐ نے کہا دل کہاں ہے ؟  
اور دل مصطفیٰؐ نے کہا روح کہاں ہے ؟  
اور روح محمد صلی اللہ علیہ وسلم نے کہا راز کہاں ہے ؟

اور راز نے کہا جیب کہاں ہے ؟  
قَالَ اللَّهُ تَعَالَى يَا نَفْسُ فَذِكِّ النِّعْمَةَ وَالْمَغْفِرَةَ يَا  
قَلْبُ لَكَ الْعِشْقُ وَالْمَحَبَّةُ وَيَا رُوحُ لَكَ الْكَرَامَةُ وَالْغُرَبَةُ  
وَيَا سِرُّ أَفَا لَكَ وَأَنْتَ لِي۔

پھر اللہ کریم نے فرمایا — اے نفس اقدس تیرے لئے نعمت و بخشش ہے اور  
اے دل محبوب تیرے لئے عشق و محبت ہے اور اے روح مصطفیٰ تیرے لئے کرامت  
عزت اور قربت ہے۔

اور اے راز نبوت میں تیرے لئے سون اور تو میرے لئے ہے۔

ابہ و آرتی مرحوم نے سچ کہا ہے کہ

ایہ معراج سی رازِ محبتاں دانیس سی کسے دی کچھ وجہ آؤن والا  
بھلا — کون سمجھے — کون جانے اور کوڑ کیا تباہے

آج بھی عالم انسانیت اور دنیا کے آدمیت میں کمال حسن و خوبی ایک دوسرے  
سے محبت و الفت کے رشتہ کے اظہار کے لئے اور باہمی دلچسپی اور دوستی و پیار کی  
گرہ کو مضبوط بنانے کی خاطر یہ عام رواج ہے کہ دوست جب دوست سے ملتا ہے  
اور محبوب جب اپنے محب کے گھر جاتا ہے تو دونوں گفتگو کی ابتداء سلام و جواب



سے کرتے ہیں۔

محبوبِ پاک صلی اللہ علیہ وسلم بھی معراجِ پاک کی رات میں انوار و تجلیات کے جھرمٹ میں جب حریمِ قدس اور اپنے محبوبِ حقیقی کے گھر گئے تو محبوب نے سب سے پہلے اپنے خالق و مالک کی حمد و ثناء ان الفاظ میں کی۔

التَّحِيَّاتُ لِلَّهِ وَصَلَوَاتُ وَالطَّيِّبَاتُ۔

کہ ہر قسم کی پاکیزگی۔ ہر طرح کی طہارت اور ہر نوع کی حمد و ثناء میرے اللہ ہی کے لئے ہے۔

اللہ کریم نے جواب میں فرمایا۔  
السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ

چوں ملائکہ ملکوت اس مرتبہ دربارہٴ حضرت مشاہدہ نمودند بکیا رسمہ آواز پر کشیدہ آشہدُ أَنْ لَا إِلَهَ إِلَّا اللَّهُ مُحَمَّدٌ رَسُولُ اللَّهِ

کہ جب فرشتوں نے خدا و رسول کے درمیان محبت و الفت کے ایسے حسین و دلکش رشتہ کو دیکھا تو کلمہ شہادت پکار اٹھے۔

نبی پاک صلی اللہ علیہ وسلم نے بارگاہِ رب العزت میں تین تحفے پیش کئے۔ تحیاتِ صلوٰۃ اور طیبات۔

اس کے جواب میں اللہ تعالیٰ نے اپنے محبوبِ پاک صلی اللہ علیہ وسلم کو چار انعام و اکرام سے نوازا۔

سلامت۔ نبوت۔ رحمت اور برکت

سلامت۔ نبوت اور رحمت تو منفرد اور واحد کے صیغہ سے بیان فرمایا ہے

لیکن برکات کا ذکر جمع و کثرت کے صیغہ کے ساتھ کیا ہے۔

کیوں؟۔ اس لئے کہ



تو دانی کہ تا ابدالابداں در ترقی و تزیید است — تاکہ معلوم ہو جائے کہ  
یہ سب کچھ تا قیام قیامت جاری رہے گا۔  
پھر رحمت و وجہاں علیہ السلام نے اپنی رحمت و شفقت کی چادر کو وسعت بخشے  
ہوئے فرمایا۔

السَّلَامُ عَلَيْنَا وَ عَلَىٰ عِبَادِ اللَّهِ الصَّالِحِينَ ۔

کہ ہم سب پر اور اللہ کے نیک اور صالح بندوں پر سلام ہو۔  
یہ کیوں؟ — اس لئے کہ اللہ کی طرف سے انعام و اکرام اور سلام و پیام کی  
بارش ہوتی دیکھ کر امام الانبیاء صلی اللہ علیہ وسلم نے اپنی رحمت و شفقت کا اظہار  
کرتے ہوئے اپنی گنہگار امت اور اللہ کے نیک بندوں کو بھی اپنے دامن رحمت  
و سلام میں لے لیا۔ تاکہ اس سلام و پیام کی بارش سے امت کے گناہ دھل جائیں۔  
بارگاہِ قدس سے ندا آئی — ایجا کسے نیست — عینا چہیت —  
کہ اے میرے محبوبِ پاک۔ تیرے سوا کوئی اور تو یہاں نہیں ہے پھر علینا کہنے  
کا سبب کیا ہے؟

عرض کی۔ اگرچہ شخصے با من نیستند بجاں من اندر پیوستہ۔ نظر عنا یتیم ہمراہ  
ایشاں است — خواہ غائب و خواہ حاضر کہ اگرچہ اس پر لطف و پر کیف  
وقت میں میرے پاس اور میرے ساتھ اور شخص نہیں ہے لیکن میں ہر وقت ہر ایک  
کے ساتھ ہوں اور میں نے اسی لئے تمام کو اپنی رحمت کی نظر میں سمولیا اور شفقت  
کی چادر میں چھپا لیا ہے۔

اور اگرچہ مجھ سے کوئی دوڑ یا نزدیک۔ کوئی غائب ہو یا حاضر ہر ایک ہر وقت  
میری نظر میں ہے۔

سوال :- کہ نبی پاک صلی اللہ علیہ وسلم نے سلام میں تو اپنی امت کو شامل



کر لیا کہ —  
 السَّلَامُ عَلَيْنَا — لیکن رحمت اور برکت میں شریک کیوں نہیں کیا؟  
 جواب : : زیرا کہ رحمت و برکت تابع سلامت نیست — اس لئے  
 کہ رحمت و برکت سلام کے تابع ہیں ۔

ہو اسوار براقے آئے اوہ سلطان عرب دا  
 چائی داگ محبتے والی ٹریا راہ طلب دا

( میان محمد مرحوم )



# شرفِ ممکلامی

تمام انبیاء علیہم الصلوٰۃ والسلام کی دوسری خصوصیات میں سے ایک خصوصیت یہ بھی ہوتی ہے کہ انہیں ذاتِ خداوندی سے ممکلامی کا شرف بھی حاصل ہوتا ہے ۔

رازِ نیاز کی باتیں ہوتی ہیں — سلام و پیام کے موتی بکھرتے ہیں — الفت و پیار کے پھول مہکتے ہیں اور پھر کئی رازِ ملتے نہانی سے پردہ اٹھا کر خدا اور رسول کے باہمی رشتہ و تعلق کو اس وقت کے نبی کی قوم کے سامنے پیش کیا جاتا ہے تاکہ صراطِ مستقیم سے بٹھکے ہوئے اور گناہ و معصیت کے دریا میں ڈوبے ہوئے لوگوں کو رشد و ہدایت کی راہ مل جائے اور ان کی کشتی حیات کو حق و صداقت کا ساحل نصیب ہو جائے ۔ اور اس شرفِ ممکلامی سے دنیا کو یہ سمجھانا بھی مقصود ہوتا ہے کہ یہ انسان ہمارا برگزیدہ اور ہماری بارگاہ میں مقبول بندہ و ہمارا اولیٰ العزم پیغمبر و رسول ہونے کے ساتھ ساتھ دوسرے انسانوں سے ممتاز و بے مثل بھی ہے اور اللہ تعالیٰ ان کے فہم و ادراک اور ان کی قوتِ بصیر و سماعت کو اس قدر بلند کر دیتا ہے کہ جو اشیاء عام انسانوں کو نظر نہیں آتیں یہ انہیں بے حجاب و کھلے لیتا ہے اور ایک عام بشر جن آوازوں کو سن نہیں سکتا نبی ان آوازوں کو بے خوف و خطر اور بغیر کسی آلہ سماعت کے سن لیتا ہے ۔ لیکن اس تکلم و مخاطب کے صورت میں طریقے ہی قرآنِ پاک میں بیان کئے گئے ہیں ۔

الشُّرَیْیَ — وَمَا كَانَ لِبَشَرٍ أَنْ يُكَلِّمَهُ اللَّهُ إِلَّا وَحْيًا أَوْ  
مِنْ وَرَآئِ حِجَابٍ أَوْ يُرْسِلَ رَسُولًا فَيُوحِيَ بِأُذُنِهِ مَا يَشَاءُ



اللہ علی حکیم۔

کہ کسی بشر میں یہ تاب نہیں کہ وہ اللہ سے ہمکلام ہو سکے۔ لیکن یا تو وحی کے ذریعہ۔ یا پروردہ کے پیچھے سے اور یا کسی قاصد یعنی جبریل کے واسطے سے۔ جو اس کے حکم سے جو وہ چاہتا ہے پہنچاتا ہے۔

مثلاً۔ (النساء)۔ وَكَلَّمَ اللَّهُ مُوسَى تَكْلِيمًا۔ اور اللہ تعالیٰ نے حضرت موسیٰ علیہ السلام سے کلام کی۔ یا۔ مِنْهُمْ مَنْ كَلَّمَ اللَّهُ۔ کہ ان انبیاء علیہم السلام میں ایسے بھی ہیں جن سے اللہ کریم نے کلام فرمائی۔ چونکہ اس آیت پاک میں یہ تصریح نہیں ہے کہ کس کس پیغمبر و رسول کو خدا تعالیٰ نے اس مخصوص طریقہ کلام سے سرفراز فرمایا ہے اس لئے اس شرف خاص میں مِنْهُمْ کے تحت حضرت موسیٰ علیہ السلام کے ساتھ دوسرے انبیاء بھی شریک ہو سکتے ہیں۔

دوسرے انبیاء علیہم السلام کے ساتھ خداوند کریم نے اپنے محبوب پاک علیہ السلام کو بھی قرآن مجید میں مذکورہ تینوں طریقوں یعنی پروردہ کے پیچھے سے یا جبریل علیہ السلام کے واسطے سے اور یا پھر وحی کی معرفت گاہ بگاہ شرف ہمکلامی بخشا ہے۔ لیکن چون کہ نبی اکرم صلی اللہ علیہ السلام تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ کے پیش نظر امام الانبیاء۔ افضل الانبیاء۔ سید المرسلین اور محبوب رب العالمین ہیں اس لئے اس ذات اقدس کے لئے مذکورہ بالا شرف ہمکلامی کے تینوں طریقوں کے علاوہ ایک ایسا طریقہ بھی بنانا پڑا جو ان طریقوں سے بڑھ کر پُر لطف و پُر کیف ہے۔

غرضیکہ۔۔۔ شبِ اسری میں سید الانبیاء صلی اللہ علیہ وسلم کو اللہ کریم کے ساتھ شرف ہمکلامی کا وہ مرتبہ بھی حاصل ہو گیا جو کسی اور نبی کو نہ مل سکا۔ کہ اس



مقدس رات میں محب و محبوب کے درمیان نہ کوئی حجاب تھا اور نہ ہی کوئی پردہ — نہ کوئی قاصد تھا اور نہ ہی جبریل — نہ ہی کوہِ سینا تھا اور نہ ہی برقِ طور تھی اور نہ ہی شاخِ طوبیٰ تھی اور نہ ہی وادیِ امین —

اسی لیے — کہ یہاں خلیل و کلیم نہیں تھے محب و محبوب تھے! بس ادھر جلوہ تھا اور ادھر نگاہ تھی۔ وہ بے حجاب تھا اور یہ ٹوٹا ہوا — ادھر صوتِ سرمدی تھی ادھر گوشِ نبوت — اور وہ اپنی حقیقت میں بے نقاب تھا اور یہ اپنی حقیقت میں — مَازَاغَ الْبَصَرِ —

## راز و نیاز

ترجمہ المجالس جلد ۲ صفحہ ۱۲۵ — اللہ کریم کی طرف سے آواز آئی —  
يَا مُحَمَّدُ أَنْتَ اللَّيْلَةُ ضِيقُنَا فَمَاذَا تَرِيدُ — کہ اے محمد صلی اللہ علیہ وسلم — آج کی رات آپ ہمارے مہمان ہیں۔

کیا چاہتے ہو؟  
عرض کی — سَكَلْ مَا جَدْتَ بِهِ عَلَى الْأَنْبِيَاءِ مِنْ قَبْلِي — کہ اپنے خزانہٴ سخاوت میں سے جو کچھ پہلے انبیاء کو عطا کر چکا ہے۔

صدائے سرمدی بلند ہوئی —

يَا مُحَمَّدُ — اَلْعَرَفَنِيْ

اے محمد صلی اللہ علیہ وسلم مجھے پہچانتے ہو؟

لبِ مصطفیٰ کھلے —



سُبْحَانَكَ مَا عَرَفْنَاكَ حَقَّ مَعْرِفَتِكَ ۔

کہ اے میرے اللہ ۔ ہم تیری الوہیت ۔ ربوبیت اور وحدانیت کو اس طرح سے نہیں پہچان سکے جس طرح پہچاننے کا حق تھا ۔  
پھر ندا آئی ۔

يَا مُحَمَّدُ أَتَدْرِي أَيْنَ أَنْتَ ؟

کہ اے محمد صلی اللہ علیہ وسلم ۔ کیا آپ جانتے ہیں کہ اس وقت آپ کہاں ہیں ؟

نبی اکرم علیہ السلام نے جواب دیا ۔

أَنْتَ أَعْلَمُ ۔

یا اللہ ۔ تو ہی جانتا ہے ۔

پھر رب العالمین نے بتایا ۔ کہ

مَا وَرَاءَ مُقَامِكَ لِخَلْقٍ مَقَامٌ وَنَقَلْتُكَ مِنْ عَالَمٍ  
إِلَى عَالَمٍ

کہ مخلوق کے مقام کے آگے تیرا مقام ہے ۔ اور میں تجھے ایک عالم سے  
دوسرے عالم پر لے آیا ہوں ۔

یعنی زمین سے آسمان پر ۔ فرش سے عرش پر اور مکان سے لامکان پر ۔  
حسین ازلی پھر بول اٹھا ۔ يَا مُحَمَّدُ أَنَا وَأَنْتَ وَمَا سِوَايَ  
ذَلِكَ خَلَقْتُمْ لِاجْتِلَافٍ

اے میرے پیارے محمد صلی اللہ علیہ وسلم ایک میں ہوں اور ایک تو ہے اس کے

لے تفسیر روح البیان جلد ۴ صفحہ ۱۷۷



سوا جو کچھ بھی کائنات میں ہے سب تیرے لئے پیدا کیا ہے ۔

عشق و دامن نے لب کشائی کی ۔

”اَنْتَ وَاَنَا وَمَا سِوَايَ ذَا لِكَ تَرْكَنُ لَا حِلَّكَ“

کہ نہ ایک تو ہے اور ایک میں ہوں ۔ باقی اس کے سوا جو کچھ بھی ہے وہ

میں نے تیرے لئے چھوڑ دیا ہے ۔

اللہ کریم نے فرمایا ۔ اَنْتَ تَوْطَاعُتِ مِنْ عَصِيَانٍ مِنْ وَرَثَةِ طَاعَتِ الْاِثَانِ

برضا سے من است و معصیت اِثَانِ لِقَضَائِهِ مِنْ اِست ۔

کہ ۔ آپ کی اُمت میری اطاعت بھی کرتی ہے اور نافرمانی بھی ۔ اور ان کی

اطاعت میری رضا سے ہے اور ان کی نافرمانی میری تقدیر سے ہے ۔

پس آنچہ برضا سے من از اِثَانِ ثَابِت شُد اگرچہ اندک و با تصور بود قبولِ کُفْم

زیرا کہ کریم ۔ اور جو اطاعت میری رضا پر ہو اگرچہ وہ تھوڑی ہو کیوں نہ ہو  
میں اسے قبول کروں گا ۔ اس لئے کہ میں کریم ہوں ۔

و آنچہ لِقَضَائِهِ مِنْ اِثَانِ وَرُوحُودِ آئِدِ اگرچہ بزرگ و بسیار باشد عَفْو

کُفْمِ زِیْرَا کہ رحیم ۔

اور جو گناہ میری اُمت سے ہوں گے اگرچہ وہ بہت زیادہ ہی کیوں نہ ہوں گے

میں انہیں عاف کر دوں گا ۔

۲۔ اسے لئے ۔ کہ میں رحیم ہوں ۔

حاصل ۔ اطاعت میں رضا ہے اور معصیت میں قضا ہے ۔

خداوندِ جہاں نے فرمایا ۔

مَعَارِجُ النُّبُوَّتِ ۔ شفا شریف جلد ۱ صفحہ ۱۱۱ ۔ نزہت المجالس جلد ۲

صفحہ نمبر ۱۵۷ ۔ سَلْ مَا تَرِيدُ ۔ فَمِنْكَ السَّوَالُ وَمِنَّا الْعَطَا



کہ اے محبوبِ پاک۔ جو آپ چاہتے ہو سوال کرو۔ آپ کی طرف سے سوال ہوگا اور ہماری طرف سے عطا کرنا ہوگا۔

زبانِ مصطفیٰ نے عرض کی۔

فَقَالَ مَا الَّذِي أَسْأَلُكَ وَقَدْ اسْجَدْتَ الْمَلَائِكَةَ  
كَأَدَمَ وَاحْصُطَفِيَّةَ وَزَوْجَتَهُ حَوَّاءَ فِي الْجَنَّةِ اسْكُنَتْ  
وَالْكَرْمَتِ وَعِظْمَتَهُ۔

کہ یا اللہ۔ میں تجھ سے کیا سوال کروں اور تُو نے فرشتوں سے حضرت آدم علیہ السلام کو سجدہ کروایا۔ اور پھر حضرت حوا علیہا السلام کو اس کی زوجہ بنایا۔ اور پھر اسے جنت میں بسایا۔ اور اس کی عزت و توقیر بڑھائی۔

رَبُّ الْعَالَمِينَ نے جواب میں فرمایا

يَا مُحَمَّدُ لَوْلَا أَنَّهُ أَشْرَقَ نُورُ سِرِّكَ مَا قُلْنَا  
لِلْمَلَائِكَةِ اسْجُدُوا لِكَأَدَمَ۔

کہ اے میرے حبیب علیہ السلام اگر تمہارا نور حضرت آدم علیہ السلام کی پشیمانی میں نہ چمکتا تو ہم فرشتوں کو کبھی حکم نہ دیتے کہ آدم کو سجدہ کرو۔

حکم ہوا۔ محبوب کچھ اور طلب کرو۔

عرض کی۔ یا الہی۔

مَا الَّذِي أَطْلُبُ وَقَدْ جَعَلْتَ إِدْرِيسَ نَبِيًّا وَرَفَعْتَهُ  
مَكَانًا عَلِيًّا۔

کہ میں تجھ سے کیا طلب کروں۔ کہ تُو نے حضرت ادریس علیہ السلام کو نبوت عطا کی اور پھر اسے بلند مقام پر پہنچایا۔ یعنی چوتھے آسمان پر۔

جواب ملا۔



اَنَّمَا رَفَعَ اَدْرِيسُ اِلَى السَّمَاءِ لِيَنْظُرَ اِلَيْكَ وَلَيْسَ فِي  
هَذَا اللَّيْلَةِ بَيْنَ يَدَيْكَ

کربے شک میں نے حضرت ادریس علیہ السلام کو نبوت عطا کی اور پھر اسے چوتھے  
آسمان کی رفعت و بلندی عطا کی۔ لیکن یہ صرف اس لیے کہ تاکہ معراج کی رات تمہارے  
استقبال کے لئے راہ میں کھڑا ہو۔

فرمان ہوا۔ آمنہ کے لالہ کچھ اور مانگو۔

عبداللہ کے لخت جگر صلی اللہ علیہ وسلم نے لب کشائی کی !

یا اللہ! — تر نے حضرت نوح علیہ السلام کی دعا قبول کر لی۔ وَنَجَّيْتَهُ فِي

السَّفِينَةِ مِنْ طُوفَانٍ — اور پھر تو نے اسے خطرناک طوفان سے نجات دی

جواب آیا۔ لَوْلَا اَقْسَمَ عَلَيْنَا بِجَمَالِكَ مَا نَجَّاهُ — کہ اگر نوح علیہ السلام

تیرے حسن و جمال کی قسم کھا کر نجات کے لئے دعا نہ کرتا تو ہم کبھی نجات نہ دیتے —

حرمِ قدس سے آواز آئی۔ سَلْ لَعَطُ — کہ اے سیاح لامکاں علیہ السلام کوئی

اور سوال کرو۔ عطا ہو گا۔ دعائے خلیل صلی اللہ علیہ وسلم نے مستبم فرمایا اور بارگاہِ

قدس میں عرض کی —

یا الہی — کیا سوال کروں — قَدْ اَصْطَفَيْتَ اِبْرَاهِيْمَ خَلِيْلًا وَجَعَلْتَ

النَّارَ عَلَيْهِ بَرْدًا وَسَلَامًا وَفَدَيْتَ ابْنَهُ بِذَبْحٍ عَظِيْمٍ —

کہ تو نے حضرت ابراہیم علیہ السلام کو اپنا خلیل بنایا — اور اسی پر آتش نمود

کو ٹھنڈا کر دیا — اور پھر اس کے فرزند حضرت اسمعیل علیہ السلام کی بجائے ذبحِ عظیم

کیا —

فَجَاءَ النَّدَاءُ — حسن ازل کی طرف سے ندا آئی — لَوْلَا اِنَّهُ اشْرَقَ عَلَيْهِ

نُورٌ وَجَبَّكَ الْكَرِيْمُ مَا نَجَّاهُ مِنَ نَارِ الْمَمْرُودِ — کہ تیرے رُخِ انور کا نور پاک







وَقَدْ أُعْطِيَ سُلَيْمَانُ مَلَكًا لَا يَنْبَغِي لِأَحَدٍ مِنْ بَعْدِهِ

کہ البتہ تو نے حضرت سلیمان علیہ السلام کو اتنی بڑی مملکت و سلطنت عطا کر دی کہ اس کے بعد اور کوئی حاصل نہ کر سکا۔

اور تو نے حضرت داؤد علیہ السلام کے لئے لوہے کو نرم کر دیا۔

خطبرہ قدس سے ندا آئی — کہ بے شک ہم نے حضرت داؤد علیہ السلام کے لئے لوہے کو نرم کر دیا اور پہاڑ اس کے ماتحت کر دیا لیکن — يَا اَعْلٰی مَوْجُوْدٍ — سَابِقُ مَعَكَ جَبَالُ النُّصْرِ وَالرُّعْبِ فِي الْوُجُوْدِ وَالَّذِي لَكَ قَلُوْبًا كَالْجَلْمُوْدِ وَانْخَصَكَ يَوْمَ الْقِيَامَةِ بِالْمَقَامِ الْمَحْمُوْدِ — اے میری ساری موجودات سے اعلیٰ و ارفع ذات تمہارے ساتھ فتح و نصرت اور رعب و دبدبہ کے پہاڑ تمہارے وجود پاک کے ساتھ چلیں گے — اور قیامت کے دن تمہیں مقام محمود پر بٹھادیا جائے گا۔ اور اگرچہ ہم نے حضرت داؤد علیہ السلام کے لئے لوہے کو نرم بنا دیا تھا۔

لیکن — آپ کے لئے ہم نے بڑے بڑے سرکشوں، باغیوں، نافرانوں اور پتھر دل دشمنوں کے دل نرم کر دیئے ہیں۔

پھر صدائے رب العالمین بلند ہوئی —

اے نویدِ مسیحا — کچھ اور مانگو —

بشارتِ عیسیٰ صلی اللہ علیہ وسلم نے لبِ مبارک کھولے — اور کہا —

يا الهی — اور کیا مانگوں —

وَقَدْ اَيَّدَتْ عِيسٰی بِرُوحِ الْقُدُسِ وَاظْهَرَتْ لَهَا الْمُعْجَزَاتِ

يَسْبِيْ اَللَّكَّةَ وَالْاَبْرَصَ وَيُحْيِي الْمَوْتٰی بِاِذْنِكَ

کہ تو نے حضرت عیسیٰ علیہ السلام کو روحِ قدس سے تقویت بخشی اور اسے بہت



سے معجزات عطا کئے۔

مادر زاد اندھوں کو بینائی دینا۔ کورمھوں کو شفا دینی اور تیرے حکم سے مردوں کو زندہ کرنا۔

جواب ملا۔ یا حبیب۔ اَنْتَ طَبِيبٌ مِنْ اَمْرَاضِ الذُّنُوبِ وَ تَحْيَا بِكَ اَمْوَاتُ الصُّلُوبِ۔

کہ اے میرے حبیب پاک۔ بے شک ہم نے حضرت عیسیٰ علیہ السلام کو معجزات عطا کئے۔ لیکن وہ تو جسمانی بیماریوں کا علاج کیا کرتے تھے اور تم تو گناہوں کی امراض کے طبیب ہو۔

اور وہ تو ہمارے حکم سے مردوں کو زندہ کیا کرتے تھے۔ اور تم تو مردہ دلوں کو زندہ کرتے ہو۔

پھر شیخ المذنبین صلی اللہ علیہ وسلم نے اپنے پورے محبوبانہ انداز میں بارگاہِ رب العزت میں عرض کی۔ یا رب اقبل شفاعتی فی عصاۃ اُمّتی۔ کہ اے رب میری امت کے گناہوں کی معافی کے لیے میری شفاعت قبول کرے۔

رتب کریم کی طرف سے پوری شانِ کریمی و رحیمی کے انداز میں جواب ملا۔ وَ عِزَّتِي وَ جَلَالِي اِنْ عَصَوْنِي سَتَرْهَقُهُمْ وَاَنْ اَسْتَفْضِرُوْنِي غَضَرْتُ لَهُمْ۔ کہ مجھے عزت و جلال کی قسم ہے اگر تیری امت کے گناہگار میری نافرمانی کریں گے تو میں پر وہ پوشی کروں گا۔ اور اگر مجھ سے گناہوں کی معافی طلب کریں گے تو میں بخش دوں گا۔

پھر سیاح لامکان صلی اللہ علیہ وسلم نے حریم ناز کے پردے اٹھا کر عرض کی۔ یا رَبِّ اَعْطَيْتَ اَوْمَ الْحَبْنَةِ۔ کہ اے رب تعالیٰ تو نے آدم علیہ السلام کو حنّت عطا کی۔



فرمایا۔ اَعْطَيْتَهُ ثُمَّ عَزَلْتُهُ عَنْهَا۔

کہ میں نے حضرت آدم علیہ السلام کو جنت عطا کی لیکن پھر میں نے اسے وہاں سے نکال بھی دیا۔

وَاعْطَيْتُكَ وَاُمَّتَكَ الْجَنَّةَ وَلَا اَعَزَلُكُمْ عَنْهَا۔ اور جب میں تجھے اور تیری امت کو جنت عطا کروں گا تو پھر نکالوں گا نہیں۔

نبیؐ۔ اَعْطَيْتَ نُوْحًا السَّفِيْنَةَ۔ کہ اے اللہ العالمین۔ تو نے حضرت نوح علیہ السلام کو کشتی عطا کی۔

خُدا۔ بَعَثْتُ لَكَ وَلِاُمَّتِكَ الْاَرْضَ مَسْجِدًا وَطَهْرًا۔ کہ آپ کے لیے اور آپ کی امت کے لیے میں نے ساری زمین کو مسجد اور پاک بنا دیا ہے۔

رَسُولٌ۔ كَلَّمْتُ مُوسٰى عَلَى جَبَلِ الطُّورِ۔ کہ اے مالکِ دو جہاں تو نے حضرت موسیٰ علیہ السلام سے کوہ طور پر کلام کی۔

اللہ۔ كَلَّمْتُكَ عَلَى بَاطِلِ النَّوْرِ۔ کہ اے آمنہؑ کے لال میں نے تجھے مرکزِ انوار و تجلیات میں شرفِ ہم کلامی بخشا ہے۔

نبیؐ۔ سَجَّيْتُ يُونُسَ مِنْ ظُلُمَاتٍ ثَلَاثٍ۔ کہ اے باری تعالیٰ تو نے حضرت یونس علیہ السلام کو تین اندھیروں سے نجات دی۔

خُدا۔ كَذَلِكَ اَنْجٰى اُمَّتَكَ مِنْ ظُلْمَةِ الْقَبْرِ وَظُلْمَةِ الْقِيَامَةِ الصِّرَاطِ۔

کہ اے امت کے مددگار۔ اسی طرح میں تیری امت کو قبرؑ کی قیامت اور پلِ صراط کی ظلمتوں سے نجات دوں گا۔

عزائیس البیان جلد ۲ ص ۲۸ امام الانبیاء صلی اللہ علیہ وسلم نے فرمایا۔



— إِنَّ رَبِّي أَمْتَشَارَنِي فِي أُمْتِي مَاذَا أَفْعَلُ —

کہ میرے رب نے میری اُمّت کے بارے میں مجھ سے مشورہ پوچھا کہ اس کے ساتھ کیا سلوک کروں — تو میں نے عرض کی

عِبَادُكَ — کہ تیرے بندے ہیں۔

پھر دوسری بار اور پھر تیسری بار بھی یہی پوچھا گیا — اور میں نے وہی جواب دیا آخر اللہ کریم نے فیصلہ سنا دیا۔

۱، اِنِّیْ لَنْ اُخْرِیْكَ فِیْ اُمَّتِكَ یَا اَحْمَدُ — کہ اے احمد مصطفیٰ صلی اللہ علیہ وسلم میں تیری اُمّت کے بارے میں کچھ پریشان نہیں کروں گا۔  
۲، خصائص کبریٰ جلد ۲ ص ۲۱ منہ امام احمد جلد ۵ ص ۳۹۲ معارج النبوة رکن سوم ص ۱۳۸ جناب ملا معین الدین کاشفی رحمۃ اللہ علیہ۔

نبی اکرم صلی اللہ علیہ وسلم نے فرمایا — از حضرت عزت جلّ جلالہ آں شب درخواست نمودم کہ حساب اُمّت من در قیامت بمن گزارد —

کہ شب معراج میں میں نے اللہ رب العزت جلّ جلالہ کے حضور درخواست پیش کی کہ قیامت کے دن میری اُمّت کا حساب مجھ پر چھوڑ دیا جائے۔

تو اللہ کریم نے فرمایا — یا مُحَمَّدُ غَرَضُ تُوَدْرِیْ چیت — کہ یا محمد صلی اللہ علیہ وسلم آپ کی اس درخواست سے کیا غرض ہے؟

تو میں نے پھر عرض کی — خداوند امی خواہم کہ اُمّت من در قیامت فضیحت نشوند —

کہ اے خداوند دو جہاں میں چاہتا ہوں کہ میری اُمّت قیامت کے دن مجمع عام میں رسوا و شرمند نہ ہو۔

رَبِّ الْعَالَمِیْنَ نے جواب دیا — یا مُحَمَّدُ من حسابِ اِیْشَاں کُنم بروجہی تو نیز



تَبَیْحِ اَعْمَالِ اِیْشَانَ مَطْلَعِ نَگَرِ دِی —

کر یا محمد صلی اللہ علیہ وسلم — تیری امت کا حساب میں اس طرح لوں گا کہ اور  
لوگ تو رہے ایک طرف تجھ سے بھی پوشیدہ رکھوں گا۔

شبِ اسری کے دو ہا صلی اللہ علیہ وسلم نے پھر بارگاہِ ایزدی میں التجا کی  
— من بخش تمامی اُمت مرا — کہ میری تمام اُمت کو بخش دیا جائے۔

جواب ملا — کہ اُمت کا تیسرا حصہ تجھے بخش دیا — باقی قیامت کے دن  
— تا قیامت توقف و اِشتم، من بخشم رحمت من ظاہر گردد — کہ اگر تمہاری اُمت  
کو بخش دوں تو تمہاری شفاعت تو ظاہر ہو جائے گی۔ میری رحمت کا ظہور نہیں  
ہوگا۔ اس لئے آدھی اُمت کو قیامت تک موقوف کر دیا ہے تاکہ تو شفاعت  
کرے اور میں اپنی رحمت سے بخش دوں۔

حضرت صد بار خطاب آمد کہ چہ می خواہی گفت — اُمت  
کہ سات سو بار مجھے فرمایا گیا کہ اے محبوبِ پاک کیا چاہتے ہو؟ اُمت کے  
غم خوار نے ہر بار یہی عرض کی — کہ اُمت کی بخشش چاہتا ہوں۔

شبِ اسری خدا نے خود کہا کچھ مدعا مانگو  
عطا کر دوں گا جو کچھ ہے خدائی میں ذرا مانگو  
تمہارے واسطے ہیں دو جہاں اے مصطفیٰ مانگو  
حریمِ ناز سے آئی صدا اے مجتبیٰ مانگو  
تو نبی کو اپنی اُمت بخشوانے کا خیال آیا  
(دیا)

عیسیٰ نے جو تھے ملک پہ خلوت خرید لی  
موسیٰ نے کوہِ طور پہ حیرت خرید لی



ایوب نے بھی صبر کی ہمت خرید لی  
یوسف نے اپنے حسن کی شہرت خرید لی  
لیکن ہمارے آفت گانے اُمت خرید لی

بھلا اس شرفِ ممکلامی کے رموز و اسرار کو کون جانے ان راز و نیاز کی باتوں  
کو کون سمجھے۔ اور اس جلوہ و نگاہ کی حقیقت تک کون پہنچے۔  
نہ کسی کی عقل و فراست کی وہاں تک رسائی اور نہ ہی کسی کے فہم و ادراک کی  
وہاں تک پہنچاؤ!

نہ کوئی نبی نہ مُرسل موجود۔ اور نہ ہی کوئی حور و مقرب فرشتہ حاضر۔

معارف النبوت رکن ۳ ص ۱۳۱۔ فیما یختصم ملائکہ الاعلیٰ۔ اللہ کریم  
جل شانہ نے پوچھا۔ اے محبوبِ پاک کیا تو جانتا ہے کہ فرشتے آپس میں کیوں  
جھگڑتے ہیں؟

عرض کی۔ ہاں جانتا ہوں!

فی الکفارات۔ والْمُنْجِیَاتِ۔ وَالْذَّرَاجَاتِ۔ وَالْمُهْلِکَاتِ  
فرمایا۔ صدقتِ عبیدی۔ کہ میرے بندے نے سچ کہا ہے۔  
چار ہزار سال تک بڑے فرشتوں میں چار مسائل پر بحث ہوتی رہی لیکن ان  
کی مشکل حل نہ ہوئی۔

آج اللہ کریم نے فرمایا۔ فرشتو!۔ میرا محبوب آیا ہے اس سے اپنی اپنی  
مشکل حل کراؤ۔

اسرافیل نے عرض کی یا محمد صلی اللہ علیہ وسلم۔

ما الکفارات۔ اے رسولِ اکرم علیہ السلام وہ کون سے کام ہیں یا  
وہ کون سے اعمال ہیں جن کے سبب اللہ کریم اپنے بندوں کو بخش دیتا ہے؟



کلی والے آقائے دو جہاں نے فرمایا —

وہ تین ہیں :-  
 اَسْبَاغُ الْوُضُوءِ - فِي الْبُرُودِ - وَمَشْيُ الْأَقْدَامِ فِي الْجَمَاعَاتِ وَ  
 اِنْتِظَارُ الصَّلَاةِ بَعْدَ الصَّلَاةِ -

۶ سردیوں میں وضو کا پورا کرنا۔

۶ نماز کے وقت جماعت کے لئے پیدل چل کر جانا۔

۶ اور ایک نماز پڑھ کر دوسری کا انتظار کرنا۔

میکائیل نے پوچھا :-

مَا الدَّرَجَاتُ ، یعنی وہ کون سے کام یا اعمال ہیں جن سے آدمی کے

درجات بلند ہو جاتے ہیں ؟

فرمایا — اَطْعَامُ الطَّعَامِ - وَانْفِثَاءُ السَّلَامِ - وَالصَّلَاةُ  
 بِاللَّيْلِ وَالنَّاسُ نِيَامُونَ

۶ کہ بھوکوں کو کھانا کھلانا۔

۶ لوگوں میں سلام کو عام کرنا۔

۶ اور جب لوگ سوئے ہوئے ہوں تو نوافل پڑھنا۔

جبریل نے عرض کی :-

مَا الْمُنْجِيَاتُ ؟ — یعنی وہ کون سے اعمال ہیں جن کے باعث آدمی

کو نجات حاصل ہوگی ؟

ارشاد فرمایا — خَشْيَةُ اللَّهِ فِي السِّرِّ وَالْعَلَانِيَةِ - وَالْقَصْدُ  
 فِي الْفَقْرِ وَالْغِنَاءِ - وَالْعَدْلُ فِي الْغَضَبِ وَالرِّضَا  
 ۶ ظاہر و باطن میں اللہ سے ڈرنا



۶ فقر و غنا میں میانہ روی اختیار کرنا

۶ اور۔ غصہ و نرمی میں عدل و انصاف کرنا۔

عزرائیل نے پوچھا ہے۔

مَا الْمُهْلُكَاتُ؟ — کہ وہ کون سے کام اور اعمال ہیں جن سے آدمی

ہلاک ہو جاتا ہے؟

جواب فرمایا — شَحْمٌ مَطَاعٌ وَ هَوًى مُتَّبَعٌ وَ اتِّعَابُ الْمُرِيدِ

بِنَفْسِهِ کہ —

۶ بخیل کی اطاعت۔

۶ خواہش نفسانی کی اتباع۔

۶ اور۔ اپنے آپ کو دوسروں سے اتھا سمجھنا۔





بِسْمِ اللَّهِ الرَّحْمَنِ الرَّحِيمِ

## دیدارِ خداوندی

امام الانبیاء صلی اللہ علیہ وسلم کے معراجِ پاک کی آخری منزل دیدارِ خداوندی پر ختم ہوئی — یعنی سید المرسلین صلی اللہ علیہ وسلم نے چشمِ سر سے ذابتِ خدا کو اس طرح سے دیکھا کہ آپ کی چشمِ مبارک نہ ہلکی، نہ جھپکی، نہ بے راہ ہوئی اور نہ جھپکی — کَمَا زَاغَ الْبَصَرُ وَمَا طَغَى —  
اس مسلمہ حقیقت کے متعلق نبی اکرم صلی اللہ علیہ وسلم نے متعدد بار اور کئی طریقوں سے اور مختلف انداز میں ارشاد فرمایا ہے —

مثلاً —

مشکوات شریف ص ۶۹-۷۰ رَأَيْتُ رَبِّي فِي أَحْسَنِ صُورَةٍ — آمنہ کے

لال نے فرمایا — کہ میں نے اپنے رب کو اچھی صورت میں دیکھا ہے —

تفسیر روح البیان جلد ۴ ص ۱۴۱ — نبی اکرم صلی اللہ علیہ وسلم نے فرمایا —

إِنَّ اللَّهَ أَعْطَى مُوسَى الْكَلَامَ وَاعْطَانِي الرُّؤْيَةَ — کہ اللہ تعالیٰ نے

حضرت موسیٰ علیہ السلام کو کلام سے نوازا اور مجھے اپنے دیدار کا شرف بخشا —

اگرچہ بعض اسلاف اور حضرت ام المومنین عائشہ صدیقہ رضی اللہ تعالیٰ عنہا

نے روایتِ باری تعالیٰ میں اختلاف کیا ہے مگر اکثر اصحابہ کرام — محدثین و مفسرین

کا مسلک یہی ہے کہ سید المرسلین صلی اللہ علیہ وسلم نے اپنے رب کو چشمِ سر سے دیکھا —



مثلاً —

مسلم شریف جلد ۹ ص ۹۷ امام نووی رحمۃ اللہ علیہ۔ نزہت المجالس جلد ۲  
ص ۱۵۲ عن ابن عباس سَخَنُ بَنُو هَارِثٍ فَنَقُولُ اِنَّ مُحَمَّدًا صَلَّى اللهُ عَلَيْهِ  
وَسَلَّمَ رَأَى رَبَّهُ مَرَّتَيْنِ — کہ حضرت ابن عباس رضی اللہ تعالیٰ عنہ  
فرماتے ہیں کہ ہم بنی عباس کہتے ہیں کہ حضور اکرم علیہ السلام نے اپنے رب کو دو بار  
دیکھا ہے —

ثُمَّ قَالَ ابْنُ عَبَّاسٍ اَتَعْجَبُونَ اَنَّ الْخَلَّةَ لِابِرَاهِيْمَ وَالْكَلامَ  
لِمُوسَى وَالرُّؤْيَا لِمُحَمَّدٍ صَلَّى اللهُ عَلَيْهِ وَسَلَّمَ —  
پھر حضرت ابن عباس رضی اللہ تعالیٰ فرماتے ہیں کہ اے لوگو! — کیا تم اس  
بات پر تعجب کرتے ہو کہ خلت حضرت ابراہیم علیہ السلام کے لئے ہے — کلام الہی  
حضرت موسیٰ علیہ السلام کے لئے ہے اور دیدار الہی حضرت محمد مصطفیٰ صلی اللہ  
علیہ وسلم کے لئے ہے —

مدارج النبوت۔ مسلم شریف جلد ۹ ص ۹۷ — وَكَانَ الْحَسَنُ يَخْلِفُ  
لَقَدْ رَأَى مُحَمَّدٌ صَلَّى اللهُ عَلَيْهِ وَسَلَّمَ رَبَّهُ —  
کہ حضرت خواجہ حسن بصری رحمۃ اللہ علیہ قسم کھا کر فرمایا کرتے تھے کہ امام الانبیاء  
علیہ السلام نے اپنے رب کو دیکھا ہے —

عَنْ عِكْرِمَةَ سَمِعَ ابْنَ عَبَّاسٍ هَلْ رَأَى مُحَمَّدٌ صَلَّى اللهُ  
عَلَيْهِ وَسَلَّمَ رَبَّهُ قَالَ نَعَمْ —

حضرت عکرمہ رضی اللہ تعالیٰ عنہ سے مروی ہے کہ حضرت ابن عباس رضی اللہ عنہ سے پوچھا  
گیا کہ کیا نبی کریم علیہ السلام نے اپنے رب کو دیکھا ہے تو — انہوں نے فرمایا  
ہاں — دیکھا ہے —



عَنْ قَتَادَةَ وَشُعْبَةَ وَعَنْ أَنَسٍ رَضِيَ اللَّهُ تَعَالَى عَنْهُمْ قَالَ  
رَأَى مُحَمَّدٌ صَلَّى اللَّهُ عَلَيْهِ وَسَلَّمَ رَبَّهُ -

حضرت انس رضی اللہ تعالیٰ عنہ فرماتے ہیں کہ سید المرسلین صلی اللہ علیہ وسلم نے  
اپنے رب کو دیکھا۔

وَقَدْ رَاجَعَهُ ابْنُ عُمَرَ فِي هَذَا الْمَسْئَلَةِ وَأَرْسَلَ  
هَلْ رَأَى مُحَمَّدٌ صَلَّى اللَّهُ عَلَيْهِ وَسَلَّمَ رَبَّهُ -

یعنی اس بات کو ترجیح دی گئی ہے کہ حضرت ابن عمر رضی اللہ تعالیٰ عنہ نے  
کسی کو ابن عباس رضی اللہ تعالیٰ عنہ کی خدمت میں اس مسئلہ کے دریافت کے  
لیے بھیجا کہ کیا نبی پاکؐ نے اپنے رب کو دیکھا ہے۔

فَاخْبَرَانَا رَأَى - تو انہوں نے خبر دی کہ ہاں! حضور علیہ السلام  
نے اپنے رب کو دیکھا ہے۔

اور اکابر صحابہ کرام رضی اللہ تعالیٰ عنہم اور محدثین و مفسرین رحمۃ اللہ علیہم  
نے روایتِ بارہی تعالیٰ کی اس ایمان افروز حقیقت کو اس لئے بھی تسلیم کیا ہے  
کہ ان کے نزدیک —

رَأَى وَمِنْ الْمَحَالِ أَنْ يَدْعُوَكُمْ كَرِيماً إِلَى دَارِكَةٍ وَلِيُضِيفَ  
حَبِيبَ حَبِيبٍ فِي قَصْرِكَ ثُمَّ يَتَسَوَّرَ عَنْهُ وَلَا يَرِيَهُ وَجْهَهُ

یہ امر محال ہے کہ ایک عظیم ذات کسی عظیم شخصیت کو اپنے گھر بلائے اور یا  
ایک دوست اپنے کسی دوست کی اپنے خوبصورت شاہی محل میں دعوت کرے  
اور پھر گھر والا بلائے والا اور میزبان اپنے دوست سے پھپھپ جائے اور



اس کے سامنے نہ آئے اور اپنا رخِ زیبا نہ دکھائے۔

مطلب یہ کہ۔ ایسا کبھی نہیں ہو سکتا کہ اللہ کریم نے اپنے محبوبِ پاک کو اپنے پاس بلا کر اپنے آپ کو چھپائے رکھا ہو۔

کچھ احبابِ کرام یہ کہتے ہیں کہ نبی کریم علیہ السلام نے چشمِ سر سے نہیں بلکہ چشمِ قلب سے دیکھا۔

إِنَّ اللَّهَ تَعَالَى جَعَلَ بَصَرَ فِي فَوَادِحِ الْأَوْثَانِ لِفَوَادِحِ  
بَصَرَ حَتَّى رَأَى رَبَّهُ

کہ اللہ تعالیٰ نے اپنے محبوبِ پاک کے دل میں آنکھ پیدا کر دی یا دل کو ہی آنکھ بنا دیا کہ حضور علیہ السلام نے اپنے رب کو دیکھا۔ اگرچہ عادتاً بنیاتی آنکھ میں ہوتی ہے لیکن خداوندِ کریم نے اپنے محبوبِ پاک کو اپنا دیدار اور مشاہدہ کرانے کی خاطر خرقِ عادت کے طور پر آنکھ کے علاوہ حضور علیہ السلام کے دل مبارک میں بھی بنیاتی پیدا کر دی۔ اور اس کی تصدیق کے لئے حضرت ابن عباس رضی اللہ تعالیٰ عنہ کی یہ روایت پیش کی جاتی ہے۔

أَنَّ مُحَمَّدًا صَلَّى اللَّهُ عَلَيْهِ وَسَلَّمَ رَأَى رَبَّهُ مَرَّتَيْنِ مَرَّةً  
بَبَصَرِهِ وَمَرَّةً لِفَوَادِحِهِ

کہ نبی کریم علیہ السلام نے دو بار اپنے رب کو دیکھا ہے ایک بار چشمِ سر سے اور دوسری بار چشمِ دل سے

تفسیر روح البیان جلد ۱ ص ۱۵۱۔ وَقَالَ لِبَعْضِهِمُ الْمُرِيُّ هُوَ اللَّهُ تَعَالَى

۱۔ خصائصِ کبریٰ جلد ۱ ص ۱۶۱ تفسیر روح البیان جلد ۲ ص ۱۵۱ مشکوات شریف ص ۱۵۱ ترمذی شریف جلد ۲ ص ۱۶۱



— یعنی اَنَّ مُحَمَّدٌ صَلَّى اللّٰهُ عَلَيْهِ وَسَلَّمَ — رَأَى رَبَّهُ مَرَّةً أُخْرَى  
— یعنی لَهُ مَرَّتَيْنِ كَمَا كَلَّمَ مُوسَى مَرَّتَيْنِ —

یعنی بعض اکابر بنی محدثین و مفسرین یہ کہتے ہیں کہ امرونی — یعنی دیکھنے والی  
چیز — جو شے دکھی گئی ہو اس سے مراد اللہ تعالیٰ کی ذاتِ اقدس ہے اور نبی اکرم  
علیہ السلام نے اپنے رب کو شبِ معراج میں دو دفعہ دیکھا جیسے کہ حضرت موسیٰ  
علیہ السلام نے اپنے رب سے دو دفعہ کلام کی —

اور — وہ لوگ جو دل سے دیکھنے کو تسلیم کرتے ہیں وہ اس آیت کا سہارا  
لیتے ہیں — مَا كَذَبَ الْفُؤَادُ مَا رَأَى — کہ جو سید المرسلین صلی اللہ علیہ  
وسلم نے دیکھا دل نے اسے جھٹلایا نہیں۔

حالانکہ اس آیت کریمہ کا معنی یہ ہے کہ نبی پاک کی آنکھ نے جو کچھ دیکھا آپ  
کے دلِ اقدس نے اسے جھٹلایا نہیں —

تفسیر روح البیان جلد ۴ ص ۱۴۱ اس آیت کی تفسیر یوں کی گئی ہے — اُمّی  
لَمْ يَقُلْ فُؤَادُكَ لَئِنْ مَرَّ اَنْتَ هَاجِسٌ شَيْطَانِي — کہ امام الانبیاء  
صلی اللہ علیہ وسلم کے دلِ اقدس نے آپ کو یہ نہیں کہا کہ اے محبوبِ پاک جو کچھ آپ  
کی آنکھ نے دیکھا ہے وہ کوئی شیطانی وسوسہ ہے۔

وَ اِنَّهٗ وَلَیْسَ مِنْ شَاۤفَلِكَ اَنْ تَرٰی الرَّبَّ تَعَالٰی بَلْ تَبۡیۡقِنَ  
اَنَّ مَا رَاَ لَا لِۤیُفَوِّدَ لَا حَقَّ صَیۡحُ

بلکہ آپ نے جو کچھ دیکھا دل نے اس کی تصدیق کی اور یہی بات حق اور صحیح ہے  
سوال : کہ یہ کوئی حجت کی بات نہیں ہے اس لئے کہ ہو سکتا ہے کہ نبی اکرم  
علیہ السلام نے اللہ تعالیٰ کو دل سے دیکھنے کا ارادہ اس لئے کیا ہوتا کہ معرفتِ الہی  
اور زیادہ ہو جائے۔



جواب :- اَيُّرَادُ الرُّؤْيِيَّةِ فِي مُتَقَابِلَتِهِ الْكَلَامُ يَدُلُّ عَلَى  
رُؤْيِيَةِ الْعَيْنِ - لِأَنَّ مُوسَى عَلَيْهِ السَّلَامُ قَدْ سَأَلَهَا وَ  
مَنْعَ مِنْهَا فَأَقْنَصْنِي أَنْ يَفْضَلَ النَّسَبُ عَلَيْهِ السَّلَامُ عَلَيْهِ  
بِمَا مَنَعَ مِنْهُ وَهُوَ الرُّؤْيِيَّةُ الْبَصَرِيَّةُ

کہ اے امام الانبیاء علیہ السلام کا کلام کے مقابلہ میں دیکھنے کا ارادہ کرنا ہی اس  
بات کی دلیل ہے کہ یہ دیکھنا چشم سر سے تھا۔

۲۔ اسلئے کہ حضرت موسیٰ علیہ السلام نے بھی اللہ تعالیٰ کو دیکھنے کا سوال کیا  
تھا اور انہیں منع کر دیا گیا۔ تو اب امام الانبیاء علیہ السلام کی افضلیت اسی طرح  
سے برقرار رہ سکتی ہے کہ جس چیز سے حضرت موسیٰ علیہ السلام کو منع کر دیا گیا تھا وہ  
بہیز نبی اکرم کے لئے ثابت کی جائے اور مرہ۔ سر کی آنکھوں سے دیکھنا ہے  
— اور جہاں تک دل کی آنکھوں سے دیکھنے کا تعلق ہے تو ایسی صورت میں آمنہ  
کے لالہ کی کون سی خصوصیت رہ جاتی ہے جب کہ۔

لَا شَكَّ أَنَّ الرُّؤْيِيَّةَ الْقَلْبِيَّةَ الْحَاصِلَةَ بِالْإِسْلَاحِ لِيُشْرَكَ  
فِيهَا جَمِيعُ الْأَنْبِيَاءِ حَتَّى الْأَوْلِيَاءِ

اس میں کوئی شک نہیں ہے کہ رؤیہ قلبی تو تمام انبیاء حتیٰ کہ اولیاء کرام کو بھی  
حاصل ہے۔

تفسیر روح البیان جلد ۱۵ ص ۱۰۵ - وَفِي الْفُضَيْكُمُ أَفَلَا تُبْصِرُونَ -

کے تحت - ایک دن حضرت علی المرتضیٰ رضی اللہ تعالیٰ عنہ نے مرکز ولایت اور منبر  
فقر ہونے کے لحاظ سے اعلان فرمایا - سَلَوْنِي عَمَادُونَ الْعَرْشِ - کہ مجھ سے  
عرش سے پار کی باتیں بھی پوچھو گے تو میں تمہیں تباہوں گا۔

ایک یمنی آدمی کھڑا ہوا - اور پوچھا - هَلْ رَأَيْتَ رَبَّكَ يَا عَلِيُّ



— کہ اے علیؑ تو نے بڑا ہی عجیب و غریب اعلان کیا ہے۔ بھلا تباؤ تو سہی؟  
 کہ کیا تو نے اپنے رب کو دیکھا ہے؟  
 تو حضرت خیر خدا علیہ السلام نے جواب دیا — مَا كُنْتُ أَعْبُدُ رَبًّا  
 لَمْ أَرَهُ — کہ میں تو جب تک اپنے رب کو دیکھ نہ لوں اس کی عبادت  
 ہی نہیں کرتا۔

اس نے پھر سوال کیا — كَيْفَ رَأَيْتَ — کہ تو نے رب کو کیسے دیکھا۔  
 اس اللہ الغالب نے فرمایا :-  
 لَمْ تَرَ أَكَ الْعَيُونُ بِمُشَاهَدَةِ الْعَيُونِ وَلَكِنْ رَأَتْ الْقُلُوبُ -  
 کہ اسے ظاہری اور سر کی آنکھوں سے نہیں دیکھا لیکن دل سے دیکھا ہے۔  
 سوال :- اس جہان میں خدا تعالیٰ کو سر کی آنکھوں سے دیکھنا غیر ممکن اور محال  
 ہے لہذا نبی پاکؐ نے بھی خدا کو نہیں دیکھا۔

جیسا کہ حضرت موسیٰ علیہ السلام نے اللہ کریم کو دیکھنے کی تمنا کی تو جواب ملا —  
 لَنْ تَرَانِي — کہ تو مجھے نہیں دیکھ سکتا۔ اس سے ثابت ہوا کہ دیدار الہی محال  
 ہے۔

جواب : قرآن پاک کے یہ الفاظ خدا تعالیٰ کو دیکھنے کی نصی کی دلیل نہیں ہو  
 سکتے۔ بلکہ یہ تو اللہ کریم کو اس جہان میں سر کی آنکھوں سے دیکھنے کی دلیل ہے۔  
 مسلم شریف جلد ۱ ص ۹۷۔ شرح عقائد نسفی — وَلَكِنَّ رُؤْيِيَهُ اللَّهِ  
 فِي الدُّنْيَا حَاضِرَةٌ وَسَوَالُ مُوسَى عَلَيْهِ السَّلَامُ أَيُّهَا دَلِيلُ عَلِيٍّ  
 حَوَازِهَا إِذْ لَا يَجْهَلُ نَبِيٌّ مَا لَا يَكْبُورُ أَوْ يُتَنَعَّ عَلَى رُتَبِهِ —

۱۲۱ شفا شریف جلد ۱ ص ۱۲۱



اور اس جہان میں اللہ تعالیٰ کو دیکھنا جائز ہے اور حضرت موسیٰ علیہ السلام کا سوال کرنا ہی اس بات کی دلیل ہے۔

اسئلے — کہ اللہ تعالیٰ کے حق میں اور ذاتِ کبریائی کے لئے جو چیز ناجائز ممتنع الوقوع غیر ممکن اور محال ہو تو انبیاء علیہم السلام اس کا سوال نہیں کیا کرتے۔ کیوں کہ یہ عبث جہالت اور بے فائدہ بات ہوگی اور انبیاء کرام ایسی باتوں سے پاک ہوتے ہیں۔

اور اگر حضرت موسیٰ علیہ السلام کے نزدیک دیدارِ خداوندی غیر ممکن۔ محال اور ممتنع الوقوع ہوتا تو وہ کبھی سوال نہ کرتے۔

سوال :- حضرت ابوذر غفاری رضی اللہ تعالیٰ عنہ فرماتے ہیں کہ میں نے حضور اکرم علیہ السلام سے پوچھا — هَلْ رَأَيْتَ رَبَّكَ — کہ کیا آپ نے اپنے رب کو دیکھا ہے۔ تو آپ نے فرمایا — فَوَرَّانِي اَرَاكَ — کہ اللہ کریم ایک نور ہے میں اُسے کیسے دیکھ سکتا ہوں۔

جواب :- اس حدیثِ پاک کے کئی طرح سے اعراب لکھے گئے ہیں۔ (اول) فَوَرَّانِي اَرَاكَ — وہ ایک نور ہے اور میں نے دیکھا ہے اور یہی ترجمہ صحیح اور یہی معنی درست ہے۔ کیوں کہ اگر ترجمہ یہ کیا جائے کہ وہ ایک نور ہے میں اسے کیسے دیکھ سکتا ہوں تو پھر نبی پاک علیہ السلام کی اس حدیثِ پاک کے مخالف ہوگا — رَأَيْتُ رَبِّي فِي حُضْنِ

۱۔ تفسیر روح البیان جلد ۴ ص ۱۲۸، شفا شریف جز ۱ ص ۱۲۲، ترمذی شریف جلد ۲ ص ۱۶۱  
مسلم شریف جلد ۱ ص ۹۹، مشکوٰۃ شریف ص ۵۰، شفا شریف جز ۱ ص ۱۲۳



## صُورَةً يَارَأَيْتُ نُورًا

کہ میں نے رب کو اچھی صورت میں دیکھا ہے — یا وہ ایک نور ہے میں نے دیکھا ہے۔

شفا شریف جز اول ص ۱۱۹-۱۲۰ حضرت ابن عمر رضی اللہ عنہما نے حضرت ابن عباس رضی اللہ عنہ کی طرف ایک آدمی کو بھیجا — یَسْأَلُهُ هَلْ رَأَى مُحَمَّدًا رَبًّا — فَقَالَ نَعَمْ — کہ پوچھ کر آئے کہ کیا نبی کریم علیہ السلام نے اپنے رب کو دیکھا ہے — تو حضرت ابن عباس رضی اللہ عنہ نے فرمایا — ہاں دیکھا ہے !

وَالْإِسْلَامُ عَنْهُ أَتَى رَأَى رَبًّا بَعِيدًا — اور حضرت ابن عباس رضی اللہ تعالیٰ عنہ کے متعلق یہی مشہور ہے کہ حضور علیہ السلام نے اپنے رب کو سر کی آنکھوں سے دیکھا ہے۔

تفسیر روح البیان جلد ۴ ص ۱۲۸ — شفا شریف جز اول ص ۱۲۰ — مسلم شریف جلد ۱ ص ۹۷ — حضرت امام احمد بن حنبل رحمۃ اللہ تعالیٰ عنہ نے جب حضرت ابن عباس رضی اللہ تعالیٰ عنہ کے متعلق یہ سنا تو آپ نے فرمایا بَعِيدًا رَأَى — رَأَى — رَأَى حَتَّى انْقَطَعَ لَفْظُهُ — کہ سید المرسلین صلی اللہ علیہ وسلم نے اپنے رب کو آنکھوں سے دیکھا ہے۔ آنکھوں سے دیکھا ہے — دیکھا ہے یہاں تک کہ امام صاحب کی سانس منقطع ہو گئی — یعنی وہ جب تک کہ ان کی سانس باقی رہی یہی کہتے رہے۔

سوال : ام المؤمنین حضرت عائشہ صدیقہ رضی اللہ تعالیٰ عنہا فرماتی ہیں کہ جس نے یہ کہا کہ نبی کریم علیہ السلام نے رب کو دیکھا اس نے جھوٹ بولا اور اللہ تعالیٰ پر سببان باندھا — اور وہ قرآن پاک کی سذرجہ ذیل آیت پریش



کرتی ہیں۔ لَا تَدْرِكُهُ الْاَبْصَارُ۔ کہ کوئی آنکھ اس کا یعنی اللہ تعالیٰ کا ادراک نہیں کر سکتی۔ تو ثابت ہوا کہ نبی کریم علیہ السلام نے اپنے رب کو نہیں دیکھا۔  
جواب (۱) یہ حضرت عائشہ صدیقہ رضی اللہ تعالیٰ عنہا کا اپنا اجتہاد تھا نبی پاک کی کوئی حدیث نہ تھی۔

اور پھر جب کہ اس کے مقابلے میں خود امام الانبیاء صلی اللہ علیہ وسلم کی کئی احادیث موجود ہیں کہ میں نے اپنے رب کو دیکھا ہے تو پھر حدیث نبویؐ کے مقابلہ میں حضرت عائشہ رضی اللہ عنہا کے قول کو کیسے ترجیح دی جاسکتی ہے۔

جواب (۲) سید المرسلین علیہ السلام سے لے کر اکابر صحابہ کرامؓ و محدثین و مفسرین کا مسلک یہی ہے کہ حضور علیہ السلام نے چشم سر سے اپنے رب کو دیکھا مثلاً۔ ابن عمرؓ۔ ابن عباسؓ۔ کعبؓ۔ ابوذرؓ۔ حسن بصریؓ۔ امام احمد بن حنبلؓ نے روایت باری تعالیٰ کے متعلق مثبت پہلو اختیار کیا ہے اور حضرت عائشہ رضی اللہ عنہا منفی توجب کبھی کسی مسئلہ میں اسی صورت پیدا ہو جائے تو اس اصول پر عمل کیا جائے گا۔

الْمُثَبِّتُ مُقَدِّمٌ عَلَى النَّافِي۔ کہ مثبت منفی پر مقدم ہے۔ مطلب یہ کہ مثبت کو منفی پر ترجیح دی جائے گی۔

جواب (۳) حضرت معمر بن راشد کو جب حضرت ابن عباس اور حضرت عائشہ رضی اللہ عنہا کے درمیان اختلاف کا پتہ چلا تو فرمایا۔

مَا عَايَشْتُ عِنْدَنَا بِأَعْلَمَ مِنْ ابْنِ عَبَّاسٍ۔ کہ ہمارے نزدیک حضرت عائشہ رضی اللہ عنہا حضرت ابن عباس سے زیادہ علم نہیں رکھتیں۔ مطلب یہ کہ ترجیح حضرت عائشہ رضی اللہ عنہا کی ہے۔



ابن عباس کے قول کو دی جلتے گی۔

جواب (۴) حضرت ام المومنین رضی اللہ عنہا کا یہ فرمانا کہ لَا تُدْرِكُ  
الْأَبْصَارُ۔ اپنی جگہ پر بالکل صحیح ہے لیکن فَإِنَّ الْأَدْرَاكَ فَهِيَ الْإِحَاطَةُ  
وَاللَّهُ تَعَالَى لَا يُحَاطُ۔ کہ ادراک احاطہ کو کہتے ہیں اور خدا تعالیٰ احاطہ ہونے  
سے پاک ہے کیوں کہ اگر ہم اللہ تعالیٰ کو احاطہ تسلیم کر لیں تو سمت اور جہت  
لازم آئے گی اور اللہ کریم سمت اور جہت سے پاک ہے تو اس کا معنی یہ ہوگا  
کہ نبی کریم علیہ السلام نے رب کو دیکھا تو ضرور لیکن اس کی ذات اور اس کی حقیقت  
ازلی کا احاطہ نہ ہو سکا۔

اور ادراک کی نفی، رویت کی نفی کی دلیل نہیں ہو سکتی اس لئے کہ دیکھنا اور  
ہے اور ادراک اور ہے۔

جواب (۵) اگر یہ تسلیم کر لیا جائے کہ اللہ کریم حجاب میں رہا اور نبی  
پاک علیہ السلام نے رب کو نہیں دیکھا تو یہ کتنا شرمناک جائز ہے اس لئے کہ —  
الْحَجَبُ فَهُوَ فِي حَقِّ الْمَخْلُوقِ لَا فِي حَقِّ الْخَالِقِ عَزَّ وَجَلَّ  
— فَاِنَّ اللَّهَ سُبْحَانَهُ وَتَعَالَى مَنْزَلُهُ عَمَّا يَكْتُمِبُهُ —

کہ پردہ اور حجاب میں رہنا مخلوق کے لئے ہے خالق کے لئے نہیں اس لئے  
کہ اللہ کریم حجابات سے مبرا۔ منزہ اور پاک ہے۔

توجہ دیاں پردہ و حجاب ہی نہیں تھا تو پھر نہ دیکھنے کا سوال ہی پیدا نہیں  
ہوتا اور دیکھا اور اس انداز سے دیکھا کہ مَا زَاغَ الْبَصَرُ وَمَا طَغَى کہ آنکھ  
نہ بے راہ ہوئی اور نہ ٹھیک اور نہ ہی جھکی اگر دولتِ ظہری ہو تو پھر مَا زَاغَ  
الْبَصَرُ کی بجائے مَا زَاغَ قَلْبُهُ ہوتا۔ کہ اس کا دل نہ ٹھیکا، نہ جھپکا اور نہ  
ہی بے راہ ہوا۔



ابن یعقوب کو اللہ نے صورت بخشی !

اور کلیم اللہ کو یدِ بیضا کی نعمت بخشی

اور ابن مریم کو مسیحائی کی دولت بخشی

اور اپنے محبوب کو بے پردہ زیارت بخشی

مدارج النبوت جلد ۱ ص ۱۷۱ - عجب است کہ در آن مقام پر یدِ درخشاں

خاص آرنڈ و با اعلیٰ مطلب و اقصیٰ مسالت کہ دیدار است مشرف نہ گرداند -

شیخ عبدالحق محقق و محدث دہلوی رحمۃ اللہ علیہ فرماتے ہیں کہ یہ تعجب

کی بات ہے کہ امام الانبیاء صلی اللہ علیہ وسلم کو اس بلند مقام پر لے جایا جائے اور خلوتِ خاص میں لے آئیں اور اعلیٰ مطلب اور عمدہ مشلہ کہ دیدار ہے نہ کرائیں ۔

فقیر و مسکین - خادم الفقراء والعلماء اور گدائے آستانہ عالیہ مرشد لاثانی

رحمۃ اللہ علیہ صاحبزادہ سید افتخار الحسن بھی یہی کہتا ہے کہ اگر اللہ

کریم نے اپنے محبوب پاک علیہ السلام کو ساری کائنات کا نظام تبدیل کر کے ،

آسمانوں کو مڑی کر کے - عرش کو سجا کر - جہنم کے دروازے بند کر کے اور جنت

کے دروازے کھول کر رات کے پردوں میں اپنے پاس بلا کر خود چھپے ہی رہنا تھا

اور اپنے حسنِ ازلی اور جلوہٴ ابدی کا نظارہ نہیں کرنا تھا اور اپنے دیدار سے

نہیں نوازنا تھا تو پھر یہ سب کچھ کرنے کی ضرورت کیا تھی - اور اگر امام الانبیاء صلی

اللہ علیہ وسلم کو اس شان و عظمت کے ساتھ حریمِ قدس - بارگاہِ ایزدی اور ایرانِ

قضا و قدر میں بلا کر صرف حضرت جبریل علیہ السلام ہی کو دکھانا مقصود تھا تو پھر

قرآنِ پاک کے ان مقدس الفاظ کے کیا معانی ہوں گے -

قَمِّ دَنِي - فَتَدْنِي - فَكَانَ قَابَ قَوْسَيْنِ - اَوَادْنِي

اور پھر اپنے محبوب پاک کے مقدس شانوں پر اپنا دستِ قدرت رکھ کر اسے



علما کا نرما یکن عطا کرنے کا کیا مطلب  
سُبْحَانَ اللَّهِ — ہزاروں حجابات بھی اٹھائے — ہر نبی و مرسل اور ہر  
مقرب فرشتہ کو آگے آنے کی اجازت بھی نہ دی — اُذُنِ مُسْنَنٍ کی محبت  
بھری آوازیں بھی دیں اور اپنا دستِ قدرت کندھوں پر بھی رکھا اور خود چھپا رہا  
— سُبْحَانَ اللَّهِ! جبریل تو سدرہ پر رہ گیا تھا پھر سلمہ حقیقت اور  
والمذہب الصّحیح یہی ہے کہ — اِنَّهُ عَلَيْهِ السَّلَام رَاى رَبَّهُ بِعَيْنِ  
رَامِيهِ — کہ سید المرسلین صلی اللہ علیہ وسلم نے اپنے سر کی آنکھوں سے  
اپنے رب کو نہیں دیکھا! اور یہ اس لئے بھی صحیح ہے کہ اگر اس حقیقت کو تسلیم  
نہ کیا جائے تو پھر نبی معظم علیہ السلام کا افضل الانبیاء ہونا ثابت نہیں ہوگا۔  
المواہب اللدنیہ علامہ یوسف بنحانی ص ۳۲۸ حضرت ابن عباس حضرت  
عروۃ بن الزبیر و کعب الاحبار رضی اللہ عنہم — اَنَّ رَسُولَ اللَّهِ صَلَّى  
اللَّهُ عَلَيْهِ وَسَلَّمَ رَاى رَبَّهُ بِعَيْنِهِ بِلَا تَكْلِيفٍ وَلَا تَشْبِيهِ —  
— فرماتے ہیں کہ رسول اکرم علیہ السلام نے اپنے رب کو اپنی آنکھوں سے  
کیفیت و تشبیہ کے بغیر دیکھا۔





## بِسْمِ الْحَمْدِ الْحَمْدِ

# واپسی

احادیث صحاحِ ستہ کے علاوہ دیگر تمام مستند کتابوں اور اکابر محدثین و مفسرین سے ثابت ہے کہ معراجِ پاک کی رات حریمِ قدس اور الیوانِ قدرت سے آپ کی اُمت پر پچاس نمازیں فرض کی گئیں جیسا کہ امام الانبسیا صلی اللہ علیہ وسلم نے فرمایا ہے — کہ

ثُمَّ فَرَضْتُ عَلَى الصَّلَاةِ خَمْسِينَ صَلَوةً

کہ پھر مجھ پر پچاس نمازیں فرض کی گئیں — یہ ایک عظیم تحفہ تھا جو اللہ کریم کی طرف سے رسولِ اکرم صلی اللہ علیہ وسلم کو نمازوں کی صورت میں عطا ہوا تھا۔ اگر تسنیم و کوثر کے پانی کے دو چار ہزار ڈرم یا حنبت کے پھلوں اور میوہ جات کے دو چار لاکھ ٹوکریں دے دیئے جاتے تو ان میں سے آج کی اُمت کے حصہ میں کچھ بھی نہ آتا۔ وہ تو مکہ مکرمہ اور مدینہ منورہ والوں کے لئے بھی ناکافی ہوتے سبحان اللہ۔ محبت نے محبوب کو تحفہ بھی ایسا قیمتی عطا کیا کہ جو قیامت تک ختم نہ ہو۔ سید المرسلینؐ نے فرمایا کہ پھر میں واپس لوٹا فہرستِ علی موسیٰ — اور حضرت موسیٰ علیہ السلام پر سے گزرا — تو کلیم اللہ نے پوچھا — جہاں اُمیرت — یا مَافَرَضَ اللہُ لَكَ عَلَى اُمَّتِكَ — کہ اے خدا



کے محبوب۔ آپ کو کس چیز کا حکم دیا گیا ہے؟ یا اللہ کریم نے آپ کی امت پر کیا فرض کیا ہے؟

فرمایا۔ پچاس نمازیں۔

کَلِمَ اللّٰہُ نے پھر کہا۔ اِنَّ اُمَّتَكَ لَا تَسْتَطِيعُ خَمْسِينَ صَلَاةً۔ کہ آپ کی امت دن میں پچاس نمازیں نہ پڑھ سکے گی۔ میں اپنی امت پر تجربہ کر چکا ہوں۔

فَارْجِعْ اِلٰی رَبِّكَ فَسْئَلُ التَّخْفِيفِ۔ پس اپنے رب کے پاس واپس جاؤ اور نمازوں میں کمی کی درخواست کرو۔

فَرَحَّجْتُ۔ پس میں واپس اللہ کے پاس لوٹا تو دس نمازیں کم کر دی گئیں۔ میں پھر واپس آیا۔ تو حضرت موسیٰ علیہ السلام نے پھر پوچھا۔ کیا نبا؟ فرمایا دس کم ہوئی ہیں۔

کہا گیا۔ اب بھی زیادہ ہیں پھر جاؤ!۔  
نبی اکرم علیہ السلام پھر حریمِ ناز میں۔  
دس کم ہوئیں۔

راہ میں پھر کلیم اللہ علیہ السلام نے پوچھا۔  
کیا ہوا؟

فرمایا۔ دس اور کم ہو گئیں

بعض روایات میں دس دس کا ذکر ہے اور بعض میں پانچ پانچ کا۔  
پانچ رہ گئیں تو حضرت موسیٰ علیہ السلام نے تو پھر بھی کہا کہ اب بھی زیادہ ہیں پھر جاؤ  
کئی والے آگئے دو جہان علیہ السلام نے فرمایا

سَأَلْتُ رَبِّي حَتَّى اسْتَحْيَيْتُ۔ کہ میں نے سوال تو کیا لیکن مجھے بار بار



سوال کرتے ہوئے حیا آگئی۔

وَلَكِنْ أَرْضَيْتُ وَأَسْلَمْتُ — لیکن میں راضی ہو گیا اور تسلیم کر لیا۔  
 کائنات کے والی صلی اللہ علیہ وسلم نے فرمایا۔  
 فَلَمَّا حَاوَزَتْ نَادَىٰ مُنَادٍ أَمْضِيَتْ فَرِيضَتِي وَ  
 نَخَفْتُ عَنْ عِبَادِي —

کہ بھر جب آگے بڑھا تو پکارنے والے نے پکارا کہ میں نے اپنا فرض جاری کر  
 دیا اور اپنے بندوں پر تخفیف کر دی۔

یہ پکارتے والا کون تھا ؟

جس نے نمازیں فرض کیں !

یہ فرض جاری کرنے والا تھا ؟

جس نے نماز فرض کی !

یہ تخفیف کرنے والا کون تھا ؟

جس نے پہلے پچاس نمازیں فرض کیں !

لہذا پکارنے والا خدا تھا۔

تَحْتَجِبُ ہے کہ تمام انبیاء علیہم السلام کی موجودگی میں صرف حضرت موسیٰ  
 علیہ السلام کی موجودگی میں صرف حضرت موسیٰ علیہ السلام ہی کو اس کام کے لئے کیوں  
 منتخب کیا گیا۔

تو اس کی بہت سی وجوہات ہیں۔

(۱) کہ حضرت موسیٰ علیہ السلام نے جب خدا تعالیٰ کو دیکھنے کی تمنا کی تھی تو جواب  
 ملا تھا۔ کہ تم نہیں دیکھ سکتے !

اور اے میرے کلیم۔



”میرا دیارِ آمنہ رضی اللہ تعالیٰ عنہ کے دُرِّ یتیم کا حق ہے اسے کھانے کی آرزو نہ کرو۔“

تو کلیم اللہ علیہ السلام جان گئے تھے کہ دیدارِ خداوندی اس دنیا میں سوائے  
محبوبِ خدا علیہ السلام کے اور کسی کے حصہ میں نہیں ہے۔ — تو چلو میں معراج  
کی رات کو چھٹے آسمان پر اس کی راہ میں بیٹھا جاؤں گا۔ — اور جب وہ دیدارِ  
خداوندی سے مشرف اور فیض یاب ہو کر آئے گا تو میں دیکھنے والے کو دیکھ  
کوں گا۔

(۲) نزہت المجالس جلد ۲ ص ۱۴۷ حضرت موسیٰ علیہ السلام کو کوہ طور پر جب سوش آیا تو آواز آئی ۔

يَا أَيُّهَا الْمَحَبُّ هَذَا جَمَالٌ قَدْ ضَاعَ وَحُسْنٌ  
قَدْ حِينَا هَ لَا يَرَاكَ إِلَّا يَتِيمٌ فَإِذَا سَمِعْتَ سُبْحَانَ  
الَّذِي أَسْرَى بَعْدَ لَا هَ لَيْلًا فَقِفْ عَلَى طَرِيقِ  
عُرُوجِهِ إِلَيْنَا وَقَدْ دَوِمَ إِلَيْنَا لَعَلَّكَ تَرَى مَنْ  
يَرَاهَا -

کہ اے میرے محب — پیارے کلیم میرا دیدار ایک دُرِ قیم کا حق ہے  
اس کے سوا اور کسی کو نہیں مل سکتا — یعنی آمنہ رضی اللہ تعالیٰ کے دُرِ قیم  
کے سوا اور کوئی نہیں مجھے دیکھ سکتا۔ ہاں البتہ جب تم شبِ اسریٰ والی آیت  
سنو تو راستہ میں کھڑے ہو جانا اسی طرح تم مجھے دیکھنے والے کو دیکھ سکو گے۔

(۳) نزہت المجالس جلد ۲ حصہ ۲۴ حضرت موسیٰ علیہ السلام نے ایک دن بارگاہِ خداوندی میں عرض کی

يَا رَبِّ إِنِّي آجِدُ فِي التَّوْرَاتِ أُمَّةً هِيَ خَيْرٌ لِّأُمَّتِي



اُخْرِجْتُ لِلنَّاسِ فَاَجْعَلْهَا اُمَّتِي۔

کہ اے میرے رب۔ میں نے تورات میں پڑھا ہے کہ ایک اُمت ایسی بھی ہے اور جو نسل انسانی کی ہدایت کے لئے پیدا کی گئی ہے تو وہ میری اُمت بناوے۔  
جواب ملا۔۔۔ قُلْ اُمَّتُ مُحَمَّدٍ صَلَّى اللہُ عَلَیْہِ وَاٰلِہٖ وَسَلَّم کہ یہ تو میرے محبوب پاک کی اُمت ہے۔

کلیم اللہ نے پھر عرض کی۔۔۔ اے میرے رب میں نے تورات میں ایک ایسی اُمت کا ذکر پایا ہے جو۔۔۔ تَحْجُونَ فَلَا یَرْجِعُونَ اِلَّا وَغُفِّرَ لَہُمْ فَاَجْعَلْهَا اُمَّتِي۔۔۔ جمع کرے گی اور جب واپس لوٹے گی تو بخش دی ہوئی ہوگی۔ پس اس اُمت کو میری اُمت بناوے۔

جواب آیا۔۔۔ قُلْ اُمَّتُ مُحَمَّدٍ صَلَّى اللہُ عَلَیْہِ وَاٰلِہٖ وَسَلَّم کہ یہ اُمت بھی سید المرسلین کی ہے۔

حضرت موسیٰ علیہ السلام نے پھر عرض کی۔

اے رب۔ کہ میں نے تورات میں ایک ایسی اُمت کا حال پڑھا ہے  
ہُمْ اَخْرَجُوا مِنْ اِلَہِہِمْ فَاَجْعَلْہَا اُمَّتِی  
کہ جو ایمان لانے میں سب سے آخر ہوگی اور جنت جانے میں سب سے پہلے۔  
اس اُمت کو میری اُمت بناوے۔

جواب ملا۔۔۔ یہ بھی میرے مصطفیٰ علیہ السلام کی اُمت ہے۔

عرض کی۔۔۔ یا اللہ۔ میں نے تورات میں ایک ایسی اُمت کا حال پایا ہے کہ جنت اس کی مشاق بہتی ہے۔ اور جب وہ زمین پر چلتی ہے تو زمین اس کی بخشش کے لئے دعا کرتی ہے۔ اس اُمت کو میری اُمت بناوے۔  
آواز آئی۔۔۔ قُلْ اُمَّتُ مُحَمَّدٍ صَلَّى اللہُ عَلَیْہِ وَاٰلِہٖ وَسَلَّم۔



کہ یہ اُمت بھی کائنات کے والی کی ہے ۔  
 کلیم اللہ نے بارگاہِ خداوندی میں پھر عرض کی — اے ربِ دو جہان اگر  
 اس اُمت کو میری اُمت نہیں بناتا تو نہ ہی تو پھر — رَبِّ اجْعَلْنِي مِنْ  
 اُمَّةٍ مَّحْمُودَةٍ صَلَّى اللهُ عَلَيْهِ وَسَلَّمَ —  
 مجھے ہی اس اُمت میں کر دے — یعنی مجھے اپنے محبوبِ پاک کی اُمت بنا  
 دے ۔

جواب آیا —  
 اَنْتَ وَجَمِيعُ الْاَنْبِيَاءِ مِنْ اُمَّةٍ مَّحْمُودَةٍ صَلَّى اللهُ عَلَيْهِ  
 وَآلِهٖ وَسَلَّمَ ۔

کہ اے میرے کلیم تو بھی اور تمام انبیاء علیہم السلام بھی میرے محبوبِ پاک  
 کے اُمتی ہیں ۔

تو چونکہ حضرت موسیٰ علیہ السلام نبی اکرم علیہ السلام کے ایک عظیم اُمتی ہیں اس  
 لئے معراج کی رات حضور علیہ السلام سے نمازوں میں کمی کرانے کے لئے بار بار درخواست  
 کرتے ہیں ۔ کہ میں اپنے نبی معظم علیہ السلام کو بار بار دیکھ کر اس شوقِ دیدار کی  
 پیاس بجھاؤں جو کہ طوڑ پر تشنگی رہ گئی تھی ۔

اور اس لئے بھی کہ امام الانبیاء صلی اللہ علیہ وسلم کا ایک اُمتی ہونے کی حیثیت  
 میں انہیں سید الانبیاء علیہ السلام کی ساری اُمت پیاری ہو گئی تو اس اُمت کے  
 ساتھ ہمدردی ۔ خیر خواہی اور ہر طرح کی مدد و ضروری ہو گیا تھا اس لئے بار  
 بار پچاس نمازوں میں کمی کی درخواست کر کے ہمارے ساتھ ہمدردی ۔ خیر خواہی اور  
 ہماری مدد فرما رہے ہیں ۔

اب اس مسئلہ حقیقت سے کئی رموز و نکات اور مسائل روزِ روشن کی طرح



نکھر کر سامنے آتے ہیں۔

(۱) منشاۓ خداوندی یہ تھا۔ کہ میں اپنے محبوب علیہ السلام کو آتے بھی دیکھوں اور جاتے بھی۔ اور بار بار دیکھوں

(۲) نمازیں کم کرنے کا تو ایک بہانہ تھا۔ اصل میں بات یہ تھی کہ ایک دوست جب دوست کو مل کر جانے لگتا ہے تو میزبان دوست جانے والے کو پھر آواز دیتا ہے کہ۔۔۔ یار ذرا ٹھہر جانا۔۔۔ کیوں؟۔۔۔ واپس جا کر فلاں کو میرا سلام کہنا۔۔۔

وہ پھر چلا۔۔۔ تو پھر آواز دیتا ہے۔۔۔ یار ذرا کھڑے ہونا۔۔۔ اب کیوں؟۔۔۔ میں نے جو تحائف دیئے ہیں ہر ایک کو پہنچا دینا۔۔۔ وہ پھر وداع ہوا۔۔۔ تھوڑی دور گیا تو پھر پکارا۔۔۔ یار ذرا واپس آنا۔۔۔

اب کیوں؟

ایک تحضرہ کیا تھا یہ بھی لے جاؤ۔۔۔

ایسا کیوں ہوتا ہے؟۔۔۔

صرف اس لئے کہ میزبان دوست کا دل نہیں چاہتا کہ میرا دوست مجھ سے جدا ہو۔۔۔

(۳) ثابت ہوا کہ امام الانبیاء صلی اللہ علیہ وسلم مختار کل ہیں۔

اس لئے کہ پیچاس نمازوں میں کمی نبی پاک علیہ السلام کی بدولت ہوئی۔۔۔ اب جو لوگ سید المرسلین صلی اللہ علیہ وسلم کو محض ایک ہرکارا۔۔۔ ایک چرواہا۔۔۔ اپنی مثل بشر۔۔۔ عاجز۔۔۔ بے علم اور نعوذ باللہ بے اختیار مانتے ہیں وہ نمازیں پیچاس پڑھیں۔۔۔ اور اگر پانچ پڑھتے ہیں تو پھر اس زندہ



حقیقت کو تسلیم کر لیں کہ وائی دو جہاں صلی اللہ علیہ وسلم مُختارِ کل ہیں۔  
 (۴) جس نبی نے معراج کی رات اللہ کریم سے پچاس نمازوں میں کمی کروا  
 کے پانچ کرا دیں۔ وہ قیامت کے دن خداوندِ کریم سے اپنی امت کے  
 گنہگاروں کے گناہ بھی معاف کروا دے گا۔

(۵) قبروں والے ہر قدم پر ادا کرتے ہیں اور زندہ ہیں۔ یہ تو عام  
 اہل ایمان کی بات ہے اور حضرت موسیٰ علیہ السلام تو اللہ کریم کے برگزیدہ  
 اور اولی العزم پیغمبر ہونے کے ساتھ ساتھ کلیم اللہ بھی ہیں!  
 اس مسلمہ حقیقت کے بعد بھی جو لوگ انبیاء علیہم السلام کو مردہ سمجھتے ہیں اور اہل  
 قبور کی ادا کے منکر ہیں وہ بھی پچاس نمازیں پڑھیں۔ نہیں تو تسلیم کر لیں کہ  
 اہل سنت و جماعت کے عقائد حق ہیں۔

(۶) اہل قبور سنتے ہیں۔ یعنی سماعِ موتی صحیح اور درست ہے۔  
 اگر یہ درست اور صحیح نہ ہوتا تو اللہ کریم حضرت موسیٰ علیہ السلام کو یہ نہ فرماتا۔  
 — فَإِذَا سَمِعْتَ سُبْحَانَ الَّذِي أَسْرَى بِعَبْدِهِ لَيْلًا — کہ  
 جب تو شبِ اسری کی آیت سنو تو راہ میں بیٹھ جانا۔

معلوم ہوا کہ — یہ آیت نازل ہوئی۔ نبی کریم علیہ السلام نے تلاوت کی تو  
 حضرت موسیٰ علیہ السلام نے اپنی قبرِ پاک میں سنی۔

(۷) ثابت ہوا کہ انبیاء علیہم السلام ہر جگہ حاضر و موجود ہوتے ہیں۔  
 امام الانبیاء صلی اللہ علیہ وسلم نے فرمایا کہ میں حضرت موسیٰ علیہ السلام کی قبر پر سے  
 گزرا تو میں نے دیکھا کہ وہ اپنی قبرِ انور میں نماز پڑھ رہے ہیں  
 سید المرسلین صلی اللہ علیہ وسلم آں واحد میں گئے اور آئے۔ لیکن دیکھا  
 کہ کلیم اللہ ایک وقت میں اپنی قبر میں نماز پڑھ رہے ہیں اور اسی وقت مسجد



قصی میں امام الانبیاء کے پیچھے نماز بھی پڑھ رہے ہیں اور پھر اسی وقت چھٹے آسمان پر بھی موجود ہیں۔

(۸) انبیاء و اولیاء اللہ کا وسیلہ کرنا جائز اور برحق ہے۔  
جیسا کہ حضرت موسیٰ علیہ السلام نمازیں کم کر دانے میں وسیلہ بنے۔ اور پھر لطف ہے کہ وہ اہل قبور میں سے ہیں۔

(۹) ۱۔ جمالِ مصطفیٰ جمالِ خدا ہے  
کلیم اللہ نے یہی سمجھ کر نبی کریم کو دیکھا تھا۔

سوال : اس میں کیا حکمت ہے کہ حضرت ابراہیم علیہ السلام کی بجائے حضرت موسیٰ علیہ السلام کا انتخاب کیا گیا جب کہ حضرت ابراہیم علیہ السلام نبی کریم علیہ السلام کے جدِ امجد بھی ہیں۔ اور ساتویں آسمان پر تشریف فرما تھے اور حضرت موسیٰ علیہ السلام چھٹے آسمان پر تھے۔

جواب :- اس لئے کہ حضرت ابراہیم علیہ السلام تسلیم و رضا کے مقام پر فائز ہیں۔ کہ جو ہوتا ہے سو۔ سب ٹھیک۔ سب درست اور سب اچھا ہے۔  
جیسا کہ خلیل اللہ علیہ السلام جب آتش نمرود میں پھلانگ لگانے کے لئے تیار ہوئے تو جبریل علیہ السلام نے حاضر ہو کر عرض کی۔  
اے ابراہیم علیہ السلام کوئی حاجت ہو تو کہو۔  
فرمایا۔ لیکن تجھ سے نہیں۔

عرض کی۔ سَلِّ رُبَّکَ۔ کہ اپنے رب سے سوال کرو۔  
فرمایا۔ عَسْبٰی مِنْ سَوَالِی۔

فرمایا۔ میرا اللہ میرے سوال کو خوب جانتا ہے اور وہی کافی ہے۔  
جبریل علیہ السلام نے پھر درخواست کی۔ اِنْ شِئْتَ طَیَّرْتُ النَّارَ فِی الْهَوَا۔



— کہ تم چاہو تو آتش نمرود کو ہوا میں اڑا دوں —

فرمایا — نہیں جس نے لگوائی ہے بجھائے گا بھی وہی —

یہ ہے تسلیم و رضا کا مقام — کہ ہر حال میں — ہر وقت اور ہر جگہ جو کچھ بھی ہو،  
ہو — جو ہوتا ہے ہو جائے — اور جو کچھ ہوتا ہے — وہ ہوتا رہے — ط  
”تسلیم خم ہے جو مزاج یار میں آئے“

لیکن حضرت موسیٰ علیہ السلام کے مزاج اقدس میں ناز اور لاڈ لاپنی ذرا  
زیادہ تھا اور اسی وجہ سے اللہ کریم سے بے تکلف گفتگو کرنی اور سوال و جواب  
کرنے کی عادت کریم بن چکی تھی۔

مثلاً — خدانے پوچھا — یا موسیٰ — تیرے ہاتھ میں کیا ہے؟

عرض کی — میرا عصا ہے!

اس سے کیا کیا کام لیتے ہو؟

جواب دیا — تمکیہ لگا لیتا ہوں، بکریوں کے لئے پتے جھاڑ لیتا ہوں اور اس  
سے اور بھی کئی کام لیتا ہوں!

پھر جب فرعون کے مقابلہ کے لئے حکم آیا — کہ جاؤ فرعون سرکش و نافرمان ہو  
کیا ہے اسے سیدھی راہ جاؤ۔

عرض کی — یا اللہ ہم دونوں بھائی، بے سرو سامان ہیں — کہیں وہ ہم پر غالب  
آجائے —

فرمایا — جاؤ — ہم تمہارے ساتھ ہیں — مقابلہ کے میدان میں اپنے عصا کو  
پھینک دینا۔

اللہ تعالیٰ — اپنے کلیم کی عادت اور اس کے مزاج اقدس کو جانتا تھا اس  
لئے اگر حضرت ابراہیمؑ پوچھتے تو وہ کہہ دیتے کہ جو ہو گیا وہ ٹھیک اور اچھا ہے مگر



حضرت موسیٰ علیہ السلام نے اپنی عادتِ کریمہ کے پیشِ نظر ایسا نہیں رہنے دیا۔ اور بارِ نبی کریم علیہ السلام کو واپس بارگاہِ خداوندی میں بھیج کر پچاس سے پانچ کروائی انہوں نے تو پھر بھی کہا تھا کہ اب بھی زیادہ ہیں پھر جاؤ۔ مگر سید المرسلین صلی اللہ علیہ وسلم نے ہی تسلیم کر لیا۔ ورنہ اگر ایک پھیرا اور لگ جاتا تو بالکل ہی ٹھٹھی ہو جاتی۔

سوال :- حضرت ابراہیم علیہ السلام ساتویں آسمان پر ہیں اور حضرت موسیٰ علیہ السلام چھٹے آسمان پر لیکن کیا وجہ ہے کہ نبی کریم صلی اللہ علیہ وسلم نے حضرت ابراہیم علیہ السلام کو چھٹے آسمان پر دیکھا اور حضرت موسیٰ علیہ السلام کو ساتویں آسمان پر؟

جواب :- حضرت ابراہیم علیہ السلام ہیں تو ساتویں آسمان پر ہی لیکن آج اپنے پتے امام الانبیاء صلی اللہ علیہ وسلم کے استقبال کے لئے اپنے مقام کو چھوڑ کر ذرا نیچے آگئے۔ اور حضرت موسیٰ علیہ السلام ہیں تو چھٹے آسمان پر ہی لیکن آج محبوبِ خدا علیہ السلام کی خدمت کے لئے آگے آگے آگئے۔ اور ساتویں آسمان تک گئے۔

اب میں ان حضرات سے پوچھتا ہوں جو یہ کہتے ہیں کہ نبی اکرم علیہ السلام کو بُراق، جبریل اور رفعت لے گیا۔ مجھے تبائیں کہ جب حضرت موسیٰ علیہ السلام نے چھٹے آسمان سے امام الانبیاء صلی اللہ علیہ السلام کو بارگاہِ خداوندی کی طرف دوبارہ واپس کیا تو اب محبوبِ خدا کو کون لے جاتا رہا! کون سی سواری تھی؟ جبریل۔ بُراق یا رفعت تھا؟

نہیں اور یقیناً نہیں تھا۔ تو پھر اس مسئلہ حقیقت کو تسلیم کر لینا چاہیے کہ نبی اکرم علیہ السلام کسی سواری۔ کسی فرشتہ کے۔ کسی بُراق اور کسی رفعت کے محتاج نہیں تھے اور اسی لئے حضرت شیخ سعدی رحمۃ اللہ علیہ نے سچ فرمایا ہے۔

”بَلَغَ الْعَلَى بِكَمَالِهِ“

کہ سید المرسلین صلی اللہ علیہ وسلم کو جبریل ۳۔ بُراق یا رفعت نہیں لے گیا تھا بلکہ وہ



اپنے کمالِ نبوت اور زورِ رسالت سے گئے تھے۔

البتہ حضرت جبریل، میکائیل، اسرافیل اور دوسرے لاکھوں ملائکہ شبِ اسرا کے دوہا کے بڑا قی بن کر ساتھ ساتھ جا رہے تھے اور اپنی اپنی غلامی کا حق ادا کرتے ہوئے کوئی رکاب تھامے، کوئی لگام پکڑے کو سہرہ گاتے اور کوئی درود پڑھتے ساتھ ساتھ جا رہا تھا۔

اور واپسی پر کوئی بھی ساتھ نہ تھا اور نہ ہی چھٹے آسمان سے بار بار ایوانِ قدرت تک جاتے ہوئے کوئی ہمراہ تھا۔

الغرض :- سیاحِ لامکاں، عرشِ عظیم کے مندر نشین۔ شبِ اسرا کے دوہا۔ مسجدِ اقصیٰ کے امام المرسلین اور سدرہ کے راہی حرمِ قدس سے پھر کر۔ ایوانِ قضا و قدر کی سیر۔ کائناتِ سماوی کو ملاحظہ! لوح و قلم کا مشاہدہ۔ باغِ جنّت کا نظارہ کر کے اور اپنی چشمِ بصیرت سے حُسنِ ازلی۔ جمالِ احدیت اور ذاتِ خداوندی کو دیکھ کر واپس آئے تو زنجیرِ لہری تھی! وضو کا پانی چل رہا تھا اور بستر بھی ابھی گرم تھا۔

کوئی بے عقل۔ بے وقوف اور عشق و مستی کی دنیا سے بیگانہ انسان اگر سوال کرے کہ ایسا کیوں کر ہو سکتا ہے۔ کہ نبی پاک گئے بھی اور آئے بھی اتنا عرصہ گزر گیا اور پھر زنجیر بھی ملتی تھی۔ وضو کا پانی بھی چلتا تھا اور بستر بھی ابھی گرم تھا۔

تو اس کا آسان سا جواب یہ ہے کہ۔ انسان کی آنکھ دیکھتی ہے۔ کان سنتے ہیں۔ زبان بولتی ہے۔ بازو حرکت کرتے ہیں۔ ہاتھ پکڑتے ہیں اور پاؤں چلتے ہیں۔ کیوں؟

اس لئے کہ انسان کے جسم میں روح موجود ہے اور جب تک جسم میں روح موجود



ہے اور جب تک جسم میں روح موجود رہے گی جسم کا ہر حصہ اور ہر ایک عضو اپنا اپنا کام کرتا رہے گا۔

اور اگر کسی وقت جسم سے روح نکل جائے تو پھر نہ آنکھ دیکھ سکے گی۔ نہ کان سُن سکیں گے۔ نہ زبان بول سکے گی اور نہ ہی پاؤں چل سکیں گے۔ ہاں! اگر اسی جسم میں دو سال کے بعد روح پھر واپس آجائے تو وہی جسم جو پہلے بے حس و حرکت پڑا تھا اب پھر حرکت میں آجائے گا۔ آنکھ دیکھنے لگے گی اور کان سُننے لگیں گے۔ یہ ساری کائنات ایک جسم ہے اور سید المرسلین صلی اللہ علیہ وسلم اس کی روح ہیں معراج کی رات اس کائنات کے جسم سے روح نکل گئی تو ہر جزو کائنات بے حس و حرکت ہو گئی۔ آسمان کی گردش رُک گئی۔ زمین کا گھومنا بند ہو گیا۔ سورج طلوع نہ ہو سکا اور رات ختم نہ ہو سکی۔

دروازہ کھول کر کوئی باہر نکلے تو کندھی کی زنجیر کم از کم تین چار بار تو ضرور

ہلتی ہے اور ادھر ادھر ہوتی ہے۔

حُجْرَةُ اُمّ مَنیٰ کا دروازہ کھلا۔ کندھی کھلی۔ زنجیر ابھی ایک دو بار ہی ہلی تھی۔ ابھی زنجیر نے دو بار اور ہلنا تھا کہ روح کائنات نکل گئی اور زنجیر ہلنے سے رُک گئی۔ وضو کا پانی دو چار گز تک چلتا ہے اور دو گز تک ہی چلاتا تھا کہ روح کائنات نکل گئی اور پانی چلنے سے ٹھہر گیا۔ بستر کم از کم دس منٹ تک تو گرم رہتا ہے۔ ابھی پانچ منٹ ہی گزرے تھے کہ روح کائنات نکل گئی۔

اور کچھ عرصہ تک یہ روح مبارک نکلی رہی پھر تھوڑی دیر کے بعد واپس لوٹ آئی تو زنجیر بھی ہلنے لگی۔ وضو کا پانی پھر چلنے لگا اور بستر پھر گرم ہو گیا۔ یہ تو اس وقت ہوتا ہے جب کہ کچھ عرصہ۔ کچھ مدت اور کچھ زمانہ گزرا ہو۔ لیکن یہاں تو نہ کوئی وقت تھا۔ نہ عرصہ تھا۔ اور نہ ہی کوئی زمانہ گزرا۔ پس اِن حد



میدئے اور آئے۔

اور اگر — کچھ مدت یا کچھ عرصہ تسلیم بھی کر لیا جائے تو پھر بھی کوئی سقم اور کوئی اختلاف نہیں رہتا۔

اس لئے کہ — قرآن پاک میں ہے کہ — قیامت کا ایک دن پچاس ہزار سال کا سہوا کا — ! لیکن پچاس ہزار سال کا یہی دن اللہ تعالیٰ کے نیک بندوں پر آنکھ جھپکنے کی مانند گزر جائے گا۔

اور پھر قرآن مجید میں یہی ہے کہ اصحاب کہف غار میں تین سو نو سال رہے — لیکن جب باہر نکلے تو کہنے لگے ایک دن یا آدھا دن یہاں رہے ہیں —  
تو جب خدا پچاس ہزار سال کے ایک دن کی مدت کو آنکھ کا پلکارا بنا سکتا ہے اور تین سو نو سال کے عرصہ کو ایک دن یا آدھا دن بنا سکتا ہے، وہ شبِ اسرا کی رات کی کچھ مدت اور کچھ عرصہ یا کئی سالوں کو آن واحد بھی کر سکتا ہے! شبِ اسرا ختم ہونے صبح کا ستارا چمکا اور پھر نماز کا وقت ہوا — آذان بھی گئی — دشت و جبل گونج اٹھے — آمنہ کے لالہ نے صبح کی نماز اصحابہ کے ساتھ پڑھی — بارگاہِ خداوندی میں عرض کی — یا اللہ اگر اجازت ہو تو اپنے معراج پاک کے مقدس سفر کو بیان کر دوں؟

جبریلؑ کو حکم ہوا — محبوب پاک کو جواب دو۔

جبریلؑ نے کہا — اں اجازت ہے — کھل کر بیان کر دو۔

فرمایا — اِنَّ قَوْمِيْ لَا يُصَدِّقُوْنِيْ — کہ میری قوم اس واقعہ کی تصدیق نہیں کرے گی۔ جبریلؑ علیہ السلام نے عرض کی یَصَدِّقُكَ اَبُو بَكْرٍ وَ هُوَ صِدِّيقِيْ — کہ حضرت ابوبکرؓ تصدیق کرے گا اور وہ صدیق ہے۔ نبی کریمؐ کی گلیوں میں نکلے — ابو جہل بلا — فرمایا — میں آج رات، بیت المقدس تک گیا۔

اور مسجد اقصیٰ میں تمام انبیاء کرام کو



گو نماز پڑھا کر پھر آسمانوں کی سیر کرتا سدّہ کی وادی کو عبور کرتا اور سینکڑوں قسم کے ہزاروں حجابات کو چاک کرتا ہوا حریمِ قدس اور ایوانِ قدرت تک جا پہنچا ! اور پھر — رَأَيْتُ مَا بَقِيَ فِي أَحْسَنِ صُورَةٍ — میں نے اپنے رب کو اپنی آنکھوں سے دیکھا ہے کہ — مَا زَاغَ الْبَصَرُ وَمَا طَغَى — ابو جہل نے حیران ہو کر اور تعجب کرتے ہوئے جواب دیا — میری عقل نہیں مانتی ! بھلا یہ کیسے ہو سکتا ہے کہ یہ سب کچھ ایک رات میں ہو جائے —

آج بھی جو لوگ یہ کہتے ہیں کہ ہماری عقل نہیں مانتی کہ وہ آن واحد میں کیسے گئے اور کیسے آئے یہ ابو جہل کی ہی نسل ہیں ۔

کہنے لگا یہ بات محمد صلی اللہ علیہ وسلم کا گہرا دوست اور اس پر سب سے پہلے ایمان لانے والا ابو بکرؓ بھی نہیں مانے گا — عقل کے بجاری نے قریشی سرداروں — اور نبی کے دشمنوں کو اکٹھا کر کے سیدنا ابو بکرؓ کے دروازے پر لے گیا — اور کہا — إِنَّ صَاحِبَكُمْ يُزَعِّمُ آتَهُ جَاءَ فِي هَذِهِ اللَّيْلَةِ مِنْ مَكَّةَ إِلَى بَيْتِ الْمَقْدُسِ — کہ تمہارا ساتھی اور دوست اور نبی یہ گمان کرتا ہے کہ آج کی رات مکہ مکرمہ سے بیت المقدس تک چلا گیا ہے اور واپس بھی آگیا ہے ۔

مرکزِ عشق نے جواب دیا —

وَقَالَ ذَٰلِكَ — کیا واقعی میرے آگے یہ کہا ہے —

قَالُوا نَعَمْ — عقل کے اندھوں نے کہا —

ہاں ! — اس نے کہا ہے —

مرکزِ عشق نے اپنا فیصلہ سناتے ہوئے فرمایا

لَقَدْ صَدَّقَ وَإِنِّي لَا أَصِدِّقُهُ بِأَلْبَعْدِ مِنْ ذَٰلِكَ —

کہ میرے محبوب نے سچ کہا ہے اور اگر وہ اس سے بھی کوئی بعید از عقل اور



خلاف عقل کوئی بات کرے تو میں اس کی بھی تصدیق کروں گا۔ منکرینِ معراجِ مصطفیٰ علیہ السلام کو بالکل صحیح اور ایمان افروز جواب دے کر شمعِ حسنِ مصطفیٰ علیہ السلام کا پروانہ اٹھا۔

اداشناسِ نبوت چلا اور اسرارِ رسالت کو جاننے والا نکلا۔ خوشی و مستی میں جھومتا ہوا دربارِ نبوت میں پہنچا اور پوچھا۔ یا رسول اللہ صلی اللہ علیہ وسلم آپ نے کیا فرمایا ہے؟

رسولِ کریم علیہ السلام نے شبِ اسری کا ابھی تھوڑا سا حصہ ہی سنایا تھا کہ ازدارِ رسالت پکار اٹھا۔ صَدَقْتَ۔ آپ نے سچ فرمایا۔  
بارگاہِ رسالت سے انعام ملا۔ اَنْتَ الصَّدِیْقُ۔ اے ابوبکر! آج سے تو بھی صدیق ہے۔

تو جس طرح سیدنا ابوبکر صدیق رضی اللہ تعالیٰ عنہ نے سب سے پہلے اسلام قبول کیا اسی طرح آج سب سے پہلے رسولِ اکرم علیہ السلام کے معراجِ جسمانی کی تصدیق کی۔

تو جو لوگ امام الانبیاء علیہ السلام کے معراجِ جسمانی کو مانتے ہیں انہیں ابوبکر کو صدیق بھی تسلیم کرنا پڑے گا۔ اور جو لوگ ابوبکر کو صدیق تسلیم نہیں کرتے انہیں نبی پاک کے معراج کا بھی انکار کرنا ہوگا۔

اِنَّ الَّذِیْ رَاكَ الْمُنَبِّیُّ صَلَّى اللّٰهُ عَلَیْهِ وَسَلَّمَ بَعِیْنِ رَاسِهِ رَاكَ  
اَبُو بَكْرٍ رَضِیَ اللّٰهُ تَعَالٰی عَنْهُ بَعِیْنِ قَلْبِهِ۔

کہ جس ذاتِ خداوندی کو نبی اکرم علیہ السلام نے سر کی آنکھوں سے دیکھا اسی ذاتِ لایزال کو حضرت ابوبکر صدیق رضی اللہ عنہ نے دل کی آنکھوں سے دیکھ لیا۔ رات کو معراج ہوا ہی اس لئے تھا کہ یہ چل جائے کہ زندیق کون ہے اور صدیق کون ہے



سوال :- اس میں کیا حکمت ہے کہ حضرت موسیٰ علیہ السلام محض تجلی دیکھ کر  
یہ بے ہوش ہو گئے اور رسول کریم مصطفیٰ علیہ السلام مرکزِ تہلیات میں بیٹھ کر  
اپنی ظاہری آنکھوں سے ذاتِ الہی کو دیکھا اور پوری طرح ہوش میں رہے ؟  
جواب :- اِنَّ اللّٰهَ تَجَلّٰی لِمُوسٰی بِالْجَلَالِ وَتَجَلّٰی لِحَمْدِ  
بِالْجَمَالِ —

کہ حضرت موسیٰ علیہ السلام کے لئے تجلی جلالی تھی اور حضرت محمد مصطفیٰ  
علیہ السلام کے لئے تجلی جمالی تھی —

یعنی — جب حضرت موسیٰ علیہ السلام نے دیکھا تو خدا جلال میں تھا اور  
جب مصطفیٰ علیہ السلام نے خدا کو دیکھا تو خدا جمال میں تھا —

سوال :- اس میں کیا حکمت ہے کہ حضرت موسیٰ علیہ السلام کو ہر طور سے  
جب واپس لوٹے تو چہرہ مبارک پر بقعہ ہن لیا لیکن معراج کی رات جب امام  
الانبیاء علیہ السلام واپس آئے تو رخِ انور بے حجاب تھا ؟

جواب :- حضرت موسیٰ علیہ السلام کے دل پر ان کے سوال کے رد ہو  
جانے کا اثر تھا — لن ترانی —

لیکن سید المرسلین صلی اللہ علیہ السلام جب معراج سے واپس لوٹے ان  
کے دل پر ہر بات کے قبول ہو جانے کی خوشی تھی — ثم دُفِیْ — فُتْدِلِیْ —  
فَكَانَ قَابَ قَوْسَيْنِ اَوْ اَدْفٰی — مَا زَاغَ الْبَصَرُ وَمَا طَغٰی —

یاد رہے کہ حضرت موسیٰ علیہ السلام کو ہر طور سے جب گھر کو لوٹے تو جو انسان  
انہیں دیکھتا بے ہوش ہو جاتا — یہاں تک کہ گھر آئے تو آپ کی زوجہ محترمہ ہوش  
ہو گئی لیکن جب رسول کریم علیہ السلام دیدارِ ذاتِ خداوندی سے مشرف ہو کر واپس  
تشریف لائے تو کہ کرمہ کی سرزمین مقدس جہوم اٹھی — طاثرانِ چین نے نعمتِ سرکاری



کی۔ اہل ایمان خوشی و مسرت سے بھوم اٹھے۔ ہر طرف رونق ہی رونق ہر  
سمت برکت ہی برکت اور ہر سو رحمت ہی رحمت نظر آنے لگی۔ حتیٰ کہ۔  
مَنْ رَاكَ فَإِنْ كَانَ مَغْمُومًا ذَهَبَ غَمُّهُ۔ وَ إِنْ كَانَ  
مَذْكُورًا قَضَى اللَّهُ دَيْنَهُ۔ وَ إِنْ كَانَ مَغْلُوبًا نَصَرَهُ۔  
وَ إِنْ كَانَ مُحْبُوسًا أُطْلِقَ۔ وَ إِنْ كَانَ عَبْدًا أُعْتِقَ۔  
وَ إِنْ كَانَ غَائِبًا رَجَعَ إِلَى أَهْلِهِ۔ وَ إِنْ كَانَ مُعْسِرًا  
أَغْنَاهُ اللَّهُ۔ وَ إِنْ كَانَ مَرِيضًا شَفَاهُ اللَّهُ۔

کہ جس نے بھی رحمت و دو عالم صلی اللہ علیہ وسلم کو دیکھا۔ اگر وہ غمگین تھا  
تو اس کا غم دور ہو گیا۔ اور اگر وہ مقروض تھا تو اسے قرضہ سے رہائی مل گئی۔  
اللہ نے اس کا قرضہ ادا کر دیا۔ اور اگر وہ مغلوب تھا تو اس کی مدد کی گئی۔ اور اگر  
وہ قیدی تھا تو اسے رہائی مل گئی۔ اور اگر وہ غلام تھا تو اسے آزادی حاصل ہو  
گئی۔ اور اگر وہ دیکھنے والا غائب تھا تو وہ گھر آ گیا۔ اور اگر وہ تنگ دست  
تھا تو اللہ نے اسے غنی کر دیا۔ اور اگر وہ بیمار تھے تو اللہ نے اسے شفا دے دی۔  
صبح کو نبی کریم علیہ السلام از خانہ بیرون آمد۔ گھر سے باہر تشریف لائے  
ایک نوٹدی کو دیکھا کہ پشت پر آٹے کی بھاری گٹھری ہے اور رو رہی ہے۔ حضور  
اکرم صلی اللہ علیہ وسلم نے پوچھا۔ چرامی گرتی ہے؟ کہ کیوں روتی ہے؟

اس نے جواب دیا میں غلام یہودی کی نوٹدی ہوں اس نے مجھے چکی پر دانے لپوانے  
کے لیے بھینسا تھا۔ و حال آنکہ میں بیمار ہوں۔ حالانکہ میں بیمار ہوں۔ وہی ترسم  
کہ مرا یند اگند۔ اور میں ڈرتی ہوں کہ وہ مجھے مارے گا۔ خواجہ عالم صلی اللہ



علیہ وسلم نے فرمایا — چل میں تیرے ساتھ چلتا ہوں — شفاعت کم — تیری سفارش کروں گا اور وہ تجھے نہیں مارے گا۔

نبی اکرم علیہ السلام نے اس کا بوجھ اٹھالیا اور ولبرعت میرفت — اور تیز تیز چلنے لگے لوندی گمانے کہا — کہ آپ تو تیز چلتے ہیں اور مجھ میں تیز چلنے کی تمت نہیں ہے۔ خواجہ عالم صلی اللہ علیہ وسلم نے فرمایا تو گوشہ ردائے من بکیر تامن بسی تو روم — کہ تو میری چادر کا کونہ پکڑ لے تاکہ تو بھی تیز چلنے لگے۔

امام الانبیاء صلی اللہ علیہ وسلم لوندی کو لے کر اس یہودی کے پاس پہنچے — وہ دیکھ کر حیران ہوا — اور پوچھا !  
جہ گو نہ افادی —

کیوں آئے سو؟

فرمایا — بشفاعت آندہ ام

اس لوندی کی سفارش کرنے آیا ہوں۔

یہودی نے نبی اکرم علیہ السلام کو پھر تعجب کی نگاہ سے متحیر ہو کر دیکھا اور پوچھا  
اے محمد ترا ویر شرمعراج برودہ اند — یا محمد صلی اللہ علیہ وسلم کیا رات کو تجھے معراج ہوا ہے؟

فرمایا — !

مگر تو نے کیسے جان لیا؟

یہودی نے خواجہ عالم صلی اللہ علیہ وسلم کو بٹھایا، قوم کو اکٹھا کیا — اور کہا  
در تورات لغت تو چنین یافتہ مطالعہ کردہ ام کہ نشان رسول آخر الزمان یکے  
باشد کہ میں نے تورات میں تمہاری لغت اس طرح پڑھی ہے کہ آخری رسول کی نشان



یہ سوگی کہ رات کو اسے معراج ہوگی اور صبح کو لوندیوں کے بوجھ اٹھائے گا۔  
 یہودی نے اس پورے قصہ کو ایسے پیارے انداز میں بیان کیا کہ ساری قوم  
 ایمان لے آئی۔

## تحفہ نماز۔

سید المرسلین صلی اللہ علیہ وسلم کو شبِ اسریٰ میں اپنی امتِ مرحومہ کے لئے نماز کا  
 قیمتی۔ لازوال اور بیش بہا تحفہ عنایت ہوا۔ جس کے متعلق قرآن پاک میں کئی بار  
 پڑھنے کا حکم آیا ہے اور جس کے بارے میں نبی اکرم علیہ السلام نے فرمایا کہ جو قصداً  
 نماز نہ پڑھے وہ کافر ہے۔

یاد رہے کہ یہاں کفر بمعنہ منافقت ہے۔ اور پھر فرمایا کہ مسلمان اور کافر  
 کے درمیان فرق کرنے والی چیز نماز ہے۔

اور یہ نماز کی عظمت و حقیقت کو بیان کرتے ہوئے رسول پاک علیہ السلام نے  
 فرمایا الصَّلَاةُ مِعْرَاجُ الْمُؤْمِنِينَ کہ نماز اہل ایمان کے لئے معراج ہے۔  
 مطلب یہ کہ مجھے تو ایک بار معراج ہوئی ہے اور جو پانچ وقت نماز پڑھے گا وہ  
 جون میں پانچ دفعہ معراج کی برکت و سعادت سے سرفراز ہوگا۔

نماز۔ کسی حالت میں بھی معاف نہیں ہے۔ اور اگر کوئی لکڑے ہو کر نہیں  
 پڑھ سکتا تو بیٹھ کر پڑھ لے اور اگر بیٹھ کر بھی نہیں پڑھ سکتا تو لیٹ کر پڑھ لے۔  
 اور اگر آنا بیمار ہے کہ لیٹ کر بھی نہیں پڑھ سکتا تو اشاروں سے پڑھ لے  
 اور اگر کوئی کسی ایسے مقام پر ہے کہ قبلہ کا رخ کا بھی پتہ نہیں تو جس طرف  
 چاہے منہ کر کے نماز پڑھ لے۔ اللہ کریم اس کی نسیز کو قبول کر  
 لے گا۔



حضرت علی المرتضیٰ رضی اللہ تعالیٰ عنہ فرماتے ہیں کہ نبی کریم صلی اللہ علیہ وسلم نے فرمایا۔۔۔ الْقَلْبُ مَرْضَاةٌ لِلرَّبِّ۔ وَحُبُّ الْمَلَائِكَةِ وَسُنَّةُ الْأَنْبِيَاءِ وَفُورُ الْمَعْرِفَةِ وَأَصْلُ الْإِيمَانِ وَاجَابَةُ الدُّعَاءِ وَقَبُولُ الْأَعْمَالِ وَبَرَكَتُهُ فِي الرِّزْقِ وَسَلَاحٌ عَلَى الْأَعْدَاءِ وَكَرَاهِيَّةُ الشَّيْطَانِ وَشَفِيعٌ بَيْنَ صَاحِبِهَا وَبَيْنَ مُلْكِ الْمَوْتِ وَفُورٌ فِي قَلْبِهِ وَجَوَابٌ مُنْكَرٍ مُنْكَرٍ وَمَوْفِئٌ فِي قَبْرِكَ وَثَقْلًا فِي الْمِيزَانِ وَسِتْرًا بَيْنَهُ وَبَيْنَ النَّارِ۔

کہ نماز رب تعالیٰ کی رضا ہے۔ فرشتوں کی محبوب و دل پسند ہے۔ معرفت کا نور ہے۔ ایمان کی اصل ہے۔ دعا کے قبول ہونے کا سبب ہے، اعمال کے قبول ہونے کا باعث ہے۔ نماز سے رزق میں برکت ہے۔ نماز دشمنوں کے خلاف ہتھیار ہے۔ نماز شیطان کے طریقہ کی مخالفت ہے یعنی شیطان کے لئے نماز بری ہے۔ نماز۔ نمازی اور عزرائیل کے درمیان شفاعت کرنے والی ہے۔ مطلب یہ کہ نماز پڑھنے والے کی روح ملک الموت بغیر تکلیف کے قبض کرے گا۔

نماز سے دل میں نور پیدا ہوتا ہے۔ نماز سے قبر میں منکر نکیر کو جواب دینے میں آسانی ہوگی۔ نماز، قبر میں مونس و مددگار ثابت ہوگی۔ نماز میزان میں اعمال کو بھاری کر دے گی اور نماز۔ نمازی اور دوزخ کے درمیان ایک حجاب ہے۔ وَمِفْتَاحًا لِلْجَنَّةِ۔ اور نماز جنت کی کنجی ہے۔

ایک نماز میں یہ سب کچھ کیوں ہے؟

اس لئے کہ۔ نماز میں حمد و ثناء بھی ہے اور تسبیح و تہلیل بھی۔ ادب و



احرام بھی ہے اور تعظیم و تکریم بھی — صف بندی بھی اور اطاعت بھی اور اسی میں عاجزی بھی ہے اور تواضع بھی —

القرآن — سورة المذثر — يَتَسَاءَلُونَ عَنِ الْمُجْرِمِينَ  
مَا سَلَكَكُمْ فِي سَقَرٍ — قَالُوا الْمُنْكَ مِنَ الْمُصَلِّينَ —

دوزخیوں سے جب پوچھا جائے گا کہ تم دوزخ میں کیوں جلتے ہو — اور  
تہیں کسی چیز اور کس گناہ نے دوزخ کی طرف دھکیلا ہے تو دوزخی جواب دیں گے —  
کہ ہم نمازی نہیں تھے —

تو قرآن پاک کی اس آیت پاک سے ثابت ہوا کہ بے نمازی کا ٹھکانہ جہنم ہے  
اسی لیے خواجہ عالم صلی اللہ علیہ وسلم نے فرمایا — وَسَتَرَابُنِيهِ وَبَيْنَ النَّاسِ  
— کہ نماز، نمازی اور دوزخ کے درمیان ایک پردہ — حجاب اور دیوار ہے  
اے اہل ایمان — اے اہل اسلام — اے امام الانبیاء علیہ السلام  
کے اُمتیو! اور اے مصطفیٰ علیہ السلام کی غلامی اور محبت کا دم بھرنے والو  
— آؤ — اگر جہنم کی آگ سے محفوظ رہنا چاہتے ہو اور دوزخ کی آگ سے  
بچنا چاہتے ہو تو نمازی بن جاؤ تا کہ قیامت کو آتش جہنم سے بھی بچ جاؤ اور دنیا  
میں معراج مصطفیٰ علیہ السلام کے اس عظیم الشان تحفہ کی برکت و سعادت سے بھی  
فیض یاب ہوتے رہو —

سوال :- حضرت عائشہ صدیقہ رضی اللہ تعالیٰ عنہا، فرماتی ہیں کہ میں نے  
رسول اکرم علیہ السلام کے جسم اقدس کو گم نہیں پایا پھر حضور پاک کے معراج جسمانی  
کو کیوں کر تسلیم کیا جائے اور اسی طرح حضرت امیر معاویہ رضی اللہ تعالیٰ عنہ بھی معراج  
مصطفیٰ صلی اللہ علیہ وسلم کو خواب سے تعبیر کرتے ہیں —

جواب :- (۱) — ساقی مکتوثر صلی اللہ علیہ وسلم کو معراج پاک ہجرت سے



پہلے ہوئی اور حضرت ام المؤمنین عائشہ صدیقہ رضی اللہ تعالیٰ عنہا ہجرت کے بعد  
نبی اکرم علیہ السلام کے نکاح میں آئیں۔ اس لئے حضرت عائشہ صدیقہ رضی  
اللہ تعالیٰ عنہا خواجه عالم علیہ السلام کے کس روحانی معراج کے متعلق فرما رہی ہیں۔  
کیونکہ سرور کونین صلی اللہ علیہ وسلم کو ۳۳ بار معراج پاک ہوئی ۳۳ بار روحانی اور  
ایک بار جسمانی۔

(۲) — اور اگر معراج مصطفیٰ علیہ السلام خواب کا واقعہ ہوتا تو پھر مشرکین مکہ  
کو اس کی مخالفت اور اس کا انکار کرنے کی کیا ضرورت تھی اس لئے کہ خواب میں تو  
انسان کہاں کہاں پہنچ جاتا ہے اور کس کس مقام کی سیر کرتا ہے اور خواب کی اس  
حقیقت کو مشرکین مکہ بھی اچھی طرح جانتے اور تسلیم کرتے تھے۔

(۳) — اللہ کریم جل شانہ نے معراج مصطفیٰ علیہ السلام کو ایک آزمائش بتایا ہے  
اور اگر یہ واقعی ایک عام خواب ہوتا تو اس میں آزمائش ایمان کی کون سی بات تھی اور  
اس پر ایمان لانا کون سا مشکل تھا۔

(۴) — بخاری و مسلم شریف اور دیگر احادیث کی کتابوں میں یہ الفاظ بھی موجود ہیں  
بَيْنَا اَنَا عِنْدَ الْبَيْتِ بَيْنَ النَّائِمِ وَالْيَقْظَانِ کہ میں کعبہ کے نزدیک خواب  
و بیداری کی حالت میں تھا۔

اور — یہ الفاظ بھی ہیں — اَنَا فِي الْحُطَيْمِ مُضْطَجِعًا — کہ میں خانہ کعبہ کے

حطیم کے مقام میں لیٹا ہوا ہوں۔

اب دونوں صورتوں میں ایک کو تسلیم کرنا سو گایا یہ کہ نبی کریم علیہ السلام سوئے  
سوئے تھے یا جاگتے تھے۔

قرآن مجید میں تو اس کی قطعاً کوئی تصریح نہیں ہے کہ خواجه کونین صلی اللہ علیہ وسلم  
کس حالت میں تھے اِنَّ الْبَيْتَ لَعَبِيدٌ لَا سَیِّدٌ یہ ثابت ہوتا ہے کہ معراج کا واقعہ



بیداری میں پیش آیا —

اس لیے کہ قرآن پاک میں دوسرے مقامات پر عید کا لفظ روح مع الجسم کے لیے بولا گیا ہے۔

مثلاً — وَلَقَدْ أَوْحَيْنَا إِلَىٰ مُوسَىٰ أَنْ أَسْرِ بِعِبَادِي — کہ اللہ کریم نے حضرت موسیٰ علیہ السلام کی طرف وحی فرمائی کہ میرے بندوں کو لے کر رات کے وقت مصر سے نکل جاؤ۔

وَ أَوْحَيْنَا إِلَىٰ مُوسَىٰ أَنْ أَسْرِ بِعِبَادِي  
ان دونوں آیات سے دونوں چیزیں ثابت ہو گئیں۔

(۱) اُسر — رات کے وقت چلنے اور لے جانے کے ہیں۔

(۲) عباد — بندے۔ عبد بندہ —

کیا حضرت موسیٰ علیہ السلام ارواح کو لے کر نکلے تھے؟ — نہیں اور یقیناً نہیں تو پھر اس روشن حقیقت کو ماننے سے انکار کیوں کہ عبد — روح مع الجسم کو کہتے ہیں۔

اس لیے کہ وہ عباد — خدا کے بندے بحید عنقری اور روح مع الجسم تھے

قُلْ لِعِبَادِي لِيَقُولُوا السُّبْحَةُ

جب قرآن حکیم میں اس بات کی کوئی تصریح نہیں کہ معراج کا واقعہ خواب میں تھا تو پھر اس حقیقت کو تسلیم کر لینا چاہیے کہ یہ حالت بیداری میں ہوا اور جہانی ہوا جیسا کہ لفظ عبد سے ثابت ہے۔

(۳) وَمَا جَعَلْنَا الرُّؤْيَا الَّتِي أَرَيْنَاكَ إِلَّا فِتْنَةً لِلنَّاسِ

لے بنی اسرائیل آیت ۵۳۷



کہ ہم نے جو روایات تجھ کو دکھایا اس کو لوگوں کے لئے ایک آزمائش بنا دیا۔  
حضرت ابن عباس رضی اللہ تعالیٰ عنہ یہ روایات چشم تھا۔ اصل روایت  
اس طرح ہے۔

عَنْ ابْنِ عَبَّاسٍ فِي قَوْلِهِ تَعَالَى وَمَا جَعَلْنَا الرُّؤْيَا الَّتِي  
أَرْنَاكَ إِلَّا فِتْنَةً لِلنَّاسِ قَالَ هِيَ رُؤْيَا عَيْنٍ أَرْتِيهَا  
رَسُولُ اللَّهِ عَلَيْهِ السَّلَامُ كَمَا أُسْرِي بِهِ إِلَى بَيْتِ  
الْمَقْدِسِ

اس روایت کی تفسیر میں فرماتے ہیں کہ جو روایات تجھ کو دکھایا گیا اس کو نہیں بنایا  
ہم نے لیکن لوگوں کے لئے آزمائش۔

کہتے ہیں کہ یہ روایات آنکھ کا تھا جو رسول اکرم علیہ السلام کو دکھایا گیا جب  
کہ آپ کو بیت المقدس کی طرف لے جایا گیا۔

الرحمہم کچھ لوگ اس پر بحث کرتے ہیں کہ روایات لغت میں آنکھ کے دیکھنے  
کو نہیں کہتے لیکن حضرت ابن عباس رضی اللہ عنہ سے بڑھ کر لغت عرب کا  
سمجھنے اور جاننے والا اور کون ہو سکتا ہے۔ جب وہ روایات میں کہتے ہیں تو  
کس کو انکار ہو سکتا ہے۔

اس کے علاوہ عربی زبان کے مشہور و معروف اور عظیم شاعر متبنی بھی روایات  
کو روایت بصری یعنی آنکھ کے دیکھنے کو کہتے ہیں۔ اس کے دیوان کا یہ مصرعہ  
مثلاً :-

”وَرُؤْيَاكَ أَحَلَّنِي فِي الْعُيُونِ مِنَ الْغَمُضِ“

لے بخاری شریف باب الاسراء



اور تیری صورت کا دکھنا آنکھوں میں مینہ سے زیادہ میٹھا ہے ۔

۴۴) ام المؤمنین حضرت عائشہ صدیقہ رضی اللہ عنہا اپنے آقا و مولا صلی اللہ علیہ وسلم کے معراج روحانی کے متعلق فرمایا ہے کہ میں نے نبی پاک علیہ السلام کے جسم اقدس کو معراج کی رات غائب نہیں پایا ۔ ورنہ یہ کیسے ہو سکتا ہے کہ جس کے

باپ حضرت ابوبکر صدیق رضی اللہ تعالیٰ عنہ بغیر کسی دلیل کے فوراً اور بلا تاویل امام الانبیاء صلی اللہ علیہ وسلم کے معراج جسمانی کو تسلیم کر لیا ہو، اور بیٹی اسی کا انکار کرے — جب کہ وہ بھی صدیقہ ہو۔ جیسا کہ حضرت ابوبکر صدیق رضی اللہ تعالیٰ عنہ نے عرض کی یا رسول اللہ صلی اللہ علیہ وسلم — لَيْلَةُ اسْرَى بِهِ طَلَبْتُكَ الْبَارِحَةَ فَمَكَانِكَ فَلَمْ أَجِدْكَ لَيْلَةَ

شبِ اسرا کو میں نے آپ کو آپ کی جگہ پر تلاش کیا لیکن آپ کو نہ پایا۔  
فَاجَابَهُ اَنَّ جِبْرِيلَ عَلَيْهِ السَّلَامُ حَمَلَنِي اِلَى الْمَسْجِدِ الْاَقْصَى  
آمنہ رضی اللہ عنہا کے لال نے جواب دیا کہ جبریل علیہ السلام نے مجھے اٹھایا اور مسجد اقصیٰ تک لے گیا۔

ذرا — غور ہو کہ باپ تو کہتا ہے کہ معراج کی رات میں نے رسول اکرم علیہ السلام کو اپنی جگہ پر نہ پایا — یعنی حضور علیہ السلام گم اور اپنی جگہ سے غائب تھے — اور بیٹی کہتی ہے کہ میں نے رسول کریم علیہ السلام کے جسم کو غائب اور گم نہیں پایا۔

تو باپ اور بیٹی یعنی حضرت صدیق اکبر اور حضرت عائشہ صدیقہ کے اس تضاد اور اختلاف کو دور کرنے کا یہی طریقہ ہے کہ حضرت عائشہ والی روایت



کو روحانی معراج پر مگھول کیا جائے۔ اور حضرت امیر معاویہ رضی اللہ تعالیٰ عنہ بھی روحانی معراج کے متعلق کہتے ہیں۔

سوال : بعض روایتوں میں آتا ہے کہ سید المرسلین صلی اللہ علیہ وسلم نے جب لوگوں میں اپنے معراج پاک کی تفصیل بتائی تو کئی مسلمانوں کے ایمان اس خلاف عقل۔ خلاف عادت اور حیرت انگیز واقعہ کو سن کر متزلزل ہو گئے اور وہ مُرتد ہو گئے۔

جواب : یاد رہے کہ ایسی روایتیں بھی تو خلاف عقل اور خلاف عادت ہیں۔

اس لیے کہ یہ کیوں کر تسلیم کر لیا جائے کہ جن کے ایمان بڑے بڑے مصائب اور بڑی بڑی مشکلات میں متزلزل نہ ہوئے۔ اور جو تپتی ہوئی ریت اور دھکتے ہوئے آگ کے انگاروں پر لیٹ کر بھی کلمہ طیبہ پڑھتے رہے اور جو پتھر کھا کر بھی دامن مصیبت سے چٹے رہے اور جنہوں نے کئی کئی دن تک بھوکے اور پیاسے رہ کر بھی مشرکین کلمہ کے ظلم و ستم سہہ کر بھی اور کفار عرب کے جور و جفا کی چکی میں پس کر بھی دین و اسلام اور حق و صداقت کے علم کو سر بلند رکھا وہ اپنے نبی اعظم۔ رسول اکرم اور محبوب خدا صلی اللہ علیہ وسلم کے اس عظیم شان معجزہ کو سن کر دین سے پھر گئے تھے۔

انگلی کے اشارے سے چاند کو دو ٹکڑے کرنا۔

انگلیوں سے پانی کے چشمے جاری کرنا۔

ہتھکڑوں سے اپنا کلمہ پڑھوانا۔

درختوں کو چلانا۔

حیوانوں سے کلام کروانا اور پانی پر پتھروں کو ترانا کیا یہ سب کچھ خلاف عقل



خلافِ عادت اور حیرت انگیز نہیں تھا — تھا اور یقیناً تھا تو ایسے خرقِ عادت اور خلافِ عقل واقعات کو اپنی آنکھوں سے دیکھ کر تو ان کے ایمان متزلزل نہ ہوئے تھے اور نہ ہی وہ مرتد ہو گئے تھے۔ پھر یہ کیسے ہو سکتا ہے کہ جس پیغمبرِ خدا نے انہیں دین و ایمان کی دولت، توحید و رسالت کی شمع اور حق و صداقت کی روشنی عطا کی تھی اسی پیغمبر کی شان و عظمت سن کر دین سے منہ موڑ بیٹھے ایسی روایتوں کو یوں بھی رد کیا جاسکتا ہے کہ اس وقت تک جو لوگ مکہ مکرمہ میں اسلام لائے تھے وہ چند ایک گنے چنے اصحابِ کرام تھے جن کے اسمائے گرامی یہ ہیں۔

۱۔ حضرت ابوبکر صدیق رضی اللہ عنہ ۲۔ حضرت عمر فاروق رضی اللہ عنہ ۳۔ حضرت عثمان غنی رضی اللہ عنہ ۴۔ حضرت علی المرتضیٰ رضی اللہ عنہ ۵۔ حضرت عبد الرحمن بن عوف رضی اللہ عنہ ۶۔ حضرت سعد بن ابی وقاص رضی اللہ عنہ ۷۔ حضرت طلحہ بن عبد اللہ رضی اللہ عنہ ۸۔ حضرت عثمان بن مظنون رضی اللہ عنہ ۹۔ حضرت عبید اللہ بن جراح رضی اللہ عنہ ۱۰۔ حضرت ابوسلمہ رضی اللہ عنہ — اور حضرت خالد بن سعید بن العاص رضی اللہ عنہ یا ان کے علاوہ دو چار اور ہوں گے — تو کیا کوئی مؤرخ کوئی محدث اور کوئی مفسر ان اصحابِ کرام میں سے کسی کی پیشانی پر ارتداد کا داغ دکھا سکتا ہے؟

نہیں — اور یقیناً نہیں تو پھر ایسی گمراہ کن اور لغو کہانیوں پر یقین و اعتبار کیسے اور کیوں کر کیا جاسکتا ہے۔

اور اس واقعہ کو دور کرنے کے لیے یہ صورت ہو سکتی ہے کہ کفارِ مکہ میں بعض ایسے ہوں گے جو اس واقعہ سے پہلے آپ کے سخت مخالف نہ ہوں۔ اور وہ لوگ اگرچہ امام الانبیاء علیہ السلام کو نبی، رسول اور پیغمبر نہ مانتے ہوں مگر آپ کو لغو باللہ کاذب — مفتری اور ساحر بھی نہ کہتے ہوں لیکن معراج



پاک کا خلاف عقل۔ خلاف عادت اور حیرت انگیز واقعہ سننے کے بعد انہوں نے اس حسن ظن کو ترک کر دیا۔

(۲) آیت پاک میں فتنۃ للناس کہا گیا ہے۔ فتنۃ للمومنین نہیں فرمایا گیا۔ مطلب یہ کہ آزمائش مسلمانوں اور مومنوں کے لیے نہیں تھی! اور اگر اس آزمائش میں مسلمانوں کو بھی شریک کر لیا جائے تو پھر بھی کوئی خرابی نہیں اس لیے کہ تمام کے تمام مسلمان اس آزمائش میں پورے اترے تھے۔

مرد ہو جانے کی روایت میں کسی مسلمان کا نام نہیں لیا گیا کہ یہ اس واقعہ کے بعد یہ دین سے پھر گیا تھا۔

معبود بھی خوش ہوتا ہے محبوب بھی راضی  
سجدے کے لیے سر کو جھکاتے ہیں نمازی

خدا کے لیے حوری سکونت کے لئے خلد  
جائے میں نہیں پھوٹے سہاتے ہیں نمازی

حوری ہیں لئے لاکھ میں ہر رنگ کے میوے

پھل اپنی نمازوں کا یہ پاتے ہیں نمازی



بِسْمِ اللّٰهِ الرَّحْمٰنِ الرَّحِیْمِ

## منکرین معراج کا آخری سوال

خواجہ دو جہاں حضرت محمد مصطفیٰ صلی اللہ علیہ وسلم نے جمالِ خداوندی کا اپنی چشمِ سر سے مشاہدہ کر کے اور ایوانِ قضا و قدر سے نماز کا عظیم تحفہ لے کر اور اپنی امت کے گنہگاروں کی بخشش کا پروانہ لے کر جب واپس تشریف لائے اور آپ نے جب اپنے واقعہ معراج اور شبِ اسری کے فیوض و برکات کا تذکرہ فرماتے ہوئے جب اعلان کیا کہ میری پہلی منزل مسجدِ اقصیٰ تھی تو مشرکین کہنے لگے جو آخری سوال کیا وہ تقریباً حدیث کی ہر کتاب میں موجود ہے۔

مسلم شریف جلد ۱ ص ۹۶ مشکوات شریف ص ۵۳ حضرت جابر بن عبد اللہ رضی اللہ تعالیٰ عنہ فرماتے ہیں کہ میں نبی اکرم علیہ السلام سے سنا۔ آپ نے فرمایا:۔

لَمَّا كَذَّبَنِي قُرَيْشٌ قُمْتُ فِي الْحَجْرِ فَحَلَّى اللَّهُ بَيْتَ الْمُقَدَّسِ  
فَطَفَعْتُ أَخْبَرَهُمْ عَنْ آيَاتِهِ وَأَنَا أَنْظُرُ إِلَيْهِ  
کہ جب قریش نے میرے معراج کے واقعہ کو جھٹلایا۔ مجھے جھٹلایا تو میں  
عظیم میں میزابِ رحمت کے نیچے کھڑا ہو گیا۔ یا ٹھہر گیا۔ اللہ کریم نے



بیت المقدس کو میرے سامنے کر دیا اور میں نے کھڑے ہو کر جو وہ پوچھتے تھے  
سب کچھ انہیں بتا دیا اور میں بیت المقدس کو دیکھ رہا تھا۔

مطلب یہ کہ رسول اکرم علیہ السلام نے جب شبِ اسری کی پہلی منزل  
مسجدِ اقصیٰ کا ذکر فرمایا تو مشرکین نے پوچھا۔

اے محمد صلی اللہ علیہ وسلم اگر تم وہاں گئے ہو تو بتاؤ اس کی دیواریں کتنی ہیں  
اور کیسی ہیں۔ اس کے مینار کتنے اور کیسے ہیں اور اس کے دروازے  
کتنے اور کیسے ہیں؟

سید الانبیاء صلی اللہ علیہ وسلم نے فرمایا — فَكُرْبَتُ كُرْبَتِهِ مَا  
كُرْبَتُ مِثْلَهُ قَطُّ — کہ میں اتنا غمگین ہوا کہ اس سے پہلے ایسا کبھی نہ  
ہوا تھا۔ اور یہ پریشانی ہونی ایک لازمی امر تھا اس لیے کہ نبی کریم علیہ السلام  
مسجدِ اقصیٰ میں گئے تو ضرور تھے لیکن وہاں اتنی دیر تو نہیں ٹھہرے تھے کہ  
اس کی دیواریں۔ اس کے مینار اور اس کے دروازے گنے کا وقت ملتا بس  
آپ واحد میں گئے اور نکل گئے۔

آٹائے دو جہاں نے فرمایا کہ قریش کدہ جو کچھ بھی مجھ سے پوچھتے جاتے  
تھے میں صحیح صحیح بتاتا گیا کیوں کہ اللہ تعالیٰ نے بیت المقدس کو میرے سامنے  
کر دیا تھا اور میں اسے دیکھ رہا تھا۔

مفسرین — محدثین اور شارحین رحمہم اللہ علیہم نے اس کے دو احتمال بیان  
کئے ہیں۔

(۱) کَشِفَ الْحُجُبَ — کہ خانہ کعبہ سے لے کر بیت المقدس تک دریاں  
کے تمام پڑے اٹھا دیئے گئے تھے۔

(۲) حضرت ابن عباس رضی اللہ تعالیٰ عنہ کی روایت فِجْجِي بِالْمَسْجِدِ حَتَّى أُضْمَعَ



عِنْدَ دَارِ عَقِيلٍ وَ اَنَا اَنْظُرُ اِلَيْهِ كَمَسْجِدِ اَقْصٰی كُوَاٹھا كَر كَمَہِی لایا گیا اور حضرت عقیل کے مكان کے قریب ركھ دیا گیا اور میں اسے دكھ دكھ بتاتا گیا اور ان کے سوالوں کے جوابات دیتا گیا۔ اور ایسا كرنا یا سونا كوئی محال نہیں ہے اس لیے كہ قرآنِ پاك گواہ ہے كہ بلقیس كا سات سو من وزنی چالیس كز چوڑا اور ستر كز لمبا تخت سات سو میل کے فاصلہ سے حضرت سلیمان علیہ السلام کی آنكھ جھپكنے سے پہلے لاكر ان کے سامنے ركھ دیا گیا

اور یہ تخت لانے والا ایک انسان تھا۔ حضرت سلیمان علیہ السلام كا وزیر تھا اور ان کی اُمت كا ایک ولی كامل بھی — اور اس کے پاس كتاب كا علم بھی تھا۔

تو اگر ایک انسان اپنے پیغمبر کے لیے ایسا كر سكتا ہے تو مالك الملك قادر مطلق۔ رَبِّ الْعَالَمِينَ۔ عزیزِ غالب اور بڑی قدرت اور قوت ركھنے والا خدا اپنے محبوبِ پاك علیہ السلام کے لیے مسجدِ اقصیٰ كو اٹھا كر مكہ مكرمه میں كیوں نہیں لا سكتا۔

(۳) قریش مكہ نے پھر پوچھا ہمارے تجارتی قافلے شام کی طرف گئے ہوئے ہیں — تم نے كوئی قافلہ دكھا؟

فرمایا — ہاں — مَرَرْتُ عَلَىٰ عَيْرِ فُلَانٍ وَقَدْ ضَلَّ لِحْمُ بَعِيرٍ وَهُمْ يَطْلُبُونَهُ فَدَلَلْتُهُمْ عَلَيْهِ وَفِي رَحْلِهِمْ قَدْخٌ فِيهِ مَاءٌ فَأَخَذْتُهُ وَشَرِبْتُ ثُمَّ وَضَعْتُ مَكَانَهُ



میں فلاں قافلہ پر گزرا۔ ان کا ایک اونٹ گم ہو گیا ہوا تھا۔ اسے تلاش کر رہے تھے۔ میں نے اس کا پتہ بتا دیا۔ اس اونٹ پر پانی کا پیالہ تھا میں نے اس پیالہ کو اٹھایا اور پانی پی کر پھر رکھ دیا۔

قَالُوا - أَخْبَرْنَا عَنْ عَدُوِّنَا مَسْتِي تَجِبِي

انہوں نے پھر دریافت کیا۔ کہ ہمارا وہ قافلہ واپس مکہ میں کب آئے گا۔

جواب دیا۔ تَطْلُعُ عَلَيْكُمْ عِنْدَ طُلُوعِ الشَّمْسِ۔

کہ پرپوں سورج طلوع ہونے کے ساتھ قافلہ بھی ظاہر ہو جائے گا۔  
مشرکین عرب۔ پیادوں پر چڑھ کر قافلہ کا انتظار کرنے لگے۔

سورج طلوع ہونے کا وقت قریب آگیا اور قافلہ ابھی دور تھا۔ دشمن و منکر مذاق کرنے لگے۔ الزام تراشی ہونے لگی اور طرح طرح کی چوہ میگوئیاں ہونے لگیں ادھر مذاق ہو رہے تھے۔ تو ادھر۔ حَبَسَهَا اللَّهُ۔ اللہ کریم نے سورج کو طلوع ہونے سے روک لیا۔

کچھ لوگ سورج کی طرف دیکھ رہے تھے اور کچھ قافلہ کی جانب۔  
ایک گروہ نے پکارا۔ وہ سورج نکل آیا۔ تو دوسرے نے آواز دی۔

وہ قافلہ بھی آگیا۔

طَلَعَ الشَّمْسُ مَعَ الْبَعِيرِ

سورج قافلہ کے ساتھ ہی ظاہر ہوا۔

بعض روایات میں یہ الفاظ بھی آئے ہیں۔

فَرَفَعَهُ اللَّهُ إِلَيْنَا۔ کہ اللہ کریم نے بیت المقدس کو میری طرف



اٹھا دیا۔ اَنْظُرُ الْيُسْرَ۔ اور میں اس کی طرف دیکھ رہا تھا۔

سوال :- قرآن مجید میں بیت المقدس کا ذکر تو ہے لیکن آسمانوں کا ذکر نہیں ہے اس کی کیا وجہ ہے ؟

جواب :- (۱) اللہ تعالیٰ جل شانہ، چونکہ ہر وقت — ہر زمان — ہر مکان اور ہر لحظہ علیم بذات الصدور ہے اور اسے علم تھا کہ مشرکین مکہ میرے محبوب پاک سے معراج مبارک کی تصدیق کے لیے بیت المقدس کے متعلق ہی سوال کریں گے اس لیے مسجد اقصیٰ کا ذکر فرمایا۔

(۲) مسجد اقصیٰ کا ذکر کرنے اور آسمانی معراج کا تذکرہ نہ کرنے میں حکمت یہ ہے کہ منکرین معراج نے نہ تو آسمان ہی دیکھے تھے اور نہ ہی ان کی اندرونی کیفیات کا انہیں علم تھا۔ آسمانوں کو دیکھنا تو درکنار ان کے تو دل و دماغ میں آسمانوں کی دنیا کا تصور تک بھی نہ تھا۔ اس لیے اگر رسول اکرم علیہ السلام انہیں آسمانوں کی کوئی نشانی بتاتے تو ان بد دماغ، بے وقوف، بے عقل اور متعصب لوگوں کے لیے ہر لحاظ سے بے فائدہ ہوتی اور ان کی عقل آسمانوں کی کیفیات اور اندرونی دنیا کے پر اسرار حالات کو سمجھنے سے قاصر رہتی اور پھر اس طرح واقعہ معراج کی تصدیق کے لیے نہ کوئی دلیل بنتی — نہ کوئی ثبوت ملتا اور نہ ہی نشانی سامنے آتی۔

اس کے برعکس جب قرآن و رسول نے مسجد اقصیٰ کا ذکر فرمایا تو چوں کہ مشرکین مکہ نے مسجد اقصیٰ دیکھی ہوئی اور وہ اس کی بناوٹ — ہیئت — کیفیت اور اس کی عمارت کو اچھی طرح جانتے تھے اور انہیں یہ بھی یقین تھا کہ محمد صلی اللہ علیہ وسلم نے اس سے پہلے مسجد اقصیٰ نہیں دیکھی ہے اس لیے انہوں نے بیت المقدس اور مسجد اقصیٰ کے متعلق ہی سوال کئے جنہیں



مخبر صادق علیہ السلام ایک ایک کر کے صحیح اور صاف صاف اور ناقابل تردید  
جوابات دیئے اور اس طرح نہ صرف واقعہ معراج ہی کی دلیل بن گئی بلکہ آپ  
کی نبوت کی بھی تصدیق ہو گئی !

خلوتِ زار سے پھر عرشِ بہ آواز آئی  
میرے محبوب خوش اسلوب رسولِ عربی

اے میرے لاڈلے اے ہاشمی و مطلبی  
ہم نے فوش ہو کے تجھے ساری خدائی بخشی



# تمت بالخیر

قارئینِ کرام! — میں کسی لحاظ سے بھی اس قابل نہیں تھا کہ شبِ سسری کے رواج پرور مناظر — پرکیٹ نظاروں اور حسین و دلکش استوں اور معراجِ مصطفیٰ صلی اللہ علیہ وسلم کے حیرت انگیز اور معجزانہ مفر ملکوت کے انتہائی نازک مضمون پر قلم اٹھاتا اور فرشتی سوکر عرش کے زافشا کرتا — مکانی سوکر لامکان کے اسرار کھولتا — لوح و قلم کے رستہ ریز سے پردہ اٹھاتا اور ایک بے مثل بشر صلی اللہ علیہ وسلم کی بشارتِ حیرت کے سامنے حسنِ ازل کو بے نقاب کرتا۔

اس لیے — کہ نہ مجھ میں علمی استعداد — نہ فنی مہارت اور نہ ہی وسیع مطالعہ تھا ہوں —

اور دوسری طرف عقائدِ حقہ اہل سنت و جماعت کی تبلیغ کے سلسلہ میں دن رات سفر کے باعث اتنی فرصت بھی نہ تھی کہ معراجِ انبی علیہ السلام کے ایک ایسے وسیع تر مضمون کو احاطہ تحریر میں لاسکتا جو کسی انسان کے وہم و گمان سے بھی بالاتر ہے۔ اور جہاں نہ کوئی نبی و مرسل جاسکا اور نہ کوئی فرشتہ سچ سکا — پھر میں ایک کم علم — عاجز و راندہ اور حقیر و فقیر انسان زمین و آسمان و سموات اور دونوں جہان کی گہرائیوں کو نوکِ قلم پر کیسے لاسکتا تھا۔



لیکن — آج سے تین سال پہلے جب میں نے اس نازک و لطیف مضمون پر  
 عمیق موضوع اور ستیا ج لا مکان کے سفر معراج کے پُرکف و پر سرور وادیلو  
 کی سیر کے لیے قلم اٹھایا تو میرے مُرشدِ پاک کی ظاہری و باطنی توجہ  
 اور میری ماں کے لُطف و التفات کے باعث میرا ذہن کھلتا گیا۔ مشکل مضمون  
 آسان ہوتا گیا اور میرے دل و داغ میں و انجیم کی روشنی سے سفر  
 ہر منزل نظر آتی گئی اور ہر راستہ روشن ہوتا گیا اور آج مؤرخہ ۵/۸  
 کو یہ سفر بخیر و خوبی طے ہو گیا اور مشکل و نازک مضمون احسن طریقہ سے  
 اختتام پذیر ہو گیا۔

صاحبزادہ سید افتخار الحسن



## قصیدہ

## معراج شریف

و دنوں عالم میں نور علی نور کیوں، کیسی رونق فزا آج کی رات ہے  
یہ سرت ہے کس کی ملاقات کی، عید کا دن ہے یا آج کی رات ہے  
— — —

دن بھلے ہوں تو دل اس کا مجنوں رہے زلفِ شبکوں میں ہر روز الجھا رہے  
اڑھنی چاند تاروں کی اڑھے ہوئے لیلیٰ دل ربا آج کی رات ہے  
— — —

مُور چوٹی کو اپنی جھکانے لگا چاندنی چاند ہر سو بچانے لگا !  
عرش سے فرشتے تک جگمگانے لگا رشکِ صبح صفا آج کی رات ہے  
— — —

فرشتے کون و مکاں میں ہے کمخواب کا ہے یہ معنی کہ سونا نہیں ہے روا  
سونے والوں کو اکیس رہے جاگنا، جاگ لو رت جگا آج کی رات ہے  
— — —



اس کی سونگھی جو بُو اس کی دیکھی ضیادوں بھرے دونوں کے اور نصیب بھرا  
عارضی شاہ یہ قربان دن آج کا زلف پہ مبتلا آج کی رات ہے

— — —

وہ حبیبِ خدا سید المرسلین خاتم الانبیاء و مشاہدِ دنیا و دین  
بزمِ قوسین میں ہوں گے مسند نشیں جشنِ معراج کا آج کی رات ہے

— — —

طور پر رفعتِ لامکانی کہاں، لن ترانی کہاں من رآنی کہاں  
جس کا سایہ نہیں اسی کا ثانی کہاں اس کا اک معجزہ آج کی رات ہے

— — —

خوابِ راحت میں تھے اُمہانی کے گھر آ کے جبریل نے یہ سنائی خبر  
چلے چلے شہنشاہِ والا گھر حتیٰ کو شوقِ لقا آج کی رات ہے

— — —

جاگو جاگو شہنشاہِ دنیا و دین، اٹھو اٹھو ذرا لامکان کے کہیں  
دیکھو دیکھو یہ حاضر ہے روح الامیں روح تم پر فدا آج کی رات ہے

— — —

کوہ سے کاہ تک دل میں مسرور ہو مشرق سے غربت تک جلوۂ طور ہو  
عرش سے فرش تک نور ہی نور ہو لاکھ دن سے سوا آج کی رات ہے



# کمال معراج

البواقیت والحوار جلد ۲ صفحہ ۳۶ عبد الوہاب شعرانی رحمۃ اللہ علیہ

اِنَّهُ صَلَّی اللہُ عَلَیْہِ وَسَلَّمْ اِذَا مَرَّ عَلٰی حَضْرَاتِ الْاَسْمَاءِ الْہِیْمِ صَارَ مُتَخَلِّقًا بِصِفَاتِہَا۔ فَاِذَا مَرَّ عَلٰی الرَّحِیْمِ كَانَ رَاحِمًا اَوْ عَلٰی الْغَفُورِ كَانَ غَفُورًا۔ اَوْ عَلٰی الْکَرِیْمِ كَانَ کَرِیْمًا اَوْ عَلٰی الْحَلِیْمِ كَانَ حَلِیْمًا۔ اَوْ عَلٰی الشَّکُورِ كَانَ شَکُورًا اَوْ عَلٰی الْجَوَادِ كَانَ جَوَادًا۔

وہذا انما یرجع من ذلک المعراج الا وهو غایۃ الکمال ترجمہ : تحقیق نبی اکرم صلی اللہ علیہ وسلم معراج پاک کی رات اللہ تعالیٰ کے جن اسمائے صفاتیہ سے گزرنے انہیں صفات کا منظر اتم بنتے گئے پس جب وہ اسم رحیم سے گزرے تو رحیم بن گئے یا جب اسم غفور سے گزرے تو غفور ہو گئے اور جب اسم کریم سے گزرے تو کریم بن گئے یا جب اسم حلیم سے گزرے تو حلیم ہو گئے یا جب اسم شکور سے گزرے تو شکور بن گئے۔ یا جب اسم جواد سے گزرے تو جواد ہو گئے (یعنی غنی و سخی) اور اس طرح امام الانبیاء صلی اللہ علیہ وسلم معراج پاک سے واپس لوٹے تو انتہائی درجہ کمال پر فائز تھے عرائس البیان - علامہ محمود آلوسی رحمۃ اللہ علیہ۔

ثُمَّ اسْتَغْرَقَ فِی بَحْرِ الذَّاتِ وَلَمْ یَبْقَ مِنْ سَمْعِهِ شَیْءٌ وَلَا مِنْ بَصَرِهِ شَیْءٌ وَلَا مِنْ عِلْمِهِ شَیْءٌ۔ وَلَا مِنْ اَدْرَاكِہِ شَیْءٌ فَرَأَى الْحَقَّ بِنُورِ الْحَقِّ وَسَمِعَ بِسَمْعِ الْحَقِّ



ترجمہ: پھر محبوب خدا صلی اللہ علیہ وسلم ذات الہی کے بھڑکراں میں غرق ہو گئے اور پھر نبی اکرم صلی اللہ علیہ وسلم کے اپنے کان مبارک باقی نہ رہے یعنی آپ کی اپنی قوت سماعت نہ رہی اور نہ ہی قوت بصارت رہی اور نہ ہی قوت علمیہ رہی اور نہ ہی قوت ادراکیہ رہی۔

پس پھر سید المرسلین صلی اللہ علیہ وسلم نے ذاتِ حق کو نورِ حق ہی سے دیکھا اور جو کچھ سنا اللہ ہی کی قوت سماعت سے سنا۔

خدا ج	رؤف الرحیم	
مصطفیٰ م	رؤف الرحیم	بالمومنین رؤف الرحیم
خدا ج	الکریم	
مصطفیٰ م	کریم	راہبہ لقول رسول کریم
خدا ج	الشہید	
مصطفیٰ م	شاہد	یا ایہا البنی انا رسولک شاہداً
خدا ج	الشکور	
مصطفیٰ م	شکور	اخلا اکون عبد الشکور
خدا ج	ذوالقوة المتین	
مصطفیٰ م	ذی قوۃ عند العرش مکیں	

اس حقیقت کو کون سمجھے۔ اس مقام کو کون جانے۔ اس عظمت کو کون پہچانے اور اس شانِ محبوبی تک کس کی رسائی

بس یہی کہنا پڑتا ہے کہ

تم ذاتِ خدا سے نہ جدا ہو نہ خدا ہو  
اللہ ہی کو معلوم ہے کیا جانیے کیا ہو



شجرۃ الکون ص ۱۵۱، الشیخ اکبر محی الدین ابن عربی اندلیسی۔ حضرت جبریل علیہ السلام نے حاضر خدمت پر عرض کی۔ یا یتیم اُجی طَالِبُ قَسْمٍ فَإِنَّ لَكَ وَتَدَاخَرَ لَكَ مَطَالِبٌ۔ کہ حضرت ابو طالب رضی اللہ تعالیٰ عنہ کے درِ یتیم اٹھئے۔ کیونکہ آپ کے دیدار کے لئے ایک ایسی مستی طالب ہے جو وحدہ لا شریک ہے۔ فَإِنَّ رُسُلَ إِلَيْهِ أَخَصَّ خُدَّامَ الْمَلِكِ۔ پھر حضرت آمنہ رضی اللہ تعالیٰ عنہا کے نور نظر جناب مصطفیٰ صلی اللہ علیہ وسلم کی طرف مالک حقیقی کا خاص خادم بھیجا گیا۔ شب اسری کے راہی بیدار ہوئے۔ فَقَالَ لَهُ يَا جَبْرِيلُ اِلٰی اَیْنٍ۔ پھر نبی اکرم علیہ السلام نے فرمایا۔ جبریل تم کہاں سے آئے ہو؟۔

جبرائیل نے عرض کی۔ یا مُحَمَّدٌ صَلَّی اللہُ عَلَیْہِ وَسَلَّمُ اِرْتَفَعَ الْاَن۔ کہ یا محمد صلی اللہ علیہ وسلم اب اٹھئے۔ فَإِنِّی لَا اَعْرِفُ فِیْ هَذِهِ النَّوْبَةِ اَیْنَ۔ کہ اس وقت میں اَیْنَ یعنی کہاں کو نہیں جانتا۔ قَالَ يَا جَبْرِيلُ فَمَا الَّذِیْ مُرَادٌ مِنِّیْ۔ فرمایا۔ اے جبریل مجھے بلا کا مقصد کیا ہے۔ عرض کی حضور۔ اَنْتَ مُرَادُ الْاَمْرَادَةِ وَمَقْصُودُ الْمَشِیَّتِ۔ آپ ارادۃ الہی کی مراد اور مشیت ایزدی کے مقصود ہیں۔ اَنْتَ مُخْتَارُ الْکَوْنِ۔ آپ مختار کون و مکان ہیں۔

یا آپ یا رسول اللہ علیہ وسلم دونوں جہانوں میں برگزیدہ شخصیت ہیں وَأَنْتَ صَفْوَةُ کَاسِ الْحُبِّ۔ اور آپ محبت کے جام کی شراب طہور ہیں۔ اَنْتَ دَرَّةٌ هَذِهِ الصَّدْحَةُ۔ یا سید المرسلین صلی اللہ علیہ وسلم آپ را نبیاء کرام علیہم السلام کی صدف یعنی سیپ کے حسین موتی ہیں۔ اَنْتَ ثَمَرَةُ هَذِهِ الشَّجَرَةِ۔ اور اے امام الانبیاء علیہم السلام



آپ نبوت کے شجر کے — وَالْحَىٰ دُجْهَانَ صَلَّی اللہُ عَلَیْہِ وَاٰلِہٖ وَسَلَّم نے فرمایا — یا جبریل ایں اَنْتَ مِیْنِی — کہ اے جبریل علیہ السلام تیری مجھ سے کیا نسبت ؟ جبکہ میرے اور رب کے درمیان ایک ایسا وقت ہے ملاقات کا کہ وہاں میرے اور رب کے سوا اور کوئی نہیں ہوتا۔ لَا کِیْسَعْنِی فِیْہِ غَیْرَ رَکِیْ — اور فرمایا — یا جبریل اِذَا کَانَ مَحْبُوْبِیْ لَیْسَ کَمِثْلِہٖ شَیْءٌ فَاِنَا لَسْتُ کَا حَدِّکُمْ کہ جب میرا محبوب بے مثل و بے نظیر ہے تو میں بھی تمہاری مثل نہیں ہوں هَلَمْ اَنْ قَرُبْنِی مِنْہُ مِثْلَ قَابِ قَوْسَیْنِ اَوْ اَدْنٰی — جبریل — چلے — میرا قرب اللہ کے ساتھ قاب قوسین ہے — فَوَقَعَتْ هَیْبَہُ الْوَقْتُ عَلٰی جِبْرِیْلَ — پس حضرت جبریل علیہ السلام پر ہیبت طاری ہو گئی صَدَّ فَقَالَ — یا مُحَمَّدُ — اِنَّمَا حُبِّیْ لِی الْیُکَّ لَا کُوْنَ خَادِمٌ دَوْلَتَکَ وَصَاحِبُ حَاشِیَتِکَ وَحَبِی بِالْمَرْکَبِ الِیْکَ اور بارگاہ نبوت میں عرض کی مجھے تو صرف آپ کی خدمت گزاری، حاشیہ برداری کیلئے بھیجا گیا ہے۔

صَدَّ — یا مُحَمَّدُ — اِنَّ مَلَآءَ الْاَعْلٰی فِیْ اِنْتِظَارِکَ — وَالْجَنَانُ فُتِحَتْ اَبْوَابُہَا وَتَزَیَّنَتْ اَتْرَابُہَا — وَکُلُّ ذَا لَیْلِ فَرَحًا بِقُدْرَتِکَ وَمَسْرُورًا بِوَرُوْدِکَ — کہ — یا رسول اللہ صلی اللہ علیہ وسلم ملائے الاعلیٰ آپ کے انتظار میں ہے اور جنت کے فرش کو سجا دیا گیا ہے — اور آسمانوں اور عرش والے، آپ کے قدم مبارک آنے پر خوش ہو رہے ہیں اور آپ کے ورود مسعود کی بدولت مسرور ہیں۔

صَدَّ — عرش عظیم کے حسین مسافر صلی اللہ علیہ وسلم جب صدر الملتی پر پہنچے تو



حضرت جبریل علیہ السلام نے ساتھ چھوڑ دیا۔ تو محبوب خدا علیہ السلام نے فرمایا۔ یا جبریل نحن اللیلة اضیاءک۔ کہ اے جبریل۔۔۔ آج رات ہم تیرے مہمان ہیں۔ پھر یہ کیسے ہو سکتا ہے کہ میزبان اپنے مہمان کو راہ میں چھوڑ دے۔ جبریل علیہ السلام نے عرض کی۔ یا محمدؐ۔ اَنْتَ ضَیْفُ الْکَرِیْمِ الْقَدِیْمِ۔ اے آمنہ کے لال علیہ السلام آپ تو خدائے کریم و قدیم کے مہمان ہیں۔ اگر میں ایک بال بھی آگے گیا تو جل جاؤں گا۔ قَاتَبَتْ وَتَوَسَّیْنَ اَوَادُنِیْ۔ کمانوں کے دونوں ملے ہوئے کناروں کی طرح۔ یا اس سے بھی کم۔ فَنَدَوْا قُتُبًا عَلٰی قَابِ قَوْسَیْنِ لِاحْتِمَالِ اَنْ یَّکُوْنَ لِلرَّبِّ مَکَانٌ۔ پس اگر قاب قوسین تک ہی ضرر و محدود ہوتا تو اس بات کا احتمال پیدا ہوتا تھا کہ۔ رب کا بھی کوئی مکان ہے۔ مطلب یہ کہ دو کمانوں کے ناصے میں بھی مکان کا تصور پایا جاتا ہے (سید افتخار الحسن) لہذا۔ اوادنی اس لیے فرمایا گیا لفظی الْحَکَانِ تاکہ اللہ کریم کے لئے مکان کی نفی ہو جائے۔ وَکَانَ مَعَهُ حَیْثُ لَا مَکَانَ وَلَا زَمَانَ وَلَا اَوَانَ وَلَا اَکَوَانَ۔ اور محبوب خدا صلی اللہ علیہ وسلم کی معیت اللہ کریم کے ساتھ یوں تھی کہ۔ وہاں نہ مکان تھا نہ زمان اور نہ کوئی جہت نہ سمت۔ فَنَدَوِیْ یَا مُحَمَّدٌ تَقْدِم۔ فَقَالَ یَا رَبِّ فَاَنْتَ فَعَالَیْ الْاَیْنِ اَصْنَع۔ پھر ندا آئی۔ اے محمد صلی اللہ علیہ وسلم آگے آئیے۔ آگے قدم رکھئے۔ عرض کی۔ اے میرے رب آگے نہ کوئی جہت ہے نہ سمت۔ نہ کوئی مکان ہے نہ فرش قدم کہاں رکھوں۔ آواز آئی۔ صْنَعِ الْقَدَمِ الْقَدَمِ۔ علی لہذا کہ اپنے پاؤں پر پاؤں رکھو۔ حَتّٰی یَعْلَمَ الْکُلُّ اِنِّیْ مَذْنِبٌ عَکْسٌ



المكان والزمان - والا کو ان - وَعَنَ اللَّيْلِ وَعَنِ النَّهَارِ وَعَنِ  
 المَحْدُودِ وَالْمُقَدَّرِ - تاکہ ہر ایک کو علم ہو جائے کہ میں زمان و  
 مکان - جہات - لیل و نہار اور حدود و مقدار سے پاک ہوں - اور  
 میرے محبوب پاکؐ آپؐ جہاں تک مکان و زمان - جہات و سمتیں اور حدود  
 قیود میں رہے - براق آپؐ کی سواری تھی - اور جبریلؑ آپؐ کا رہبر تھا -  
 لیکن اب جبکہ آپؐ مکان و زمان اور جہات و سمت سے نکلی آئے ہیں -  
 وَلَمْ يَبْقِ إِلَّا قَابُ قَوْسَيْنِ فَإِنَّا إِذَا آنَسْنَا لَئِكَ قَوْسَيْنِ كَ  
 سوا باقی کچھ نہیں رہا تو اس وقت آپؐ کا رہبر میں ہوں -

يَا حُمَيْدُ اخْلَعْ لَكَ الْبَابَ وَارْفَعْ لَكَ الْحِجَابَ وَاسْمَعْكَ  
 طَيِّبَ الْخُطَابِ اے کائنات کے والی علیہ السلام اب میں آپؐ  
 کے لئے رحمت و شفقت کے اور لطف و کرم کے تمام دروازے  
 کھولتا ہوں اور تمام حجابات اٹھاتا ہوں اور آپؐ سے شیریں خطاب  
 سے مخاطب ہوتا ہوں - فِي عَالَمِ الْغَلِيبِ - عالم غیب میں اور -  
 اے میرے محبوب صَلَّی اللہُ عَلَیْہِ وَاٰلِہٖ وَسَلَّم میں نے مخلوقات کو پیدا کر کے اپنی طرف  
 بلایا - لیکن میرے بندوں نے میری ذات میں اختلافات پیدا کر دیئے  
 ایک قوم نے کہا کہ ۰۶ بر علیہ السلام میرا بیٹا ہے - ایک قوم نے کہا کہ حضرت  
 عیسیٰ علیہ السلام میرا بیٹا ہے اور ایک قوم نے میرے سوا پتھروں کے بنائے  
 ہوئے اور خود تراشیدہ بتوں کی پرستش شروع کر دی اور ایک قوم نے  
 میرا مثیل اور میرا مشابہ بنالیا -

ذَقَرُمُ زَعْمُوا اِنِّي لَا اَرْسِي فِي الْاٰخِرَةِ - اور ایک قوم نے کہا کہ قیامت میں  
 میرا رہنا نہیں ہوگا - وَهَآ اَنَا فُتِّمَ لَكَ بَابِي وَارْكَبْ نَجَاتِي



فَانْظُرْ يَا حَبِيبِي يَا مُحَمَّدُ هَلْ تَجِدُ فِي شَيْءٍ اِمَّا لَسَبَوْنِي اِلَيْهِ

— اور — اب میں نے تمہارے لئے دروازہ کھول اور پردہ اٹھا دیا ہے  
بھلا اب میرے محبوب صلی اللہ علیہ وسلم دیکھو کیا مجھ میں کوئی ایسی شے  
ہے جو میری طرف نسبت کرتے ہیں۔

پس — پھر نبی کریم علیہ السلام نے اللہ کریم کی عطا کی ہوئی قوت بھری  
سے اللہ کے نور قدیم کو دیکھا: وَلَا هَيْكَلٌ وَلَا شِبْهًا وَلَا صُورَةٌ  
وَلَا جِسْمًا وَلَا مَرْكَبٌ لَيْسَ كَمِثْلِهِ شَيْءٌ — جناب شیخ اکبر محی الدین  
ابن عربی اندلسی معراج النبی صلی اللہ علیہ وسلم کے ایمان افروز اور روح پرور  
بیان کے بعد آخری فیصلہ سناتے ہوئے لکھتے ہیں: فَكَانَ سِرًّا  
مِنْ سِرِّ مَنْ سِرٍّ — کہ امام الانبیاء صلی اللہ علیہ وسلم کے معراج پاک  
میں ایک راز تھا۔ اور اس راز میں بھی ایک راز تھا

قارئین کرام! حضرات محترم — میں نے اپنی اس تصنیف المعراج کو ان  
مقدس کتابوں کے حوالوں سے مزین کیا ہے جو آج سے دو سو سال سے لیکر  
پندرہ سو سال پہلے کی لکھی ہوئی ہیں اور جن کے مصنف صاحب علم و عرفان  
وارث قلب نظر اور آداب نبوت کو جاننے کے ساتھ ساتھ محقق بھی تھے اور محدث  
بھی اور متبحر عالم بھی تھے۔ اور عشق مصطفیٰ صلی اللہ علیہ وسلم میں ڈوبے ہوئے بھی تھے  
اور یہی نہیں بلکہ ادیان کرام کے زمرہ میں بھی شامل تھے۔

اب ہم حق پرست مہذب اور ناجیہ فرقہ سے تعلق رکھنے والے  
اہل سنت و جماعت ان پہلی کتابوں کے سوا سو سالہ کی لکھی ہوئی ادب  
لوگوں کی کتابوں کو اپنے دین و ایمان اور مسلک و عقائد کے تحفظ  
کے لئے کیسے قبول کر سکتے ہیں۔



صاحبزادہ سید افتخار الحسن کی طرف سے ایک اہم، عجیب

دلچسپ اور ایمان افروز نکتہ

قُلْ هُوَ اللَّهُ أَحَدٌ - اللَّهُ الصَّمَدُ - لَمْ يَلِدْ

وَلَمْ يُولَدْ وَلَمْ يَكُنْ لَهُ كُفُوًا أَحَدٌ

کہ اے میرے محبوب پاک صلی اللہ علیہ وسلم چونکہ معراج کی  
رات آپ دیکھ آئے ہیں کہ میرا کوئی بیٹا نہیں - میری کوئی  
بیٹی نہیں - میری کوئی نظیر نہیں اور میری کوئی مثال  
نہیں - میری کوئی شبیہ نہیں اور میری کوئی حد نہیں —  
اور میرا کوئی کفو نہیں - میرا کوئی خاندان نہیں —

اس سے لئے

میری ان صفات کا اعلان آپ فرمادیں

تَمَّتْ بِهَا الْخَيْرُ

سَيِّدِ افْتِحَارِ الْحَسَنِ



# ہماری خوبصورت اور مستند کتب

سیرت امام الانبیاء  
جلد اول  
مکتبہ المدینہ

چوبلہ  
نورانی موعظ

سیرت امام الانبیاء  
جلد اول  
مکتبہ المدینہ

موعظ رضویہ  
جلد اول

کنز الخطیب  
جلد اول

نجمت صحابہ  
جلد اول

نورانی زیور کامل  
جلد اول

خاندان  
مصطفیٰ  
جلد اول

فضائل  
درود شریف  
جلد اول

علمی و علمیہ  
جلد اول

فضائل الایام والشہور  
جلد اول

الاسرار والمعراج  
جلد اول

باقی عباد  
جلد اول

مکتبہ المدینہ  
جلد اول

مکتبہ المدینہ  
جلد اول

مکتبہ المدینہ  
جلد اول